

ಹೆರೊಲ್ಡ್‌ಯುಸ್

ಮಾರ್ತಾ

ಅೀನರ್ ಖಟೆ

(ಅಂತಸ್ತನಾರ್ಕ್ ತೊಪ್ಪೆ 175 ಭಾಲ್)



ನೇವಕ ಪ್ರಕಾಶನಾಚೆಂ 60ವೆಂ ಪುಸ್ತಕ

ಸೆವಕ್ ಪ್ರಕಾಶನಾಚೆಂ 60 ವೆಂ ಪುಸ್ತಕ್

ಹೆರೊಲ್ಡಿಯುಸ್

ಮಾರ್ತಾ

ತಿಲನ್ ವಿಳೆ

(ಅಂತಸ್ಕರ್ನಾಕ್ ತೊಪ್ಪೆ 175 ಭಾಲೆ)

ಪ್ರಗಟ್ಕಾರ್



ಸೆವಕ್ ಪ್ರಕಾಶನ್, ಮಂಗ್ಳೂರ್

ಜನೆರ್ 2018

Herolpius - THEEN KHILLE

A collection of fictitious Konkannii mini-stories

Mob. +9632454754

herolpius@gmail.com

© 2018

Published by

Sevak Prakashan,

A Unit of the Capuchin Publication Trust

Assisi Complex, 1st floor, Bejai Post,

Mangaluru – 575 004.

Ph : 0824 - 4271440, 4281440

Art design : Nishanth Manjeshwar

Printed at : Assisi Press, Mangaluru.

Phone: 0824-2492816, 4262816

First edition : January 2018

Size : Demy 1/8

Paper : 68 gsm Maplitho

Pages : 140

Price : Rs. 100/-

ಸಂಚಾಲಕಾ ಥಾವ್ನ್



ಜಿಣ್ಯೆಂತ್ ಲ್ಹಾನ್ ಲ್ಹಾನ್ ಘಡಿತಾಂ ಘಡ್ತಾತ್. ಘರಾಂತ್, ಇಗರ್ಜೆಂತ್, ಫಿರ್ಗಜೆಂತ್, ವಾಡ್ಯಾಂತ್, ಶಾಳೆಂನಿ ಆನಿ ಸಾರ್ವಜನಿಕ್ ಜಾಗ್ಯಾನ್ ಧಾರ್ಮಿಕ್ ತಶೆಂ ಸಾಮಾಜಿಕ್ ಕಾರ್ಯಿಂ ಚಲ್ತಾತ್. ರೋಸ್, ಕಾಜಾರ್, ಪೋಲ್, ಕುಮ್ಗಾರ್, ಜುಬ್ಲೆವ್ ಆನಿ ಸಂಭ್ರಮ್ ಸಭಾರ್. ಮರ್ಣಾ-ವಿಧಿಂಕ್ ವೆತಾಂವ್ ಆನಿ ಹೆರಾಂಚ್ಯಾ ಕಷ್ಟಾಂ-ಸಂಕಷ್ಟಾಂತ್ ಭಾಗಿದಾರ್ ಜಾತಾಂವ್. ಅಸಲ್ಯಾ ಆಚರಣಾಂತ್ ಆಮ್ಚಿ ಚಾಲ್-ಚಮ್ಕಣ್, ನಡೆಂ-ಶಿಸ್ತ್ ಕಶಿ ಆಸ್ತಾ ಆನಿ ರಾಗ್-ಮಸರ್ ಕಶೆಂ ವೆಕ್ತ್ ಕರ್ತಾಂವ್ ತೆಂ ಮಾನೆಸ್ತ್ ಹೆರೊಲ್ವಿಯಸ್ ದೆಖ್ತಾ ಆನಿ ಲಿಖ್ತಿ ಧರುನ್ ಖಿಳೆ ಮಾರ್ತಾ.

ಹೆ ಖಿಳೆ ಎಕ್ಲ್ಯಾಚ್ಯಾ ಹಾತಾಂ-ಪಾಂಯಾಂಕ್ ಮಾರ್ನ್ ಉಮ್ಕಳಾಂವ್ಕ್ ಆನಿ ಮಿರ್ಸಾಂವ್ಕ್ ನ್ಹಯ್. ಪರ್ಗಟ್ ಥರಾನ್ ಎಕ್ಲ್ಯಾಚಿ ಮಾನ್-ಮರ್ಯಾದ್ ಹಾಡುಂಕ್ ನ್ಹಯ್, ಬಗಾರ್ ಹರ್ ಎಕ್ಲ್ಯಾ ಥಂಯ್ ಎಕಾ ರಿತಿಚಿ ಜಾಗೃತಿ ಹಾಡುಂಕ್. ಭುರ್ಗ್ಯಾಂಕ್, ವ್ಹಡಿಲಾಂಕ್, ಚಲಿಯಾಂಕ್, ತರ್ನಾಟ್ಯಾಂಕ್, ಧಾರ್ಮಿಕ್ ಘುಡಾರಿಂಕ್, ಜವಾಬ್ದಾರಿ ಘೆತ್‌ಲ್ಲ್ಯಾಂಕ್ ಜಾಗಂವ್ಕ್ ಆನಿ ಚತ್ರಾಯ್ ಸಾಂಗುಂಕ್. ತೀನ್ ಖಿಳೆ ಲಿಸಾಂವ್ ಹಾಡ್ತಾ. ಖಾಲ್ ಜಾಂವ್ಕ್, ಮಾನ್ಸುಗಿ ಸಾಂಭಾಳುಂಕ್, ಭುರ್ಗ್ಯಾಂಕ್ ಸಾರ್ಕೆ ರಿತಿನ್ ವಾಗಂವ್ಕ್, ಜವಾಬ್ದಾರಿ ಸಮ್ಜೊಂಕ್ ಆನಿ ಆಮ್ಚ್ಯಾ ರಿತಿ-ರಿವಾಜಿಂ ವಿಶಿಂ ಸಮ್ಜಣಿ ತಶೆಂ ಮಾಹೆತ್ ಜೊಡುಂಕ್.

ಹ್ಯಾ ಪುಸ್ತಕಾಂತ್ ಗುಂತ್‌ಲ್ಲಿಂ ಘಡಿತಾಂ ಸೆವಕ್ ಮಹಿನ್ಯಾಳ್ಕಾರ್ ಫಾಯ್ಸ್ ಜಾಲ್ಯಾಂತ್. ಆತಾಂ ಸೆವಕ್ ಪ್ರಕಾಶನಾಚೆಂ 60 ವೆಂ ಪುಸ್ತಕ್ ಜಾವ್ನ್ ತೀನ್ ಖಿಳೆ ತುಮ್ಚ್ಯಾ ಹಾತಿಂ ಪಾವಂವ್ಕ್ ವ್ಹಡ್ ಸಂತೊಸ್ ಭೊಗ್ತಾ. ಮಾನೆಸ್ತ್ ಹೆರೊಲ್ವಿಯಸ್‌ಕ್ ಆಮಿಂ ಪರ್ಬಿಂ ಪಾಟಯ್ತಾಂವ್. ಲಿಖ್ತಿ ಧರುನ್ ತಾಚ್ಯಾ ಬರ್ಪಾಂ ದ್ವಾರಿಂ ಮಾರ್ಚ್ಯಾ ಖಿಳ್ಕಾಂ ವರ್ವಿಂ ಬರೆಪಣ್ ಖಂಡಿತ್ ಜಾತಲೆಂ ಆನಿ ಬದಲಾವಣ್ ಹಾಡ್ತಲೆಂ.


ಫ್ರಾದ್ ಪಾವ್ಲ್ ಮೆಲ್ವಿನ್ ಸೊಜ್, ಕಮಚೆನ್

ಪ್ರಕಾಶಕಾ ಧಾವ್ನ್



ಫಳೆಂ ಬಸಂವ್ಚೆ ಖಿಳೆ!

ಹೆರೊಲ್ಪಿಯುಸ್ ವೇಳ್ ಪಾಡ್ ಕರಿನಾ. ಆಪ್ಲ್ಯಾ ಸುತ್ತುರಾಂತ್ ಘಡ್ಲ್ಯಾ ಹರ್ ಸಂಗ್ತಿಂನಿ, ಏಕ್ ಕಾಣಿಂಗೀ, ಕವನ್‌ಗೀ, ದುಬಾವ್‌ಗೀ, ಲಿಸಾಂವ್‌ಗೀ ತಾಕಾ ಝಳ್ಕಾತಾ. ತಿತ್ಲ್ಯಾ ಮಾಪಾನ್, ಆಪ್ಲ್ಯಾಕ್ ದೆವಾನ್ ದಿಲ್ಲೆಂ ತಾಲೆಂತ್ ತೊ ವಾಪಾರುನ್ ಆಯ್ಲಾ ಆನಿ ಹ್ಯಾ ದರ್ಜ್ಯಾಕ್ ಪಾವ್ಲಾ. 'ತೀನ್ ಖಿಳೆ' ಏಕ್ ಲ್ಹಾನ್‌ಶಿ ಸುರ್ವಾತ್. ಆಮ್ಚ್ಯಾ ಘರಾಂತ್ಲೆ ಸಂಭ್ರಮಾಂತ್ಲೆ ಥೊಡೆ ಊಣ್ ಪಾರ್ಕುನ್ ತೆ ಗೂಣ್ ಕರುಂಕ್ ತಾಣೆಂ ಕಿಟಾಂ ಜಳಂವ್ಕ್ ಧರ್‌ಲ್ಲೆಂ. ಹಿಂ ಲ್ಹಾನ್ ಬರ್ಪಾಂ ವಾಚ್ಪಾಂಚ್ಯಾ ಕಾಳ್ಜಾ ಗುಂಡಾಯೆಕ್ ಕಿತ್ಲ್ಯಾ ಮಾಪಾನ್ ಪಾವ್ಲ್ಯಾಂತ್ ಮ್ಹಳ್ಳೆಂ ಸೆವಕ್ ದಫ್ತಾರಾಕ್ ಆಯಿಲ್ಲಾ ಪತ್ರಾಂನಿ, ಫೊನಾರ್ ಸಾಂಗ್‌ಲ್ಲಾ ಉತ್ರಾಂನಿ ಆಮ್ಕಾಂ ಸಾಂಗ್ಲೆಂ. ಹ್ಯಾ ಪತ್ರಾಂನಿ ಹೊಗ್ಗಿಕೆ ಪ್ರಾಸ್ ಚಡಿತ್ ವಾಚ್ಪಾಂನಿ ಆಪ್ಲ್ಯಾ ಸುತ್ತುರಾಂತ್ಲಾ ಘರಾಂನಿ. ಸಮುದಾಯಂತ್, ಕಾರ್ಯಾವಳಿಂನಿ ಖಿಯ್ಸರ್ ಫಳಿಂ ಉಕ್ತಲ್ಯಾಂತ್ ಮ್ಹಳ್ಳೆಂ ಸಾಂಗುಂಕ್ ಸುರು ಕೆಲೆಂ. ಹಾಂವೆಂಯ್ ಥೊಡೆ ವಿಷಯ್ ಆರಾವ್ನ್ ಹೆರೊಲ್ಪಿಯುಸಾಕ್ ದಿಲೆ. ತಾಣೆಂ ಮೊಡ್ಲೆಲ್ ಘೆತ್ಲೆಂ ಆನಿ ತೊ ಖಿಳೆ ಮಾರ್ನ್‌ಚ್ ಗೆಲೊ, ಉಕಲ್‌ಲ್ಲಿಂ ಫೊಳಿಂ ಬಸವ್ನ್‌ಚ್ ಗೆಲೊ. ಹ್ಯಾ ಮಾರಾಂನಿ ಕಿತ್ಲ್ಯಾ ಜಣಾಂಕ್ ದುಕ್ಲಾಂ, ತೊಪ್ಲಾಂ, ಮಸರ್ ಜಾಲಾ ಆಪ್ಲ್ಯಾ ವಿಶ್ಯಾಂತ್‌ಚ್ ಬರಯ್ಲಾಂ ಮ್ಹಳ್ಳೊ ರಾಗ್ ಆಯ್ಲಾ ತೆಂ ದೇವ್‌ಚ್ ಜಾಣಾಂ. ಹ್ಯಾ ಮಿಸಾಂವಾಂತ್ ತಾಣೆಂ ಖಿಳೆ ಮಾರ್ಲ್ಯಾತ್ ಮಾತ್ ನ್ಹಯ್, ಮುದ್ದಾ ಖಿಳ್ಕಾಂಚೆ ಮಾರ್‌ಯೀ ತೊಪವ್ನ್ ಘೆತ್ಲ್ಯಾತ್. ಪೂಣ್ ತೀನ್ ಖಿಳ್ಕಾಂನಿ ಸಬಾರ್ಯಾಂಕ್ ಜಾಗಯ್ಲಾಂ ತೆಂ ಖಂಡಿತ್. ಆಬ್ಲೆ ಹಿಂ ಕಿಟಾಂ ಏಕಾ ವಯ್ರ್ ಏಕ್ ಮೆಳುನ್, ಶೆಳೆಲ್ಲಾ ಮನಾಂಕ್, ಹುಸ್ಕೊ ನಾಸ್ತಾಂ, ಹಿಂವಾನ್ ಘಟ್ ಜಾಲ್ಲ್ಯಾ ಬೊಡಾಂಕ್ ಮೌನ್‌ಪಣೀ ಊಬ್ ದೀವ್ನ್ ಸುಡ್ನಡಾಯೆಕ್ ಜಾಗಂವ್ಚೊ ಸಮರ್ಪಣ್ ಜಾಲಾ! ಸೆವಕ್ ಪ್ರಕಾಶನಾಚೆಂ ವಜ್ರಾಳೆಂ ಆನಿ ಭೋವ್ ಜೊಕ್ತೆಂ ಪುಸ್ತಕ್ 'ತೀನ್ ಖಿಳೆ' ತುಮ್ಚೆ ಹಾತಿಂ ವ್ಹಡಾ ಸಮತೊಸಾನ್ ಸಮರ್ಪಿತಾಂವ್ ಆನಿ ಹೆರೊಲ್ಪಿಯುಸಾಕ್ ಅಭಿನಂದನ್ ಪಾಟಯ್ತಾಂವ್.



ಆಶಿರ್ವಾದಾಂಚೊ ಶಿಂವರ್ ವೊತ್ತಾತ್:

1. ಶ್ರೀಮಾನ್ ರಜ್ಜಿ ಡಿ'ಸೋಜ ಆನಿ ಕುಟಮ್, ಪೆರ್ಮುದೆ/ಬಾಹ್ರೇಯ್ಸ್
2. ಶ್ರೀಮಾನ್ ಲಾರೆನ್ಸ್ ಮೆಂಡೊನ್ಸಾ, ವಾಮಂಜೂರ್/ದುಬಾಯ್
3. ಶ್ರೀಮಾನ್ ಗ್ಲೇನಿಶ್ ಡಿ'ಸಿಲ್ವ, ಕುಡುಪು/ದುಬಾಯ್
4. ಶ್ರೀಮಾನ್ ಗ್ಲೆಸ್ಪರ್ ಡಿ'ಸಿಲ್ವ, ಕುಡುಪು/ದುಬಾಯ್



001. ಫಟ್ಟರಿ ಹರ್ಸವ್ವಿ

"ಮ್ಹಾಕಾ ಏಕ್ ಪಾವ್ವಿಂ ಸಯ್ತ್ ವಾಚಪ್ ವಾಚುಂಕ್ ದೀನಾಂತ್." - 'ಕಂಪ್ಲೇಂಟ್' ತಿಚೆಂ.

"ಜಾಯ್ತ್ ಯೆಂವ್ಚ್ಯಾ ಆಯ್ತಾರಾ ದುಸ್ರೆಂ ವಾಚಪ್ ತುಂಚ್ ವಾಚ್. ಸನ್ವಾರಾ 'ಪ್ರೇಕ್ರಿಸಾಕ್' ಯೇ." - ಮ್ಹಣಾಲೊ ವಿಗಾರ್.

ತೆಂ ಪ್ರೇಕ್ರಿಸಾಕ್ ಮಾತ್ ಗೆಲೆಂ ನಾ. 'ಆಪ್ಣಾಕ್ ಕಿತೆಂ ಕೊಂಕ್ಣಿ ವಾಚುಂಕ್ ಯೇನಾ ಮ್ಹಣ್ ಚಿಂತಾಗೀ ಹೊ ವಿಗಾರ್?' ಚಾರ್ ಜಣಾಂ ಮುಕಾರ್ ಪುರ್ಪುರೊನ್ ತಿಣೆಂ ಶಿಣ್ ದಾಕಯ್ಲೊ. ಆಯ್ತಾರಾಚಾ ಮಿಸಾರ್ ತಿಣೆಂ ವಾಚಪ್ ವಾಚ್ಲೆಂ. ಪಂದ್ರಾ ಚುಕಿ, ಚಾರ್ ಪಾವ್ವಿಂ ಖೊಂಕ್ಣಿ, ದೋನ್ ಪಾವ್ವಿಂ ನಾಕ್ ಪುಸುನ್ ಉಭಾರ್ ಸಾರ್ಕೊ ನಾಸ್ತಾಂ ಲೊಕಾಕ್ ಸಬ್ ಸಮ್ಜಾಲೆ ನಾಂತ್, ಉತ್ರಾಂ ಆರ್ಥ್ ಜಾಲಿಂ ನಾಂತ್. ಮೀಸ್ ಸಂಪ್ರಚ್ ತಿ ಹಾಚೆ ಲಾಗಿಂ ವಿಚಾರಿ : "ಕಶೆಂ ಜಾಲೆಂ ಮ್ಹಜೆಂ ವಾಚಪ್?"

ಹಾಣೆಂ "ಭಾರಿ ಬರೇಂ ... ಜಾಲ್ಲೆಂ." - ಮ್ಹಳೆಂ.

*** ಸತ್ ಸಾಂಗೊಂಕ್ ನರ್ಗೊನ್, ಪೊಕ್ಳಿ ಬಡಾಯ್ ಕರಿಚೆ ಪಡ್ತಾ. ಆಸ್ಲೆಂ ಆಸ್ಲಾ ಪರಿಂ ಸಾಂಗ್ಲಾರ್ ಘೊಡಿಂ ಶಿಣ್ತಾತ್ ನ್ಹಯ್?

* * *

002. ಕೊಪೊಲಿಂ ಖುರಿಸ್

"ಕಾನಿಂ ಫಾಲೆಂ ತೇಲ್, ಕೊಪೊಲಿಂ ಕಾಡ್ಲೊ ಖುರಿಸ್" ವ್ಹೊವಿ ಗಾಯ್ತಾನಾ ಹೊಕ್ಲೆಚಿ ಆವಯ್ ದಾವ್ಯಾ ಹಾತಿಂ ಧರ್‌ಲ್ಲಾ ಗಿಂಡ್ಲಾಂತ್ಲೆಂ ತೇಲ್ ದಾಕ್ಟಲ್ಯಾ ಕುಲೆರಾನ್ ಕಾಡ್ನ್ ಹೊಕ್ಲೆಚ್ಯಾ ದಾವ್ಯಾ ಆನಿ ಉಜ್ವ್ಯಾ ಕಾನಾಂನಿ ದೊದೋನ್ ಥೆಂಬೆ ಸೊಡಿಲಾಗ್ಲಿ ಆನಿ ನಂತರ್ ಇಲ್ಲೆಂ ಧುವೆಚ್ಯಾ ಮಾತ್ಯಾಚೆ ತಾಳ್ವೆರ್ ವೊತಿಲಾಗ್ಲಿ. ಉಪ್ರಾಂತ್ ಆಪ್ಲ್ಯಾ ಉಜ್ವ್ಯಾ ಹಾತಾಚ್ಯಾ ಮದ್ಲ್ಯಾ ಬೊಟಾನ್ ಏಕ್ ಥೆಂಬೊ ಬುಡವ್ನ್ ತ್ಯಾ ಬೊಟಾನ್ ಧುವೆಚ್ಯಾ ಕಪಾಲಾಚ್ಯೆ ತುದ್ರೆರ್ ಆಡ್ ಆನಿ ಉಬೊ ಖುರಾಚೊ ಘುರ್ತ್ ಕಾಡಿಲಾಗ್ಲಿ. ವ್ಹೊವಿಯೊ ಗಾಯ್ತಲಿಂ ಗಾವ್ನ್‌ಚ್ ಗೆಲಿಂ, ಜಾಪಿ ದಿತಲಿಂ ಚವ್ಗಾಂ ವ್ಹೊವಿಯೆಚೊ ದುಸ್ರೊ ಭಾಗ್ ಘುಸ್‌ಪಡಿತ ರಿತಿರ್ ಅರ್ಥ್-ಕುರೆಂ ಮ್ಹಣಾಲಿಂ. ಹರಾಂ ಬಗ್ಗೆಕ್ ವಾ ಪಾಟ್ಲಾನ್ ಉಜಿಂ ಆಸ್ಲೆಂ ತೊಂಡಾಂತ್ ಆವಾಳೆ ಫಾಲುನ್ ರಾವ್ಲೆಂ. ತಿಸ್ರಿ ವ್ಹೊವಿ ಮ್ಹಣ್ತಾನಾ ಯೆಜ್ಜಾನಿನ್ ಆಪ್ಲೊ ಹಾತ್ ಹಳ್ಳಿಕ್ ಲಾಗ್ಲೆ ಪರಿಂ ಕರುನ್ ಹಾತ್-ತುವಾಲ್ಯಾಕ್ ಪುಸುನ್‌ಯೇ ಜಾಲೊ.

ಕೊಂಕ್ಣಿ ಸಂಪ್ರದಾಯ್, ಆಚಾರ್, ದಸ್ತುರ್, ರಿವಾಜ್ ಮ್ಹಣ್ ಚಲ್ಲ್ಯಾ ಹ್ಯಾ ನಾಟಕಾಕ್ ಪಳಯ್ತೆಲ್ಯಾ ಪಳಯ್ಲೆಂ, ಆಯ್ಕತೆಲ್ಯಾಂನಿ ಆಯ್ಕಲೆಂ. ಭೊಗ್ತೆಲ್ಯಾಂನಿ

ಭೂಗ್ಗಂ. ಬೋಬ್‌ಕಟ್ ಕೆಸಾಂಚ್ಯಾ ಸ್ತ್ರೀಯಾಂಕ್ ಹೊ ಏಕ್ ತಮಾಸೊ ಜಾಲ್ಲೊ. ತರ್ನಾಚ್ಯಾ ಚೆಡ್ವಾಂಕ್ ವ್ಹೊವಿಯೊ ಮ್ಹಣೊಂಕ್‌ಚ್ ಯೇನಾತ್ಲೊ ತರ್ ವಸ್ತ್ರಾಂ ಪ್ರದರ್ಶನ್ ಕರುಂಕ್ ರಾವ್‌ಲ್ಲ್ಯಾ ನಾರಿಂಕ್ ಕೊಣೆಂ ಪ್ರಾಯೆಸ್ತ್ ಬಾಯ್ಲೆನ್ ಮ್ಹಳ್ಳ್ಯಾ ವ್ಹೊವಿಯಾಂಕ್ ಜಾಪ್ ದಿಂವ್ಚಿ ಕಶಿ ಮ್ಹಳ್ಳೆಂ ತೆಂ ಸಯ್ತ್ ಕಳಿತ್ ನಾತ್ಲೆಂ.

ವ್ಹೊವಿಯೊ ಆಕೇರ್ ಜಾವ್ನ್ ಯೆತಾನಾ ಮಾತ್ ಥೊಡ್ಯಾಂಕ್ ಆವೇಶ್ ಆಯ್ಲೊ. ಕೊಣೆಂ ಎಕ್ಲೆನ್ ಬೊಶಿ ಘೆವ್ನ್ ಹೊಕ್ಲೆಚ್ಯಾ ಮಾತ್ಯಾರ್ ಅಭಿಶೇಕ್ ಕೆಲೆಂ ತರ್ ಎಕ್ಲ್ಯಾ ಚೆಡ್ವಾನ್ ಹೊಕ್ಲೆಚೆಂ ಟೀ ಶರ್ಟ್ ಮುಕಾರ್ ವೊಡುನ್ ರೋಸ್ ಹರ್ವಾ ಮದೆಂ ವೊತ್ಲೊ!

*** ಆಯ್ಲ್ಯಾ ಆಧುನಿಕ್ ಚಲಿಯಾಂ-ಚೆಡ್ವಾಂ-ಸ್ತ್ರೀಯಾಂಕ್ ಕೆನಾರಾ ಕೊಂಕ್ಣಿ ಕಾತೊಲಿಕ್ ಸಮಾಜಿಚಿ ಪುರ್ವಜಾಂ ಥಾವ್ನ್ ಆಯಿಲ್ಲ್ಯಾ ರೋಸ್ ಪುಸ್ತಾ ಸಂಪ್ರದಾಯೆಚಿ ಕುಸ್ಕುಟ್ ವಳಕ್ ನಾ. ರಿತಿ-ರಿವಾಜಿಂಚೊ ಆರ್ಥ್ ನೆಣಾಂತ್ ಆನಿ ಜಾಣಾ ಜಾಂವ್ಕ್ ತಯಾರ್‌ಯೀ ನಾಂತ್. ಹೊಕ್ಲೆ ವಾ ಹೊರೆತಾಚ್ಯಾ ಆವಯ್ನ್ ಪಯ್ಲೆಂ ಉಜ್ವಾ ಹಾತಾಚ್ಯಾ ವ್ಹಡ್ಲ್ಯಾ ಬೊಟಾನ್ (ಹೆಬ್ಬೆಟ್ಟು) ಕಪಾಲಾರ್ ಮದೆಗಾತ್ ಉಬೊ ಆನಿ ಆಡ್ ಖುರ್ನಾಚೊ ಘರ್ತ್ ಕಾಡುಂಕ್ ಆಸಾ. ಉಪ್ರಾಂತ್ ದೊನೀ ಕಾನಾಂನಿ ತೇಲಾ ಥೆಂಬೆ ಗಳಂವ್ಕ್ ಆಸಾತ್ ಮ್ಹಳ್ಳೆಂ ಆಯ್ಲ್ಯಾ ನಾರಿಂಕ್ ಕಳಿತ್ ನಾ. ತಿಂ ರೋಸ್ ಪುಸ್ತೊ ಖರೊ ಆರ್ಥ್‌ಚ್ ನೆಣಾಂತ್, ಬದ್ಲಾಕ್ ತೊ ಏಕ್ ನಾಟಕ್ ಮ್ಹಣ್ ಸಮ್ಜತಾತ್.

* * *

003. ದಂದೊಚ್ ಪ್ರಮುಖ್

"ಫೆಲಿಸ್ ಸರ್ಲೊ ಖಂಯ್." - ಮ್ಹಣಾಲೊ ತೊ.

"ಕೋಣ್ ಫೆಲಿಸ್?" ವಿಚಾರಿ ಹೊ.

"ಮರ್ಸಿನಾಚೊ ಫೊವ್, ತಿಸ್ರಾ ವಾಡ್ಯಾಚೊ."

"ಕಸೊ ಸರ್ಲೊ?"

"ಲಿವರ್ ಪಾಡ್ ಜಾಲ್ಲೆಂ ಖಂಯ್."

"ಛೆ! ಭುರ್ಗ್ಯಾಂ-ಬಾಳಾಂಚಿ ಗತ್. ಗಟ್ ಪಿಯೆತಾಲೊ ಆಸ್ತಲೊ?"

ಹಾಂಚೆಂ ಆಯ್ಕೊಂಚೊ ತಿಸ್ರೊ ಎಕ್ಲೊ ಸೊರ್ಯಾ ದಂದ್ಯಾಚೊ ಚುರ್ಚುರ್ದೊ - "ಲೇ ಲೇ ಲೇ, ಮ್ಹಜೊ ಎಕ್ಲೊ ಬರೋಸೊ ಗಿರಾಯ್ ಚುಕ್ಲೊಮಾ"

*** ಮೊಡ್ಯಾಚೋಯ್ ದಂದೊ ಕರ್ಚೆ ಆಮ್ಚೆ ಮದೆಂ ಆಸಾತ್. ನಿಮಾಣ್ಯಾ ಸುಕ್ರಾರಾಯ್ ಸೊರ್ಯಾಚೊ ವ್ಯಾರ್ ಬಂದ್ ಕರಿನಾಂತ್. ಪಯ್ಲೆ ಕರ್ಚೆಂ, ದುಡು ಕಮಾಂವ್ಚೆಂ ಆನಿ ಮರ್ತಾನಾ ವ್ಹರ್ತಾಂ ಮ್ಹಣ್ ಪುಂಜಾವ್ನ್ ದವರ್ಚೆಂ ಥೊಡ್ಯಾಂಕ್ ಸವಯೆಚೆಂ ಜಾಲಾಂ.

* * *

004. ಪೋಲಿ ತರ್ನಾಟೆ

ಬಸ್ಸಾರ್ 'ರತ್' ಆಸ್ಲೊ. ಸತ್ತರ್ ಉತ್ರಾಲ್ಲೊ ಹೊ ಎಕ್ಲೊ ದುಕಿಚೊ ಪಾಂಯ್ ಕುಂಟಾಯಿತ್ ಕಶ್ಟಾಂನಿ ಬಸ್ಸಾರ್ ಚಡ್ಲೊ. 'ದುಂಬು ಪೋಲೆ-ಪಿರಾ ಪೋಲೆ' - ಚ್ಯಾ ಫರ್ಮಾಣಾಂತ್ ಶಿರ್ಕೊನ್ ಕಸೋಯ್ ಪಯ್ಲಾರ್ಯಾಂ ಮದೆಂ ಪಾವ್ಲೊ. ಹಾಚ್ಯಾ ಪಾಟ್ಲಾನ್ ಆಸ್ಚ್ಯಾ ಪೋಲಿ ಎಕ್ಲಾನ್ ಹಾಚ್ಯಾ ಮುಕ್ಲಾನ್ ಆಸ್ಚ್ಯಾ ಚಲಿಯೆಚ್ಯಾ ಕುಲ್ಕಾರ್ ಹಾತ್ ಭೊಂವ್ಡಾಯ್ಲೊ.

ಚಲಿಯೆನ್ ಕಾಂಯ್-ಕಿತೆಂ ವಾ ಕೋಣ್-ಖಂಯ್ ಮ್ಹಣ್ ಚಿಂತಿನಾಸ್ತಾಂ/ ಪಳೆನಾಸ್ತಾಂ ಆಪ್ಲ್ಯಾ ಹಾತಾನ್ ಹ್ಯಾ ಪ್ರಾಯ್ವಂತಾಚೊ ಪೊಲೊ ತಾಂಬ್ಲೊ ಕೆಲೊ ಆನಿ ಮ್ಹಾತಾರ್ಯಾಚ್ಯಾ ಸಂತಾನ್ ಕುಟ್ಮಾಕ್ ಗಾಳಿ ದಿಲ್ಯೊ. ಪಾಪ್ ಭಾವ್ಡ್ಯಾಚ್ಯಾ ದೊಳ್ಯಾಂತುನ್ ದಂಪ್ತಿಂ ದುಖಾಂ ಪಾಟ್ಲಾನ್ ಆಸ್ಚ್ಯಾ ಪೋಲಿ ತರ್ನಾಟ್ಯಾನ್ ಜಾಂವ್ ತಾಚ್ಯಾ ಕಾನ್ಡಾಟ್ಯಾಕ್ ವ್ಹಾಜಯಿಲ್ಲ್ಯಾ ಚರ್ಚೆಲ್ಲೆ ಚಲಿಯೆನ್ ದೆಕ್ಲೆಂ ನಾಂತ್.

ಹೊ ಭರ್ಮತ್ ದುಕಿಚೊ ಪಾಂಯ್ ಕುಂಟಾವ್ನ್ ಮುಕ್ಲ್ಯಾ ಬಸ್ ಸ್ಪೇಂಡಾಂತ್ ದೆಂವ್ಲೊ.

ತರ್ನಾಟೊ ಮಾತ್ ಆಮ್ಚುಕೊ ಹಾಸೊನ್ ಅವ್ಯಕ್ ಸಂತೊಸ್ ಪಾವ್ತಾಲೊ.

*** ಅಸಲೆ ಘೊಡೆ ಆಪ್ಲ್ಯಾ ಘರಾ ಆಪ್ಲೆ ಆವಯ್ಚೆ ಆನಿ ಭಯ್ಣಿಂಚೆ ಕುಡಿಕ್ ಕಸಲೆ ನದ್ರೆನ್ ದೆಕ್ತಾತ್ ಆನಿ ತಾಂಚ್ಯಾ ಶರೀರಾಚೆರ್ ಕಿತ್ತಿ ಪಾತ್ಕಿ ದೀಷ್ಟ್ ಚರಯ್ತಾತ್ ಕೊಣ್ಣಾ ಫಡ್ಲಿ!

* * *

005. ಚೋರಿ ಕರ್ನಾಕಾ

"ಆಂ ತಿ ಪೆನ್ಸಿಲ್ ಖಂಯ್ ಥಾವ್ನ್ ಹಾಡ್ಲ್ಯಾಯ್‌ರೇ?" ವಿಚಾರಿ ಬಾಪಯ್ ಪುತಾಕ್.

"ಟೀಚರಿಚ್ಯಾ ಗೊವೆತಾಂತ್ಲಿ ಹಳೊ ಕಾಡ್ಲಿ." - ಮ್ಹಣಾಲೊ ಚವ್ತ್ಯಾ ಕ್ಲಾಸಿಂತ್ ಶಿಕ್ಪೊ ಪೂತ್.

"ಚೋರ್ನ್ ಹಾಡ್ಲ್ಯಾಯ್‌ರೇ ಚೋರಾ!" ಎಕ್ ಕೂಟ್ ಬಸಯ್ಲಿ ಬಾಪಾಯ್ನ್.

"ಮಾಮ್ಲೇ ಏ" ಕರುನ್ ರಡ್ಲೊ ಪೂತ್.

"ಮ್ಹಜ್ಯೆ ಕಡೆನ್ ಸಾಂಗ್‌ಲೆಂಯ್ ತರ್ ಹಾಂವ್ ತುಕಾ ಒಫಿಸಾಂತ್ಲಿ ಕಾಡ್ನ್ ಹಾಡ್ಲೊಂ ನಾಯ್‌ರೇ?" ಬಾಪಯ್ ಪುತಾಕ್ ವಿಚಾರಿ.

*** ಪುತಾನ್ ಚೋರ್ ಜಾಂವ್ಕ್ ನಜೊ. ಆಪ್ಲೆಂ ಖುದ್ ಜಾವ್ತಾ. ಥೊಡ್ಯಾಂಕ್ ಅಸಲೆ ಸವಯ್ ಆಸ್ತಾ - ಹೆರಾಂಕ್ ಮಾತ್ ಬೂದ್ ಸಾಂಗ್ಲಿ ಆನಿ ಆಪ್ಲೆ ಜಾವ್ನ್ ತಸಲಿಚ್ ಚೂಕ್ ಕರ್ಚಿ.

* * *

006. ದಾನಿಂಚೆರ್ ಆಶಿರ್ವಾದ್

ತಾಣೆಂ ಇಗರ್ಜೆಚ್ಯಾ ಫೆಸ್ತಾ ಖಾತಿರ್ ಹಜಾರ್ ರುಪಯ್ ದಾನ್ ದಿಲೆಂ. ಯಾಜಕಾನ್ ಚಾರ್ ಆಯ್ತಾರಾಂಚ್ಯಾ ಮಿಸಾಂ ವೆಳಾರ್ ದಾನ್ ದಿಲ್ಲ್ಯಾಂ ಖಾತಿರ್ ಆನಿ ತಾಂಚ್ಯಾ ಕುಟ್ಮಾಂ ಪಾಸುನ್ ದೆವಾಚೆಂ ವಿಶೇಸ್ ಆನಿ ವಿಂಚ್ಲಾರ್ ಆಶಿರ್ವಾದಾಂ ಮಾಗ್ಲಿಂ.

ಹ್ಯಾ ಬಾವ್ಡ್ಯಾ ದುಬ್ಳ್ಯಾ ಕುಲ್ಕಾರಾಕ್ ಪುತಾಚೆ ಶಾಳೆಚೆ ಫೀಸ್ ದೀಂವ್ಕ್ ಮ್ಹಣ್ ಪಯ್ಲೆ ಯೆಕ್ದಾಂಯ್ ಕೆಲ್ಲೆ ತರೀ ತೆ ಪುರ್ತೆ ಜಾಂವ್ಕ್ ನಾತ್ಲ್ಯಾನ್ ಫಿರ್ಗಜ್ ಫೆಸ್ತಾ ಖಾತಿರ್ ಕಿತೆಂಚ್ ದೀಂವ್ಕ್ ಜಾಲೆಂ ನಾ.

ದಾನ್ ದೀನಾಸ್‌ಲ್ಲಾ ವರ್ವಿಂ ಭಿರ್ವತ್ ಹಾಚೆರ್ ಜಾಂವ್ ಹಾಚ್ಯಾ ಬಾಯ್ಲೆ-ಭುರ್ಗ್ಯಾಂಚೆರ್ ಯಾಜಕಾನ್ ದೆವಾಚೆಂ ಏಕ್‌ಯೀ ಆಶಿರ್ವಾದ್ ಮಾಗ್ಲೆಂಚ್ ನಾ!

*** ಆಜ್‌ಕಾಲ್ ದೆವಾಚೆಂ ಬೆಸಾಂವ್ ದುಡು ಆಸ್‌ಲ್ಲಾಂಕ್ ಮಾತ್ ಮೆಳೊಂಕ್ ಲಾಗ್ಲಾಂ. ಹಜಾರಾಂನಿ ದಾನ್ ದೀ, ತುಜೆಂ ನಾಂವ್ ವಾಚುನ್ ಸಾಂಗ್ತಲೆ, ಮಾರ್ಬಲಾರ್ ಖಿಂಚಯ್ತಲೆ. ತುಜೆರ್ ಆಶಿರ್ವಾದಾಂಚೊ ಶಿಂವರ್ ವೊತ್ತಲೆ. ಉಗ್ರಾನ್ ಕಾಂಯ್ ದಿಲೆಂ ನಾಂಯ್ ತರ್ ತುಕಾ ವಾಂಕ್ಡ್ಯಾ ನದ್ರೆನ್ ಪಳಯ್ತಲೆ.

* * *

007. ಹುಶಾರ್ ಪೂತ್

ವಳ್ಕಿಪೊ ಯಾಜಕ್ ಎಕ್ಸೊ ಹಾಂಗರ್ ಭೆಟ್ ದೀಂವ್ಕ್ ಆಯಿಲ್ಲೊ. ಫರ್ವ್ತಾ ಜೊಡ್ವಾನ್ ಆಪ್ಲ್ಯಾ ಚಾರ್ ವರ್ವಾಂಚ್ಯಾ ಚೆರ್ಕ್ಯಾಕ್ ಯಾಜಕಾ ಮುಕಾರ್ ಹಾಡ್ಲೊ. ಮೊಬಾಯ್ಲಾಚೆರ್ ವೆಸ್ತ ಆಸ್‌ಲ್ಲೊ ಭುರ್ಗೊ ಯಾಜಕಾ ಮುಕಾರ್ ಉಬೊ ಜಾಲೊ.

"ಭಾರಿಚ್ 'ಇಂಟಲಿಜೆಂಟ್' ಆಮ್ಚೊ ಪೂತ್. ತಾಚಿ 'ಜನರಲ್ ನೋಲೇಜ್' ಭಾರಿ ಬರಿ ಆಸಾ. 'ಐಕ್ಯೂ ಫಂಟಾಸ್ಟಿಕ್'. ಕಸಲಿಂಯ್ ಸವಾಲಾಂ ವಿಚಾರ್ಲ್ಯಾರ್ ಪಟ್ ಪಟ್ ಕರುನ್ ಜಾಪ್ ದಿತಾ ಫಾದರ್" ಕೊಚ್ಚಿಲೆಂ ಬಾಪಾಯ್ಸ್.

"ಸ್ಕೂಲಾಚಿಂ ತರೆಂ ಹರ್‌ಯೀ ಪದಾಂ ಸಗ್ಳಿಂ ತಾಕಾ ಪುರ್ತಿಂ 'ಬೈಹಾರ್ಟ್' ಯೆತಾತ್." ಹರ್ತಿಲೆಂ ಮಾಮ್ನಿನ್.

ಪಾದ್ರ್ಯಾಬಾನ್ ಸಾದಿಂ-ಸಲೀಸ್ ಚಾರ್ ಸವಾಲಾಂ ಘಾಲಿಂ. ಚೆರ್ಕ್ಯಾನ್ ಸಾರ್ಕಿ ಜಾಪ್ ದಿಲಿ. ಆವಯ್ಸ್ ಪುತಾಕ್ "ವೆರಿ ಗುಡ್" - ಮ್ಹಣ್ ಪಾಟ್ ಥಾಪುಡ್ಲಿ. "ಎಕ್ಸಲೆಂಟ್!" - ಮ್ಹಣಾಲೊ ಬಾಪಯ್. ಪಾದ್ರ್ಯಾಬಾಯೀ ಮಿಶ್ ಜಾಲೊ.

"ಆಮ್ಚ್ಯಾ ಬಾಪಾ ಮ್ಹಣ್ ಪುತಾ" ಯಾಜಕಾನ್ ರಂಗಯ್ಲೆಂ.

ಚೆರ್ಕೊ ಕಾಲುಬುಲೊ ಜಾಲೊ. "ಆಮ್ಚ್ಯಾ ಬಾಪಾ ಮ್ಹಳ್ಯಾರ್?" ವಿಚಾರಿಲಾಗ್ಲೊ.

"ಪ್ರೇಯರ್ ಪುತಾ, ಅವರ್ ಫಾದರ್ ಕೊಂಕ್ಲೆನ್ ಯೇನಾ ತರ್ ಇಂಗ್ಲಿಷಾನ್ ಮ್ಹಣ್ ಬಾ" ಯಾಜಕ್ ಮ್ಹಣಾಲೊ.

ಚೆರ್ಕೊ ಆವಯ್-ಬಾಪಾಯ್ಚೆಂ ತೋಂಡ್ ಪಳಯ್ಲಾಗ್ಲೊ.

"ತೊ ಆತಾಂ ಲ್ಹಾನ್ ನ್ಹೇಂ ಫಾದರ್ ಅನಿಕೇ ಕುಮ್ಗಾರ್ ಮೆಳೊಂಕ್ ನಾ, ದೊತೊರ್ನಿಕ್ ಆನಿ ವಚಾಜೆ" ವಿವರಣ್ ದೀಲಾಗ್ಲಿ ಆವಯ್.

*** ಹಿ ಆಮ್ಚ್ಯಾ ಕೆನರಾ ಕ್ರಿಸ್ತಾಂವಾಂಚಿ ಗಜಾಲ್. ಬೋವ್ ಬೆಜಾರಾಯೆಚಿ ಸಂಗತ್. ಆಮ್ಚ್ಯಾ ಭುರ್ಗ್ಯಾಂಕ್ ಸಗ್ಳ್ಯಾ ಸಂಸಾರಾಚಿ ಜಾಣ್ವಾಯ್ ಯೆತಾ, ಪೂಣ್ ಏಕ್ ಲ್ಹಾನ್ ಮಾಗ್ಣೆಂ ಮಾತ್ರ್ ಯೇನಾ. ಆಪ್ಣಿಂ ಆವಯ್ ಬಾಪಯ್ ಆಪ್ಲ್ಯಾ ಭುರ್ಗ್ಯಾಂಕ್ ಸಗ್ಳೆಂಯ್ ಶಿಕಯ್ತಾತ್. ಪೂಣ್ ಕ್ರಿಸ್ತೀ ಭಕ್ತ್ ಮಾತ್ರ್ ಶಿಕಂವ್ಕ್ ತಾಂಕಾಂ ಘುರ್ಸತ್ ಆಸಾನಾ!

* * *

008. ಗರ್ಜೆಕ್ ಪಾವಾನಾತ್‌ಲ್ಲೆ

ತಾಂಗೆರ್ ಕಾಜಾರ್ ಉಟ್ಟೆಂ. ವಾಡ್ಯಾಗಾರಾಂಕ್ ವೊವ್ಚಿಕ್ ದಿತಾನಾ ನವ್ರ್ಯಾನ್ ಮಿಥ್ ಜಾವ್ನ್ ರೊಸಾ ಕಾರ್ಯಾ ಖಾತಿರ್ ಘರ್ವ್ಚ್ಯಾ ಆಂಗ್ಲಾಂತ್ ಲ್ಹಾನ್‌ಸೊ ಇಂದಾ ತಾಳಿಯಾಂಚೊ ಮಾಟೊವ್ ಘಾಲುಂಕ್ ವಾಡ್ಯಾಚ್ಯಾ ತರ್ನಾಟ್ಯಾಂಕ್ ಉಲೊ ದಿಲೊ. ಸಭಾರಾಂನಿ ಭಾರಿಚ್ ಉತ್ಸಾಹಾನ್ ಸಯ್ ಘಾಲಿ. ಮಾಟೊವ್ ಘಾಲ್ಲ್ಯಾ ದಿಸಾ ಮಾತ್ರ್ ಮಾಡಿಯೊ ಕಾತ್ರಂಕ್, ಮೆಡಿಯೊ ಪುರುಂಕ್, ಈಂದಾ ತಾಳೆ ಹಾಡುಂಕ್ ಆನಿ ಮಾಟೊವ್ ಉಭಾರುಂಕ್ ಫಕತ್ ಆಟ್ ಜಣ್ ಆಸ್‌ಲ್ಲೆ. ಘರ್ವ್ಚ್ಯಾ ತೆಗಾಂ ದಾದ್ಲ್ಯಾನಿ ತಾಂಚೆ ಸಾಂಗಾತಾ ವರ್ತಿ ವಾಂವ್ಕ್ ಕಾಡಿಜೆ ಪಡ್‌ಲ್ಲಿ. ಸಾಂಜ್ ಜಾತಾನಾ ಕಸೋಯ್ ಮಾಟೊವ್ ಉಬೊ ಜಾಲ್ಲೊ. ವಾಂವ್ಕ್ ಕಾಡ್‌ಲ್ಲ್ಯಾಂ ಖಾತಿರ್ ಘರ್ವ್ಚ್ಯಾ ಸ್ತ್ರೀಯಾಂನಿ ಘರಾಬ್ ರಾಂದಾಪ್ ಕರುನ್ ರಾತಿಕ್ ಜೆವಣ್ ತಯಾರ್ ಕೆಲ್ಲೆಂ. ಸಾಂಗಾತಾ ಯೆಜ್ಜಾನ್ಯಾಚೆಂ ಪುರಾಸಾಣ್ ಭಗ್‌ಲ್ಲ್ಯಾಂಕ್ ಸುದ್ಸಡಾಯೆಚೆಂ ವಕತ್.

ಪೂಣ್ ಬೋತ್ಲೆ ಉಗ್ತಿ ಕರ್ತಾನಾ 16 ಜಣ್ ಗ್ಲಾಸ್ ಘೆಂವ್ಕ್ ಮುಕಾರ್ ಆಯ್ಲೆ ಆನಿ ಚಾಕ್ಲಾಕ್ ಹಾತ್ ವೊಡ್ಡಾಯ್ಲಾಗ್ಲೆ.

*** ಘೊಡೆ ವಾಂವ್ಕ್ ಕಾಡ್ಲ್ಯಾ ವೆಳಾರ್ ಗಯ್ತ್ ಹಾಜರ್ ಜಾತಾತ್, ಪೋಟ್ ಭರ್ಲ್ಯಾಕ್ ಮಾತ್ರ್ ವೆಳಾರ್ ಮುಕಾರ್ ಯೆತಾತ್. ಗರ್ಜೆಕ್ ನಾಂತ್, ಸಹಾಯ್ ಕರುಂಕ್ ನಾಂತ್, ಪೂಣ್ 'ಸೆಂವ್ಕ್ ಆನಿ ಭೊಖಾಂವ್ಕ್' ವೆಳಾರ್ ಹಾಜರ್ ಜಾತಾತ್.

* * *

009. ದೆವಾಳಾಂತ್ ಭುರ್ಗಿಂ

ಇಗರ್ಜೆಂತ್ ಮಿಸಾಚೆಂ ಪವಿತ್ರ್ ಬಲಿದಾನ್ ಚಲ್ತಾಲೆಂ. ಎಕ್ಲೆಂ ಲ್ಹಾನ್ಯೆಂ ಭುರ್ಗೆಂ ಇಗರ್ಜೆಂತ್ ಬಾಂಕಾಂಚ್ಯಾ ಕಾಂಪಾಂ ಮದೆಂ ರಡ್ಕುರೆಂ ತೋಂಡ್ ಕರುನ್ ಆಪ್ಲ್ಯಾಕ್ ಸೊದ್ತಾಲೆಂ. ದೋನ್ ಪಾವ್ಟಿಂ ತೆಂ ಮುಕಾರ್ ವರೇಗ್ ಗೆಲೆಂ, ಪಾಟಿಂ ಪರ್ಯಾಂತ್ ಆಯ್ಲೆಂ, ದಾವ್ಯಾ ಕುಶಿನ್ ಧಾಂವ್ಲೆಂ, ಉಜ್ವಾ ಕುಶಿಚ್ಯಾ ಬಾಂಕಾಂ ತೆಣೆಂ ಗೆಲೆಂ. ತರೀ ತಾಕಾ ಆಪ್ಲಿಂ ವ್ಹಡಿಲಾಂ ಝಳ್ಕಾಲಿಂ ನಾಂತ್ ತೆದ್ನಾಂ ಸಗ್ಳೆಂಚ್ ಕಾಲುಬುಲೆಂ ಜಾವ್ನ್ ತೆಂ ರಡೋನ್‌ಚ್ ಪರತ್ ಮುಕಾರ್ ಪಾಟಿಂ ಸೊದುಂಕ್ ಲಾಗ್ಲೆಂ. ಥೊಡ್ಯಾ ವೆಳಾನ್ ತಾಚೆಂ ರಡ್ಲೆಂ ಅನಿಕೀ ಆವಾಜಾಚೆಂ ಜಾಲೆಂ ಆನಿ "ಮೆಮ್ಮೇ " - ಮ್ಹಣ್ ತೆಂ ಆವಯ್ಕ್ ಹಾಕ್ ಮಾರುಂಕ್ ಲಾಗ್ಲೆಂ. ತರೀ ತಾಚೊ ಬಾಪಯ್ ಆನಿ ತಾಚಿ ಜಲ್ಮ್ ದಿಲ್ಲಿ ಆವಯ್ ಬಹುಶಃ 'ಕಿತೆಂ ಕರ್ತಾ ಪಳವ್ಯಾಂ' - ಮ್ಹಣ್ ವಗಿಂ ರಾವ್ಲಿಂ ಆಸ್ತಲಿಂ.

ಭುರ್ಗ್ಯಾಚೆಂ ರಡ್ಲೆಂ ಇತ್ಲೆಂ ವ್ಹಡ್ ಜಾಲೆಂ ಕೀ ಯಾಜಕ್ ಕಿತೆಂ ಮಾಗ್ಲೆಂ ಮ್ಹಣ್ತಾ ತೆಂ ಸಯ್ತ್ ಸಾರ್ಕೆಂ ಕಳಾನಾ ಜಾಲೆಂ. ತೆದ್ನಾ ಎಕ್ಲ್ಯಾ ದಾದ್ಲ್ಯಾನ್ ಭುರ್ಗ್ಯಾಕ್ ಉಕಲುಂಕ್ ಮನ್ ಕೆಲೆಂ, ಪೂಣ್ ಪರ್ಕಿ ಹಾತಾಕ್ ವಳ್ಕಾನಾಸ್ತಾಂ ತೆಂ ಅನಿಕೀ ಜೋರಾನ್ ಕಿಂಕ್ರಾಟುಂಕ್ ಲಾಗ್ಲೆಂ.

ಯಾಜಕಾನ್ ಮಾಗ್ಲೆಂ ರಾವಯ್ಲೆಂ ಆನಿ ಇಗರ್ಜೆಂತ್ ಮೌನ್ ಪಾಚಾರ್ತಾನಾ ಯಾಜಕ್ ಲೊಕಾ ಮದೆಂ ಸೊದಿಲಾಗ್ಲೊ. ತೆದ್ನಾಂ ಭುರ್ಗ್ಯಾಚಿ ಆವಯ್ ಹಳೊ ಬಾಂಕಾಂ ಮದ್ಲಿ ಮುಕಾರ್ ಆಯ್ಲಿ ಆನಿ ಭುರ್ಗ್ಯಾಕ್ ಉಕಲುನ್ ವ್ಹರುನ್ ಗೆಲಿ ಆನಿ ತಾಕಾ ಆಪ್ಲ್ಯಾ ಪತಿಚ್ಯಾ ಹಾತಿಂ ದಿಲ್ಯಾ ಉಪ್ರಾಂತ್‌ಚ್ ಭುರ್ಗ್ಯಾಚಿ ಬೊಬಾಟ್ ರಾವ್ಲಿ!

*** ಥೊಡಿಂ ಆಸಾತ್, ತಾಂಕಾಂ ಇಗರ್ಜೆ ಮ್ಹಳ್ಳಾರ್ ಕಾಜಾಚೆಂ ಸಾಲ್ ಜಾಲಾಂ. ಲ್ಹಾನ್ ಭುರ್ಗ್ಯಾಕ್ ಫೆವ್ನ್ ಮಿಸಾಕ್ ಯೆತಾತ್, ಲೊಕಾ ಮದೆಂ ಬಸ್ತಾತ್, ಪೂಣ್ ಇಗರ್ಜೆಂತ್ ಬಲಿದಾನ್ ಭೆಟಂವ್ಚ್ಯಾ ವೆಳಾರ್ ತ್ಯಾ ಭುರ್ಗ್ಯಾಕ್ ಸಾಂಭಾಳುಂಕ್ ಸಕಾನಾಂತ್. ಹೆರ್ ಭಕ್ತಿಕಾಂಕ್ ಅಡ್ಲೆ ಜಾತಾ ಮ್ಹಣ್ ಚಿಂತಿನಾಂತ್, ಮಿಸಾಚಿ ಪವಿತ್ರತಾ ಸಮ್ಜಾನಾಂತ್, ಬದ್ಲಾಕ್ ಆಪ್ಲ್ಯಾ ಬಾಳಾಚೆ ಖೆಳ್, ನಾಚ್, ರಡ್ಲೆಂ, ಸಳ್ ಕಿತ್ಲೆ ಆನಿ ಕಶೆ ಚಲ್ತಾತ್ ಮ್ಹಣ್ ಪಳೆವ್ನ್ ಮೌನ್‌ಪಣಿ ಸಂತೊಸ್ ಪಾವ್ತಾತ್! ಥೊಡ್ಯಾ ಭುರ್ಗ್ಯಾನ್ ಕಂತಾರಾಂಚೆ ಬೂಕ್ ಫೆವ್ನ್ ಖೆಳ್ಚೆಂ ಸಭಾರ್ ಕಡೆನ್ ಪಳೆಂವ್ಕ್ ಮೆಳ್ತಾ, ಪೂಣ್ ತಾಂಚಿಂ ವ್ಹಡಿಲಾಂ ತಾಂಕಾಂ ಆಡಾಂವ್ಕ್ ವಚಾನಾಂತ್. 'ಬೂಕ್ ಪಿಂಜ್ವಾರ್ ನವೆ ಹಾಡ್ಯೆತ್, ದಾನ್ ದಿತಾಂ ನ್ಹಯ್?'

* * *

010. ಶೆಜ್ರಾಚ್ಯಾಚೆರ್ ಮಸೊರ್

ವಾಡ್ಯಾ ಜಮಾತ್ ಸಂಘಿ.

"ಕಾಂಯ್ ಏಕ್ ಬರೆಂ ಕಾಮ್ ಕರ್ಯಾಂ." ಸಲಹಾ ಆಯ್ಲಿ.

ವಿವಿಧ್ ವಿಚಾರ್ ವಿನಿಮಯ್ ಜಾಲೆ. ಚರ್ಚೆ ಚಲ್ಲೆ.

"ತೆನ್ನಾ ವಾಟೆಚೆರ್ ವ್ಹಾಳಾಚೆರ್ ಆಡ್ ನಿದಾಯಿಲ್ಲೆಂ ಮಾಡಿಯಾಂಚೆಂ ಪಾಂಪಾಳೆಂ ಪರ್ನೆಂ ಜಾಲಾಂ. ಆಟ್ ಘರಾಂಚೆಂ ಮನ್ಶಾಂ, ಭುರ್ಗಿಂ ತಾಚೆರ್ ಚಮ್ಕೊನ್ ವೆತಾತ್. ಚಲ್ತಾನಾ ಪಾಂಯ್ ನಿಸ್ಕೊನ್ ವಾ ಸುಕ್‌ಲ್ಲಿ ಮಾಡಿ ತುಟೊನ್ ಪಡ್ಚೊ ಸಂಭವ್ ಆಸಾ. ದುಸ್ರೆಂ ನವೆಂ ಕರುನ್ ಹಾಂತ್ಯುಯಾಂ."

"ಸುಕ್‌ಲ್ಲ್ಯಾ ಮಾಡಾಂಚೆಂ ಆಡ್ ಘಾಲ್ಯಾಂ."

"..... ನಾಕಾ ರುಕಾಡಾಚೆಂ ಬಸಯಾಂ."

"ಪಾಜೆಚೆಂ ಕಾತ್ರವ್ಯಾಂ.", "ನಾಕಾ ಕೋಂಕ್ರಟಾಚೆಂ ಕರ್ಯಾಂ.", "ದಾನ್ ಜಮವ್ಯಾಂ."

ಜೆರಿಚೊ ಪಾಂಪಾಳೆಂ ನವೆಂ ಕರ್ಚ್ಯಾ ವಿಚಾರಾಕ್‌ಚ್ ಜಬರ್‌ದಸ್ತ್ ವಿರೋದ್ ಆಯ್ಲೊ. ಪಾಂಪಾಳೆಂ ಆಸ್ಚೊ ವ್ಹಾಳ್ ತಾಚ್ಯಾ ಘರಾ ವೆಚ್ಯಾ ವಾಟೆಕ್ ಆಡ್ ಯೇನಾತ್ಲೊ. ಬಗಾರ್ ತಾಚೆರ್ ರಾಗಾರ್ ಆಸ್‌ಲ್ಲ್ಯಾ ಜಿಲ್ಲುಚ್ಯಾ ಘರಾ ತೆಣೆಂಚ್ಯಾ ವಾಟೆರ್ ಆಸ್ಚೊ.

*** ಮಸೊರ್, ರಾಗ್, ಜಿದ್ನ್, ಹಗಂ, ದುಸ್ಮಾನ್ಕಾಯ್ ಆಮಾ ಕ್ರಿಸ್ತಾಂವಾಂಕ್ ಇನಾಮ್ ಜಾವ್ನ್ ಆಯ್ಲಾಂ! ಶೆಜಾರಾ, ವಾಡ್ಯಾಂತ್ ಆನಿ ಫಿರ್ಗಜೆಂತ್‌ಚ್ ಎಕಾಮೆಕಾ ಲಾಗಿಂ ಬರೆಂ ಮನ್ ನಾತ್‌ಲ್ಲಿಂ ವಾಡ್ಯಾ ಜಮಾತಿರ್ ಮುಸ್ಕುಸೊನ್ ಆಸ್ತಾತ್.

* * *

011. ರೋಸ್ ವೊತ್ಸೊ!

ದೋನ್ ದಿಸಾಂ ನಂತರ್ ರೆಸ್ಪೆರಾಕ್ ವೆಚಿ ಹೊಕಲ್ ಮಾಟ್ವಾಂತ್ ಮದೆಗಾತ್ ದವರ್‌ಲ್ಲ್ಯಾ ಬಾಂಕಾಚೆರ್ ಹೆರ್ ಸ ಜಣಾಂ ಧೆಡಿಯಾಂ ಸಂಗಿ ರೊಸಾಕ್ ಬ್ರಸ್‌ಲ್ಲಿಚ್ ವಾಡ್ಯಾಚಾ ಗುರ್ಕಾರಾನ್ ಮಾಯ್ಕ್ ಹಾತಿಂ ಘೆವ್ನ್ "ರೋಸ್ ಅಪುಟ್, ಪವಿತ್ರ್, ಕೊಣೆಂಯ್ ಟೊಮೆಟೊ-ತಾಂತ್ಯಾಂ ಮಾರುಂಕ್ ನಜೊ, ಕಡಿ-ಸಾಂಬಾರ್ ಉಡಂವ್ಚೊ ನ್ಹಯ್" ತಶೆಂಚ್ "ರೋಸ್ ಹೊಕ್ಲೆಕ್ ಮಾತ್ ಪುಸ್ಚೊ" - ಮ್ಹಣ್ ವಿನತಿ ಕೆಲಿ. ಪೂಣ್ ಫೊವ್ಲೊ ಗಾಯ್ತಾನಾ ಚಾರ್-ಚವ್ಗಾಂ ಬಾಯ್ಲಾಂ ಧೆಡಿಯಾಂಚ್ಯಾಯ್ ಮುಸ್ಕಾರಾಕ್ ತಶೆಂ ಉಗ್ತೆಂ ದಿಸ್ಚ್ಯಾ ಧಂಪ್ರಾಂ-ಕೊಂಪ್ರಾಂಕ್ ರೋಸ್ ಪುಸುನ್ ಕಿಡ್ಲಿಂ. ಹೊ

ಎಕ್ಕೊ ಲಿಪ್ಪಿಂ ಹಾಡ್ಲೆಂ ತಾಂತಿಂ ಹೊಕ್ಲೆಚ್ಯಾ ಮಾತ್ಯಾ ತಾಳ್ವೆರ್ ಘೊಡುನ್ ಬೊಬಾಟುನ್ ನಾಚ್ಲೊ ತರ್ ದುಸ್ರೊ ಎಕ್ಕೊ ಘಾಣ್ಣುಡೊ ಸಾಂಬಾರ್ ಹಾಡುನ್ ತಕ್ಲೆಚೆರ್ ವೊತಿಲಾಗ್ಲೊ. ಆನಿ ಎಕ್ಕೊ ಪೋಲಿ ಹೊಕ್ಲೆಚೆಂ ಟೀಶರ್ತ್ ಗಳ್ಯಾ ಕಡೆನ್ ಮುಕಾರ್ ವೊಡುನ್ ಹೊಕ್ಲೆಚ್ಯಾ ಹರ್ಯಾರ್ ರೋಸ್ ವೊತುನ್ ಸಂತೊಸ್ ಪಾವ್ಲೊ.

*** ಥೊಡಿಂ ಕೊಣೆಂ ವಿನತಿ ಕೆಲ್ಯಾರೀ ಆಪ್ಲೊ ಜಲ್ಮಾ ಗೂಣ್ ಸೊಡಿನಾಂತ್. ಮೀತ್ ನಾತ್‌ಲ್ಲ್ಯೊ ಮಸ್ಕಿರೊ ಕರುನ್ ನಾಂವ್ ಚೊಡ್ತಾತ್! ಕಾರ್ಯೆಂ ಪಾಡ್ ಜಾಯ್ತ್ ಮ್ಹಣ್ ಕುಟ್ಮಾಚಿಂ-ಸಯಿಂ ಸೊಸುನ್ ವಗೆಂ ರಾವ್ತಾತ್.

* * *

012. ಮರ್ಣಾಚೆಂ ಕಾರಣ್

ಸಾಂಜೆರ್ ಹರ್ಬೆಂಚೆ ಪರಿಂ ಕಾಮಾ ಥಾವ್ನ್ ಆಪ್ಲ್ಯಾ ಸ್ಕೂಟರಾಚೆರ್ ತೊ ಪಾಟಿಂ ಘರಾ ಯೆತಾನಾ ಏಕ್ ಮಾತಿ ವ್ಹರ್ಚೆಂ ಟಿಪ್ಪರ್ ಹಾಕಾ ಹಾಂಡ್ಲೆಂ ಆನಿ ಹೊ ತಕ್ಲೆಕ್ ಮಾರ್ ಜಾವ್ನ್ ರಸ್ತಾರ್ ಉಸ್ಕಾಲೊ.

ಕೊಣೇಂಯ್ ಪುಣೀ ತತಕ್ಯಣಾಂ ತಾಕಾ ಆಸ್ತತ್ರೆಕ್ ವ್ಹಾವಯಿಲ್ಲೊ ತರ್ ಖಂಡಿತ್ ಬಜಾವ್ ಜಾತೊ ಆಸ್ಲೊ. ವಾಟುರ್ಯಾಂನಿ ದೀಷ್ಟ್ ಮಾತ್ ಘಾಲುನ್ ಪಾಂಯ್ ಚಲಯ್ಲೆ. ಹಾಚೊ ಪ್ರಾಣ್ ಥಂಯ್ ಪಡ್‌ಲ್ಲ್ಯೊ ಕಡೆನ್ ಉಬೊನ್ ಗೆಲೊ.

"ಎಲ್ಫಿ ಸೊಜ್ ಆಕ್ಸಿಡೆಂಟ್ ಜಾವ್ನ್ ಮೆಲೊ ಖಂಯ್." - ಮ್ಹಣಾಲೊ ಎಕ್ಕೊ.

"ಖಂಯ್? ಕಶೆಂ?? ಕೆದಾಳಾ???" ವಿಚಾರಿ ದುಸ್ರೊ, ತಿಸ್ರೊ ಆನಿ ಚವ್ತೊ.

"ಹಾಚೆಂ ಸ್ಕೂಟರ್ ಟಿಪ್ಪರಾಕ್ ಆಪ್ಣಾಲೆಂ ಖಂಯ್." ಪಯ್ಲ್ಯೊ ಎಕ್ಲ್ಯಾನ್ ಸಾಂಗ್ಲೆಂ.

"ಪಿಯೆವ್ನ್ ಸ್ಕೂಟರ್ ಸೊಡ್ತಾಲೊ ಯೆಸ್ತಾ!?", "ಗಟ್ಟ್ ಭೊರ್‌ಲ್ಲೊ ಆಸ್ತಾಲೊ!?", "ಪಿಯೆಲ್ಲೆಂ ಫಿರ್ವೊಂಕ್ ನಾತ್‌ಲ್ಲೆಂ ಕೊಣ್ಣಾ!?" - ಮ್ಹಣಾಲೆ ತೆಗೀ.

*** ಮೊರಾಜೆ ತರ್ ಪಿಯೆಚೆಚ್ ಮ್ಹಣ್ ಕಾಂಯ್ ಆಸಾ? ಪೂಣ್ ಕೊಣೆ ಮರಣ್ ಪಾವ್ಲೊ ತರ್ ಆಮ್ಚ್ಯಾ ಥೊಡ್ಯಾಂಚ್ಯಾ ಮತಿಕ್ ಪಯಿಲ್ಲೆಂ ಯೆಂವ್ಚೆಂ ತೊ ಮೆಲ್ಲ್ಯಾಚೆಂ ಕಾರಣ್ ಕಸಲೆಂ ಮ್ಹಳ್ಳೆಂ. ದಾದ್ಲೊ ತರ್ ಖಂಡಿತ್ ಪಿಯೆಲ್ಲೆಂ ಚಡ್ ಜಾವ್ನ್, ಆಮಾಲಿ ಜಾವ್ನ್, ಪಿಯೆವ್ಣ್ಯಾ ವರ್ವಿಂ ಲಿವರ್ ಪಾಡ್ ಜಾವ್ನ್!

* * *

013. ಮೈಳ್ಳುಟಿಂ ಮನಾಂ

ಬೆಂಗ್ಲೂರ್-ಮಂಗ್ಲೂರ್ ಬಸ್ ಹಾಸನ್ ಬಸ್ ಸ್ಟೇಂಡಾಂತ್ ರಾವ್ಲೆಂ. ಎಕ್ಲೊ ಬಾರಾ ವರ್ಸಾಂ ಪ್ರಾಯೆಚೊ ಚಡೊ ಹಾತಿಂ ಥೊಡಿಂ ಪುಸ್ತಕಾಂ ಫೆವ್ನ್ ಬಸ್ಸಾರ್ ಚಡ್ಲೊ.

"ಜನರಲ್ ನೋಲೇಜ್, ಜಿ ಕೆ, ಜೀ ಕೆ, ಫಕತ್ 50 ರುಪಯ್" - ಮ್ಹಣ್ ಬೊಬಾಟಲಾಗ್ಲೊ. ಧಾ ಮಿನುಟಾಂ ಜಾಲ್ಯಾರೀ ಏಕೀ ಪುಸ್ತಕ್ ವಿಕ್ರುನ್ ಗೆಲೆಂ ನಾ.

"ಜಿ ಕೆ ಜೀ ಕೇ, ಹಾಂತು ತುಮ್ಮಾ ಸರ್ವ್ ಸವಾಲಾಂಕ್ ಜಾಪ್ ಆಸಾ. ದಾಕ್ಟಾಕ್ ಚಲಿಯಾಂ-ಸ್ತ್ರೀಯಾಂನಿ ಪಾಂಯಾರ್ ಪಾಂಯ್ ಫಾಲ್ಸ್ ಬಸ್ಸಾರ್ ಕಿತೆಂ ಜಾತಾ? ಜಾಪ್ ಹಾಂತು ಆಸಾ, ಫಕತ್ 50 ರುಪಯ್, ಜಿ ಕೆ ಜೀ ಕೇ" ಬೊಬಾಟತ್ ತೊ ಬಸ್ಸಾರ್ ಪಯ್ಲಾರ್ಯಾಂ ಮದೆಂ ಘುಸ್ಲೊ.

ಮುಕ್ಲ್ಯಾ ಪಾಂಚ್ ಮಿನುಟಾಂ ಭಿತರ್ ತಾಚ್ಯೊ ತೀಸ್ ಪ್ರತಿಯೊ ವಿಕ್ರುನ್ ಗೆಲೊ! ತೊ ದೆಂವೊನ್ ದುಸ್ರ್ಯಾ ಬಸ್ಸಾರ್ ಚಡ್ಲೊ ಆನಿ ತೆಂಚ್ ಬೊಬಾಟಿ ಲಾಗ್ಲೊ - "ಜನರಲ್ ನೋಲೇಜ್ ಜಿ ಕೆ"

*** ಥೊಡೆ ಭುರ್ಗ್ಯಾ ಪ್ರಾಯೆಚಿ ತರೀ ಬರೀ 'ಸೇಲ್ಮೆನ್' ಜಾಂವ್ಚಿಂ ಲಕ್ಶಣಾಂ ಫೆವ್ನ್ ಆಸ್ತಾತ್. ಆನಿ ಜೆದ್ನಾಂ ಪರ್ಯಾಂತ್ ಆಮ್ಚೆ ದಾದ್ಲೆ-ತರ್ನಾಟಿ ಆಪ್ಲಿಂ ಮನಾಂ ನಿತಳ್ ನಾಸ್ತಾಂ ಆಸ್ತಾತ್ ತೆದ್ನಾಂ ವರೇಗ್ ಹೆ ಭುರ್ಗೆ ತಸಲ್ಯಾಂಚಿಂ ವಿಕೃತ್ ಮನಾಂ ಖೊರ್ಪುನ್ ಜೀಕ್ ಆಪ್ಣಾಯ್ಲೆಚ್.

* * *

014. ಶೆಜಾರಿ ದುಸ್ಮಾನ್

"ಎಕಾಮೆಕಾಕ್ ಶಾಂತಿ ದಿಯಾತ್" ಯಾಜಕಾನ್ ಮ್ಹಳೆಂ.

ಹಾಣೆಂ ಹಾತ್ ಜೊಡುನ್, ಉಜ್ವಾಕ್ ಘುಂವೊನ್ ತಕ್ಲಿ ಭಾಗಾಯ್ಲಿ. ಪೂಣ್ ಬಗ್ಲೆಚೊ ಕೋಣ್ ಮನಿಸ್ ಮ್ಹಣ್ ಪಳೆಲೆಂ ನಾ.

ಬಗ್ಲೆಚ್ಯಾನ್ ಹಾತ್ ಜೊಡ್ಲೆ ಆನಿ ಮುಕಾರ್ ಭಾಗ್ತಾಲೊ ತಶೆಂ ಆಪ್ಲ್ಯಾ ಉಜ್ವಾಕ್ ಭಾಗ್ತೊನ್ ಶಾಂತಿ ದಿಲಿ. ಪೂಣ್ ತೊ ದಾವ್ಯಾಕ್ ಘುಂವ್ಲೊಚ್ ನಾ. ಕಾರಾಣ್ - ಆಪ್ಲ್ಯಾ ದಾವ್ಯಾಕ್ ಆಸ್ಲ್ಯಾಕ್ ತಾಣೆಂ ಪಯ್ಲೆಂಚ್ ಪಳಯಿಲ್ಲೆಂ. ಶೆಜಾರಿ! ವರಾಂ ಆದಿಂ ವಾಟಿ ಖಾತಿರ್ ಝಗ್ಡೆಂ ಜಾಲ್ಲೆಂ ತೆಂ ಅನೀಕೀ ಮುಸ್ಕೂಸುನ್ ಆಸ್ಲೆಂ. ಆಜ್ ಕಿತೆಂಗೀ ಎಕಾಚ್ ಬಾಂಕಾರ್ ಬಸ್ಲೆ ಆನಿ ಹಾಂಚೆ ಮದೆಂ ಬಸ್ಲೊ ಎಕ್ಲೊ 'ಆಮ್ಚಾ ಬಾಪಾ' ಮ್ಹಣ್ತಾನಾ ಉಟೊನ್ ಮೊಬಾಯ್ಲಾರ್ ಉಲಂವ್ಕ್ ಭಾಯ್ರ್ ಗೆಲ್ಲೊ.

*** ಆಪ್ಲ್ಯಾ ಮತಿಂತ್ ಆನಿ ಜಿಣಿಯೆಂತ್ಚ್ ಮನಸ್ತಾಪ್ ದವರ್ಲೊ ಆಸಾ ಆನಿ ಶಾಂತಿ ಮ್ಹಳೆಚ್ ನಾ ತರ್ ದುಸ್ಮಾನ್ ಮ್ಹಣ್ ಲೆಕ್ಲೆಲ್ಯಾ ಶೆಜಾರ್ಯಾಕ್ ಖಂಯ್ಚಿ ದಿಂವ್ಚಿ?

* * *

015. ಜೆವ್ವಾಚೊ ವಿಭಾಡ್

ತೊ ಕಾಜಾರಾ ಸಾಲಾಂತ್ ಜೆವ್ವಾಚಾ ಕಾಂಪಾರ್ ಬೊಶಿ ಘೆವ್ನ್ ಉಬೊ ರಾವ್ಲೊ. ದೋನ್ ಸನ್ನಾಂ, ಏಕ್ ಆಪ್, ಬೊಕ್ಟಾ ಮಾಸಾಚಿ ಕಡಿ, ದುಕ್ರಾ ಮಾಸಾಚೆಂ ಚಾಯ್ಕೀಸ್ ರಿತಿರ್ ರಾಂದ್ಲೆಂ ಮಾಸ್, ಕುಂಕ್ಡಾಚ್ಯೊ ಭಾಜ್ಲೆಲ್ಯೊ ದೋನ್ ಪೊಡಿ, ಮೋಯ್ ಫಾಲ್ಲೆಂ ತೆಂಡ್ಲ್ಯಾಂಚೆಂ ಸುಕೆಂ ನಿಸ್ತೆಂ ಘೆತಾನಾಂಚ್ ಬೊಶಿ ಭರ್ಲಿ. ತರಿಂ ಪರತ್ ಏಕ್ ಪಾವ್ಟಿಂ ಊಟೊನ್ ಯೇಂವ್ಕ್ ತ್ರಾಸ್ ಜಾತಾತ್ ಮ್ಹಣ್ ಚಿಂತುನ್ ದೋನ್ ಕುಲೆರಾಂ ಶಿತ್, ತಾಚೆರ್ ಸಾರ್, ಲೊಣ್ಣೆಂ ಆನಿ ಸಾಲಾದ್ ಭರುನ್ ಹೆರ್ ಕಾಂಯ್ ನಾಂಗೀ ಮ್ಹಣ್ ಭಜಾರಾಯೆನ್ ತೊ ಬಸ್ವಾ ಖಾತಿರ್ ಖಂಯ್ ಪುಣೀ ಖಾಲಿ ಕದಲ್ ಆಸಾಗೀ ಮ್ಹಣ್ ಸೊದುನ್ ಗೆಲೊ ಆನಿ ಬಸೊನ್ ಜೇಂವ್ಕ್ ಲಾಗ್ಲೊ.

ಜೆವ್ವಾ ಪಯ್ಲೆಂ ಹುನ್ ಉದಕ್ ವಾಂಟಾನಾ ಭಾಜ್ಲೆಲ್ಯೊ ಕೊಂಬಿಯೆ ಘೊಡಿ ಆನಿ ಕಟ್ಟೆಟ್‌ಯೀ ವಾಂಟ್ಲೆಂ. ಏಕ್ ಸನಾನ್ ಆನಿ ಆರ್ಥೆಂ ಆಪ್ ಖಾತಾನಾಂಚ್ ತಾಕಾ ಪೋಟ್ ಭರುನ್ ಆಯಿಲ್ಲೆ ಪರಿಂ ಭೊಗ್ಲೆಂ ದೆಕುನ್ ತಾಣೆಂ ದುಕ್ರಾಚ್ಯೊ ಮಾಸಾ ಘೊಡಿ ಮಾತ್ - ಓಬ್ ಸೊಡುನ್ - ವಿಂಚ್ಲೊ. ಬೊಕ್ಟಾ ಮಾಸಾಂತ್ ಚರ್ಚೆಚಿ ಘೊಡ್ ಪಳೆವ್ನ್ ದೆಗೆನ್ ಬಸೊನ್ ಜೆವ್ತಲ್ಯಾ ಕಡೆನ್ ಕೇಟರಿಂಗಾಚ್ಯಾಂಕ್ ಪುರ್ಪುರ್ಲೊ. ಕುಂಕ್ಡಾಚಿ ಘೊಡ್ ಭಿತರ್ ಜಿವಿ ಆಸಾ, ಸಾರ್ಕಿ ಭಾಜುಂಕ್ ನಾ ಮ್ಹಣ್ ಶಿಣ್ಲೊ. ಸಾಲಾದಾಕ್ ಮೀಟ್ ಪಾವುಂಕ್ ನಾ, ಲೊಣ್ಣೆಂ ಖಾರ್, ತೆಂಡ್ಲ್ಯಾ ನಿಸ್ತಾಂತ್ ಮೋಯ್ ಫಾಲುಂಕ್ ಪಿಟ್ವಾಸ್ ಕೆಲಾಂ, ಸನಾನ್ ಇಡ್ಲೆ ಪರಿಂ ಜಾಲಾಂ, ಆಪ್ ಫುಗೊಂಕ್ ನಾ ಮ್ಹಣ್ ಖೊಡಿ ಕಾಡಿಲಾಗ್ಲೊ. ದೋನ್ ಉಂಡಿ ಶಿತ್ ಜೆವ್ತಾನಾ ಪೋಟ್ ಭರೊನ್ ಆನಿ ಜೇಂವ್ಕ್ ಜಾಯ್ನಾ ತಶೆಂ ಜಾಲೆಂ ತಾಕಾ.

ಮುಕ್ಯಾಲ್ ಬೊಶಿ ಜೆವಣ್ ಸೊಡ್ನ್ ತೊ ಉಟೊ ಆನಿ ಬೊಶಿ ಮುಲ್ಕಾಂತ್ ದವರ್‌ಲ್ಲ್ಯಾ ಟಬ್ಬಾಂತ್ ನಿಸ್ತಾವ್ನ್ ಹಾತ್ ಧುಂವ್ಕ್ ಗೆಲೊ. ರಾಂದ್ವಯೆಚೆಂ ಜೆವಣ್ ವಾಂಟ್ಲೆ ಕಡೆನ್ ವಚೊನ್ ಏಕ್ ಪಾಪೊ ಚಾಬಾಲಾಗ್ಲೊ ಆನಿ ವೋರ್ನ್ ಕಾಂಯ್ ಆಸಾಗೀ ಮ್ಹಣ್ ತಿಳುನ್ ತೇಂಯ್ ಭರ್‌ಲ್ಲ್ಯಾ ಪೊಟಾಕ್ ದೆಂವವ್ಕ್ ಉಪ್ರಾಂತ್ ತಾಣೆಂ ಹೆರಾಂ ಪರಿಂಚ್ ಐಸ್‌ಕ್ರೀಮ್ ಘೆತ್ಲೆಂ.

ಧೇಂಕ್ ಕಾಡುನ್ ವೋಂಟ್ ಲೆಂವ್ಚಾ ತಾಕಾ ಬಿಲ್ಕುಲ್ ಭೊಗ್ಲೆಂ ನಾ ಕೀ - ಆಪ್ಲೆ ಜೆವ್ವಾಚೊ ವಿಭಾಡ್ ಕೆಲಾ!

*** ಘೊಡೆ ಆಸಾತ್, ಬೊಶಿ ಭರ್ ಜೆವಣ್ ಉಪ್ಪುನ್ ಘೆತಾತ್, ಆಸ್‌ಲ್ಲಿಂ ಸರ್ವ್ ಪಕ್ವಾನಾಂ ಕಾಣ್ಗತಾತ್, ಪೂಣ್ ತಿಂ ಖಾಯ್ನಾಸ್ತಾನಾ ಬೊಶಿಯೆಂತ್ ಸಾಂಡ್ತಾತ್ ಆನಿ ಪ್ಲಾಸ್ಟಿಕ್ 'ಟಬ್ಬಾ'ಕ್ ಉಡಯ್ತಾತ್. ಕಿತ್ಲೆಚೊ ಲೋಕ್ ಭುಕೆನ್ ಆಸ್ತಾ, ದಿಸಾಕ್ ಏಕ್ ಜೆವಣ್ ಸಯ್ತ್ ಸೆಂವ್ಚ್ಯಾಕ್ ಕಷ್ಟತಾ ತಿ ಚಿಂತಾಚ್ ಕರಿನಾಂತ್.

* * *

016. ಪರ್ಯಾಯ ಮೋಗ್

ತಿಹಾ ಆಯಿಲ್ಲೆಂ ಎಸ್‌ಎಮ್‌ಎಸ್‌ ಹಾಣೆಂ ಚೊರ್ಯಾಂ ವಾಚ್ಚೆಂ. "ತುಂ ಆಜ್ ನಿಳ್ವಾ ಸಾಡಿಯೆರ್ ಭಾರಿಚ್ ಸೊಬಿತ್ ದಿಸ್ತಾಲೆಂಯ್. ತುಜಿ ಡ್ರೆಸ್‌ ಮಾಕಾ ಭಾರಿ ಲಾಯ್ಕ್ ಜಾಲಿ. ಪೊರ್ಯಾಂ ಮೀಸಾಕ್ ಪರ್ತುನ್ ನ್ಹೆಸುನ್ ಯೇ."

ಆಯ್ತಾರಾ ಮಿಸಾಕ್ ವೆಚ್ಯಾಕ್ ಭಾಯ್ರ್ ಸರ್ತಾನಾ ಹಾಣೆಂ ಪತಿಣೆಕ್ ಜಾಯ್ ಮ್ಹಣ್ ತಾಂಬ್ಯಾ ಫುಲಾಂಚಿ ಸಾಡಿ ನ್ಹೆಸೊಂಕ್ ಸಾಂಗ್ಲೆಂ. "ತುಂ ತಾಂಬ್ಯಾ ಫುಲಾಂಚ್ಯೆ ಸಾಡಿಯೆಚೆರ್ ಭಾರಿ ಸುಂದರ್ ದಿಸ್ತಾಯ್!" - ಮ್ಹಣ್ ಹೊಗಳ್ಲೆಂ ಹಾಣೆಂ. ಪೂಣ್ ತಿ ತೆಂಚ್ ನಿಳ್ಕೆಂ ಕಾಪಾಡ್ ನ್ಹೆಸುಂಕ್ ಲಾಗಿ.

"ಶೀ, ನ್ಹೆಸ್‌ಲ್ಲೆಂಚ್ ಕಿತ್ಯಾಕ್ ನ್ಹೆಸ್ತಾಯ್, ಕೋಣೀ ತುಜ್ಯೆ ಕಡೆನ್ ದುಸ್ರೆಂ ಕಾಪಾಡ್ ನಾಂಚ್ ನಾ ಮ್ಹಣ್ ಚಿಂತುಂಕ್ ಆಸಾತ್. ಪೊರ್ಯಾ ಮಯ್ವಾಂತ್ ಹಾಡುನ್ ದಿಲ್ಲೆಂ ತೆಂ ಹುಳ್ತುವ್ಯಾ ರಂಗಾಚೆಂ ಪುಣೀ ನ್ಹೆಸ್, ತಾಂತು ತುಂ ಬರೆಂಚ್ ಸೊಬ್ತಾಯ್" ಮ್ಹಣಾಲೊ ಹೊ.

"ವ್ಹಡ್ ನಾ. ಚಿಂತ್ಲಿಂ ಚಿಂತುಂದಿತ್. ಆಜ್ ಹಾಂವ್ ಹೆಂಚ್ ನ್ಹೆಸ್ತಲಿಂ." ಹಟ್ ಕೆಲೆಂ ಪತಿಣೆನ್.

"ತುಕಾ ಆಂತೆಂ ಕಾಪಾಡ್ ನ್ಹೆಸ್ ಮ್ಹಣ್ ಮೆಸೇಜ್ ಧಾಡ್‌ಲ್ಲೊ ಕೋಣ್ ತೊ?" ಪತಿನ್ ವಿಚಾರ್ನ್‌ಚ್ ಸೊಡ್ಲೆಂ.

ತಿ ಘುಸ್ಲಿ. 'ಹಾಣೆಂ ಕೆದಾಳಾ ಮೆಸೇಜ್ ವಾಚ್ಲಿಗಾಯ್?' "ತೊ ... ತೊ ... ತೊ ಮ್ಹಜೊ 'ಕಲೀಗ್' ಆಸ್ಲೊ. ಆಮ್ಚ್ಯಾ ಒಫಿಸಾಂತ್ ಪಯ್ಲೆಂ ಕಾಮ್ ಕರ್ತಾಲೊ" ತಿ ಗಾಗೆಲಿ.

ಹಾಣೆಂ ಮೊಬಾಯ್ಲ್ ಕಾಡುನ್ ಧರ್ಣಿಕ್ ಮಾರ್ಲೆಂ.

ದುಬಾವಾನ್ ಜಲ್ಮ್ ಘೆತ್‌ಲ್ಲೊ. ಲಗ್ನಾ ಜಿವಿತಾಕ್ ಯೇರ್ ಆಯಿಲ್ಲಿ.

*** ಥೊಡ್ಯಾಂಕ್ ಆಪ್ಲೊ ಪತಿ ವಾ ಆಪ್ಲಿ ಪತಿಣ್ ಕಿತ್ಲೊಯ್ ಮೋಗ್ ಕರುಂದಿ ತೊ ಪಾವಾನಾ. ಪರ್ಕಿ ಎಕ್ಲ್ಯಾನ್ ಇಲ್ಲೆಂ ಹರ್ತಿಲೆಂ, ಬರೇಂ ಮ್ಹಳೆಂ ತರ್ ಆಪ್ಲ್ಯಾಂಚಿಯೇ ಅಲಕ್ಯಾ ಕರ್ತಾತ್.

* * *

017. ಕೆಸಾಂಕ್ ತೇಲ್

ಪೂನ್ ಶೆತಾಕ್ ಗೆಲ್ಲ್ಯಾ ದೊಗಾಂಯ್ ಭಯ್ಲೆಂನಿ ಭಕ್ತಿನ್ ಮಾಗ್ಲೆಂ. ವ್ಹಡ್ಲ್ಯಾ ಭಯ್ಲೆಚ್ಯಾ ದಾಕ್ಟರ್‌ಲ್ಯಾ ಧುವೆಚೊ ಹಾತ್ ಧರುನ್ ದಾಕ್ಟೆಂ ಭಯ್ಲೆ ಇಮಾಜಿಚೊ ಉಮೊ ಘೆಂವ್ಕ್ ಗೆಲೆಂ ಆನಿ ಥಂಯ್ಸರ್ ದವರ್‌ಲ್ಲೆಂ ತೇಲ್ ಬೊಟಾನ್ ಕಾಡುನ್

ಆಪ್ತಾಚ್ಯಾ ತಶೆಂ ಚೆಡುಂ ಭುರ್ಗ್ಯಾಚ್ಯಾಯ್ ಮಾತ್ಯಾಕ್ ಸಾರಯ್ಲಾಗ್ಲೆಂ. ಧುವೆಚ್ಯಾ ಕೆಸಾಂಕ್ ತೇಲ್ ಸಾರಂವ್ಚೆಂ ಪಳೆಲ್ಲೆಂಚ್ ಆವಯ್ಕ್ ಚಾಳ್ವಾಲೆಂ -

"ತಾಚ್ಯಾ ಮಾತ್ಯಾಕ್ ಕಿತ್ಯಾಕ್‌ಗೋ ತೇಲ್ ಸಾರಯ್ಲೆಂಯ್? ತೆಂ ಕಸಲ್ಯಾಚೆಂ ತೇಲ್ ಕೊಣ್ಣಾ? ತೂವ್ ಭರ್ಶಿಲಾಂ ಜಾಂವ್ಕ್ ಪುರೊ. ತಶೆಂ ಕೆಸಾಂಕ್ ತೇಲ್ ಸಾರಯ್ಲ್ಯಾರ್ ಕೇಸ್ ಧವೆ ಜಾತಾತ್! ತುಕಾ ತಕ್ಲಿ ಸಮಾ ನಾಂಯೇ?"

*** ಥೊಡ್ಯಾಂಕ್ ಭಾವಾದ್ತ್, ಭಕ್ತ್, ಪಾತ್ಯೆಣಿ ಸರ್ವ್ ಭಾಯ್ಲ್ಯಾ ದೆಕಿಚಿ ಮಾತ್ರ್, ಹೆರಾಂಕ್ ದಾಕಂವ್ಚ್ಯಾಕ್ ಮಾಗ್ಲ್ಯಾ-ರೆತಿರೆಂಕ್, ಪೂನ್ ಜಾಗ್ಯಾಂಕ್ ವೆತಾತ್, ಭಕ್ತಿಕ್ ಮ್ಹಣ್ ದಾಕಯ್ತಾತ್. ಪೂಣ್ ಖರ್ಯಾ ದೆವಾಚೆರ್, ಕ್ರಿಸ್ತಾ-ಮರಿಯೆಚೆರ್ ಆನಿ ಸಾಂತ್-ಸಾಂತಿಣಿಂಚೆರ್ ಭರ್ವಸೊ ಮಾತ್ರ್ ದವರಿನಾಂತ್. ಭಲಾಯ್ಕೆಕ್ ಭಾದಕ್ ಜಾಯ್ತ್ ಮ್ಹಣ್ ದುಬಾವೊನ್ ಆಗ್ಲೆಂತ್-ತೇಲ್ ಬಿಲ್ಕುಲ್ ಆಪಡ್ತಾಂತ್, ಇಮಾಜಿಂಚೊ ಉಮೊ ಸಯ್ತ್ ಘೆನಾಂತ್!

* * *

018. ಮೆಲ್ಲ್ಯಾಚೆರಿ ಹಗಂ

ಯಾಜಕಾನ್ ಖೊರ್ಯಾನ್ ಕಾಡ್‌ಲ್ಲಿ ಮಾತಿ ಘೊಂಡಾಂತ್ ದೆಂವಯಿಲ್ಲ್ಯಾ ಪೆಟಿ ವಯ್ರ್ ಫಾಲಿ. ವಿಚಿತ್ರ್ ಆವಾಜ್ ಜಾಲೊ. (ಪೆಟಿ ಭಿತರ್ಲೊ ಕಾಂಯ್ ಆವಾಜಾಕ್ ಕಾಂಪ್ಲೊ ಆಸ್ತಲೊ!)

ಥೊಡ್ಯಾಂನಿ ರಿವಾಜೆ ಪ್ರಮಾಣೆ ತಿತಿನ್ ಮುಟಿ ಮಾತಿ ಉಡಯ್ಲಿ.

ಥೊಡ್ಯಾಂನಿ ಘೊಂಡ್ ಬಾಂದುಂಕ್ ಮ್ಹಣ್ ಹಾಡುನ್ ದವರ್‌ಲ್ಲ್ಯಾಂತ್ಲಿ ಏಕೇಕ್ ಮೂಟ್ ರೇಂವ್ ಪೊಂಡಾಕ್ ಶಿಂಪ್ಡಾಂವ್ಲಿ. ಬೋವ್ ಥೊಡ್ಯಾಂನಿ ಮಿರಿಸ್-ರೀದ್ ಫಾಫುನ್ ತಾಚಿಂ ಫುಲಾಂ ಘೊಂಡಾಕ್ ಅರ್ಪಿಲಿಂ!

ಹೊ ಎಕ್ಲೊ ಮಾತಿಯೆಂತ್ಲೆ ಬರೇಶೆ ಸಾಧಾರಣ್ ಆಕಾರಾಚೆ ತೀನ್ ಫಾತರ್ ವಿಂಚುನ್ ಪೆಟಿ ವಯ್ರ್ 'ದಬದಬ' ಕರುನ್ ಮಾರ್ನ್, ಹಾತ್ ಫಾಪುಡಿಲಾಗ್ಲೊ.

"ಕಸೋಯ್ ಗೆಲೊಯ್ ನ್ಯೇಂ ಪೆಲ್ಯಾನ್." - ಮ್ಹಣಾಲೊ ಗುಣ್ಣಣಾತ್!

ಹಾಚ್ಯಾ ಆನಿ ತಾಚ್ಯಾ ಮದೆಂ 'ಕೇಜ್' ಚಲ್ತಾಲಿ. ಹಿತ್ತಾಚಿ ಗಡ್ ಕೊಡ್ತಿಂತ್ ಇತ್ಯರ್ಥ್ ಜಾಂವ್ಕ್ ಬಾಕಿ ಆಸ್‌ಲ್ಲಿ.

*** ಮೆಲ್ಲ್ಯೊ ತೊ ಜಿಕ್ಕೊ ನಾ ಜಾಂವ್ಕ್ ಪುರೊ. ಪೂಣ್ ವಾಂಚ್‌ಲ್ಲೊ ಹೊ ಜಿಕೊನ್ ಸಮಾದಾನೆನ್ ಆಸ್ತಲೊ? ಆಮ್ಚೊ ಲೋಕ್ ಹೆಂ ಚಿಂತುಂಕ್ ವಚಾಂಚ್ ನಾ. ಮರಣ್ ನಿಕಿಪಿತಾನಾಂಯ್ ರಾಗ್, ಮಸರ್, ಹಗಂ ಸೊಡುಂಕ್ ಆಯ್ಕಾನಾಂತ್!

* * *

019. ಫಾಲ್ಕಾಂಚೆಂ ಹೊಕಲ್

ರೊಸಾ ದಿಸಾ ಅಪುಟ್ ನಾರ್ಲಾಚೊ ರೋಸ್ ಪುಸುನ್ ಜಾತಚ್ ಆಂಕ್ವಾರ್ ನ್ಹಾವ್ನ್ ಆಯಿಲ್ಲೆಂ ಹೊಕಲ್ ಮಟ್ಟೆಂ ಆಂಗ್ಲೆಂ ಆನಿ ಟೀ ಶರ್ಟ್ ಸ್ಟ್ರೆಸೊನ್ ಮಾಟ್ವಾಕ್ ಆಯ್ಲೆಂ ಆನಿ ಬಿಯರ್ ಘೊಟುನ್ 'ಡಿಜೆ'ಚಾ ಸಂಗೀತಾಚ್ಯಾ ನಾದಾಕ್ ಜಮ್ಲ್ಯಾ ಮದೆಂ ಪೆಂಕಡ್ ಹಾಲವ್ನ್ ತರ್ನಾಟ್ಯಾಂ ಸಾಂಗಾತಾ ಸಿಲ್ಕ್ ಸ್ಥಿತಾ, ಡಿಸ್ಕೋ ಶಾಂತಿ, ಜವಾನಿ ಶೀಲಾ, ಚಿಕ್ಕೀ ಚಮೇಲಿ ಮ್ಹಣ್ ದಾಕಂವ್ಕ್ ಮಾಂಕೊಡ್ ನಾಚಾಲಾಗ್ಲೆಂ. ಹೊಕ್ಲೆಚ್ಯಾ ಭಾವಾಚೆ ಥೊಡೆ ಪೋಲಿ ಇಷ್ಟ್ ಹಾಚ್ಯಾ ಭೊಂವಾರಿಂ ನಾಚ್ತಾನಾ ಜಾತಾ ತಿತ್ಲೆಂ ಹಾಚ್ಯಾ ಆಂಗಾಕ್ ಆಂಗ್ ಫಘುನ್ ಮಜಾ ಭೊಗಿಲಾಗ್ಲೆ!

"ತೆಂ ಫಾಲ್ಕಾಂಚೆಂ ಹೊಕಲ್‌ರೇ, ಆಂ ತಶೆಂ ತಾಚೆಂ ಆಂಗ್ ಆಪಡ್ತಾಕಾ." ತಾಣೆಂ ಹಾಕಾ ಸಮ್ಜಾಯ್ಲೆಂ.

"ಹೊಕಲ್ ಫಾಲ್ಕಾ ರಾತಿ ಉಪ್ರಾಂತ್‌ರೇ, ಆಜ್ ತೆಂ 'ಲಾಯ್ನ್' ನಾತ್‌ಲ್ಲೆಂ!!!" ಹೊ ಹೊಕ್ಲೆಚ್ಯಾ ಕುಲ್ಯಾಕ್ ಹಾತ್ ಪುಶಿಲಾಗ್ಲೊ ಆನಿ ಹರ್ದ್ಯಾಚೆರ್ ಹಾತ್ ಚರಯ್ಲಾಗ್ಲೊ. ಆನಿ ಹೆಂ ಹೊಕಲ್? ತೆಂ ಆಪ್ಲ್ಯಾಚ್ ಫುಂವಳೆಂತ್ ಆಸ್ಲೆಂ.

*** ಅಪ್ಲಿಂ ಥೊಡಿಂ ಚೆಡ್ವಾಂ ಖುದ್ ಜಾವ್ನ್ ತರ್ನಾಟ್ಯಾ ಚೆಡ್ವಾಂಕ್ ಅಸಲೆ ಆವ್ಕಾಸ್ ದಿತಾತ್ ತರ್ ತೇಯ್ ಫಾಯ್ದೆ ಜೊಡಿನಾಸ್ತಾಂ ರಾಂವ್ಚನಾಂತ್. ಹೊಕಲ್ ಮ್ಹಳೆಂ ಚಿಂತಾಪ್ ಜಾಂವ್, ಮಾನ್, ಮರ್ಯಾದ್, ನಿಸ್ಕಳ್ಣ್ ತಸಲಿಂ ಭೊಗ್ಲಾಂ ನಾತ್‌ಲ್ಲ್ಯಾ ಅಸಲ್ಯಾ ಚಲಿಯಾಂಕ್ ನೈತಿಕತಾ ಶಿಕಂವ್ಚಿ ಗರ್ಜ್ ಆಸಾ.

* * *

020. ಖೆಲ್ಲ್ಯಾಚೆಂ ಲೇಕ್

ಹಿಚ್ಯಾ ಘರಾ ತಿ ಎಕ್ಲಿ ವಾಡ್ಯಾಂತ್ಲಿ ಪಯಿಲ್ಲೆ ಪಾವ್ಲಿಂ ಆಯಿಲ್ಲ್ಯಾಕ್ ಹಿಣೆಂ ಜಾಯೆ ಸಾಂಗಾತಾ ವ್ಹಡ್ ಪೆಕೆಟ್ ಬಿಸ್ಕಿಟ್ ಸೊಡವ್ನ್ ಪ್ಲೇಟಿಂತ್ ಹಾಡ್ನ್ ದವರ್ಲಿ. ಚಾ ಪಿಯೆವ್ನ್ ಜಾಲ್ಯಾರೀ ಮಾಗಿರೀ ದಾಕೈತಾ ತೆಂ ಪಳೆವ್ನ್ ಹಿಣೆಂ ಮ್ಹಳೆಂ : "ದಾಕೈನಾಕಾ, ಆನಿ ದೋನ್ ಬಿಸ್ಕಿಟ್ಯೊ ಘೆ."

"ನಾಕಾ ನಾಕಾ, ಯೆದೊಳ್‌ಚ್ ಚಾರ್ ಖೆಲ್ಯೊ." - ಮ್ಹಣಾಲಿ ತಿ.

"ಚಾರ್ ಸ್ವಯ್, ನವ್ ಖೆಲ್ಯಾಯ್. ಹಾಂವ್ ಕಿತೆಂ ತುವೆಂ ಖೆಲ್ಲ್ಯಾಚೆಂ ಲೇಕ್ ದವರ್ತಾಯೇ?, ದಾಕೈತಾಯ್ ಕಿತ್ಯಾಕ್, ಆನಿ ಚಾರ್ ಖಾ!" ಹಿಣೆಂ ತೊಂಡ್ ಹಿಂವ್ಚಾಯ್ಲೆಂ.

*** ಥೊಡಿಂ ಘರಾ ಆಯಿಲ್ಲ್ಯಾ ಸಯ್ರ್ಯಾಂಕ್ ಸುಧಾರ್ಶಿತಾನಾ ನಾತ್‌ಲ್ಲ್ಯಾ ಮನಾನ್ ಪಿಯೆಂವ್ಕ್-ಖಾಂವ್ಕ್ ದಿತಾತ್ ಆನಿ ಕಿತ್ಲೆಂ ಖೆಲೆಂ-ಪಿಯೆಲೆಂ ತೆಂ ಮಜ್ತಾತ್.

* * *

021. ಇಗರ್ಜಿಕ್ ದಾನ್

"ಆಯ್ತೆಂ ದಾನ್ ನಿವೃತ್ ಯಾಜಕಾಂಚ್ಯಾ 'ಫಂಡಾ' ಖಾತಿರ್ ದಿಯೆಸೆಜಿಚ್ಯಾ ಭಿಸ್ಪಾಕ್ ಧಾಡ್ನ್ ದಿತಲ್ಯಾಂವ್." ಯಾಜಕಾನ್ ಮಿಸಾ ಪಯ್ಲೆಂ ಕಳವ್ಲಿ ದಿಲಿ.

ಬಲಿದಾನಾ ವೆಳಾರ್ ದಾನ್ ಜಮಯ್ತಾನಾ ಹಾಣೆಂ ಪೊಕಟಿಂತ್ ತಿಳ್ಳೆಂ. 500 ಚೊ ನೋಟ್ ಝಳ್ಕಾಲೊ. 'ಊಹುಂ, ಪಾದ್ರಿಂ ಖಾತಿರ್ ತಿತ್ಲೆಂ ನಾಕಾ'. ದುಸ್ರೆ ಶೆಂಭರಾಂಚೆ ತೀನ್ ಆಸ್ಲೆ. ಛಿ, ತೆ ಮಾಸ್ ಹಾಡುಂಕ್ ಜಾಯ್. ಪನ್ನಾಸಾಂಚೊ ವಾ ವೀಸಾಂಚೊ ನಾತ್ಲೊ.

ಧಾ ರುಪ್ಯಾಂಕ್ ಮುಟಿಂತ್ ಲಿಪವ್ನ್ ಧರುನ್ ಹಾಣೆಂ ಇಜೊಲಾಚೆ ಬೊತಿಯೆಕ್ ಹಳೊ ನಿಸ್ರಾಯ್ಲೊ.

ಎಕಾ ಹಾತಾನ್ ದಿಲ್ಲೆಂ ದುಸ್ರ್ಯಾ ಹಾತಾಕ್ ಕಳೆಂಚ್ ನಾ!

*** ಆಮ್ಚ್ಯಾ ಸಭಾರಾಂಕ್ ಅಸಲಿಚ್ ಸವಯ್ ಆಸಾ. ಇಗರ್ಜಿಕ್ ದಾನ್ ದಿಂವ್ಚೆಂ ಮ್ಹಳ್ಯಾರ್ ಆಮಿ ಬೋವ್‌ಚ್ ಪಾಟಿಂ, ಇಜೊಲ್ ದಿಂವ್ಚ್ಯಾಂತ್ ಆಮ್ಕಾಂ ದಾಕ್ಟೆಣ್ ಚಡ್. ಪೂಣ್ ಮಾರ್ಕೆಟಿಕ್ ಗೆಲ್ಯೆ ಕಡೆನ್ ಕಿತ್ಲೆ ಪಯ್ಕೆ ಯೆಟುನ್ ತರೀ ಸಾಂಗ್‌ಲ್ಲೆಂ ಮೋಲ್ ದೀವ್ನ್ ಆಮಿ ವಸ್ತು ಘೆವ್ನ್ ಹಾಡ್ತಾಂವ್.

* * *

022. ಮಾಣ್ಯಾ ನಾಚ್

ಕಾಜಾರಾ ಸಾಲಾಂತ್ ಸೂಟ್ ಫಾಲ್ತೆ ಸರ್ವ್ ಆಪಾಪ್ಲ್ಯಾ ಪತಿಣೆಂಕ್ ಘೆವ್ನ್ ಹೊಕ್ಲೆ-ನವ್ರ್ಯಾ ಪಾಟ್ಲ್ಯಾನ್ ಉಬೆ ಜಾತಾನಾ ಹಾಕಾ ಆಪುಣ್‌ಯೀ ವಚೊನ್ 'ಕಪ್ಪೆ ಡ್ಯಾನ್ಸ್' ಕರ್ಯಾಂ ಮ್ಹಣ್ ಜಬ್ದೂರ್ ಆಶಾ ಜಾಲಿ. ಆಪ್ಲಿ ಪತಿಣ್ ಯೇಂವ್ಕ್ ನಾ, ಆಪ್ಲೆಂ ಸೂಟ್ ನ್ಹೆಸೊಂಕ್ ನಾ, ಸಾಂಗಾತಿಣ್ ಕೋಣೀ ದಿಸಾನಾ ತರೀ ಹೊ ಉಟ್ಲೊ ಆನಿ ದೆಗೆಚಾ ಕಾಂಪಾರ್ ಬಿಸ್‌ಲ್ಲ್ಯೆ ವಾಡ್ಯಾಗಾರ್ನಿ ಎಕ್ಲೆಕ್ ಹಾಣೆಂ ಆಪ್ಲಾಕ್ ಸಾಂಗಾತ್ ದೀಂವ್ಕ್ ವಿನತಿ ಕೆಲಿ. ತಿ ವಿಧವ್ ತರೀ ಪಯಿಲ್ಲ್ಯೆ ಪಾವ್ಲಿಂ ತಿಕಾಯ್ ಸರ್ವಾಂ ಮುಕಾರ್ ಅಪ್ಲೆಂ ಭಾಂಗಾರ್ ಆನಿ ಕಾಪಾಡ್ ಪ್ರದರ್ಶನ್ ಕರುಂಕ್ ಸಂದರ್ಭ್ ಮೆಳ್ಳೊ ಮ್ಹಣ್ ತಿ ತಕ್ಶಣಾ ತಯಾರ್ ಜಾಲಿ. ಹೊಕಲ್-ನವ್ರೊ ಆನಿ ತಾಂಚ್ಯಾ ಪಾಟ್ಲೆಂ ಬಾಯ್ಲಾಂ ದಾವ್ಯಾಕ್ ರಾವ್‌ಲ್ಲಿಂ ಆನಿ ದಾದ್ಲೆ ಉಜ್ವಾಕ್ ತೆಂ ಹಾಣೆಂ ಧ್ಯಾನ್ ದಿಲೆಂ ನಾ. ಹೊ ದಾವ್ಯಾಕ್ ಆನಿ ತಿ ಉಜ್ವಾಕ್ ರಾವ್ಲಿ ಆನಿ ಎಮ್‌ಸಿ ನ್ಹೆ ಪಾಂಯ್ ಹಾಲವ್ನ್, ಪೆಂಕಾಡ್ ಧಲವ್ನ್, ಕುಲೆ ಗಳವ್ನ್, ಹರ್ದಂ ಫುಲವ್ನ್ ಮೆಟಾಂ ಕಾಡ್ಚೆಂ ಕಶೆಂ ತೆಂ ದಾಕಯಿಲ್ಲೆಂಚ್ ಹಿಂ ದೊಗಾಂಯ್ 'ಮಾಣ್ಯಾ-ನಾಚ್' ಕರುನ್ ಹೆರಾಂಚೊ ಪಾಟ್ಲಾವ್ ಕರಿಲಾಗ್ಲಿಂ. ಹಾಂಚ್ಯೆ ಪರಿಂಚ್ ಹೆರ್ ಥೊಡಿಂ ಭುರ್ಗಿಂ-ಮ್ಹಾತಾರಿಂಯ್ ಆಂಗ್ ನಾಚವ್ನ್ ಚಮ್ಕಾತಾಲಿಂ ತೆಂ ಪಳೆವ್ನ್ ಲಗ್ನಾ ಕಾರ್ಯಾಕ್ ಆಯಿಲ್ಲಿಂ ಹೆರ್ ಸಯ್ಲಿಂ ಮುಸ್ಕುಸಿಂ ಹಾಸ್ತಾಲಿಂ.

*** ಹಿ ಆಮ್ಲಿ ಆಜ್ ಕಾಲ್‌ಚಿ ಕೊಂಕ್ಣಿ ಕಾಥೊಲಿಕಾಂಚಿ ಸಂಸ್ಕೃತಿ ಜಾಲ್ಯಾ ಮ್ಹೊಸಿ ಪಾಟ್ಲ್ಯಾನ್ ಮ್ಹೊಸ್ ವೆತಾ. ಸೂಟ್ ಫಾಲ್ಲ್ಯಾಂಕ್ ನಾಚೊಂಕ್ ಕಳ್ಳಾ ತರೀ ಸಾಲಾ ಮದೆಂ ಪರ್ಕ್ಯಾ ಸ್ತ್ರೀಯೆಚೊ ಹಾತ್-ಪೆಂಕಡ್ ಧರುನ್ ಆಂಗ್ ಧಲಂವ್ಕ್ ಜಾಯ್! ಲಗ್ನಾ-ಜೊಡ್ಯಾನಿ ಮಾತ್ ಕರ್ಚ್ಯಾ ನಾಚಾಕ್ ಲಗಿನ್ ಜಾಯ್ನಾತ್‌ಲ್ಲಿಂಚ್ ಚಡ್ತಾವ್ ನಾಚೊಂಕ್ ವೆತಾತ್. ಆವಯ್ ಪುತಾ ಸಂಗಿಂ, ಬಾಪಯ್ ಧುವೆ ಸಾಂಗಾತಾ, ಭಾವ್ ಭಯ್ಣಿಕ್ ಘೆವ್ನ್ ನಾಚ್‌ಲ್ಲಿಂಯ್ ಪಳೆಂವ್ಕ್ ಮೆಳ್ತಾ. ಆನಿ ಯೆದಿಶಿಂ ಪಾಂಚ್-ಆಟ್ ವರ್ಸಾಂಚಿಂ ಬಾಳ್ಯಾಂಯ್ 'ಕಪಲ್-ಡ್ಯಾನ್ಸ್' ಕರ್ಚೆಂ ಆಮ್ಚೆಂ ನವೆಸಾಂವ್!

* * *

023. ಸೀಟ್ ಅಮಾನತ್

ತ್ಯಾ ದಾದ್ಲ್ಯಾನ್ ಬಸ್ ರಾವ್‌ಲ್ಲಿಂಚ್ ಜನೆಲಾಂತ್ಲ್ಯಾನ್ ತುವಾಲೊ ಸಿಟಿರ್ ದವರ್ನ್ ಸೀಟ್ 'ಬುಕ್' ಕೆಲಿ.

ಆರಾಮಾಯೆನ್ ಬಸ್ಸಾರ್ ಚಡೊನ್ ಸಿಟಿ ಕಡೆನ್ ಯೆತಾನಾ, ಕೋಣ್ ಎಕ್ಲೊ ಆಪ್ಲೆ 'ರಿಸರ್ವ್' ಕೆಲ್ಲ್ಯೆ ಬಸ್ಕೆಚೆರ್ ಬಸ್ಲಾ. ತುವಾಲೊ ಮಾಯಾಗ್.

"ಹಿ ಸೀಟ್ ಮ್ಹಜಿ. ಊಟ್ ಥಂಯ್ಚೊ" ಬೊಬಾಟ್ಲೊ ತೊ ಹೆರಾಂ ಸಕ್ಡಾಂಕ್ ಆಯ್ಕೊಂಚ್ ಪರಿಂ.

"ತುಜಿ ಕಶಿ ಜಾಂವ್ಚಿ? ಹ್ಯಾ ಬಸ್ಸಾರ್ ರಿಸರ್ವೇಶನ್ ನಾ." - ಮ್ಹಣಾಲೊ ಹೊ.

"ಹಾಂವೆಂ ಹಾಂಗಾಸರ್ ತುವಾಲೊ ಫಾಲ್ಲೊ. ದೆಕುನ್ ಸೀಟ್ ಮ್ಹಜಿ ಜಾಲಿ." ತಾಣೆಂ ತರ್ಕ್ ಮಾಂಡ್ಲೆಂ.

"ವಯ್ಲಿ? ಹಾಂಗಾಸರ್ ಖಂಯ್ಚೊಯ್ ತುವಾಲೊ ದಿಸಾನಾಮೂ! ತರೀ, ತುಕಾ ಏಕ್ ಸವಾಲ್ ವಿಚಾರ್ತಾಂ - ಹಾಂವ್ ಜರ್ ತುಜ್ಯಾ ಬಾಯ್ಲೆಚೆರ್ ವಾ ಆವಯ್‌ಚೆರ್ ನಾ ತರ್ ಭಯ್ಣಿಚೆರ್ ಮ್ಹಜೊ ತುವಾಲೊ ಫಾಲುಂ, ತರ್ ತಿ ಮ್ಹಜಿ ಜಾತಾ?"

ಹಾಚಿ ಕಡೆನ್ ಜಾಪ್ ನಾತ್ಲಿ.

ಬಸ್ಸಾರ್ ಆಸ್‌ಲ್ಲೆ ಸಗ್ಳೆ ಪಯ್ಲಾರಿ 'ಗೊಳ್ಳ' ಕರ್ನ್ ಹಾಸ್ಲೆ.

ಹಾಚಿ ಸೀಟ್ ಚುಕ್ಲಿ, ಮರ್ಯಾದ್ ಗೆಲಿ, ತುವಾಲೊಯ್ ದಿಸ್ಲೊ ನಾ.

*** ಫೊಡ್ಯಾಂಕ್ ಗುಂಡಾಗಿರಿ ಚಲವ್ನ್ ಆಪ್ಲೆಂ ದರ್ವ್ ದಾಕಂವ್ಚಿ ಸವಯ್ ಆಸಾ. ಸಾರ್ವಜನಿಕಾಂ ಮುಕಾರ್ ಆಪ್ಲೆಂಚ್ ಸಾರ್ಕೆಂ, ಆಪ್ಣಾಚೆಂಚ್ ಚಲಾಚೆ ಮ್ಹಣ್ ಬಳ್ ದಾಕಯ್ತಾತ್ ಆನಿ ಮರ್ಯಾದ್ ಹೊಗ್ಡಾವ್ನ್ ಘೆತಾತ್.

* * *

024. ಫಟ್ಟರೆಂ ದೆಕಾಪ್

ಮಲ್ಲೆ ಕುಡಿಕ್ ಮಾತಿಯೆಕ್ ಫಾಲುನ್ ದುಖೆಸ್ತಾಂಕ್ ಭುಜಂವ್ಚಾ ನಿಬಾನ್ ಹಿಂ ರಾತ್ಯಾ ಮಾಸ್-ಫೊಡಿಚ್ಯಾ ಜೆವ್ಣಾ ಖಾತಿರ್ ಮರ್ಣಾಚ್ಯಾ ಫರಾ ಪಾವ್ಲಿಂ.

ಸರಲ್ಲೆ ವೆಕ್ತಿಚಿ ಪತಿಣ್ ನವ್ರಾಚ್ಯಾ ವ್ಹಡ್ಲ್ಯಾ ಭಾವಾಚ್ಯಾ ಪುತಾಕ್ ಕುಡಾಕ್ ಆಪವ್ನ್ ಭುಸ್ತುಸ್ಲಿ - "ಫೋಟೊ ಸಗ್ಳೊ ಬರ್ರೋ ಕಾಡ್ಲೊಯ್‌ಮೂರೇ?"

"ಸಕ್ಕಡ್ ಬರೇ ರಿತಿರ್ ಕಾಡ್ಲ್ಯಾತ್ ಆಂಟೀ. ಆಲ್ಬಮ್ ಬರೋ ಯೆತಲೊ."

"ಹಾಂವೆಂ ನಿಮಾಣೆ ಆಕ್ರಂದನ್ ರಿತಿರ್ ಕಿಂಕ್ರಾಟ್ ಮಾರ್ಲಿ ಆನಿ ಕೀಸ್ ಕಾಣ್ಲೆಂವ್ಕ್ ಮ್ಹಣ್ 'ಪೋಜ್' ದಿಲ್ಲಿ ತಿ ಫೋಟೊ ಸಮಾ ಕಾಡ್ಲೊಯ್‌ಮೂರೇ?"

"ತೊ ದೊನೀ ಫೋಟೊ ಮಾತ್ರ ಸಮಾ ಆಯ್ಲೊ ನಾಂತ್ ಆಂಟೀ." ತೊ ಭೆಜಾರಾಯೆಚೆಂ ತೋಂಡ್ ಕರುನ್ ಮ್ಹಣಾಲೊ.

"ಸಮಾ ಆಯ್ಲೊ ನಾಂತ್ ಮ್ಹಳ್ಳಾರ್?" ಹಿಚ್ಯೊ ಆಸ್ಚೊ ವಯ್ರ್ ಜಾಲ್ಯೊ.

"ತೊ ಏಕ್ಲೊ ಕಾಡ್ನ್ ಫಾಲ್ಸೊ ಭಿಕ್ಲೆಶಿ, ತೆದಾಳಾಚ್ ಪಟೆಚೆಂ ಧಾಂಪ್ಲೆಂ ಹಾಡ್ನ್ ಉಬೆಂ ಧರುನ್ ಆಡ್ ರಾವ್ತೊ!" ಕೊಣಾಕ್‌ಗೀ ದುರ್ಸಾಲೊ ತೊ.

"ಛೆಕ್! ಕಿತ್ಲ್ಯಾ ಕಷ್ಟಾಂನಿ ಹಾಂವೆಂ ಫೋಟೊ ಖಾತಿರ್‌ಚ್ ಮ್ಹಣ್ ಮೊಡ್ಯಾಚ್ಯಾ ಗಾಲಾಚೊ ಕೀಸ್ ಕಾಣ್ಲೆಲ್ಲೊ!!" ಹಿ ಕಳ್ಳಳ್ಳಿ.

*** ಫೊಡ್ಯಾಂಚೆಂ ಭಾಯ್ರ್ಯಾ ದೆಕಿಕ್ ಮಾತ್ರ ರಡ್ಲೆಂ-ವಿಳಾಪ್! ಖರಿಂ ಭೊಗ್ಲಾಂ ನಾಂತ್‌ಚ್. ಮೊಗಾಚ್ಯಾ ವೆಕ್ತಿಚ್ಯಾ ಮರ್ಣಾಚಿ ದೂಕ್ ನಾ, ಆಪ್ಲೊ ಪತಿ ಸಾಂಡುನ್ ಗೆಲೊ ಮ್ಹಳ್ಳಿ ಭೆಜಾರಾಯ್ ನಾ, ಬದ್ಲಾಕ್ ಲೊಕಾ ಮುಕಾರ್ ಆಪುಣ್ ಫೊವಾಚೊ ಬರೊಚ್ ಮೋಗ್ ಕರ್ತಾಲಿಂ ಮ್ಹಣ್ ದಾಕಂವ್ಚಿ ರುಜ್ವಾತ್ ಉಲ್ಲಿ ನಾ ಮ್ಹಣ್ ಖಿಂತ್.

* * *

025. ಫುಲಾಂಚೊ ಬುಕ್ಕೊ

ಗರೀಬ್‌ಪಣಾನ್ ತಿಚೆ ಪಿಡೆಕ್ ಅನೀ ತ್ರಾನ್-ತೊಂದ್ರೆ ಹಾಡಯಿಲ್ಲೆ. ಆಸ್ತೆಚ್ಯಾ ಜನರಲ್ ವಾರ್ಡಾಂತ್ ನಿದ್‌ಲ್ಲೆ ಕಡೆನ್ ಕೋಣ್ ಪುಣೀ ಕಾಂಯ್ ತರೀ ಖಾಣ್ ಹಾಡುನ್ ಯೇತ್ ಕೊಣ್ಣಾ ಮ್ಹಣ್ ತಿಚಿಂ ಆಂತಾಂ ರಾಕ್ತಾಲಿಂ. ಪಿಡೆನ್ ಲಾಚಾರ್ ತಶೆಂ ನಿಶ್ಚಕ್ತೆನ್ ದುರ್ಬಲ್ ಜಾಲ್ಲ್ಯಾ ತಿಕಾ ಕಿತೆಂ ತರೀ ಫಾಟಾಯೆಚೆಂ ಖಾಣ್ ಜಾಯ್ ಆಸ್ಲೆಂ. ಥೊಡಿಂ ಫಳಾಂ, ಏಕ್ ಬರೆಂ ಜೆವಣ್ ಪೂಣ್ -

ತಿಕಾ ಪಳಂವ್ಕ್ ಆಯಿಲ್ಲ್ಯಾ ತಿಚ್ಯಾ ಸಯ್ರಾಂನಿ ಹಾಡ್‌ಲ್ಲೊ 'ವೆಲ್ ಸೂನ್' ಚಿಟೀಚೊ ಬುಕ್ಕೊ ಫಂವ್ಕ್ ಸಯ್ರ್ ತಿಚ್ಯೆ ಕುಡಿಂತ್ ಬಳ್ ನಾಶ್ಲೆಂ. ಕಾಂಯ್ ಆಡೆಶಿಂ ರುಪಯ್ ಮೊಲಾಚೊ ಬುಕ್ಕೊ! ಪೂಣ್ ಆಪ್ಣಾಕ್ ತೊ ಖಿಂಯ್ವಾ ಫಾಯ್ದಾಚೊ?

ತಿ ಚಿಂತಾಲಿ - 'ತ್ಯಾಚ್ ಮೊಲಾಚಿಂ ದೋನ್ ಕಿಲೊ ಏಪ್ಪಲಾಂ ಯೆತಿಂ ಆಸ್‌ಲ್ಲಿಂ. ವಾ ಥೊಡಿಂ ಕೆಳಿಂ-ಮುಸುಂಬಿ ತಸಲಿಂ ಫಳಾಂ ಪುಣೀ ಹಾಡುನ್ ದಿಲ್ಲಿಂ ತರ್‌?'

*** ಆಮಿ ಥೊಡಿಂ ತಶೆಂಚ್. ಗರ್ಜೆವಂತಾಂಕ್ ಆಧಾರಾಚಿ ಬೊಡಿ ದೀಂವ್ಕ್ ನೆಣಾಂವ್, ಗಿಲಿಟ್ ಫಾಲ್ಲಿ ಸರಿ ದೀವ್ನ್ ದೊಳ್ಕಾಂಕ್ ಕಾಡಿ ತೊಪುಂಕ್ ತಯಾರ್ ಆಸ್ತಾಂವ್. ಫುಲಾಂಚ್ಯಾ ಬುಕ್ಕಾಕ್ ವಿಭಾಡ್ ಕರ್ಚ್ಯಾ ದುಡ್ಡಾನ್ ಇಲ್ಲಿಶಿಂ ಫಳಾಂ ಪುಣೀ ಹಾಡುನ್ ಯೆಂವ್ಕ್ ಆಮ್ಕಾಂ ಫುಟ್ವಾನಾ!

* * *

026. ಸಾಕ್ರಾಮೆಂತಾಕ್ ಪಾಟ್

ಫೆಸ್ತಾಚೆಂ ಸಂಭ್ರಮಿಕ್ ಮೀಸ್ ಚಲ್ತಾನಾ 'ಗಾಯನ್ ಮಂಡಳಿ' ಬೋವ್ ಬರ್ಯಾ ರಿತಿರ್, ಶಿಸ್ಟೆನ್, ರಂಗೀನ್ ಗಾಯನಾಂ-ಕಂತಾರಾಂ ಗಾಯ್ತಾಲಿ. ಹಪ್ತೆ ಭರ್ ಅಭ್ಯಾಸ್ ಕೆಲ್ಲ್ಯಾಚೊ ಪ್ರತಿಫಳ ಜಾವ್ನ್ ಇಗರ್ಜ್ ಭರ್ ಲೊಕಾಕ್ ಮಿಸಾಚೆಂ ಬಲಿದಾನ್ ಭಕ್ತೆನ್, ಶ್ರದ್ಧೆನ್ ಆನಿ ಸಂಭ್ರಮಾನ್ ಭೆಟಂವ್ಕ್ ಸಾಧ್ಯ್ ಜಾತಾಲೆಂ.

ಪೂಣ್ ಹೊ 'ಕೋಯರ್ ಮೆಸ್ತ್ರಿ' ಮಾತ್ ಗಾಯನ್ ಮಂಡಳಿಕ್ ಫುಡ್ ಕರುನ್ ಉಬೆ ರಾವೊನ್ ಆಪ್ಲೆ ಹಾತ್ ಆಡ್-ಉಬೆ ಹಾಲವ್ನ್-ಭಿಜಾವ್ನ್ ಸಗ್ಳ್ಯಾ ಕಂತಾರಾಂಕ್ ನಿರ್ದೇಶನ್ ದಿತಾಲೊ. ಗಾಯನ್ ಕರ್ಚಿಂ ಎಕ್ಲೆಂಯ್ ತಾಕಾ ಪಳೆಂಚ್ ನಾಶಿಂ, ಬದ್ಲಾಕ್ ಆಪ್ಲೆಂ ಅಭ್ಯಾಸ್ ಕೆಲ್ಲೆ ಪರಿಂ ಗೀತಾಂಚ್ಯಾ ಬೂಕಾಚೆರ್ ಪಳೆವ್ನ್ ಭಕ್ತೆನ್ ಧ್ಯಾನ್ ದೀವ್ನ್ ಗಾಯಿತ್ ಆಸ್ಲಿಂ. ಹೊ ತಾಂಕಾಂ ತೋಂಡ್ ಕರ್ತಾನಾ, ತಾಚಿ ಪಾಟ್ ಮಾತ್ ಬಲಿದಾನ್ ಭೆಟಂವ್ಚ್ಯಾ ವೆದಿಕ್, ಸಾಕ್ರಾಮೆಂತಾಕ್ ದಾಕವ್ನ್ ಆಪುಣ್ ಕ್ರಿಸ್ತಾಂವ್ ಸ್ವಯ್ ಮ್ಹಣ್ ದಾಕಯ್ತಾಲೊ! ಭೆಟವ್ಲೆ ವೆಳಾರ್ ತೊ ಮುಕ್ಲೆಂ ಕಂತಾರ್ ವಿಂಯ್ಚುಂ ತೆಂ ಸೊಡ್ವಾರ್ ವೆಸ್ತ್ ಆಸ್ಲೊ. ಭೆಟವ್ಲೆ ವೆಳಾರ್ ದಿಂಬಿ ಫಾಲಿಂಚ್ ನಾತ್ಲೊ, ಹೊಸ್ತ್-ಕಾಲ್ಸ್ ಉಬಾರ್ಚ್ಯಾ ವೆಳಾರ್ ನಮಸ್ಕಾರ್‌ಯೀ ಕರಿನಾತ್ಲೊ! ಯಾಜಕ್ "ಪಳೆಯಾ ದೆವಾಚಿ ಶೆಳಿ" ಮ್ಹಣ್ತಾನಾ ತೊ ಮುಕ್ಲೆಂ ಕಂತಾರ್ 'ಸೆಟ್' ಕರ್ತಾಲೊ! ಕುಮ್ಗಾರ್ ವಾಂಟ್ಲೊ ವೆಳಾರ್‌ಯೀ ತೊ ಕ್ರಿಸ್ತ್ ಪ್ರಸಾದ್ ಘೆಂವ್ಕ್ ಗೆಲೊ ನಾ!

*** ಗಾಯನ್ ಮೆಸ್ತ್ರಿಂಕ್ ಮಿಸಾಚ್ಯಾ ಬಲಿದಾನಾ ವೆಳಾರ್ ಆಲ್ತಾರಿರ್ ಜೆಜು ಕ್ರಿಸ್ತ್ ಖರೊಚ್ ಉಂಡ್ಯಾ ರುಪಾರ್ ಹಾಜರ್ ಆಸ್ತಾ ಮ್ಹಳ್ಳಾಚಿ ವಿಸರ್ ಪಡ್ತಾ. ಸಾಕ್ರಾಮೆಂತಾಕ್ ಗಾಂಡ್ ದಾಕವ್ನ್ ಉಬೆ ಆಸ್ತಾತ್. ಥೊಡೆ ಸಂಗೀತ್ ಮೆಸ್ತ್ರಿ ವೆದಿಚೆರ್-ಮಾಂಡಾಚೆರ್ ಜಮ್ತಾ ಗಾಯನ್ ಚಲ್ತಾನಾಂಯ್ ಮದೆಂ ಮುಕಾರ್ ರಾವೊನ್ ಲೊಕಾಕ್ ಪಾಟ್ ದಾಕವ್ನ್ ಹಾತ್ ಭಿಜಾವ್ನ್ ಆಸ್ತಾತ್. ಪ್ರೇಕ್ಷಕಾಂನಿ ಮಾತ್ ತಾಂಚಿ ಕುಲೆ-ಪಾಟ್ ಪಳೆವ್ನ್ ಪದಾಂ-ಗಾಯನಾಂಚಿ ರೂಚ್ ಚಾಕಾಜೆ ಪಡ್ತಾ!

* * *

027. ದೊಳ್ಳಾಂತ್ಲೆಂ ಆಡೆಂ

ತಿಂ ದೊಗಾಂ ತರ್ನಾಟಿಂ - ಎಕ್ಲೊ ತಿಚ್ಯಾ ನವ್ರ್ಯಾಚ್ಯಾ ಭಯ್ಣಿಚೊ ಪೂತ್ ಆನಿ ದುಸ್ರೆಂ ಪಯ್ಲಿಲ್ಯಾನ್ ಕುಟ್ಮಾಚೆಂಚ್ ಜಾವ್ನಾಸ್ಲೆಂ - ಫಿರ್ಗಜ್ ಫೆಸ್ತಾ ಖಾತಿರ್ ಸಾಂಸ್ಕೃತಿಕ ಕಾರ್ಯಕ್ರಮಾಂತ್ ನಾಚ್ ಪ್ರದರ್ಶಿತ್ ಕರ್ಚ್ಯಾಕ್ ಅಭ್ಯಾಸ್ ಕರುನ್ ಎಕಾಚ್ ಸ್ಕೂಟರಾರ್ ದೋನ್-ತೀನ್ ಪಾವ್ಲಿಂ ಘರಾ ಗೆಲಿಂ. ತೊ ಚೆಡ್ವಾಕ್ ತಾಚ್ಯಾ ಘರಾ ವರೇಗ್ ಪಾವ್ನ್ ಆಪ್ಲ್ಯಾ ಘರಾ ವೆತಾಲೊ.

ಹಿಣೆಂ ಗಾಂವ್ ಭರ್ ಘಾಜಯ್ಲೆಂ ಕಿ "ತೆಂ ತಾಚೆ ಸಾಂಗಾತಾ ಭೊಂವ್ತಾ, ಬಹುಶಃ ಕಾಂಯ್ ಪುಣೇ ಚಕ್ರರ್ ಆಸ್ತಲೆಂ!"

ಫಿರ್ಗಜ್ ಫೆಸ್ತಾಚ್ಯಾ ಸಾಂಜೆರ್ ಆಸಾ ಕೆಲ್ಲ್ಯಾ ಕಾರ್ಯಕ್ರಮಾ ವೆಳಾರ್ ರಾತಿಕ್ ವರಾಂ ಆಟ್ ಜಾತಾನಾ ಹಿಚೆಂ ಪಿಯುಸಿ ಶಿಕ್ಲೆಂ ಧುವ್ ಸಿಮಿಸ್ತೆಚ್ಯಾ ದೊರ್ಯಾ ಪಾಟ್ಲಾನ್ ಲಳ್ತಾಲೆಂ ತೆಂ ಹಿಕಾ ಖಬರ್‌ಚ್ ನಾ!

*** ಥೊಡಿಂ ಆಸಾತ್, ಹೆರಾಂಚ್ಯೊ ಖೊಡಿ, ಕುಲ್ವಾಂ ಕಾಡ್ಲ್ಯಾಂತ್, ನಾಂವ್ ಪಾಡ್ ಕರುನ್ ಘಾಣಿಂವ್ಚ್ಯಾಂತ್ ಆನಿ ಮಾನ್ ನಿಲಾಮ್ ಕರ್ಚ್ಯಾಂತ್ ಇತ್ಲೆಂಯ್ ವೆಸ್ತ್ ಆಸ್ತಾತ್ ಕಿ ಖುಧ್ ಆಪ್ಲ್ಯಾ ಘರ್ಚಾ ಕುಂಡ್ಲ್ಯಾಂತ್ ಕಿತೆಂ ಶಿಜ್ತಾ ತೆಂ ತೀಳ್ನ್ ಪಳಂವ್ಕ್ ತಾಂಕಾಂ ವೇಳ್‌ಚ್ ಆಸಾನಾ.

* * *

028. ಮ್ಹಜೊ ಬಾಬುಲೊ

ಶೆರ್ಮಾಂವಾ ವೆಳಾರ್ ಚವ್ವಾಂ ಕ್ಲಾಸಿಚೆ ತೆ ದೋಗ್ ಭುರ್ಗೆ ಉಲವ್ನ್ ಆಸ್ಲೆ. ಯಾಜಕಾನ್ ದೋನ್ ಪಾವ್ಲಿಂ ದೊಳೆ ವಾಟಾರುನ್ ತಾಂಕಾಂ ಪಳಯ್ಲೆಂ ತರೀ ತೆ ತಾಂಚಾಚ್ ಸಂಸಾರಾಂತ್ ಮಗ್ನ್ ಆಸ್ಲೆ. (ಬಹುಶಃ ಇಗರ್ಜೆಚೆಂ ಥಳ್ ಬಾಂದ್ಪಾ ಸಮೇತ್ ಮೊಲಾಕ್ ಘೆಂವ್ಚೆ ವಿಶಿಂ ವಿಚಾರ್ ವಿನಿಮಯ್ ಕರ್ತಾಲೆ ಆಸ್ತೆತ್!?) ಫಿರ್ಗಜ್ ಗೊಳ್ವಿಕ್ ಮಂಡಳೆಚಾ ಹ್ಯಾ ಎಕ್ಲ್ಯಾ ಸಾಂದ್ಯಾನ್ ವಜೊನ್ ತಾಂತ್ಲ್ಯಾ ಎಕ್ಲ್ಯಾಕ್ ಬಾವ್ಲ್ಯಾಕ್ ಧರುನ್ ಉಟವ್ನ್ ದುಸ್ರೆ ಕಡೆನ್ ಬಸಯ್ಲೊ. ಉಲವ್ಣೆ ರಾವ್ಣೆಂ, ಮೀಸ್ ಮುಂದರುನ್ ಗೆಲೆಂ.

ಮೀಸ್ ಜಾತಚ್ ಹೊ ಸಾಂದೊ ಮೆಟಾಂ ದೆಂವ್ತಾನಾ ಚೆರ್ಕ್ಯಾಚೊ ಬಾಪಯ್ ಮುಕಾರ್ ಆಡ್ ರಾವ್ಲೊ - "ತುಕಾ ಇಗರ್ಜೆ ಭಿತರ್ ಮ್ಹಜ್ಯಾ ಪುತಾಕ್ ವೋಡ್ನ್ ವ್ಹರೊಂಕ್ ಕೊಣೆಂ ಅಧಿಕಾರ್ ದಿಲಾ? ಹಾಂವ್ ತಾಚೊ ಡೇಡಿ ಹಾಂಗಾ ಜೀವ್ ಆಸ್ತಾನಾ ತುಂ ಕೋಣ್ ತಾಚೆರ್ ಜುಲುಮ್ ಚಲಂವ್ಕ್? ಖಬಡ್ತಾರ್!" ಮ್ಹಣ್ತಾನಾ - ಚೆರ್ಕ್ಯಾಚೆ ಮಾಮ್ಮಿಮೀ ಆಪ್ಲೊಪ್ ಆಯ್ಕೊಂಕ್ ಮೆಳ್ಳೆ ವಿಂಚ್ಣಾರ್ (!) ಸಬ್ದ್ ಹಾಚೆರ್

ವಾಪರಿಲಾಗಿ. "ತುಕಾ ತೊ ದುಸ್ರೊ ಚೆಡೊ ಉಲಯ್ತಾಲೊ ತೆಂ ದಿಸ್ಲೆಂ ನಾ? ಮ್ಹಜೊ ಬಾಬುಲೊ ಮಾತ್ ದಿಸ್ಲೊ?" - ಮ್ಹಣ್ ಬೊಬಾಟುನ್ ಹೆರಾಂ ಮುಕಾರ್ ಹಾಚಿ ಮರ್ಯಾದ್ ಕಾಡುಂಕ್ ಪಳೆಲಾಗಿ.

*** ಥೊಡಿಂ ಆಸಾತ್ - ಆಪ್ಲ್ಯಾ ಭುರ್ಗ್ಯಾಂನಿ ಚೂಕ್ ಕೆಲ್ಯಾರೀ ತಿ ಚೂಕ್ ಮ್ಹಣ್ ಒಪ್ಪೊನ್ ಘೆಂವ್ಕ್ ತಯಾರ್ ನಾಂತ್. ಬದ್ಲಾಕ್ ಹೆರಾಂಚೆರ್ ಬದ್ಲಾಮ್ ಘಾಲ್ತಾತ್ ಪೂಣ್ ಧಾ ಜಣಾಂ ಸಾಮ್ಯಾರ್ ಆಪ್ಲಿಚ್ ಮರ್ಯಾದ್ ಹೊಗ್ಡಾವ್ನ್ ಘೆತಾತ್ ಮ್ಹಳೆಂ ಮಾತ್ ಸಮ್ಜಾನಾಂತ್.

* * *

029. ಆಯ್ತಾರಾಚೆಂ 'ಬಿಜ್ನೆಸ್'

"ತುಮ್ಗೆರ್ ಥಾವ್ನ್ ಕೊಣೀ ವಾಡ್ಯಾ ಜಮಾತಿಕ್ ಯೇನಾ, ಆರಾಧಾನಾಕ್ ಆಸಾನಾ, ಲಿತುರ್ಜಿಂತ್ ಭಾಗ್ ಘೆಂವ್ಕ್ ಮಳಾನಾ. ಕಂತಾರಾಂ ಗಾಂವ್ಚೆ ಕಡೆನ್ ದಿಸಾನಾ, ತುಕಾ ಚಿಕ್ಕೆ ತುಜ್ಯಾ ನವ್ರಾಕ್ ಸಾಂಗೊಂಕ್ ಜಾಯ್ನಾಂಗೀ? ಆಯ್ತಾರಾಚೆಂ ಕಾಂಯ್ ತಾಕಾ ಒಫಿಸ್ ಕಾಮ್ ಆಸಾನಾ." ಇಗರ್ಜೆಚಾ ಮೆಟಾಂಚೆರ್ ಹೆರಾಂ ಸಂಗಿಂ ಉಲಯ್ತಾನಾ ಮ್ಹಣಾಲಿ ತಿ ಹಾಚಿ ಕಡೆನ್.

"ತುಂ ಮ್ಹಾಕಾ ಕಿತ್ಯಾಕ್ ಸಾಂಗ್ತಾಯ್? ತುಜೊ ನವ್ರೊ ಖಿಂಚ್ಯಾ ಜಮಾತಿಕ್ ವೆತಾ? ತಾಣೆಂ ಕೆದಾಳಾ ಆಲ್ತಾರಿರ್ ಚಡೊನ್ ವಾಚಾಪ್ ವಾಚ್ಲಾಂ? ಕೆದ್ನಾಂ ರೆತಿರೆಕ್ ವಾ ಖುರ್ಸಾ ವಾಟೆಕ್ ತೊ ಗೆಲಾ? ತೊ ಕಿತೆಂ ಕರ್ತಾ ಆಯ್ತಾರಾಚೆಂ?" ಹಾಣೆಂ ಸೊಡ್ನ್ ದಿಲೆಂ ನಾ.

"ಮ್ಹಜ್ಯಾಕ್ ಜಾಲ್ಯಾರ್ ಆಯ್ತಾರಾಚೆಂ ಬಿಜ್ನೆಸ್ ಆಸಾ."

"ಆಯ್ತಾರಾಚೆಂ ಬಿಜ್ನೆಸ್ ಕರುನ್ ತೊ ಕೊಣಾ ಖಾತಿರ್ ಜೊಡ್ತಾ ಹಾಬಾ? ತುಜೊ ನವ್ರೊ ನಿಮಾಣ್ಯಾ ಸುಕ್ರಾರಾಚೆಂಯ್ ಬಿಜ್ನೆಸ್ ಚಲಯ್ತಾ. ತುಮ್ಕಾಂ ಕಾಂಯ್ ರಡ್ಕುಂ ಲ್ಹಾನ್ ಭುರ್ಗಿಂ ನಾಂತ್. ಪೂತ್ ಗಲ್ಫಾಂತ್ ಆಸಾ, ಬೊಂಗ್ಲೊ ಬಾಂದ್ಲೆಲ್ಲೊ ಆಸಾ, ಕೊಣಾ ಖಾತಿರ್ ಪೂರಾ? ಯೆತಾನಾ ಕಿತೆಂ ವ್ಹರ್ತಾಂಗೀ? ಮ್ಹಜ್ಯಾ ನವ್ರಾಕ್ ಸಾಂಗ್ಲೆ ಪಯ್ಲೆಂ ತುಜ್ಯಾಕ್ ಸಮ್ಜಾಯ್!" ಹಾಚಿ ಸಣ್ಣಣೆ ಅಯ್ಕೊನ್ ಹೆರಾಂ ಗೊಳ್ಳೆ ಕರ್ನ್ ಹಾಸ್ಲಿಂ.

*** ಥೊಡಿಂ ಆಸಾತ್, ಆಪ್ಲೆಂ ಕಾಂಟ್ ಭರ್ ದವರ್ನ್ ಹೆರಾಂಚೆಂ ದೋಯ್ ಭರ್ ಉಸ್ತುನ್ ಚಿಡಾಂವ್ಕ್ ಪಳೆತಾತ್ ಆನಿ ಆಪ್ಲಿಚ್ ಮರ್ಯಾದ್ ಹೊಗ್ಡಾವ್ನ್ ಘೆತಾತ್.

* * *

030. ಕುಜ್ಜಾಂತ್ರಿ ವೆವಸ್ತಾ

ತಿ ಬಿರ್ಮತ್ ತಕ್ಲೆ ಫಡಾಫಡಿನ್ ಖಿಟ್ಟಾರ್ ಪಾತ್ಕಾಲ್ಲಿ. ಫೊವಾಕ್ ಚಾ ಜಾಯ್ ಅಸ್ಲಿ. ತೀನ್ ಚಾರ್ ಪಾವ್ಲಿಂ 'ಚಾಯ್ ಚಾಯ್' ಮ್ಹಣ್ ಬೊಬಾಟ್ ಫಾಲ್ಕಾರೀ ಹಿಚಿ ಥಾವ್ನ್ ಚಾ ಆಯ್ಲಿನಾ ದೆಕುನ್ ಖಿಟ್ಟಾ ಕಡೆನ್ ಆಯ್ಲೆ ತೆದ್ನಾಂ ತಿ ಮೊವಾಳಾಯೆನ್ ಮ್ಹಣಾಲಿ : "ಕರೀಣ್ ತಕ್ಲೆ ಫಡ್ತಾ, ಆಜ್ ತುಂಚ್ ಚಿಕ್ಕಶೆ ಖುಧ್ ಕರ್ ನ್ಯೇಂ ಬಾ."

ಹೊ ಫುಂವೊನ್ ಕುಜ್ಜಾಕ್ ವೆತಾನಾ ತಿಣೆಂ ಕುಡ್ಲೆಂ - "ಏಕ್ ಕಪ್ ಮ್ಹುಕಾಯ್ ಕರ್ನ್ ಹಾಡ್."

ಫೊವ್ ಪುರ್ಪುರಾತ್ ರಾಂದ್ಪಾ ಕುಡಾಕ್ ಗೆಲೊ ಆನಿ ಪಾಂಚ್ ಮಿನುಟಾಂ ಉಪ್ರಾಂತ್ ಕುಜ್ಜಾ ಥಾವ್ನ್ ಆಯ್ಲಾನಾಂಚೊ ಲಟ್‌ಪಟ್ ಆವಾಜ್ ಆಯ್ಕಾಲೊ ತೆದ್ನಾಂ ಭಿಯೆವ್ನ್ ತಿಣೆಂ ಖಿಟ್ಟಾ ಥಾವ್ನ್‌ಂಚ್ ಸವಾಲ್ ಕೆಲೆಂ : "ಕ್ಹಾಲೆಂ ಜಾಲೆಂ, ಕಿತ್ಯಾಕ್ ಗಲಾಟೊ ಕರ್ತಾಯ್?"

"ಚಾ ಪಿಟೊ ಮೆಳೊಂಕ್ ನಾ. ಖಂಯ್ ಆಸಾ?" ಫೊವಾಚಿ ಕುಜ್ಜಾ ಥಾವ್ನ್ ಬೊಬಾಟ್.

"ಮಿರಾಂಗೆ ಪಿಟೊ ಮ್ಹಣ್ ಬರಯ್ಲಾಂ ಪಳೆ ತ್ಯಾ ಡಬ್ಬಾಂತ್ ಆಸಾ." ಹಿಚಿ ಜಾಪ್.

"ಆನಿ ಸಾಕರ್?"

"ಚಾ ಪಿಟೊ ಮ್ಹಣ್ ಚೀಟ್ ಚಿಡ್ಕಾಯಿಲ್ಲಾ ಡಬ್ಬಾಂತ್!"

"ತುಜಿ ತಕ್ಲೆ ಫಡ್ತಾ ಮ್ಹಣಾಯ್. ತಿ ಸಾರ್ಕಿ ಆಸಾಗೀ ಪಿರ್ಕಿ ಜಾಲ್ಯಾ? ಕೊಣಾಕ್ ಘುಸ್ಪಡಾಂವ್ಕ್ ಆಶೆಂ ಕೆಲಾಯ್?"

"ಮೂಯಾಂಕ್!"

*** ಕುಜ್ಜಾಚೆಂ ಕಾಮ್ ಸ್ತ್ರೀಯಾಂಕ್ ಮಾತ್ರ ಸೀಮಿತ್ ಕರುನ್ ದೀಸ್ ಕಾಡ್ಲ್ಯಾ ಸಭಾರ್‌ತ್ಯಾ ಫರಾಂನಿ ಆಶೆಂಚ್ ಚಲ್ತಾ. ಫರ್ವೊ ದಾದ್ಲೊ ಕುಜ್ಜಾಕ್ ಪಾಂಯ್ ದವರಿಂಚ್ ನಾ ಆನಿ ಆಪ್ಲೆ ಪತಿಣೆಕ್ ರಾಂದ್ಪಾ ಕಾಮಾಂತ್ ಸಹಾಯ್ ಕರಿಂಚ್ ನಾ ತರ್ ಗರ್ಜೆ ವೆಳಾರ್ ಹಾತ್-ಪಾಂಯ್ ಧಾಡಾಯ್ ಪಡ್ತಾತ್. ಆಪ್ಲೆ ಪತಿಣೆಚಿ ಕುಜ್ಜಾಚಿ ವೆವಸ್ತಾ ಪತಿಕ್ ಕಳಿತ್‌ಚ್ ಆಸಾನಾ.

* * *

031. ಪೊಕ್ಲೆಂ ಹೊಗ್ಯಾಪ್

ಪತಿ ಸರ್‌ಲ್ಲಾ ತಿಚಿ ದೋಗ್ ಪೂತ್ ತಿಕಾ ಆಸ್ತಾಂತ್ ದವರ್ನ್ ಪರ್ಗಾಂವಾಂತ್ ಜೊಡಿರ್ ಆಸ್ಲಿ. ವರ್ಸಾಕ್ ಏಕ್ ಪಾವ್ಲಿಂ ದೋನ್-ಚಾರ್ ದಿಸಾಂಕ್ ಯೇವ್ನ್ ವೆತಾಲೆ. ಮಾಲ್ಪಡೆಂ ಫರ್ ಪಣ್ಗಿಲ್ ಪಡ್ಚೆಂ ನಾಕಾ ದೆಕುನ್ ಭಾಡ್ಯಾಕ್ ದಿಲ್ಲೆಂ. ಕಾಜಾರಿ ಧುವ್ ಸರ್ತಿಲ್ಯಾ ಫಿರ್ಗಜೆಂತ್ ಆಪ್ಲ್ಯಾ ಪತಿ ಆನಿ ಭುರ್ಗ್ಯಾಂ ಸಂಗಿಂ ರಾವ್ತಾಲಿ.

ದೋನ್ ಮಯ್ಯಾಂಕ್ ಏಕ್ ಪಾವ್ಲಿಂ ಆಸ್ರಾಕ್ ಯೇವ್ನ್ ತಿಕಾ ಪಳೆವ್ನ್ ಆಪ್ಲೆಚ್ ಚಾರ್-ಸಾತ್ ಕಷ್ಟ್ ಸಾಂಗೊನ್ ವೆತಾಲಿ.

ಪ್ರಾಯೆನ್ ಭರೊನ್ ಆನಿ ಥೊಡ್ಯಾ ಮಯ್ಯಾಂಚೆ ಪಿಡೆನ್ ತಿ ದೆವಾದೀನ್ ಜಾಲಿ.

ಮರ್ಣಾ ದಿಸಾ ಇಗರ್ಜೆಂತ್ ಆಲ್ತಾರಿರ್ ರಾವೊನ್ 'ಭುಜಾವಣ್ ದಿಂವ್ಚೊ' ವೆಕ್ತೆನ್ ದೊಗಾಂಯ್ ಪುತಾಂಕ್ ಆನಿ ಧುವೆಕ್ ಸುಶೆಗಾತ್ ಹರ್ಶಿಲೆಂ - "ಮರಣ್ ಪಾವ್ಲ್ಯಾ --- ಚಾ ಮೊಗಾಳ್ ಪುತಾಂನಿ ತಿಚೊ ವರ್ಮೊ ಮೋಗ್ ಕೆಲೊ, ತಿಚ್ಯಾ ಮ್ಹಾತಾರ್ಪಣಾರ್ ತಿಕಾ ಸಂತೊಸ್ ದಿಲೊ, ಸುಶೆಗ್ ಫಾವೊ ಕೆಲೊ. ಪಯ್ಯಾಂಚೆ ಚಿಂತಾ ಕರಿನಾಸ್ತಾಂ ತಾಂಣಿ ತಿಕಾ ಜಾಯ್ ತೆಂ ದಿಲೆಂ. ತಿಚೆ ಎಕ್ಲೆಚ್ ಧುವೆನ್ ಆಪ್ಲ್ಯಾ ಪತಿ ಆನಿ ಭುರ್ಗ್ಯಾಂಚಿಚ್ ಬೆಪರ್ವಾ ಕರುನ್ ತಿಚಿ ತಾಂಕಿ ವರ್ತಿ ಸೆವಾ ಕೆಲ್ಯಾ! ತಿಚೆ ಪಿಡೆ-ಶಿಡೆಂತ್ ಮೀತ್ ಮಿರ್ವೊನ್ ತಿಚಿ ಚಾಕ್ರಿ ಕೆಲ್ಯಾ!! ಅಸಲಿಂ ಭುರ್ಗಿಂ ಫಾವೊ ಜಾಲ್ಲಿ ಹಿ ಆವಯ್ ನಿಜಾಯ್ಕಿ ಭಾಗಿ!?"

*** ಆವಯ್ಕ್ ಆಸ್ರಾಂತ್ ದವರ್ಲ್ಲ್ಯಾ ಭುರ್ಗ್ಯಾಂಕ್ ಕಿತ್ಲೆಂ ಹರ್ಶಿಲ್ಯಾರೀ ಉಣೆಂಚ್ ಸಯ್! ಭುಜಾವಣ್ ದಿಂವ್ಚೆ ಥೊಡೆ ಆಶೆಂ ಪೊಳ್ಳೆ ಸೊಡುನ್, ಫಟ್ಕಿರಿ ಹರ್ಸವ್ಣಿ ಕರುನ್ ಮಾನ್ ಜೊಡುಂಕ್ ಪಳಯ್ತಾತ್. ಪರ್ಗಾವಾಂತ್ ಥಾವ್ನ್ ಆಯಿಲ್ಲ್ಯಾ ತಿಚಾ ಪುತಾಂ ಥಾವ್ನ್ ತಾಕಾ ಕಿತ್ಲೆಂ ತರೀ ಇನಾಮ್ ಖಂಡಿತ್ ಮೆಳ್ತಲೆಂ!

* * *

032. ರೊಸಾಕ್‌ಯೀ ಆಪಯ್ಣೆ

ಹಾಂಕಾಂ ಆಪ್ಲ್ಯಾ ಧುವೆಚಾ ಕಾಜಾರಾ ಖಾತಿರ್ ಭಾಂಗಾರ್-ವಸ್ತ್ರಾಂ ಫೆವ್ನ್‌ಚ್ ಪಾಟಿಚ್ಯಾ ಕಣ್ಯಾಂತ್ ದೂಕ್ ಆಯಿಲ್ಲಿ. ತರೀ ದಸ್ತರೆ ಪ್ರಕಾರ್ ಖರಾರ್, ರೋಸ್, ಕಾಜಾರ್ ಮ್ಹಣ್ ಕಾರ್ಯಿಂ ಕರಿಜೆಚ್ ಆಸ್ಲಿಂ. ಖರಾರಾಕ್ ದಾಯ್ಜಾಂಕ್ ಮಾತ್, ರೊಸಾಕ್ ಖಾಸ್ ಕುಟ್ಮಾಕ್ ಆನಿ ವಾಡ್ಯಾಗಾರಾಂಕ್ ತಶೆಂ ಕಾಜಾರಾಕ್ ಕುಟ್ಮಾ-ವಾಡ್ಯಾ ಸವೆಂ ಇಷ್ಟಾ-ಮಂತ್ರಾಂಕ್ ಹಾಣಿಂ ಆಪವ್ಣೆಂ ದಿಲ್ಲೆಂ.

ತಿ ಎಕ್ಲಿ ಕಾಂಯ್ ಕುಟ್ಮಾಚಿ ನ್ಹಯ್ ತರೀ ವಳ್ಕಿಚೆರ್ ತಿಕಾಯ್ ಲಗ್ನಾ ಕಾರ್ಯಾಕ್ ಆಪವ್ಣೆಂ ಧಾಡ್‌ಲ್ಲೆಂ. ಪೂಣ್ ತಿಣೆಂ ಆಯ್ತಾರಾ ಮಿಸಾ ನಂತರ್ ಹೊಕ್ಲೆಚ್ಯಾ ಆವಯ್ಕ್ ಇಗರ್ಜೆಚಾ ಮೆಟಾರ್ಚ್ ಉಬೆಂ ಕೆಲೆಂ. "ತುವೆಂ ಧಾಡ್ನ್ ದಿಲ್ಲೆಂ ಇನ್ವಿಟೇಶನ್ ಪಾವ್ಲೆಂ. ಪೂಣ್ ತಾಂತು ಆಮ್ಕಾಂ ರೊಸಾಚೆಂ ಆಪವ್ಣೆಂ ಬರಂವ್ಕ್ ನಾಂಯ್. ಆಮಿ ಕಿತ್ಲೆಂ ಚವ್ಣಾಂ ತುಮ್ಮಾಂ ಚಡ್ ಜಾಲ್ಯಾಂವ್‌ಗೀ? ಖರಾರಾಕ್ ಆಪಂವ್ಕ್ ನಾಂಯ್, ವ್ಹಡ್ ನಾ, ಪೂಣ್ ರೊಸಾಕ್ ಆಪಯ್ಣೆ ಆಸ್ಲೆಂ, ಚಾರ್ ವ್ಹೊವಿಯೊ ಮ್ಹಣ್ತಿಂ ಆಸ್‌ಲ್ಲಿಂ!" ಹೆರಾಂ ಆಯ್ಕಾತಾತ್ ತೆಂ ಚಿಂತಿನಾಸ್ತಾಂ ತಿ ಆಪ್ಲೆಂ ಆಪ್ಲೆಸ್‌ಪಣ್ ಉಚಾರಿಲಾಗಿ.

*** ತಿಕಾ ವೈವಿಯೊ ಮ್ಹಣ್ಗೆಂ ನೀಬ್ ಮಾತ್, ಫೊವಾಕ್ ವಿಸ್ತಿ, ಆಪ್ಣಾಕ್ ಆನಿ ಪುತಾ-ಧುವೆಕ್ ಬಿಯರ್, ಭಾಜ್ಲೊ ಮಾಸಾ ಘೊಡಿ-ಕಟ್ಟೆಟ್ ತಶೆಂ ಮಾಸಾ-ಪೊಳೊವಾಚೆಂ ಚೆವಣ್ ಚುಕ್ಲೆಂ ಮ್ಹಣ್ ಶಿಣ್! ಆಮ್ಚ್ಯಾ ಮದೆಂ ಘೊಡಿಂ ಆಸಾತ್ - ಚಡ್ ವಳಕ್ ನಾ, ಕುಟ್ಮಾಚೆಂ ನ್ಹಯ್ ತರೀ ವಿಚಾರುನ್ ಘೆವ್ನ್ ಕಾರ್ಯಾಂಕ್ ವೆತಾತ್!

* * *

033. ಇಗರ್ಜೆಂತ್ ಚೊರಿ

ದುಬಾಯ್ ಮೊಚ್ಯಾಂಕ್ ಮೋಲ್ ಚಡ್ ಮ್ಹಣ್ ಹೊ ಭಾವ್ಣೊ ಗಾಂವಾಕ್ ರಜೆರ್ ಆಯಿಲ್ಲೊಚ್ ಮಾರ್ಕಟೆಕ್ ವಚೊನ್, ಶೊಪಾಗಾರ್ ಮಾಪ್ಚ್ಯಾ ಕಡೆನ್ ಚರ್ಚೆ ಕರುನ್, ದೋನ್ ಹಜಾರ್ ಯೆಟುನ್ ನವೆ ಶೂರು ಘೆವ್ನ್ ಆಯ್ಲೊ. ಆಜ್ ಆಯ್ತಾರಾಚೆಂ ಕಾರ್ಯಾಚೆಂ ಮೀಸ್ ಮ್ಹಣ್ ಆವಯ್ನ್ ಸಾಕಾಳಿಂ ಧೊಂಕುಳ್ ಉಟಂವ್ಚೆಂ ಆನಿ ಇಗರ್ಜೆಕ್ ಧಾಡ್ಲೆಂ. ದೆವಾಳಾಚ್ಯಾ ಬಾಗ್ಲಾಚೆರ್ ಮೊಚ್ಯಾ-ವ್ಹಣಾಂಚಿ ರಾಸ್ ಆಸ್ಲಿ. ಇಗರ್ಜೆಚ್ಯಾ ಧರ್ಣೆಕ್ ಖಿತಾಂ ಜಾತಿತ್ ಮ್ಹಣ್ ಭಕ್ತಿಕ್ ಪಾಂಯಾಂಚೆಂ ಕಡ್ತಾರಾಂ ಮುಕ್ಲ್ಯಾ ತಶೆಂ ದೆಗೊಂಚ್ಯಾ ದಾರ್ವಾಚ್ಯಾ ಭಾಯ್ರ್ ಸೊಡ್ತಾತ್. ಹಾಣೆಂಯ್ ಕುಂದ್ಯಾಕ್ ಹಾತ್ ದೀವ್ನ್ ಪುರ್ಪುರಾತ್ ಮೊಚೆ ನಿಕ್ಕಾಯ್ಲೆ.

ಮೀಸ್ ಸಂಪ್ತಚ್ ಸರ್ವಾಂ ಪರಿಂ ಹೊಯ್ ಖುರ್ನಾಚೊ ಘುರ್ತ್ ಕಾಡುನ್ ಇಗರ್ಜೆ ಥಾವ್ನ್ ಭಾಯ್ರ್ ಆಯ್ಲೊ. ಪೂಣ್ ಕುಂದ್ಯಾ ಕಡೆನ್ ಪಳಯ್ತಾನಾ ಹಾಕಾ ಆಪ್ಲೆ ಶೂರು ದಿಸ್ಲೆ ನಾಂತ್! ಹೆಣೆಂ ತೆಣೆಂ ಭೊಂವ್ತಿಂ ಪಳಯ್ಲಾರೀ ಊಹುಂ! ಮಾಯಾಗ್! ಕೊಣೆಂ ತರೀ ಫಾರ್ಲಾತ್!! ನವಚ್ ಮೊಚೆ ಕೋಣ್‌ಗೀ ಚೋರ್ನ್ ಧಾಂವ್ಲಾ!!!

ಹಿಂದ್ವಾಂಚ್ಯಾ ಮಂದಿರಾಂ ಭಾಯ್ರ್ ವ್ಹಾಣೊ ಚೊರಿ ಜಾತಾಲೊ ತೆಂ ತಾಣೆಂ ಆಯ್ಕಲ್ಲೆಂ. ಪೂಣ್ ಆಮ್ಚ್ಯಾ ಕ್ರಿಸ್ತೀ ದೇವ್ ಮಂದಿರಾ ಭಾಯ್ರ್ ದವರ್ಲೆ ಮೊಚೆಯ್ ಚೊರ್ತಾತ್ ತೆಂ ಯೆದೊಳ್ ತಾಚ್ಯಾ ಕಾನಿಂ ಪಡ್ಲೆಂ ನಾ. ಧಾ ಮಿನುಟಾಂ ಭರ್ ತೊ ಆಪ್ಲೆ ಶೂರು ಖಂಯ್ ಪುಣೀ ಆಸ್ತಲೆ ಮ್ಹಣ್ ನದರ್ ಭೊಂವ್ಡಾವ್ನ್ ಸೊದಿತ್ ರಾವ್ಲೊ. ಸಗ್ಳೆ ಭಕ್ತಿಕ್ ಮೆಟಾಂ ದೆಂವುನ್ ಗೆಲೆ. ಏಕ್ ಜೊಡಿ ಝರ್ಲ್ಲಿಂ ರಬ್ಬರಾಚೆಂ ಪರ್ನಿಂ ಕಡ್ತಾರಾಂ ಸೊಡ್ನ್ ಹೆರ್ ಕಿತೆಂಚ್ ಪಾಂಯಾಂಕ್ ಶಿರ್ಕಾಂವ್ಚೆಂ ಥಂಯ್ವರ್ ಉರ್ದೆಂ ನಾ.

ಹೊ ಬಾವ್ಣೊ ರಡ್ಕುರೊ ತಿಂ ಘಾಲುನ್ ಘರಾ ವಚೊಂಕ್ ಮನ್ ನಾಸ್ತಾಂ ಖಾಲಿ ಸೋಕ್ಸ್ ನ್ಹೆಸ್ಲಾ ಪಾಂಯಾಂಚೆಂ ಕದಮಾಂ ಕಾಡುನ್ ಘರಾ ಕುಶಿಕ್ ಚಮ್ಕಾಲೊ.

*** ಪಾಂಯಾಂಚೆಂ ಕಾಡುನ್ ಇಗರ್ಜೆ ಭಿತರ್ ವೆಚೆಂ ತೆಂ ದೆವಾಚೆಂ ಘರ್ ವಾ ದೇವ್ ಮಂದಿರ್ ಮ್ಹಣ್ ನ್ಹಯ್, ಪವಿತ್ರ ತೆಂ ಅಶುದ್ ಜಾತಾ ಮ್ಹಣ್‌ಯೀ ನ್ಹಯ್.

ಬದ್ಲಾಕ್ ಧರ್ಣೆರ್ ನಿದಾಯಿಲ್ಲೆ ಗ್ರಾನಾಯ್-ಟಾಯ್-ಮಾರ್ಬಲ್ ಪಾಡ್ ಜಾತಾತ್ ಮ್ಹಣ್! ಯಾಜಕ್ ಮಾತ್ - ತೊ ಗೊಂವಿ ದೆಕುನ್ - ಮೊಚೆ ಫಾಲುನ್‌ಂಚ್ ಆಲ್ತಾರಿನ್ ಘಂವ್ತಾ. ಘೊಡೆ ಭಕ್ತಿಕ್ ಆಸಾತ್, ತೆ ರೆವ್ವೆರಾಚ್ಯಾ ವೋಲಾಚ್ಯಾ ವಾ ಪಯ್ಲ್ಯಾ ಕುಮ್ಗಾರಾಚ್ಯಾ ಮಿಸಾ ವೆಳಾರ್ ಮಾತ್ ಇಗರ್ಜೆಚ್ಯಾ ಧರ್ಲಿಚಿ 'ಪವಿತ್ರತಾ' ಪಳೆಂವ್ಚಿ ವಚಾನಾಂತ್. ಆನಿ ಘೊಡೆ ಭಕ್ತಿಕ್ ಮಿಸಾಕ್ ಯೆತಾತ್, ತಾಂಕಾಂ ಹೆರಾಂಚ್ಯೊ ವಸ್ತು ಚೊರ್ಲೆಂ ಏಕ್ ಹವ್ಯಾಸ್. ದೇವ್ ಮಂದಿರ್ ತರ್ ಕಿತ್ಲೆಂ, ಬರೇಶೆ ಹಜಾರಾಂಚೆ ನವೆ ಶೂರ್ಯ್ ದಿಸ್ಲೆ ದೆಕುನ್ ಶಿರ್ಕಾವ್ನ್ ಗೆಲೆ. ಚೊರಿ ಕೆಲ್ಲೊ ಕುಮ್ಗಾರ್ ಜಾತಲೊ ಆನಿ ತಾಚೆಂ ಪಾತಕ್ ಭೊಗ್ಸಾತಲೆಂ ನ್ಹಯ್?

* * *

034. ಸ್ತ್ರೀಯಚಿ ಭಿರ್ಮತ್

ತಿಚಿ ಭಲಾಯ್ಕಿ ಸಾರ್ಕಿ ನಾತ್‌ಲ್ಲಿ. ಎಕಾ ಥರಾಚಿ ನಿಶ್ಚಕ್ತಾ. ಉಬೆ ರಾವ್ತಾನಾ ತಕ್ಲಿ ಘಂವ್‌ಲ್ಲ್ಯಾ ಪರಿಂ ಭೊಗ್ತಾಲಿಂ. ಹೊ ಆಪ್ಲ್ಯಾ ಇಷ್ಟಾ ಸಾಂಗಾತಾ ಅಭಾನಕ್ ಘರಾ ಯೆತಾನಾ ತಿ ಖಿಟ್ಕಾರ್ ಆಡ್ ಪಡ್‌ಲ್ಲಿ. ಹೊ ಆಯಿಲ್ಲೊಚ್ ಸೋಫಾಚೆರ್ ಪಾತ್ಕಾಲೊ ಆನಿ ಬೊಬಾಟುನ್ ಮ್ಹಣಾಲೊ -

"ಅಳೇ, ಖಂಯ್ ಭಿತರ್ ಸೆರ್ವಾಲಾಂಯ್, ಪಳೇ ಮ್ಹಜೊ ದಫ್ತರಾಂತ್ಲೊ ರಾಜೇಶ್ ಆಯ್ಲಾ. ಫಟಾಫಟ್ ದೋನ್ ಕಪ್ ಏಳ್-ಆಲೆಂ ಫಾಲುನ್ ರುಚಿಕ್ಕ್ ಚ್ಹಾ ಕರುನ್ ಹಾಡ್ ಪಳ್ಯಾಂ"

ಹಾಚೆಂ ಆಯ್ಕೊನ್ ತಿ ಖಿಟ್ಕಾ ಥಾವ್ನ್‌ಂಚ್ ದುಕಿನ್ ಪಿಂಗಾಲಿ. ಪೂಣ್ ಹೊ ಭಿತರ್ ಗೆಲೊ ನಾ. ಇಷ್ಟಾ ಕಡೆನ್ ಗಪ್ತೆ ಮಾರುನ್ ಬಸ್ಲೊ. ಕಾಂಯ್ ಪಾಂಚ್ ಮಿನುಟಾಂನಿ ಪರತ್ ಹೊ ಬೊಬಾಟೊ -

"ಆಯ್ಕೊನಾಂಗೀ ತುಕಾ? ಖಂಯ್ ನಿದೊನ್ ಪಡ್ಲಾಂಯ್? ಅನಿಕೀ ತುಜಿ ಚ್ಹಾ ಆಯ್ಲಿ ನಾ"

ತಿ ಕಷ್ಟಾಂನಿ ಉಟ್ಟಿ, ತಕ್ಲಿ ಘಂವಳ್ ಆಯಿಲ್ಲಾ ಪರಿಂ ಜಾಲೆಂ ತರೀ ಸಾಂಬಾಳುನ್ ಘೆವ್ನ್ ತಿ ರಾಂದ್ವಾ ಕುಡಾಕ್ ಗೆಲಿ ಆನಿ ಹಾಂಚ್ಯೆ ಖಾತಿರ್ ಚ್ಹಾ ಕರುನ್ ಹಾಡುನ್ ಆಯ್ಲಿ. ಪೂಣ್ ತಿಚಿ ಚಾಲ್ ಪಳೆವ್ನ್‌ಂಚ್ ರಾಜೇಶಾಕ್ ದುಬಾವ್ ಜಾಲೊ.

"ಬಹುಶಃ ತಿ ಹುಶಾರ್ ನಾ'ಶಿ ದಿಸ್ತಾ, ತಿಕಾ ಆರಾಮ್ ಕರುಂಕ್ ದೀ. ಹಾಂವ್ ಚ್ಹಾ ಪಿಯೆವ್ನ್ ಚಲ್ತಾಂ. ಜೆವ್ಣಾಕ್ ಆನ್ಯೇಕ್ ಪಾವ್ಲಿಂ ಯೆತಾಂ" ಮ್ಹಣಾಲೊ.

"ಛೆ, ಛೆ, ತಶೆಂ ಕಾಂಯ್ ನಾ, ಆತಾಂ ರಾಂದುಂಕ್ ಪಡ್ತಾ ಮ್ಹಣ್ ತೆಂ ಭೆರೆಂಚ್ 'ಏಕ್ವಿಂಗ್' ಕರ್ತಾ! ವಚ್ ಭಿತರ್ ಆನಿ ಫಿಡ್ತಾಂತ್ ಚಿಕನ್ ಆಸಾ ತೆಂ ಕಾಡ್ನ್ ಬರೇಶೆಂ ಸುಕ್ಕಾ ಕರ್!" ಹಾಣೆಂ ಪತಿಣೆಕ್ ಫರ್ಮಾಯ್ಲೆಂ. "ತಿಚೆಂ ರಾಂದಾಪ್ ಜಾತಾ ಪರ್ಯಾಂತ್ ಆಮಿ ದೊದೋನ್ ಪೆಗ್ಗ್ ಮಾರ್ಯಾಂ" ಮ್ಹಣಾಲೊ ಆನಿ ಪತಿಣೆಕ್ - "ಅಳೇ

ಧಂಯ್ ಆಲ್ಮಾರೆಂತ್ ಬೋತ್ಲ ಆಸಾ ತಿ ಕಾಡ್, ದೋನ್ ಗ್ಲಾಸ್ ಹಾಡ್ ಆನಿ
ಧಂಯ್ ಪೆಕೆಟಿಂತ್ ಭುಂಯ್ ಚಣೆಂ ಆಸಾತ್ ತೇಯ್ ಹಾಡ್ " ಮ್ಹಣ್
ಆದೇಶ್ ದೀಲಾಗ್ಲೊ.

ಪೂಣ್ ತಿಚಿ ಹಕೀಕತ್ ಸಮ್ಜಾಲ್ಲೊ ರಾಜೇಶ್ ವೆವೆಗಿಂ ಚ್ಟಾ ಘೊಟುನ್
"ಮ್ಹಾಕಾ ಅರ್ಜಂಟ್ ಏಕ್ ಕಾಮ್ ಉಗ್ಡಾಸ್ ಆಯ್ಲೆಂ. ತೂಂ ತುಜ್ಯಾ ಭಲಾಯ್ಕಿ
ಭಿಗ್ಡಾಲ್ಲ್ಯಾ ಬಾಯ್ಲೆಕ್ ಚಡ್ ತೊಂದ್ರೆ ದೀನಾಕಾ, ಹಾಂವ್ ಆನ್ವೇಕ್ ಪಾವ್ಲಿಂ ಯೆತಾಂ,
ತೇಂಯ್ ಪಯ್ಲೆಂಚ್ ಸಾಂಗೊನ್ ಯೆತಾಂ" - ಮ್ಹಣ್ ಹಾಚ್ಯಾ ಜಾಪಿಕ್
ರಾಕಾನಾಸ್ತಾಂ ಘರಾ ಭಾಯ್ರ್ ಗೆಲೊಚ್.

*** ಥೊಡ್ಯಾಂಚಿ ಸವಯ್, ಹೆರಾಂ ಮುಕಾರ್ ಬಾಯ್ಲೆಕ್ 'ಓರ್ಡರ್' ದೀವ್ನ್
ಜಣ್ ಜಾಂವ್ಚೆಂ. ತಿಕಾ ಆಪ್ಲ್ಯಾ ಮುಟಿ ಭಿತರ್ ದವರ್ಲಾಂ ಮ್ಹಣ್ ಪೊಕೊಳ್ ಧಯ್ರ್
ದಾಕಂವ್ಚೆಂ. ತಾಂಕಾಂ ಆಪ್ಲ್ಯಾಚ್ ಪತಿಣೆಚಿ ಕಿಂಚಿತ್ ಬಿರ್ಮತ್ ಆಸಾನಾ. ಬಾಯ್ಲ್
ಮ್ಹಳ್ಯಾರ್ ಸೆವಕಿ, ಗುಲಾಮ್, ಆಯಾ! ಕಾಮಾಚ್ಯಾ ಜಣಾಚೆಕೀ ಕೀಳ್ ರಿತಿರ್ ಪಳಯ್ತಾತ್.
ತಿಚ್ಯಾ ಪಾಡ್ ಭಲಾಯ್ಕಿ ವಿಶಿಂ ಜಾಂವ್, ಪಿಡೆ ವಿಶ್ಯಾಂತ್ ಜಾಂವ್ ಗಣ್ಲೆಂಚ್ ಕರಿನಾಂತ್.
ಸಯ್ರ್ಯಾಂ ಮುಕಾರ್ ಏಕ್ ಮೊಗಾಚಿಂ ಉತರ್ ಸಯ್ರ್ ಉಲಂವ್ಕ್ ಹಾಂಕಾಂ ಲಜ್
ದಿಸ್ತಾ.

* * *

035. ಫಾಯ್ ಕಿಮ್ತುಂಚೆ

ಏಕ್ ಬೋವ್ ಮೊಗಾಳ್ ಮಯ್ತಾಸಿ ಜೊಡೆಂ ತೆಂ. ಎಕಾಮೆಕಾ ವಿಶ್ವಾಸಾನ್,
ಆತ್ಮೀಯತೆನ್, ಗೌರವಾನ್ ಜಿಯೆಂವ್ಚೆಂ. ಲಗಿನ್ ಜಾವ್ನ್ ಸ ವರ್ಸಾಂ ಜಾವ್ನ್ ಆಯಿಲ್ಲಿಂ
ತರೀ ದೆವಾನ್ ತಾಂಕಾಂ ಏಕಾ ಬಾಳ್ಕಾಚೆಂ ಭಾಗ್ ಫಾವೊ ಕರುಂಕ್ ನಾತ್ಲಿ ಖಿಂತ್
ಬೆಜಾರಾಯ್ ತಾಂಕಾಂ ಕೆದ್ನಾಂಯ್ ಥೊಸ್ತಾಲಿ. ನವೆನಾಂ, ವಕ್ತಾಂ ಕೆಲಿಂ ತರೀ ತಿಚೆಂ
ಉದರ್ ಭರೊನ್ ಆಯ್ಲೆಂ ನಾ. ಪಾಸ್ಕೆಂತ್ ಭಿಂ ಕಿರ್ಲಾಲೆಂ ನಾ. ಫರಾಂತ್
ಬಾಳ್ಕಾಚೆಂ ರಡ್ಲೆಂ ಆಯ್ಕೊಂಕ್ ಮೆಳ್ಳೆಂಚ್ ನಾ.

ಏಕಾ ಲಗ್ನಾ ಸತ್ಕಾರಾಚ್ಯಾ ಸಾಲಾಂತ್ ತಿ ಎಕ್ಲಿ ವಳ್ಳಿಚಿ ಮದಾಮ್ ಹಾಂಕಾಂ
ಪಳೆವ್ನ್ ಲಾಗಿಂ ಆಯ್ಲಿ. "ಅರೆ! ಕಶಿಂ ಆಸಾತ್? ಸಬಾರ್ ಮಯ್ಜೆ ಜಾಲೆ ತುಮ್ಕಾಂ
ಪಳಯ್ನಾಸ್ತಾನಾ" - ಮ್ಹಣೊನ್ ಹಿಚ್ಯಾ ಕುಡಿರ್-ಪೊಟಾರ್ ದೀಶ್ ಚರವ್ನ್,
ವಾಂಕ್ಡೆ ನದರ್ ಭೊಂವ್ಡಾವ್ನ್ "..... ಕಿತೆಂ ಅನಿಕೀ 'ಫೇಮಿಲಿ ಪ್ಲಾನಿಂಗ್' ಕರ್ನ್ಚೆ
ಆಸಾತ್ಲೀ ಕಿತೆಂ? ಬಹುಶಃ ತುಜೆಚ್ ಕಡನ್ ಕಿತೆಂ ಪುಣೀ ಊಣ್ ಆಸಾ ದಿಸ್ತಾ!
ದಾಕ್ತೆರಾಕ್ ದಾಕಯ್ಲೆಂಯೇ, ದೊಗಾಂಯ್ ಪರೀಕ್ಶಾ ಕೆಲಿಯೇ? ಮ್ಹಜೊ ಎಕ್ಲೊ
ವಳ್ಳಿಪೊ ಪಂಡಿತ್ ಆಸಾ, ತಾಚೊ ಕಸಾಯ್ ಪಿಯೆಯಾ" - ಮ್ಹಣ್ ಹಾಂಚೆ
ಫಾಯ್ ಕಿಮ್ತುನ್ ಫುಕಟಾಚಿ ಸಲಹಾ ದೀಲಾಗ್ಲಿ.

ಹಿಂ ದೊಗಾಂಯ್ ಆಪ್ಲಿಂ ಕೊಡು ದುಖಾಂ ಗಿಳುನ್ ರಾವ್ಲಿಂ. ಕಾಳ್ಜಾಕ್

ತೊಪ್ಪಲ್ಯಾ ಭಾಲಿಯೆಚಿ ದೂಕ್ ತಡ್ವಂಕ್ ಸಕಾನಾಸ್ತಾಂ ಪತಿಣೆಚ್ಯಾ ದೊಳ್ಯಾಂ
ಖಾಂಚಿಂತ್ ಉದೆಲ್ಲಿಂ ದೋನ್ ಥೆಂವೆ ದುಖಾಂ ಪಳೆವ್ನ್ ತೊ ಸಗ್ಳೊಚ್
ಸಿಂತಿಮೆಂತಾಳ್ ಜಾಲೊ ತರೀ ಆಪ್ಣಾಕ್ ಚ್ ಸಾಂಭಾಳುನ್ ಘೆವ್ನ್ ರಾವ್ಲೊ.

"ಹಾಂವ್ ತುಮ್ಮಾಂ ಪಂಡಿತಾಚೊ ಎಡ್ರೆಸ್ ದಿತಾಂ" - ಮ್ಹಣ್ ತಿ ಆಪ್ಣ್ಯಾ
ಪರ್ಸಾಂತ್ ಸೊದ್ತಾನಾ ಪತಿ ಆಪ್ಣ್ಯಾ ದುಕೇಸ್ತ್ ಜಾಲ್ಲ್ಯಾ ಪತಿಣೆಚೊ ಹಾತ್ ಧರುನ್
ದೆಗೆಕ್ ಮೆಟಾಂ ಕಾಡಿಲಾಗ್ಲೊ.

*** ಘೊಡ್ಯಾಂಕ್ ಹೆರಾಂಚಿಂ ದೂಕ್, ಕಷ್ಟ್, ಜಿಣೆಂ ಸಮ್ಜಾಂಚ್ ನಾ. ಕೊಣಾ
ಲಾಗಿಂ ಕಿತೆಂ ಉಲವ್ಪೆ ಮ್ಹಳೆಂ ಚಿಂತಿನಾಸ್ತಾಂ, ಸಮ್ಜಣೆ ನಾತ್‌ಲ್ಲಾಂ ಪರಿಂ ತೊಂಡಾಕ್
ಆಯಿಲ್ಲೆಂ ಭೊಗೊಳ್ಳಿ ಸವಯ್ ತಾಂಚಿ!

* * *

036. ಪೊಜ್ಜೊ ವೊವಿಯೊ

ಹೊಕ್ತೆಕ್ ತೊಂಡಾ-ಆಂಗಾಕ್ ರೋಸ್ ಪುಸ್ತಾನಾ ಪಾರಂಪರಿಕ್ ವೊವಿಯೊ
ಗಾಂವ್ಚ್ ಸುರು ಕೆಲೆಂ. ಹಿಚಾ ಹಾತಾಂತ್ ಮಾಯ್ಕ್ ಮೆಳ್‌ಲ್ಲೆಂಚ್ ಹಿಣೆಂ ಹೆರಾಂಕ್
ಆವ್ಕಾಸ್ ದೀನಾಸ್ತಾಂ ಬರವ್ನ್ ಹಾಡ್‌ಲ್ಲೊ ದಾ-ಬಾರಾ ವೊವಿಯೊ ಮ್ಹಣೊನ್‌ಂಚ್
ಸೊಡ್ಲೊ. ವೊವಿಯಾಂ ಧ್ವಾರಿಂ ಹೊಕ್ತೆಚ್ಯಾ ಆವಯ್ಚೆರ್ ಅಸ್‌ಲ್ಲೊ ಮಸರ್ ಉಗ್ತಾನ್
ಕಾಡ್ಲೊ. ಪೂಣ್ ದುಸ್ರೆನ್ ಮ್ಹಳೆಲೆ ವೊವಿಯೆಕ್ ಜಾಪ್ ದೀಂವ್ಕ್ ಮಾತ್ ಹಿಚ್ಯಾ
ತೊಂಡಾಂತ್ ಆವಾಳೆ ಪಡ್ಲೆ. ತ್ಯಾ ಮದೆಂ ಪಾಡಾರಿ ಹೊ ಎಕ್ಲೊ ಮಾಯ್ಕ್ ವೋಡ್ಸ್
ಘೆವ್ನ್ 'ಬಪ್ಪರ್' ಉತ್ರಾಂಚ್ಯೊ ಆಪ್ಲೆಂಚ್ ಘಡ್‌ಲ್ಲೊ ವೊವಿಯೊ (?) ಮ್ಹಣೊನ್
'ಜಣ್' ಜಾಲೊ ತೆದ್ನಾಂ ತ್ಯೊ ಪೊಜ್ಜೊ ಉತ್ರಾಂವಳಿ ಆಯ್ಕಾಲ್ಲೊ ಲೋಕ್ ಮುಸ್ತುಸೊ
ಹಾಸೊನ್ ಮ್ಹಳೆಲ್ಯಾಚಿ ಮರ್ಯಾದ್ ತೀನ್ ತಾಕ್ಡ್ಯಾಂಚೆರ್ ತುಕಿಲಾಗ್ಲೊ!! ಹಾಜರ್
ಅಸ್‌ಲ್ಲೆ ಕೆದಾಳಾ ದೆವಾ ಹ್ಯಾ ಕೊಗುಳೆಂಚೊ ಪಂತಾಟ್ ಸಂಪಾತ್ ಆನಿ ರಂಗಾಳ್
ಗ್ಲಾಸ್ ವಾಂಟುನ್ ಯೆತಿತ್ ಮ್ಹಣ್ ರಾಕೊನ್ ಥಕ್ತೆ.

*** ಘೊಡಿಂ ಆಸಾತ್, ಮಾಯ್ಕ್ ಹಾತಿಂ ಮೆಳ್ಳಾರ್ ತೊ ಹೆರಾಂಕ್ ಆವ್ಕಾಸ್
ದಿಂಚ್ ನಾಂತ್. ಪಾವ್ಟ್ ಮೆಳ್ಳಿ ಮ್ಹಣ್ ಮನಸ್ತಾಪ್‌ಯೀ ಭಾಯ್ರ್ ವೊಂಕ್ತಾತ್! ಆನಿ
ಆಯ್ಚ್ಯಾ ಘೊಡ್ಯಾ ತರ್ನಾಟ್ಯಾಂನಿ ವೊವಿಯೊ-ವೇರ್ಸಾಂಕ್ ಆಪ್ಲೆಂಚ್ ಉತ್ರಾಂ ಬಸವ್ನ್
ಗಾವ್ನ್ ಕಾರ್ಯಾಚಿ ಸೊಬಾಯ್ ಪಾಡ್ ಕರುಂಕ್ ಸುರು ಕೆಲಾಂ! ಆನಿ ಆಪ್ಲೆಚ್
ಮರ್ಯಾದ್ ಮಾಟಾ-ಸಾಲಾಚ್ಯಾ ಧರ್ಣೆರ್ ಶಿಂಪ್ಡಾಂವ್ಕ್ ಲಾಗ್ಲ್ಯಾತ್!

* * *

037. ಚಿಂತಿನಾಸ್ತಾಂ ಉಲಂವ್ತೆಂ

ತಾಚ್ಯಾ ಮರ್ಣಾಕ್ ಚಿಕಾರ್ ಲೋಕ್ ಭರ್‌ಲ್ಲೊ. ಸಿಮಿಸ್ತೆಂತ್ ಮೆಲ್ಲಿ ಕೂಡ್
ನಿಕೆಪಿತಾನಾ ಮರ್ಣಾಕ್ ಆಯಿಲ್ಲಾ ಹಾಚೊ ಎಕ್ಲ್ಯಾಚೊ ಪಾಂಯ್ ದೆಗೆಚಾ ಮಾತಿಯೆಚ್ಯಾ
ಘೊಂಡಾಂತ್ 'ಬುಸುಕ್ಕ್' ಕರ್ನ್ ರೊಂಬ್ಲೊ.

ಹಾಣೆಂ ಬಚಾವೆ ಖಾತಿರ್ ಬೊಬಾಟ್ ಮಾರ್ಲಿ.

ದೊಗಾಂನಿ ಕಶೆಂಯ್ ಹಾಕಾ ಪಡ್‌ಲ್ಲೆ ಕಡೆನ್ ಥಾವ್ನ್ ಉಕಲ್ಲೆಂ.

"ಬಹುಶಃ ಮೆಲ್ಲಾ ಮನ್ಶಾಚ್ಯಾ ಭುತಾನ್ ಹಾಕಾಯ್ ವೋಡ್ನ್ ವ್ಹರುಂಕ್ ಪಳಯ್ಲೆಂ." ಎಕ್ಲಾಚಿ ಜೀಬ್ ಹುಳ್ವಳ್ಳಿ.

ಹೊ ಪಾಪ್ ಭಾವ್ಣೊ ಫರಾ ಯೇವ್ನ್ ತಾಪಾನ್ ನಿದ್ಲಾ! ಮೆಲ್ಲೆಂ, ಭುತ್, ಪಿಶಾಚಿ, ಚುಡಲ್, ಕುಲೆಂ, ನಾಡ್, ಮರಣ್, ಮೊಡೆಂ ಮ್ಹಣ್ ಫುಣ್ಣುಣೊನ್ ಆಸಾ!!!

*** ಥೊಡ್ಯಾಂನಿ ಖಿಯರ್, ಕೆದಾಳಾ, ಕಿತೆಂ ಉಲಂವ್ಚೆಂ ಮ್ಹಣ್ ಚಿಂತಿನಾಸ್ತಾಂ ತೊಂಡಾಕ್ ಆಯಿಲ್ಲೆಂ ಉಲವ್ನ್ ಸೊಡ್ಚೆಂ ಆನಿ ಆಪ್ಲೆಂ ಸಾಂಗ್‌ಲ್ಲ್ಯಾಚೊ ಪರಿಣಾಮ್ ಕಸಲೊ ಜಾಯ್ತ್ ಮ್ಹಳ್ಳೆ ವಿಶಿಂ ಚಿಂತಿನಾಸ್ತಾಂ ಭೊಗ್ಲೆಂ.

* * *

038. ಕ್ರಿಸ್ತಾಚಿ ಕೂಡ್

ಫಿರ್ಗಜೆಚೆಂ ಫೆಸ್ಟ್. ಹಜಾರ್ ಲೋಕ್ ಸೆರ್ವಾಯ್ಲೊ. ಸಾತ್ ಯಾಜಕ್ ವೆದಿರ್ ಆಸ್ಲೆ. ಕುಮ್ಗಾರ್ ವಾಂಟೊ ವೇಳ್ ಯೆತಾನಾ ಯಾಜಕಾನ್ "ಕಾಥೊಲಿಕ್ ನ್ಹಯ್ ಆಸ್‌ಲ್ಲ್ಯಾಂನಿ ಕ್ರಿಸ್ತ ಪ್ರಸಾದ್ ಸೆಂವ್ಕ್ ನಜೊ" - ಮ್ಹಣ್ ಕಾಂದ್ಲೆ ಭಾಶೆನ್ ಜಾಹೀರ್ ಕೆಲೆಂ.

ಕುಮ್ಗಾರ್ ವಾಂಟುಂಕ್ ಧಾ ಕಡೆನ್ ವೆವಸ್ತಾ ಕೆಲ್ಲಿ. ಫಿರ್ಗಜೆಂತ್ ಸೆವಾ ದಿಂವ್ಚೆ ಥೊಡೆಯ್ ಕುಮ್ಗಾರಾಚಿ ಕಾಲ್ ಫೆವ್ನ್ ಕ್ರಿಸ್ತ ಪ್ರಸಾದ್ ವಾಂಟುಂಕ್ ಗೆಲೆ. ತಾಂತ್ಲೊ ಹೊ ಎಕ್ಲೊ ಕಾಂಪಾರ್ ಆಯಿಲ್ಲಾ ಹರೈಕ್ಲ್ಯಾಚಾ ಜಿಬೆರ್ ವಾ ಹಾತಾರ್ "ಕ್ರಿಸ್ತಾಚಿ ಕೂಡ್" ಮ್ಹಳ್ಳೆ ಸಬ್ದ ಉಚಾರಿನಾಸ್ತಾಂಚ್ ಕುಮ್ಗಾರ್ ದವರ್ತಾಲೊ. ತೆಗಾಂ ಚವ್ಗಾಂ ಹಿಂದ್ವಾಂನಿ ಕುಮ್ಗಾರ್ ಫೆವ್ನ್ ಕ್ರಿಸ್ತೆ ಭಾವಾಡ್ತಾಚಿಂ ನಕ್ಲಾಂ ಕೆಲಿಂ! ತಾಂತ್ಲೊ ಎಕ್ಲೊ ಆಪ್ಲ್ಯಾ ಬಸ್ಕರ್ ಆಯಿಲ್ಲೊಚ್ ಜಿಬೆರ್ ಆಸ್‌ಲ್ಲೊ 'ಕುಮ್ಗಾರ್' ಅಪ್ಲ್ಯಾ ಹಾತಾಂತ್ ದವರ್ನ್ ಪಳಯ್ಲಾಗ್ಲೊ ಆನಿ ಹಳೂ ಧರ್ಣೆರ್ ಗಳಯ್ಲಾಗ್ಲೊ!

*** ಬಹುಶಃ "ಕ್ರಿಸ್ತಾಚಿ ಕೂಡ್" ಮ್ಹಣ್ ಹರ್ ಪಾವ್ಟಿಂ ಮ್ಹಣೊಂಕ್ ಹಾಚ್ಯಾ ಗಳ್ಯಾಂತ್ ಗುಂಟಾಂ ವಾಡ್‌ಲ್ಲೆಂ ಆಸ್ತಲಿಂ. ಫೆಸ್ಟ್-ಪರಬ್ ತಶೆಂ ರೆಸ್ಪೆರಾಚ್ಯಾ ಮಿಸಾಂಕ್ ಆನಿ ಮರ್ಣಾಚ್ಯಾ ಸೆರೆಮನಿಕ್ ಸಭಾರ್ಶೆ ಕಾಥೊಲಿಕ್ ನ್ಹಯ್ ಆಸ್‌ಲ್ಲೆಯ್ ಇಗರ್ಜೆಂಕ್ ಯೆತಾತ್. ಹೆರಾಂ ಉಬೆ ರಾವೊನ್ ಕಾಂಪಾರ್ ಕುಮ್ಗಾರಾಕ್ ವೆತಾನಾ ತೇಯ್ ವೆತಾತ್ ಆನಿ ಕುಮ್ಗಾರ್ ಘೆತಾತ್ - ಥೊಡೆ ಭಕ್ತೆನ್ ತೊಂಡಾಕ್ ಫಾಲ್ತಾತ್, ಥೊಡೆ ಖೆಳ್ಳುಕಾಂ ಕರುನ್ ಧರ್ಣೆರ್ ಉಡಯ್ತಾತ್!

* * *

039. 'ಬಂಜಾರಾ' ಜೀವಣ್

ಹಾಕಾ ಒಪರೇಶನ್ ಜಾತಚ್ ಐಸಿಯು ಥಾವ್ನ್ ಭಾಯ್ ಕುಡಾಕ್ ಹಾಡುನ್ ಏಕ್ ದೀಸ್ ಮಾತ್ ಜಾಲ್ಲೊ. ಬಿಪಿ, ಸಾಕರ್, ಇತ್ಯಾದಿ ಮ್ಹಣೊನ್ ಪೊತಾಚೆಂ ಖಾಂವ್ಕ್-ಜೇಂವ್ಕ್ ಪೊಟಾಕ್ ವೆತಾಲೆಂ. ಚಾಪ್ಪೆ, ರೂಚ್ ನಾತ್ಲೆಂ, ಮಿಸಾಂಗ್-ಸಾಂಬಾರ್ ಫಾಲಿನಾತ್ಲೆಂ, ಮಿಟಾಚೊ ಕಣ್ ಸಯ್ತ್ ಭರ್ಶಿನಾತ್ಲೆಂ ಹೊ ವೊಂಕಾರ್ ಕಾಡ್ನ್ ಖಾತಾಲೊ. ಗಿಳ್ತಾನಾ ವೊರೊಡ್ ಯೆತಾಲೆ ತರೀ ಭುಕೆ ಖಾತಿರ್, ಭಲಾಯ್ಕೆ ಖಾತಿರ್ ಪೊಟಾಕ್ ಘೆಜೆಚ್ ಆಸ್ಲೆಂ.

ಕಾಂಯ್ ಅಡೇಜ್ ವರಾರ್ಲೆಂ ಹಾಚೆ ಮಾವೈಚೊ ಪೂತ್ ಹಾಕಾ ಪಳೆಂವ್ಕ್ ಆಯ್ಲೊ. ಭಲಾಯ್ಕೆ ವಿಶ್ಯಾಂತ್ ಚಾರ್ ಸಬ್ದ ಉಲಯ್ತಾನಾ ಆವಾಜ್ ಕರುನ್ ಪಾಂಚ್ ಧೇಂಕ್ ಕಾಡಿಲಾಗ್ಲೊ. "ಆಜ್ ಮ್ಹಜ್ಯಾ ಎಕಾ ಫುಂಡಾಚಾ ಕಾಜಾರಾಕ್ ಗೆಲ್ಲೊಂ ಸಾಯ್ಲಾ. 'ಓಪನ್ ಬಾರ್ ಆನಿ ಫೋರಿನ್ವಿ ವ್ಹಿಸ್ತಿ' ಜೀವಣ್ ಕಸಲೆಂ ರುಚಿಕ್ ಗೊತ್ತಾಸಾಯೇ? ಭೆ! ಹಾಂವೆಂ ತಸಲೆಂ ಯೆದೊಳ್ ಜೇಂವ್ಕ್ ನಾ ಮ್ಹಣೈತ್. ದುಕ್ರಾ ಮಾಸ್ ಭಾಬಚ್ ರುಚಿಕ್, ಹಾಂವೆಂ ದೋನ್ ಪಾವ್ಪಿಂ ಕಾಣ್ಲೆವ್ನ್ ಆಂಬುಡ್ಲೆಂ (ಬುರ್!); ಬಕ್ರಾಚೆಂ ಜಪಾನೀಸ್ ರಿತಿರ್ ರಾಂದ್ಲೆಂ - ಹಾಂವೆಂ ಪಯಿಲ್ಲೆ ಪಾವ್ಪಿಂ ತಸಲೆಂ ಜೆಂವ್ಚೆಂ. ಕುಂಕಾಡ್ ಭಾಜ್ಲೆಂ. ತಿತಿನ್ ಫೊಡಿ ವಾಡ್ಲೊ, ಕುರ್ಕುರಿತ್ ಆಸ್ಲೊ (ಗುರ್!); ತ್ಯಾ ವಯ್ರ್ ಸಾತ್ ನಮೂನ್ಯಾಂಚಿಂ ನಿಸ್ತಿಂ, ಮಾಸಾಂಚೊ ಸಲಾದ್, ಮೋಯ್ ಫಾಲ್ಲೆಂ ಪೋರ್ನ್, 'ನಟ್ಸ್' ಫಾಲ್ಲೆಂ ಐಸ್ ಕ್ರೀಮ್ ಮ್ಹಣೊನ್ ಪೋಟ್ ಫುಮಾರ್ ಸಾಯ್ಲಾ - 'ಬಂಜಾರಾ' ಜಾಲೆಂ! (ಟುರ್ಕ್ಕ್!), ಹಾಂವ್ ಥಂಯ್ ಥಾವ್ನ್ ಸ್ಕೂಟರ್ ಘೆವ್ನ್ ತುಕಾ ಪಳೆವ್ನ್ ವಚ್ಯಾಂ ಮ್ಹಣ್ ಶೀದಾ ಹೆವ್ಪಿನ್ ಆಯ್ಲೊಂ (ಡುರ್ಕ್!)"

ಪೊತಾಚೆಂ, ರೂಚ್ ನಾತ್ಲೆಂ ಪೊಟಾಕ್ ಚೆಪುನ್ ರಡ್ಡಲ್ಯಾ ಹ್ಯಾ ಪಿಡೆಸ್ತಾಕ್ ತಾಚೆಂ ಆಯ್ಕೊನ್ ಉದ್ಕಾಡೆ ಜಾಲ್ಲ್ಯೆ ಪರಿಂ ಭೊಗ್ಲೆಂ. ತೊ ಮಾತ್ ಧೇಂಕ್ ಕಾಡಿತ್ ಕಾಜಾರಾಚಾ ಜೆವ್ಣಾಚಿ ಹರ್ಸವ್ಣಿ/ಫುಗಾರ್ಲಿ ಕರುನ್ಂಚ್ ಆಸ್ಲೊ.

*** ಥೊಡಿಂ ಆಸಾತ್, ಕೆದ್ನಾಂ, ಕೊಣಾ ಕಡೆನ್, ಕಶೆಂ, ಕಿತೆಂ, ಖಿಂಯ್ಚೆಂ ಉಲಂವ್ಚೆಂ ತೆಂ ಚಿಂತಿನಾಸ್ತಾಂ ಆಪ್ಲೊಚ್ ಥೊಲ್ ಬುಡವ್ನ್ ಆಸ್ತಾತ್. ಆಯ್ಕಾತಲ್ಯಾಚೆರ್ ಕಸಲೊ ಪರಿಣಾಮ್ ಜಾತಾ ತೆಂ ಚಿಂತುಂಕ್ ವಚಾನಾಂತ್.

* * *

040. ಭಯ್ಲಿಕ್ ಭಾವೊಜೆ

ತಿಂ ದೊಗಾಂಯ್ ಮೊಗಾಳ್ ಭಯ್ಲಿಂ. ವ್ಹಡ್ಲೆಂ ಕಾಜಾ ಪ್ರಾಯೆಕ್ ಪಾವ್ಲಾಂ. ಭಾರಿಚ್ ತ್ಯಾಗಿ. ಆಪ್ಲೆ ಪಾಟ್ಲೆ ಭಯ್ಲಿ ಖಾತಿರ್ ಅಪುಣ್ ಕಿತೇಂಯ್ ಕರುಂಕ್ ಕೆದ್ನಾಂಯ್ ತಯಾರ್ ಮ್ಹಣ್ ದಾಕಯ್ತಾಲೆಂ.

ಇಗರ್ಜೆಂತ್ ಸಾಂತಿಣ್ ಕೊಲ್ಕೊತ್ತಾಚ್ಯಾ ಮದರ್ ತೆರೆಜಾಚೆ ಇಮಾಜೆ ಮುಕಾರ್

ಸರ್ಪಡೂನ್ ಬೋವ್ ಭಕ್ತೆನ್ ತೆಂ ಮಾಗ್ತಾಲೆಂ - "ಏ ಜಿವ್ಯಾ ಸಾಂತಿಣಿ, ಏಕ್ ಅಜಾಪ್ ಕರ್ ಆನಿ ಮ್ಹಜ್ಯೆ ಭಯ್ಣಿಚ್ಯೆ ಗರ್ಜೆಕ್ ಪಾವ್. ಫಕತ್ ಏಕ್ ಮಾತ್ ಅಜಾಪ್ ಕರುನ್ ದಾಕಯ್. ಹಾಂವ್ ಮ್ಹಜ್ಯೆ ಖಾತಿರ್ ಕಿತ್ಲೆಂಚ್ ಮಾಗಾನಾ. ಪೂಣ್ ಮ್ಹಜ್ಯಾ ದಾಕ್ಲ್ಯಾ ಮೊಗಾಳ್ ಭಯ್ಣಿಕ್ ಏಕ್ ಸುಂದರ್, ಧಡಂಗ್, ಮೊಗಾಳ್, ಗಿರೇಸ್ತ್, ಶಿಕ್ತಿ, ಗುಣೇಸ್ತ್, ಸೊರೊ ಆಪಡಿನಾತ್ಲೊ, ಬರ್ಯಾ ಕಾಮಾರ್ ಆಸ್ಚೊ ಆನಿ ಸೊಬೀತ್ ಕಾರ್ ಆಸ್ಚೊ ಭಾ ವೊ ಜಿ ಫಾವೊ ಕರ್."

*** ಘೊಡ್ಯಾಂಚ್ಯಾ ಭಕ್ತಿಂತೀ ಸುಪ್ತ್ ಆಶಾ ಆಸ್ತಾ, ತ್ಯಾಗಾಂತೀ ಗುಪಿತ್ ಮತ್ಲಬ್ ಘಾಸ್ತಾ. ಮಾಗ್ಣ್ಯಾಂತೀ ಆಪ್ಲಿಚ್ ಲಿಪಿ ಗರ್ಜ್ ದಿಸ್ತಾ!

* * *

041. ಘರ್ಜಿ ಮೊಡ್ತಿ

ಹಿಚೊ ಪೂತ್ ಚಿಕ್ಕೆ ಪೋಲಿ. ದುಡ್ಲಾದಾರ್ ಬಾಪಾಯ್ನ್ ಚಲಂವ್ಚ್ಯಾ ಶೊಪಾಂತ್ ಸಹಾಯ್ ಕರ್ತಾಲೊ. ಆಂಗ್ಲಿ ವಸ್ತು ವ್ಹರುಂಕ್ ಯೆಂವ್ಚ್ಯಾ ಪರ್ಕ್ಯಾ ಜಾತಿಚಾ ಚೆಡ್ವಾಚೆರ್ ಮೊಗಾರ್ ಪಡ್ಲೊ. ಪೂಣ್ ತಾಚೆ ಕಡೆನ್ ಕಾಜಾರ್ ಜಾಂವ್ಚ್ಯಾಕ್ ಘರ್ಜ್ಯಾಂಚಿ ಕಠೀಣ್ ಆಡ್ಕಳ್ ಆಸ್ಲಿ. ಚೆಡ್ವಾಚೆಂ ಪೋಟ್ ವಾಡೊನ್ ಯೆತಾನಾ ಹಾಣೆಂ ತಾಚೆ ಸಂಗಿಂ ಘರಾಂತುನ್ ಪೊಳಾಪಳ್ ಘೆಲ್ಲಿ! ವೆತಾನಾ ಘರಾಂತ್ ಆಸ್ಲೆಂ ಆವಯ್ಚೆಂ ಪೂರಾಯ್ ಭಾಂಗಾರ್ ಆನಿ ಬಾಪಾಯ್ನ್ ಜಮವ್ನ್ ದವರ್ಲೆ ಪಯ್ಲೆ ಸರ್ವ್ ಘಾರುನ್ಂಚ್ ಧಾಂವ್ಲೊ. ಪಯ್ಲಿಲ್ಯಾ ಗಾಂವಾಂಕ್ ವಚೊನ್ ರಿಜಿಸ್ಟಾರ್ ಕಾಜಾರ್ ಜಾಲೊ ಆನಿ ಆಪ್ಲ್ಯಾ ಪತಿಣೆ ಸಂಗಿಂ ಜಿಯೆಂವ್ಕ್ ಲಾಗ್ಲಲ್ಯಾ ತಾಂಕಾಂ ಏಕ್ ಭುರ್ಗೊಂಯ್ ಜಲ್ಮಾಲೆಂ. ಬಾಯ್ಲೆಚ್ಯಾ ಮೊಗಾನ್ ಪಿಕ್‌ಲ್ಲ್ಯಾ ತಾಣೆಂ ಧುವೆಕ್ ಬಾಪ್ತಿಚ್ಯೆ ಸಯ್ತ್ ದಿಲೊ ನಾ.

ಕಿತ್ತೆಂ ಪರಾತ್ಲ್ಯಾರೀ, ಮಾಘ್ ಮಾಗ್ಲ್ಯಾರೀ ಆವಯ್-ಬಾಪಾಯ್ನ್ ಆಪ್ಲ್ಯಾ ಎಕಾಚ್ ಪುತಾಕ್ ಪಾಟಿಂ ಘೆತ್ಲೊ ನಾ. ವರ್ಸಾಂ ಸಾತ್ ಪಾಶಾರ್ ಜಾಲಿಂ ತರೀ ಪುತಾಕ್, ಸುನೆಕ್ ಆನಿ ನಾತಿಕ್ ಬಾಪಾಯ್ನ್ ಘರಾಂತ್ ರೀಗ್‌ಚ್ ಮೆಳ್ಳಿ ನಾ. ಹಿಂಯ್ ದೊಗಾಂ ರಾಗ್ ಆನಿ ಹಟಾನ್ ಪುತಾಚ್ಯಾ ಘರಾ ಪಾಂಯ್ ದವರುಂಕ್ ಗೆಲಿಂ ನಾಂತ್. ಪೂಣ್ ಆತಾಂ ಸಬಾರ್ ಪಾವ್ಲಾಳ್ ಯೇವ್ನ್ ಗೆಲ್ಯಾತ್. ಆಜ್‌ಕಾಲ್ ಹಿ ಹರ್ ಘಸ್ತಾ ಮಿಸಾಕ್ ಇಗರ್ಜೆಕ್ ಯೆತಾನಾ ಎಕೆಕ್‌ಚ್ ಭಾಂಗಾರಾಚೊ ನಗ್ ಘಾಲುನ್ ಭಾಂಗ್ರಾ ಪ್ರದರ್ಶನ್ ಕರ್ತಾ! ಆನಿ ಹಾಚೆ-ತಿಚೆ ಕಡೆನ್ "ಮ್ಹಜೊ ಪೂತ್ ಬರೇಶೆಂ ಟಿಂಬರ್ ಬಿಜ್ನೆಸ್ ಕರ್ತಾ, ತಾಣೆಂ ನವೆಂಚ್ ಘರ್ ಕೆಲಾಂ, ಹಾಂವ್ ಪೋಯ್ತ್ ತಾಂಗೆರ್ ಗೆಲ್ಲಿಂ, ದೋನ್ ದೀಸ್ ರಾವೊನ್ ಆಯ್ಲಿಂ. ತಾಕಾ ಹಾಂವ್ ಮ್ಹಳ್ಳಾರ್ ಭಾರಿ ಮೋಗ್. ತಾಚ್ಯಾ ಧುವೆಕ್ ಹಾಂವ್ ಮ್ಹಳ್ಳಾರ್ ಜೀವ್, ಮ್ಹಜಿ ಸುನ್ ಬರೇಶೆಂ ರುಚೀಕ್ ರಾಂದ್ತಾ, ಮ್ಹಾಕಾ ಸಾಡೆ ಇಕ್ರಾ ಹಜಾರಾಂಚೆಂ ಕಾಪಾದ್ ದಿಲಾಂ, ಅಳೇ ಹೊ ನವೊಚ್ ನೆಕ್ಲೆಸ್ ಮ್ಹಜ್ಯಾ ಪುತಾನ್ ದಿಲ್ಲೊ" - ಮ್ಹಣೊನ್ ಪೊಕ್ಲೆ ಸೊಡ್ತಾ!

ಹಿಚೆಂ ಆಯ್ಕಾಲ್ಲಿಂ ಕೊಣೀ ಹಿಚೆ ಮುಕ್ಯಾನ್ ಕಾಂಯ್ ಉಲಯ್ನಾಂತ್, ಕೊಂಡಾ ಮುಕಾರ್ ಸುಕೊ ಸಯ್ಲಾಪ್ ಕರ್ತಾತ್. ಪೂಣ್ ಪಾಟಿ ಪಾಟ್ಲ್ಯಾನ್ ನಾಕಾ ಪಾಲ್ಲಿ ರೀಕಾ ಕರುನ್ ಮುಸ್ತುಸೆಂ ಹಾಸ್ತಾತ್. "ಫಾರ್ಸ್ ವ್ಹೆಲ್ಯಾಂತ್ಲೆಂ ಇಲೆಲೆಂಚ್ ಪಾಟಿಂ ಯೇಂವ್ಕ್ ಲಾಗ್ಲಾಂ, ಭಾಂಗಾರಾಚಾ ದುಕಾನಾಂತ್ ಬದ್ಲವ್ನ್ ಘೆವ್ನ್ ನವೆಂ ಮೊಲಾಯ್ಲಾಂ ಆಸ್ತಲೆಂ" - ಮ್ಹಣ್ ಫುಸ್ತುಸೊನ್ ಕಿಡ್ಕಿಡ್ತಾತ್. "ಕಿತ್ಲೆಂ ಮ್ಹಳ್ಳಾರೀ ಜಯ್ತ್ ಫರ್, ಆಸ್ತ್ ಆನಿ ಆಂಗಡ್ ಪತಾ-ಸುನೆಕ್ಚ್ ವೆತಾ ನ್ಹೇಂ?" - ಮ್ಹಣ್ ಕೊಂಕುನ್ ಆಮುಕೆಂ ಹಾಸ್ತಾತ್.

*** ಫೊಡ್ಯಾಂಕ್ ಸವಯ್ ಆಸಾ - ಫರ್ಲೆ ಮೊಡ್ಲೆಂತ್ ಪೇಚ್ ಆಳ್ವಿ ಜಾಲ್ಯಾ ತರೀ ಬರ್ಯಾಣಿ ರಾಂದ್ಲ್ಯಾ ಮ್ಹಣ್ ಫಟಿ ಮಾರುನ್ ಹೆರಾಂಕ್ ಆಪ್ಲೊ ದರ್ಭಾರ್ ದಾಕಂವ್ಚಿ! ಆಪ್ಲ್ಯಾ ಜಲ್ಮ್ ದಿಲ್ಲ್ಯಾ ಭುರ್ಗ್ಯಾನ್ ರಾಗಾನ್ ಫಾಪ್ಡಾಯ್ಲ್ಯಾರೀ ಮೊಗಾನ್ ಕೀಸ್ ದಿಲೊ ಮ್ಹಣ್ ಬಡಾಯ್ ಉಲಂವ್ಚಿ!

* * *

042. 'ಬುಕ್ಕೊ' ಧರ್ಮೊ

ಮರಾತನ್ ಕಾಳಾರ್ ಹೊಕ್ಲೆನ್ ಪಾಟ್ ಕರುನ್ ಉಡಯಿಲ್ಲೊ ಫುಲಾಂಚೊ ಬುಕ್ಕೊ ಪಾಟ್ಲ್ಯಾನ್ ರಾವ್ಲಲ್ಯಾ ದಡಿಯಾಂ ಪಯ್ಕಿ ಕೊಣಾ ಹಾತಾಕ್ ಮೆಳ್ತಾ ತಾಚೆಂ ಲಗಿನ್ ವೆಗಿಂಚ್ ಜಾತಾ ಮ್ಹಣ್ ಪಾತ್ಯೆತಾಲೆ. ಹಾಚ್ಯಾ ಕಾಜ್ರಾ ಸಮಾರಂಭಾ ವೆಳಾರ್ ಸಾಲಾಂತ್ ಬುಕ್ಕೊ 'ಕೇಚ್' ಕರುಂಕ್ ತರ್ನಾಟಿಂ ಕಾಜಾರ್ ಜಾಯ್ನಾತ್‌ಲ್ಲಿಂ ಚೆಡ್ವಾಂ ಉಜಿಂ ರಾವ್ಲಿಂ. ಎಮ್‌ಸಿ ನ್ ಹೊಕ್ಲೆಕ್ ಬುಕ್ಕೊ ಉಡಂವ್ಕ್ ಸಾಂಗ್ಲೆಂ. ಹೊಕ್ಲೆನ್ ಬುಕ್ಕೊ ಪಾಟಿ ವಯ್ಲ್ಯಾನ್ ಜೋರಾನ್ ಉಡಯ್ಲೊ. ಪೂಣ್ ತೊ ದಿಶಾ ಚುಕೊನ್ ದೆಗನ್ ಕದೆಲಾರ್ ಬಸ್‌ಲ್ಲ್ಯಾ ಹೊಕ್ಲೆಚಾ ಬಾಪ್ಪಚ್ಯಾ ಉಸ್ಕಾರ್ ಪಡ್ಲೊ.

ಪಾಂಚ್ ಭುರ್ಗ್ಯಾಂಚೊ ಬಾಪಯ್ ತೊ. ತಾಚೆಂ ಕಿತೆಂ ಪರತ್ ಲಗಿನ್ ಜಾಯ್ತ್? ಭಾವ್ಣೊ ಬಾಯ್ಲೆ-ಭುರ್ಗ್ಯಾಂಕ್ ಚಿಂತುನ್ 'ಬುಕ್ಕೊ' ಪಾಟಿಂ ಉಡವ್ನ್ ಹಾತ್ ಫಾಮಡ್ಲಾಗ್ಲೊ.

*** ರಿತಿ-ರಿವಾಜ, ದಸ್ತುರ್, ಸಂಪ್ರದಾಯ್, ಸಂಸ್ಕೃತಿ, ಆಚರಣ್ ಮ್ಹಣ್ ಲಗ್ನಾ ಸಾಲಾಂನಿಂ ಆರ್ಥ್ ನಾತ್‌ಲ್ಲೆ ನಾಟಕ್ ಚಲಂವ್ಚೆಂ ಆಜ್‌ಕಾಲ್ ಸದಾಂಚೆಂ ಜಾಲಾಂ. ಫುಲಾಂ ತುರೊ ಉಡಯಿಲ್ಲೊ ತೊ ಧರ್‌ಲ್ಲ್ಯಾ ಚಲಿಯೆಚೆಂ ಕಿತೆಂ 'ಬುಕ್ಕೊ ಕೇಚ್' ಕೆಲೊ ಮ್ಹಣ್ ಹೆರಾಂ ಚಲಿಯಾಂಚ್ಯೆಕಿ ಪಯ್ಲೆಂ ಲಗಿನ್ ಜಾಯ್ತ್?

* * *

043. ಮೊಕ್ಲೆಂ ಪ್ರದರ್ಶನ್

ನತಲಾಂ ಫೆಸ್ತಾಚ್ಯಾ ರಾತಿಚ್ಯಾ ಸಂಭ್ರಮಿಕ್ ಮಿಸಾ ವೆಳಾರ್ ದುಸ್ರೆಂ ವಾಚಪ್ ವಾಚುಂಕ್ ಯಾಜಕಾನ್ ತಿಕಾ ಆಪವ್ನ್ ಪಯ್ಲೆಂಚ್ ಕಳಯಿಲ್ಲೆಂ. ತಿಣೆಂ ವಾಚಪ್ ಚಾರ್-ಸ ಪಾವ್ತಿಂ ವಾಚುನ್ ಅಭ್ಯಾಸ್ ಕೆಲೆಂ. ಫೆಸ್ತಾ ಮಿಸಾಕ್ ವೆತಾನಾ ನವಿಚ್

ಹಾಡ್ಲಿ ಮೊಲಾದಿಕ್ ಸಾಡಿ ನ್ಹೆಸೊನ್, ಆಂಗ್‌ಭರ್ ಭಾಂಗಾರ್ ಘಾಲುನ್, ದೊಳ್ಳಾಂಕ್ ತೊಪ್ಪೆ ತಸಲೆಂ ಶೃಂಗಾರ್ ಕರುನ್, ದೊಡ್ತೆಂ ಮೇಕಪ್ ಸಾರವ್ನ್ ತಿ ಆದರ್ಶಂ ವರ್ ಪಯ್ಲೆಂಚ್ ಇಗರ್ಜೆಕ್ ಪಾವ್ಲಿ. ಇಗರ್ಜೆಭರ್ ಲೋಕಾನ್ ಆಪ್ಣಾಕ್ ಪಳಯ್ಲೆ ಮ್ಹಣ್ ತಿ ಆಶೆತಾಲಿ ದೆಕುನ್ ಮೀಸ್ ಪಾರಂಭ್ ಜಾಂವ್ಚ್ಯಾ ಪಯ್ಲೆಂಯ್ ತಿ ಲೋಕಾ ಮದೆಂ ಹೆಣೆಂ-ತೆಣೆಂ ಚಾರ್ ಪಾವ್ಲಿಂ ಘುಂವ್ಲಿ. ಬರೆಚ್ ರಿತಿರ್ ತಿಣೆಂ ವಾಚಪ್ ವಾಚ್ಲೆಂ.

ತಿಚೊ ಭರ್ಮ್ ಪಳಯಿಲ್ಲಿ ಹಿ ಎಕ್ಲಿ ಆಪ್ಲೆಸ್ತಕಿಂ ಮೊಸ್ತಾನ್ ಭರ್ಲಿ, ಭಿತರ್ ಭಿತರ್ ಮುಸ್ಕುಸ್ಲಿ. ಮಿಸಾ ನಂತರ್ ತಾಚೆ-ಹಾಚೆ ಕಡೆನ್ ಆಪ್ಣಾ ಮನಾಂತ್ ಭರ್‌ಲ್ಲ್ಯಾ ಮೊಸ್ತಾಳ್ಕಾ ರಾಗಾಚೊ ಧುಂವರ್ ವೊಂಕೊಂಕ್ ಲಾಗಿ. "ತಿಕಾ ಸಾರ್ಕೆಂ ವಾಚುಂಕ್ ಚ್ಹೆ ಯೇನಾ, ಮಾಯ್ಕಾರ್ ತಿಚೊ ತಾಳೊ ಸಾರ್ಕೊ ಆಯ್ಕಾನಾತ್‌ಲ್ಲೊ" ಇತ್ಯಾದಿ ಖೊಡಿ ಕಾಡಿಲಾಗಿ. "ಆಪುಣ್ ತಿಚೆಕೀ ಕಾಂಯ್ ಉಣೆಂ ನಾ, ತಿಚೆಕೀ ಊಂಚಿ ಕಾಪಾಡ್ ನ್ಹೆಸ್ತಲಿಂ, ತಿಣೆಂ ಫಾಲ್ಲ್ಯಾಚೆಕೀ ಮೊಲಾದಿಕ್ ಭಾಂಗಾರ್ ಘಾಲ್ ದಾಕಯ್ತಲಿಂ, ತಿಚೆ ಪ್ರಾಸ್ ಚಡ್ ಸೊಬ್ಬಲಿಂ" - ಮ್ಹಣ್ ಹಿಣೆಂ ಶಪಥ್ ಘೆಲ್ಲೆಂ. ದುಸ್ರೆಚ್ ದಿಸಾ ಯಾಜಕಾ ಕಡೆನ್ ಧಾಂವ್ಲಿ. "ಪಾಸ್ಕಾಂ ರಾತಿಚ್ಯಾ ಮಿಸಾಚೆಂ ಏಕ್ ವಾಚಪ್ ಆಪ್ಣಾಕ್ ದೀಜೆ" - ಮ್ಹಣ್ ವತ್ತಾಯೆನ್ ಮಾಗಾಲಾಗಿ. "ತಿಕಾ ದಿತಾತ್, ಮ್ಹಾಕಾ ಕಿತ್ಯಾಕ್ ದೀನಾಂತ್?" - ಮ್ಹಣ್ ಶಿಣ್‌ಯೀ ಉಲಯ್ಲಿ.

ಪೂಣ್ ಯಾಜಕಾನ್ ಆಪ್ಲೆಚ್ ರಿತಿರ್ ಹಿಕಾ ಸಮಾದಾನ್ ಕರುನ್ ಸಾಂಗ್ಲೆಂ - "ಅಳೇ, ವಿರೇಸ್ ಫಸ್ತಾಂ ವೆಳಾರ್ ವಾಚ್ತಾಂ ಆಮಿ ವೆವೆಗ್ಯಾ ವಾಡ್ಯಾಂಚ್ಯಾ ಎಕೆಕ್ಲ್ಯಾ ಸಾಂದ್ಯಾಕ್ ವಾಂಟುನ್ ದಿತಾಂವ್. ತುಜ್ಯಾ ವಾಡ್ಯಾಚ್ಯಾ ಎಕಾ ಸಾಂದ್ಯಾಕ್ ಹೆ ಪಾವ್ಲಿಂ ಏಕ್ ವಾಚಪ್ ದಿಲಾಂ. ನಿಮಾಣ್ಯಾ ಹಪ್ಪಾಂತ್ ಆನಿ ಪಾಸ್ಕಾಂಚೆ ರಾತಿಕ್ ಹೆರ್ ವಾಡ್ಯಾಚ್ಯಾಕ್ ವಾಂಟುನ್ ದೀಂವ್ಕ್ ಆಸಾ. ತುಂ ಪೊರ್ವಾಂ ಆಯ್ತಾರಾ ಸರ್ತೆ ಪ್ರಕಾರ್ ಯೆಂವ್ಚ್ಯಾ ತುಮ್ಮಾ ವಾಡ್ಯಾಚ್ಯಾ ಲಿತುರ್ಜೆ ವೆಳಾರ್ ವಾಚ್."

ಹಿ ಯಾಜಕಾಕ್ ಪುರ್ಪುರೊನ್, ವಾಂಕ್ಡೆಂ ಉಲವ್ನ್, ಸೊವ್ನ್, ರಾಗಾನ್ ಮುಸ್ಕುಸೊನ್ ಘರಾ ಆಯ್ಲಿ.

*** ಘೊಡಿಂ ಆಸಾತ್, ಮಿಸಾ ವೆಳಾರ್ ಇಗರ್ಜೆ ಭರ್ ಲೋಕಾನ್ ಆಪ್ಣಾಚಿ ವಸ್ತ್ರಾಂ ಪಳಯ್ಲೆ ಮ್ಹಣ್ ಆಶೆತಾತ್, ಆಪ್ಲೆಂ ಭಾಂಗಾರ್ ಸಕ್ಡಾಂಕ್ ಪ್ರದರ್ಶಿತ್ ಕರಿಜೆ ಮ್ಹಣ್ ಚಿಂತಾತ್. ಹೆರಾಂಚೆಕೀ ಆಪುಣ್ ಊಂಚ್, ಚಡ್ ಗ್ರೇಸ್ತ್ ಮ್ಹಣ್ ದಾಕಂವ್ಚ್ಯಾ ಖಾತಿರ್ ಯಾಜಕಾಂ ಕಡೆನ್ ಸಯ್ತ್ ಮನಸ್ತಾಪ್ ಕರುನ್ ಘೆತಾತ್.

* * *

044. ಸಾವ್ಯಾಸಾಯೆನ್ ವಿಶೆವ್

ಮೆಲ್ಲ್ಯಾ ವೆಕ್ತಿಚ್ಯಾ ಪಟೆ ಭೊಂವಾರಿಂ ಜಮೊ ಜಾಲ್ಲಿಂ ಸರ್ವಾಂ ಮಾಗ್ಲೆಂ-ರಜಾರ್ ಕರ್ತಲಿಂ. ಮಾಗ್ಲ್ಯಾ ಮದೆಂ ಶೆಂಬರ್ ಪಾವ್ಲಿಂ "ಸಾಸ್ಣಾಚೊ ವಿಶೆವ್ ದೀ ತಾಕಾ ಏ ಸೊಮಿಯಾ ಸಮಾದಾನೆನ್ ತಾಚೊ ಆತ್ಮೊ ವಿಶೆವ್ ಘೆಂವ್ಲಿ ಆಮೆನ್."

- ಮುಣ್ಣಾಲಿಂ. ಹಿ ಎಕ್ಲಿ ಮಾತ್ "ಆನಿ ಸಾವ್ಯಾಸಾಯಿನ್ ವಿಶೆವ್ ಘೆಂವ್ಲಿ." - ಮುಣೋನ್ ಆಮೆನ್ ಮುಣಾನಾತ್ಲಿ.

"ತುಂ ಕಿತ್ಯಾಕ್ ತಶೆಂ ಮುಣ್ಣಾಯ್?"

"ಆಮ್ಯಾಂ ಲ್ಹಾನ್ ಆಸ್ತಾನಾ ತಶೆಂಚ್ ಶಿಕಯ್ಲಾಂ." ಜಾಪ್ ಹಿಚಿ.

ಸತ್ ಕಿತೆಂಗೀ ಮ್ಹಳ್ಯಾರ್ ಮೆಲ್ಲ್ಯಾನ್ ವೆಗಿಂ ಸರ್ಗಾರ್ ವೆಚೆಂ ಹಿಕಾ ಮನ್ ನಾ.

*** ಘೊಡ್ಯಾಂಚಿ ದುಸ್ಮಾನ್ಕಾಯ್ ಮೆಲ್ಯಾರೀ ಆಕೇರ್ ಜಾಯ್ನಾ. ರಾಗ್, ಮನಸ್ತಾಪ್, ಮಸೂರ್ ಆನಿ ಹಗಿಂ ಖುಧ್ ಜಾವ್ನ್ ಮೆಲ್ಯಾರೀ ಸುಟಾನಾ ತಸಲಿ ಪಿಡಾ ಹಾಂಚಿ!

* * *

045. ರೆಸ್ಪೆರಾಕ್ ನಾಕಾ

ರೊಸಾಚಾ ಜೆವ್ಣಾ ವೆಳಾರ್ ಕಾರ್ಯ ನಿರ್ವಾಹಕಾನ್ ಏಕ್ ಉಗ್ತಾನ್ ಸೂಚನ್ ದಿಲೆಂ : "ಫಾಲ್ಯಾಂ ನ್ಹಯ್ ಪೊರ್ವಾಂ ಸಕಾಳಿಂ ಸಾಡೆ ಧಾ ವರಾಂಚೆರ್ --- ಇಗರ್ಜೆಂತ್ ಆಮ್ಚಾ ಹೊಕ್ಲೆಚೆಂ ರೆಸ್ಪೆರ್ ಆಸ್ತಲೆಂ ಆನಿ ಉಪ್ರಾಂತ್ ಇಗರ್ಜೆ ಸಾಲಾಂತ್ ಕಾಜಾರಾಚೆಂ 'ರಿಶೆಪ್ಸನ್' ದವರ್ಲಾಂ. ಕಾಜಾರಾಕ್ ವೆತೆಲ್ಯಾಂ ಖಾತಿರ್ ಹಾಂಗಾ ಫರಾ ದೆಗೆಚ್ಯಾ ಮುಕ್ಲ್ಯಾ ರಸ್ತಾ ವಯ್ಲ್ಯಾ ಬಸ್ಸೆಂಡಾ ಥಾವ್ನ್ ದೋನ್ ಬಸ್ಸಾಂ ಸುಟ್ತಲಿಂ, ಏಕ್ ಇಕ್ರಾ ವರಾಂಚೆರ್ ಆನಿ ದುಸ್ರೆಂ ಇಕ್ರಾ ಜಾವ್ನ್ ಧಾ ಮಿನುಟಾಂನಿ. ಕಾಜಾರಾಚೊ ಸಂಭ್ರಮ್ ಜಾತಚ್ ತ್ಯಾಚ್ ಬಸ್ಸಾಂಚೆರ್ ಪಾಟಿಂ ಪಾವಯ್ತಲೆ. ಕೊಣಾಯ್ಕಾ ಕಾಜಾರಾಕ್ ವಚೊಂಕ್ ಆಸ್ಲ್ಯಾರ್ ತಾಣಿಂ ಹ್ಯಾ ಬಸ್ಸಾಂಚೆರ್ ವಚ್ಯೆತಾ. ಜಾತಾ ತಿತ್ಲ್ಯಾ ಸಯ್ರ್ಯಾಂ- ಇಷ್ಟಾಂನಿ ಹ್ಯಾ ಲಗ್ನಾ ಸಂಭ್ರಮಾಂತ್ ಭಾಗ್ ಘೆಂವ್ಚ್ಯಾಕ್ ಫರ್ಚಾ ಯೆಜ್ಜಾನ್ಯಾನ್ ಆನಿ ಯೆಜ್ಜಾನಿನ್ ತುಮ್ಚೆ ಕಡೆನ್ ಉಪ್ಕಾರ್ ಮಾಗ್ಲಾ."

"ರೆಸ್ಪೆರಾಕ್ ವೆಚ್ಯಾಕ್ ಬಸ್ ನಾ?" ಹಾಣೆಂ ಎಕ್ಲ್ಯಾನ್ ವಿಚಾರ್ಲೆಂ.

"ನಾ, ಬಸ್ ಕರುಂಕ್ ನಾ. ರೆಸ್ಪೆರಾಕ್ ವಚೊಂಕ್ ಮನ್ ಆಸ್ಲ್ಯಾರ್ ತುಂ ಪಾವ್ಲೆಂ ಧಾ ವರಾ ಭಿತರ್ ಹಾಂಗಾ ಯೇ. ಏಕ್ ಸುಮೊ, ಏಕ್ ಇಂಡಿಕಾ ಆನಿ ಏಕ್ ಬೊಲೆರೊ ಸುಟ್ತಾತ್. ಖಂಯ್ಚಾಯ್ ಎಕಾಚೆರ್ ಜಾಗೊ ಎಡ್ಜಸ್ಪ್ ಕರುನ್ ಬಸ್ತೆತ್."

"ವ್ಹಾವ್! ಕಾಜಾರಾ ಸಂಭ್ರಮಾಂತ್ ಭಾಗ್ ಘೆಂವ್ಚ್ಯಾಕ್ ಬಸ್ಸಾಂಚಿ ವಿಲೆವಾರಿ! ಪೂಣ್ ರೆಸ್ಪೆರಾಕ್ ವೆತೆಲ್ಯಾಂಕ್?" ಹಾಣೆಂ ಉದ್ಕಾರ್ ಕಾಡ್ಲೊ.

*** ಘೊಡ್ಯಾಂನಿ ಲಗ್ನ್ ಮ್ಹಳ್ಯಾರ್ ಫಕತ್ ಕಾಜಾರಾಚೊ ಹೊಲಾಂತ್ಲೊ ಸಂಭ್ರಮ್ ಮ್ಹಣ್ ಚಿಂತ್ಲೆಂ. ರೆಸ್ಪೆರಾಕ್ ಮಹತ್ವ್ ನಾಂಚ್. ದೆಕುನ್ ಆಜ್ಕಾಲ್ ಲಗಿನ್ ಜಾತಾನಾ ರೆಸ್ಪೆರಾ ವೆಳಾರ್ ಇಗರ್ಜೆಂತ್ ಮಿಸಾಕ್ ಫಕತ್ ಬೊಟಾಂನಿ ಮೆಚ್ಚಿ ತಿಲ್ಲಿಂ ಸಯ್ರಿಂ ಆಸ್ತಾತ್, ಪೂಣ್ ಹೊಲಾಂತ್ ಜೆವ್ಣಾ ವೆಳಾರ್ ಗಡ್ಡಿ ಕರ್ತಾತ್ ಆನಿ ನಾಚ್ಪಾಕ್ ರಾಸ್ ಪಡ್ತಾತ್

* * *

046. ಇಗರ್ಜೆಂತ್ ನ್ಹೆಸಣ್

"ಇಗರ್ಜೆ ದೆವಾಚೆಂ ಘರ್. ದಯಾ ಕರುನ್ ಇಗರ್ಜೆಕ್ ಯೆತಾನಾ ಮಾನ್ಸುಗೇಚೆಂ ನ್ಹೆಸೊನ್ ಯೆಯಾ. ಪ್ರತ್ಯೇಕ್ ಜಾವ್ನ್ ಚಲಿಯಾಂಚಾ ಆವಯಾಂನಿ ಆಪ್ಲ್ಯಾ ಭುರ್ಗ್ಯಾಂಕ್ ಭಕ್ತೆಚಿ ಶಿಸ್ತ್ ಸಮಾಂವ್ಣೆಂ." - ಮ್ಹಣಾಲೊ ಯಾಜಕ್.

ಸಾಂಜೆರ್ ಇಗರ್ಜೆಂತ್ ಚಲ್ಲ್ಯಾ 'ಕೋಯರ್ ಪ್ರಾಕ್ಲಿಸಾ'ಕ್ ತೆಂ ಎಕ್ಲೆಂ ಘರಾ ಥಾವ್ನ್ ವಸ್ತುರ್ ಬದ್ಲುನ್ ಆಯ್ಲೆಂ. ಧಂಪ್ರಾ ಪರ್ಯಾಂತ್ಯಾಯೀ ಪಾವಾನಾಸ್ಚೆಂ ಜೀನ್ ಆಂಗ್ಲೆಂ ಆನಿ ಉಗ್ಡ್ಯಾ ಹಾತಾಂಚೆಂ, ರೂಂದ್ ಗಳ್ಯಾಚೆಂ ಟೀ ಶರ್ಟ್ ಘಾಲ್ಲೆಂ!

ಯಾಜಕ್ ಪಳೆವ್ನ್ಯಾಯೀ ವೊಗೊ ರಾವ್ಲೊ.

*** ಕಿತೆಂಯ್ ಮ್ಹಣಾತ್ ತರ್ ಫಾಲ್ಯಾಂ ಚೆಡ್ಪಾಚ್ಯಾ ಆವಯ್ಚೆಂ ಕೊಣೆಂ ಆಯ್ಕೊಂಚೆಂ ಮ್ಹಣ್ ದೆವಾಚೊ ಮಣಿಯಾರಿ ಭಾವ್ಣೊ ಭಿಯೆಲೊ ಆಸ್ತಲೊ. ಆಮ್ಚ್ಯಾ ಫೊಡ್ಯಾಂಕ್ ದೇವ್ ಮಂದಿರಾಚಿ ಪವಿತ್ರತಾ ಕಳಿತ್ ನಾ. ಸಾಕ್ರಾಮೆಂತಾ ಮುಕಾರ್ ಕಿತೆಂ ನ್ಹೆಸಾಚೆ, ಕುಮ್ಗಾರ್ ಕಸಲಿ ಮರ್ಯಾದ್ ದೀಜೆ, ಚೆಜು ಕ್ರಿಸ್ತಾಕ್ ಕಿತ್ಲೊ ಮಾನ್ ದೀಜೆ ಮ್ಹಳ್ಳಿ ಸಮ್ಜಣಿಂಚ್ ನಾ ಜಾಲ್ಯಾ.

* * *

047. ಪ್ರಾಯೆಸ್ತಾಂಚಿ ಬೆಸಾವಾ

ತಿಂ ದೊಗಾಂ ಸುರತ್ಕಲ್ ಸ್ಲೇಂಡಾಂತ್ ಎಕ್ಸ್‌ಪ್ರೆಸ್ ಬಸ್ಸಾರ್ ಚಡ್ಲಿಂ. 'ಲೇಡಿಸ್' ಮ್ಹಣ್ ಬರಯಿಲ್ಲ್ಯೊ ದೋನ್ ಬಸ್ಕಾ ಖಾಲಿ ಆಸ್‌ಲ್ಲ್ಯೊ ತರೀ ತಿಂ ದಾವ್ಯಾ ಕುಶಿಚ್ಯಾ ಪ್ರಾಯೆಸ್ತಾಂಕ್ ಮ್ಹಣ್ ಬರಯಿಲ್ಲ್ಯಾ ಸಿಟಿಂಚೆರ್ ಬಸ್ಲಿಂ ಆನಿ ಗಜಾಲಿಂಚೆರ್ ಪಡ್ಲಿಂ. ಹೊ ಎಕ್ಲೊ ಪ್ರಾಯೆಸ್ತ್ ಪಾಟ್ಲ್ಯಾ ಮೆಟಾಂ ಥಾವ್ನ್ ಚಡೊನ್ ಬಸ್ಕಾಚೆರ್ ಬಸ್ಕಾ ಸೊದಿಲಾಗ್ಲೊ. ಸ್ಲೇಯಾಂನಿ ಬಸ್ಲೊ ದೋನ್ ಸಿಟಿ ಶಿವಾಯ್ ಹೆರ್ ಏಕೀ ಬಸ್ಕಾ ಖಾಲಿ ನಾತ್ಲಿ. ಫಿರ್ಮತ್ ಮರ್ಯಾದಿತ್ ಮಾನೆಸ್ತ್ ತ್ಯಾ ಚೆಡ್ಪಾಂನಿ ಬಸ್‌ಲ್ಲ್ಯೆ ಕಡೆನ್ ಖಾಂಬ್ಯಾಕ್ ವೊಣೊನ್ ರಾವ್ಲೊ. ತಾಣಿಂ ಹಾಕಾ ಪಳೆಲೊ ತರೀ ಬಸೊಂಕ್ ದಿಂವ್ಚ್ಯಾ ಬದ್ಲಾಕ್ ಹಾಚೆ ಸಂಕಷ್ಟ್ ಪಳೆವ್ನ್ ಎಕಾಮಕಾ ಕಡೆನ್ ಕಿತೆಂಗೀ ಮುಸ್ತುಸಂ ಹಾಸೊನ್ ರಾವ್ಲಿಂ. ಮುಳ್ಳಿ ಪಾವಾನಾ ತೆಗಾಂ ಬಾಯ್ಲಾಂ ಚಡ್ಲಿಂ ಆನಿ ಖಾಲಿ ಬಸ್ಲೆನಿ ಚೆರ್ಡೊನ್ ಬಸ್ಲಿಂ. ಹೊ ಬಾವ್ಲೊ ಪಡುಜಿದ್ರಿ ಪರ್ಯಾಂತ್ ಪಾಂಯ್ ವೊಳೊನ್ ಉಬೊಚ್ ಉರ್ದೊ.

ಬಸ್ ಪಡುಜಿದ್ರಿ ಪಾವಾನಾ "ಅಂಕಲ್, ಹಾಂಗಾ ಬಸ್" - ಮ್ಹಣೊನ್ ಎಕ್ಲೆಂ ಉಟ್ಟಿಂ ಆನಿ ದುಸ್ರೆಂ ಎಕ ರಿತಿರ್ ಮಸ್ಕಿರ್ಯಾಂನಿ ಹಾಸೊನ್ ತಾಚೆ ಬರಾಬರ್ ಬಸ್ಕಾ ಥಾವ್ನ್ ದೆಂವಾಲಾಗ್ಲೆಂ.

*** ಥೊಡಿಂ ಆಸಾತ್, ಹೆರಾಂಚೆ ಸಂಕಷ್ಟ್ ಪಳೆವ್ನ್ ಆಪ್ಲೆಸಕಿಂ ಸಂತೊಸ್ ಭೊಗ್ತಾತ್, ಪ್ರಾಯ್ ಪಳೆವ್ನ್ಯಾಯೀ ಫಿರ್ಮತ್ ಪಾವಾನಾಂತ್. ಆಪುಣ್‌ಯೀ ಎಕ್ ದೀಸ್ ತ್ಯಾ ಪ್ರಾಯೆಕ್ ಪಾವ್ತಲಿಂ ಮ್ಹಣ್ ಚಿಂತಿಚ್ ನಾಂತ್.

* * *

048. ಮೊಬಾಯ್ಲರ್ ಉಲಂವೆಂ

ಹಾಂಚ್ಯಾ ಘರಾಂ ಗೆಟಿ ಮುಕ್ಲ್ಯಾ ರಸ್ತಾಚೆರ್ ತಿ ಎಕ್ಲಿ ಸದಾಂ ಸಾಕಾಳಿಂ-
ಸಾಂಚೆರ್ ಕಾಮಾಕ್ ವೆಚಾಕ್ ಪಾಶಾರ್ ಜಾತಾ. ಹೆಚ್ ರಸ್ತಾನ್ ಮುಕಾರ್ ಗೆಲ್ಯಾರ್
ತಿಚೆಂ ಘರ್. ತಲೇ ಹಾಂಕಾಂ ತಿಚಿ ಕಾಂಯ್ ಚಡಿತ್ ಸಳಾವಳ್ ನಾ. ತಿಣೆಂ
ಹಾಂಚ್ಯಾ ಘರಾ ಲಾಗಿಂ ಪಾವ್ತಾನಾ ಕೆಡ್ನಾಯ್ ಮೊಬಾಯ್ಲರ್ ಫ್ಲಡ್ಲ್ಯಾನ್ ಉಲವ್ನ್
ವೆಚೆಂ. ಉಲಯ್ತಾನಾ ಸೆಟ್ ತೊಂಡಾ ಕಡೆನ್ ಧರ್ತಾ ಆನಿ ಆಯ್ಕೊಂಕ್ ಮ್ಹಣ್
ಕಾನಾಲಾಗಿಂ ವ್ಹರ್ತಾ! ಹಾಂಕಾಂ ಸೊಪ್ಯಾಚೆರ್, ಆಂಗ್ಲಾಂತ್ ವಾ 'ಗಾರ್ಡನ್'ಂತ್
ಆಸ್‌ಲ್ಲ್ಯಾಂಕ್ ಆಯ್ಕೊಂಚೆ ಪರಿಂ ವ್ಹಡ್ ತಾಳ್ಯಾನ್ ಆಪ್ಲಿಚ್ ಬಡಾಯ್ ಕೊಚ್ಚುಂಚಿ
ತಿಚಿ ಸವಯ್.

"ಕಾಲ್ ಮಟನ್ ಬಿರ್ಯಾಣಿ ಕೆಲ್ಲಿ, ಯು ನೋ, ಧುವೆಕ್ ಭಾರಿ ಲಾಯ್ಕ್, ಆಜ್
ರಾತಿಕ್ ಫ್ರಾಯ್ಡ್ ಪುಲಾವ್ ಕರುಂಕ್ ಆಸಾ"; "ಘರಾ ಸಡನ್ನ್ ಸಯ್ಲಿಂ ಆಯ್ಲಿಂ,
ಯು ನೋ, ಕಿತೆಂ ಕರ್ಚೆಂ? ಫ್ರೀಡ್‌ಮಾಂತ್ ಆಸ್‌ಲ್ಲೆಂ ಚಿಕನ್ ಕಾಡ್ಸ್ ಚಿಲ್ಲಿಫ್ರಾಯ್
ಕೆಲೆಂ ಆನಿ ಪಾನ್ವಾಳೆ ಕರುನ್ ವಾಡ್ಲೆಂ"; "ಆಮ್ಚೆಂ ಟ್ಯೂರಿಂಗ್ ವೀಸಾಚೆರ್ ದುಬಾಯ್
ವೆತಾ ಖಂಯ್, ಯು ನೋ, ಪಂದ್ರಾ ದೀಸ್ ಭೊಂವೊನ್ ಯೆತಾಂ ಮ್ಹಣ್ತಾ, ಟೆಕೆಟ್
ಅನೀಕಿ ರಿಜರ್ವ್ ಜಾಂವ್ಕ್ ನಾ ಯು ನೋ"; "ಮಸ್ಕೆಚೆಂ ಏಕ್ ಪ್ರೊಪೋಸಲ್
ಆಸ್‌ಲ್ಲೆಂ, ಯು ನೋ, ಜಿ.ಎ. ಕೆಲಾಂ ಖಂಯ್, ಆಮಿಂಚ್ ಕೇನ್ಸಲ್ ಕೆಲೆಂ";
"ಆಮ್ಚೆಂ ಸ್ಪೋರ್ಟ್ಸ್‌ಮಾನ್ ರನ್ನಿಂಗ್ ರೇಸಾಂತ್ ಭಾರಿ ಹುಶಾರ್ ನ್ಹೇಂ, ಯು ನೋ,
ಕುಕ್ಕಿಂಗ್ ಸೂಪರ್ ಡೂಪರ್ ಬೆಸ್ಟ್ ಕರ್ತಾ, ಟೇಸ್ಟೀ"

ತಿ ಧಾವಿ ಶಿಕ್ಲ್ಯಾ ಎಕಾ ವಸ್ತುರಾಂಚಾ ಶೊಪಾಚ್ಯಾ ಧನಿಯಾಗೆರ್ ಘರ್-
ಕಾಮಾಕ್ ವೆತಾ, ತೀನ್ ಹಜಾರ್ ಸಾಂಭಾಳ್ ಜೊಡ್ತಾ. ತಲೇ ಮೊಬಾಯ್ಲರ್
ಉಲವ್ನ್ ದಾಕಂವ್ಚೆಂ ಮ್ಹಳ್ಯಾರ್ ತಿಕಾ ವಿಶೇಷ್ ಗತ್! ಚಮ್ಕತಾನಾ ಜಾಂವ್ ಬಸ್ಸಾರ್
ಜಾಂವ್, ಸಗ್ಳೊ ವೇಳ್ ಮೊಬಾಯ್ಲರ್ ಹಾತಾಂತ್‌ಚ್ ಆಸ್ತಲೆಂ.

ಎಕಾ ದಿಸಾ ಹಾಂಚ್ಯಾ ಗೆಟಿ ಮುಕಾರ್ ಪಾವ್ತಾನಾ ಅಶೆಂಚ್ ಮೊಬಾಯ್ಲರ್
ಹುಂಕ್ಣೆ ಪರಿಂ ತೊಂಡಾ ಕಡೆನ್ ದವರ್ನ್ ಉಲಯ್ತಾನಾಂಚ್ 'ಎರ್‌ಟೆಲ್‌ಚೊ
ರಿಂಗ್‌ಟೋನ್' ಜೋರಾನ್ ಆಯ್ಲೊ! ಹಿ ಫುಸ್ತಡಿ ತಲೇ ಸಾಂಭಾಳುನ್ "ಮ್ಹಾಕಾ
ಅನೈಕ್ ಕೋಲ್ ಆಸಾ, ಬಾಯ್" - ಮ್ಹಣ್ ವಾಂಕ್ಡ್ಯಾ ದೊಳ್ಯಾಂನಿ ಹಾಂಚಾ
ಘರಾಚ್ಯೆ ಕುಶಿಕ್ ಪಳೆವ್ನ್ ಘಡ್ಲೊನ್ "ಹಾಂ, ಹಲೋ, ಹಲೋ, ಹಾಂವ್ ಮಿಶೆಲಾ
(ಬಬಾಮಾ?) ಕಡೆನ್ ಉಲಯ್ತಾಲಿಂ." - ಮ್ಹಣೊನ್ ಆಮ್ಚೆಂ ಮೆಟಾಂ ಕಾಡಿಲಾಗ್ಲಿ.

*** ಥೊಡಿಂ ಆಸಾತ್, ಎಕಾ ವೆಸ್ಟ್ ಬಿಜ್ನೆಸ್‌ಮೆನಾನ್ ಮೊಬಾಯ್ಲರ್ ವಾಪಾರ್ಚೆಕಿ
ಪನ್ನಾಸ್ ವಾಂಟ್ಕಾನ್ ಚಡ್ ಹಿಂ ಉಪೇಗ್ ಕರ್ತಲಿಂ. ವಾ ತಶೆಂ ನಟನ್ ಕರುನ್
ಹೆರಾಂಕ್ ಮಾಂಕೊಡ್ ಕರುಂಕ್ ಪಳಯ್ತಲಿಂ. ಪೂಣ್ ಅಸಲಿಂ ಮೊಬಾಯ್ಲರ್
ಉಲಯಿಲ್ಲೆ ಪರಿಂ ನಾಟಕ್ ಕರ್ತಾನಾ ಮಾತ್ ಕೊಣಾಯ್ಚೆಂ 'ಕೋಲ್' ಆಯ್ಲೆಂ ತರ್
ಹಾಂಚಿ ಪಿತುಳ್ ಭಾಯ್ರ್ ಪಡ್ತಾ!

* * *

049. 'ಕಾರ್ ಬಾರ್'

ಸ್ತ್ರೀಯೊ ಹೊಕ್ಲೆಕ್ ಸಾಡೊ ನ್ಹೆಸಂವ್ಚ್ಯಾಕ್ ಭಿತರ್ ಆಪವ್ನ್ ವ್ಹರುನ್ ಗೆಲಿಂ ತೆದ್ನಾಂ ಎಮ್.ಸಿ.ನ್ ಹಾಜರ್ ಆಸ್‌ಲ್ಲಾ ಸಂಯ್ಕ್ರಾಂಕ್ ಸಂಗೀತ್ ಪಂಗಡಾಚಾ ಪದಾ-ನಾದಾಕ್ ನಾಚೊಂಕ್ ಆಪವ್ಲೆಂ ದಿಲೆಂ. ಕೊಣೀ ಉಟ್ಟಿಂ ನಾಂತ್. ಹೊ ಎಕ್ಲೊ ಆಪ್ಣಾಚ್ಯೆ ಬಗ್ಲೆಕ್ ಬಸ್‌ಲ್ಲಾ ಪತಿಣೆಕ್ "ಆತ್ತಾಂ ಆಯ್ಲೊ" - ಮ್ಹಣ್ ಸಾಂಗೊನ್ ಹಳೊ ಸಾಲಾಂತ್ಲೊ ಭಾಯ್ ಆಯ್ಲೊ. ತೆಣೆಂ ಘಂವ್ಚ್ಯಾ ನವ್ರ್ಯಾಚ್ಯಾ ಬಾಪ್ಚ್ಯಾಕ್ ಆಪವ್ನ್ "ಕಾಂಯ್ ಬಂದೋಬಸ್ತ್ ನಾಂಯ್ ಆಂಕಲ್?" - ಮ್ಹಣ್ ವಿಚಾರಿಲಾಗ್ಲೊ.

ಆಂಕಲಾನ್ "ಅಳೀ ವೋ ಥಂಯ್ ಆಂಬ್ಯಾ ರುಕಾ ಮುಳಾಂತ್ ಪಳೀ ಧವಂ ಓಮ್ಮಿ ರಾವ್ಲಾಂ ಥಂಯ್ ವಚ್" - ಮ್ಹಣ್ ಹಾಕಾ ಬೋಟ್ ದಾಕವ್ನ್ ವಾಟ್ ಸಾಂಗ್ಲಿ.

ಹೊ 'ಕಾರ್ ಬಾರ್' ಆಸ್‌ಲ್ಲೆ ಕಡೆನ್ ಗೆಲೊ. ಚಾರ್-ಚವ್ನ್ ಥಂಯ್ಕಾರ್ ಯೆದೊಳ್‌ಚ್ ಜಮ್‌ಲ್ಲೆ. ಆಂಕಲಾಚೊ ಪೂತ್ ಪ್ಲ್ಯಾಸ್ತಿಕ್ ಗೊಬ್ಳಾಂತ್ ವೊತುನ್ ದಿತಾಲೊ. ಬೊತ್ತಿಂತ್ಲೆಂ ಉದಕ್ ಭರ್ಸುನ್ ಹಾಣೆಂ ದೋನ್ ಪೆಗ್ಗ್ 'ಗುಟುಕ್' ಕೆಲೆ. ತೋಂಡ್ ಪುಸುನ್ ಕೊಣೆಂಗೀ ವೋಡ್ವಾಯಿಲ್ಲೆಂ 'ಮಿಂಟ್' ತೊಂಡಾಕ್ ಚೆಪುನ್ ಹೊ ಪಾಟಿಂ ಸಾಲಾಕ್ ಆಯ್ಲೊ.

"ಖಂಯ್ ಗೆಲ್ಲೊಯ್?" ಪತಿಣೆನ್ ವಿಚಾರ್ಲೆಂ.

"ಮುತೊಂಕ್." - ಮ್ಹಣಾಲೊ ಹೊ ಮಿಂಟ್ ಚಿಂವೊನ್.

"ಏಕ್ ಪಾಪ್ಲಿಂ ಮುತೊಂಕ್ ಇತ್ಲೊ ವೇಳ್?" ತಿಚೆಂ ಸವಾಲ್. ತಿಕಾ ಪರ್ಮಳ್ ಯೇನಾಸ್ತಾಂ ರಾವಾತ್?

"ದೋನ್ ಪಾಪ್ಲಿಂ ಮುತೊಂ!" ಹಾಚಿ ಜಾಪ್.

*** ಘೊಡ್ಯಾಂಕ್ ಕಾಜಾರಾಚೆಂ 'ಫಂಕ್ಲನ್' ಮ್ಹಳ್ಯಾರ್ ಗಮ್ತಾಯೆಚೊ ದೀಸ್. ಸದಾಂ ಜಿವ್ಲಾರ್ ಪಿಯೆನಾಂತ್, ಘರಾ ಬಾಯ್ಲಿ ಮುಕಾರ್ ಸೆಂವಿನಾಂತ್ ತರೀ ಕಾಜಾರ್ ಮ್ಹಣ್ಚೆ ಹಾಂಕಾಂ ಘೊಟುಂಕ್ ಜಾಯ್ತೆಚ್! 'ಕಾರ್ -ಬಾರ್' ನಾ ತರ್ ಹೊಲಾಕ್ ಲಾಗಿಲೆಂ 'ಬಾರ್ ಏಂಡ್ ರೆಸ್ಪೊರೆಂಟ್' ತಾಂಕಾಂ ಸ್ವಾಗತ್ ಕರ್ತಾ, ಥಂಯ್ ವೆತಲೆಚ್!!

* * *

050. ತುಕಾ ಕೆದಾಳಾ?

ಮೆಲ್ಲಿ ಕೂಡ್ ಮಾತ್ಯೆಂತ್ ನಿಕೆಮನ್ ಜಾತಚ್ ಎಕೆಕ್ಲೊಚ್ ಸಿಮಿಸ್ತೆಚ್ಯಾ ಗೆಟಿ ಕಡೆನ್ ಕುಟ್ಮಾಚ್ಯಾಂಕ್ ಭುಜಾವಣ್ ದೀಂವ್ಕ್ ಆಯ್ಲಿ. ಹಾತಾಂತ್ ನ್ಹಿಂವ್‌ಲ್ಲಾ ಕಾಫಿಯೆಚೊ ಪ್ಲ್ಯಾಸ್ತಿಕ್ ಗೊಬ್ಳೊ ಘೆವ್ನ್ ತೊ ಹಾಚಿ ಸರ್ವಿಂ ಆಯ್ಲೊ.

"ಕಸೊ ಆಸಾಯ್? ಭಾರಿ ಅಪ್ಪೊಬ್."

"ಹುಂ, ಹುಶಾರ್ ಆಸಾಂ. ತುಂ ಕಸಾಯ್?"

"ತುಕಾ ಅನಿ ಕಿತ್ತಿಂ ವರ್ದಾಂ ಉರ್ದಾಂತ್?"

ಹಾಕಾ ಹರ್ಡ್ಯಾಂತ್ 'ಕಸ್' ಜಾಲೆಂ. 'ಸಿಮೆಸೆಚ್ಯಾ ದಾರ್ಜಾಟ್ಯಾ ಕಡೆನ್ ರಾವೊನ್ ತೊ ಆಸಲೆಂ ಸವಾಲ್ ವಿಚಾರ್ತಾಮಾ!? ಕೊಣಾಚೆಂ ಆವ್ಯ್ ಕಿತ್ತೆಂ ಉರ್ದಾಂ ತೆಂ ಕಶೆಂ ಸಾಂಗ್ಲೆಂ?"

"ಕಿತ್ತಿಂ ವರ್ದಾಂ ಆಸಾತ್ ತೆಂ ದೇವ್ ಮಾತ್ ಜಾಣಾಂ. ಪೂಣ್ ಹ್ಯಾ ದಾರ್ಜಾಟ್ಯಾ ಭಿತರ್ ವ್ಹರ್ತಾನಾ ಚಾರ್ ಜಾಣಾಂ ಸಾಂಗಾತಾ ತೂಂಯ್ ಏಕ್ ಖಾಂದ್ ದೀ ಜಾಯ್ಲೆ!?!!!" - ಮ್ಹಣಾಲೊ ಹೊ, ಭೆಜಾರಾಯೆನ್.

ಹೊ ಸರ್ಕಾರಿ ಕಾಮಾರ್ ಆಸಾ, ನಿವೃತ್ ಜಾಂವ್ಕ್ ಕಿತ್ತಿಂ ವರ್ದಾಂ ಆಸಾತ್ ಮ್ಹಣ್ ತಾಣೆಂ ಸತ್ಯಾನ್ ವಿಚಾರ್ಲೆಂ. ಪೂಣ್ ವಿಚಾರ್ಲ್ಲೊ ವೇಳ್, ಸಂದ್ರಾಪ್ ಆನಿ ಜಾಗೊ ಮಾತ್ ಸಾರ್ಲೊ ನಾತ್ಲ್ಲೊ.

*** ಘೊಡ್ಯಾಂಕ್ ಖಂಯ್ಸರ್, ಕೆದಾಳಾ ಆನಿ ಕಿತೆಂ ಉಲಯ್ಲೆ ಮ್ಹಳ್ಳಾಚಿ ಪರ್ವಾ ಆಸಾನಾ. ತೊಂಡಾಕ್ ಆಯಿಲ್ಲೆಂ ಚಿಂತಿನಾಸ್ತಾಂ ಉಚಾರ್ನ್ ಚಿ ಸೊಡ್ತಾತ್ ಆನಿ ತಾಚೊ ಪರಿಣಾಮ್ ಆಯ್ಕಲ್ಲಾಚೆರ್ ಕಸೊ ಪಡ್ತಾ ಮ್ಹಳ್ಳೆಂ ಸಮ್ಜೊಂಕ್ ವಚಾನಾಂತ್.

* * *

051. ಫುಕಟ್ ಸೆವಾ

ತೊ ಎಕ್ಲೊ ಸಮಾಜ್ ಸೆವಕ್ ಮ್ಹಳ್ಳೆ ಪರಿಂ ತ್ಯಾ ಪೂನ್ ಶೆತಾಂತ್ ಮಿಸಾ ಬಲಿದಾನಾ ವೆಳಾರ್ ಯಾಜಕಾಂಕ್ ಸಹಾಯ್ ಕರ್ತಾಲೊ. ಸಾದೊ, ಎಕೀನ್, ಪ್ರಮಾಣಿಕ್ ವೆಕ್ತಿ ಮ್ಹಣ್ ಸರ್ವ್ ಯಾಜಕ್ ತಾಕಾ ಮಾನ್ ದಿತಾಲೆ. ದೇವ್ ಮಂದಿರಾಂತ್, ಯಾಜಕಾಂಚ್ಯಾ ಘರಾಂತ್ ತಶೆಂ ಜೆವ್ಣಾ ಸಾಲಾಂತ್ ಆನಿ ಕುಜ್ಯಾಂತ್ ಸಯ್ ತಾಕಾ ಉಗ್ತೊ ಪ್ರವೇಶ್ ಆಸ್ಲೊ. ಮೀಸ್ ಸಂಪ್ರಚ್ ಎಕ್ದಾಂಯ್ ಜಾಲ್ಲ್ಯೊ ಫಳ್ ವಸ್ತು ತೊಚ್ ಕುಜ್ಯಾ ಭಿತರ್ ವ್ಹರ್ತಾಲೊ. ತೆಚ್ ಪರಿಂ ಮಿಸಾ ವೆಳಾರ್ ಕಾಣಿಕೆಂತ್ ಜಮೊ ಜಾಲ್ಲ್ಯೊ ದುಡುಯ್ ತೊಚ್ ಸಾರ್ಕೆಂ ಲೇಕ್ ಕರುನ್ ಪೂನ್ ಶೆತಾಚ್ಯಾ ವ್ಹಡಿಲಾಕ್ ಪಾವಯ್ತಾಲೊ.

ಕಾಲ್ಲ್ಯಾ ಆಯ್ತಾರಾ ಆಯಿಲ್ಲೊ ಸಯ್ರಿ ಪಾದ್ರ್ಯಾಬ್ ಮೀಸ್ ಭೆಟವ್ನ್ ಜಾಲ್ಲ್ಯಾ ನಂತರ್ ವ್ಹಡಿಲಾ ಸಂಗಿಂ ದಫ್ತರಾಂತ್ ಬಸ್ಲಲ್ಯಾ ವೆಳಿಂ ತೊಚ್ ಸ್ವಯಂಸೇವಕ್ 'ಮಿನಿ' ಪಾತ್ರ್ದಾರಿ ಕಾಣಿಕೆಂತ್ ಜಮೊ ಜಾಲ್ಲ್ಯಾ ಪಯ್ಕಿ ಹಾಡುನ್ ಆಯ್ಲೊ ಆನಿ ಮೆಜಾಚೆರ್ ದವರ್ನ್ ಮಾನ್ ಬಾಗಾವ್ನ್ ಹಾತ್ ಜೊಡುನ್ "ವಚೊನ್ ಯೆತಾಂ ಘಾದರ್" - ಮ್ಹಣೊನ್ ಭಾಯ್ ಗೆಲೊ.

ಸಯ್ರಾ ಯಾಜಕಾಚಿ ದೀಷ್ಟ್ ಮೆಜಾ ವಯ್ಲ್ಯಾ ದುಡ್ವಾಚೆರ್ ಗೆಲಿ. ರುಪ್ಯಾಚಿಂ,

ದೋನ್-ಪಾಂಚ್ ರುಪ್ಪಾಂಚಿಂ ಥೋಡಿಂ ನಾಣಿಂ, ತಶೆಂ ಮಾಂಡುನ್ ದವರ್ಲೆ ಚಡ್ವಾವ್ ಧಾಂಚೆ, ಥೋಡೆ ಶೆಂಭರಾಂಚೆ ಆನಿ ಚಾರ್-ಪಾಂಚ್ ಪಾಂಯ್ಕಾಂಚೆ ನೋಟ್ ದಿಸ್ಲೆ. "ಅರೇ! ಆಜ್ ಭೆಟವ್ಣೆ ಪಯ್ಲೆಂ ಕಾಂಪಾರ್ ಆಯಿಲ್ಲಾ ಭಕ್ತಿಕಾಂ ಥಾವ್ನ್ ಕಾಣಿಕೆಂಚ್ಯೊ ಬೊಶಿಯೊ ಸ್ವೀಕಾರ್ ಕರ್ತಾನಾ ಹಾಂವೆಂ ಏಕ್ ರಂಗಾಳ್ ನೋಟ್ ಪಳಯಿಲ್ಲೊ, ಹಾಂಗಾಸರ್ ಕಿತೆಂ ತೊ ದಿಸಾನಾ!?" ಹಾಂಕ್ರವ್ನ್ ಶೆಂ ವಿಚಾರ್ಲೆಂ ಸಯ್ತಾನಾ.

"ರಂಗಾಳ್?" ಫ್ಲಡಿಲಾನ್ ಮಜಾ ವಯ್ಲೆ ನೋಟ್ ಉಸ್ತಲೆ. ದೋನ್ ಹಜಾರಾಂಚೊ ನೋಟ್ ದಿಸ್ಲೊಚ್ ನಾ!

*** ಥೊಡ್ಯಾನಿ ದೇವ್ ಮಂದಿರಾಕ್ ದಿಂವ್ಚಿ ಸೆವಾ ಘುಕಟಾಚಿ, ನಿಸ್ವಾರ್ಥಾಚಿ, ಬರ್ಯಾ ಮನಾಚಿ, ಆಪ್ ಖುಶಿಚಿ, ಸೆವೆಚ್ಯಾ ಮನೋಭಾವಾಚಿ. ಪೂಣ್ ಥೊಡ್ಯಾಂಕ್ ತಿ ಭಾರಿಚ್ ಆಕರ್ಷಿತ್, ಹುಮದಿಚಿ ತಶೆಂ ವೈಯುಕ್ತಿಕ ಫಾಯ್ದಾಚಿ ಜಾಲ್ಯಾ. ಭಕ್ತಿಕಾಂನಿ ಕಾಣಿಕೊ ಅರ್ಪುಂಚ್ಯೊ ಸರ್ವಸ್ವರಾಕ್, ಪೂಣ್ ತಾಂತ್ಲೆಂ ಘಾಲ್ಚೆಂ ಸೆವೆಚ್ಯಾ ನಿಬಾನ್ ಅಸಲ್ಯಾ ಸ್ವ-ಘೋಶಿತ್ ಮಿನಿಂನಿ!

* * *

052. ಪರ್ಕ್ಯಾಕ್ ಉಪ್ಕಾರಿ

ಕೊಲೇಜ್ ಜಾತಚ್ ಫರಾ ವೆಚಾಕ್ ಹೊ ಬಸ್ಕೆಟ್ ಚಡ್ಲೊ. ಬೋವ್ ಥೊಡ್ಯೊ ಸಿಟಿ ಖಾಲಿ ಆಸ್ಲೊ. ಹೊ ಮುಕ್ತಾ ಬಾಗ್ನಾ ಕಡನ್ ದೋಗಾಂನಿ ಬಸ್ಲೆ ಖಾಲಿ ಸಿಟಿಚೆರ್ ಬಸ್ಲೊ ಆನಿ ದೆಗಚೆ ಬಸ್ಕೆಟ್ ಹಾಣೆಂ ಆಪ್ಲೊ ಬೂಕ್ ದವರ್ನ್ ತಿ 'ರಿಸರ್ವ್' ಕೆಲಿ. ತಿಂ ಚವ್ಗಾಂ ಚೆಡ್ವಾಂ ಪಯ್ ಥಾವ್ನ್ ಯೆಂವ್ಚೆಂ ದಿಸ್ತಾಲೆಂ ಆನಿ ಬಸ್ನ್ ತಾಂಚೆ ಖಾತಿರ್ ರಾವಯಿಲ್ಲೆಂ. 'ತಿಂ ಇಲೆರಾ ವೆಳಾನ್ ಯೆತಲಿಂ ತೆದ್ನಾಂ ತಾಂಚೆ ಪಯ್ಲೆ ಎಕ್ಲೆಂ ವಿಂಡಿತ್ ಬಸ್ಲೊಂಕ್ ಜಾಗೊ ಸೊದ್ತಾಲೆಂ ತವಳ್ ಆಪುಣ್ ಬೂಕ್ ಕಾಡುನ್ ತಾಕಾ ಸೀಟ್ ದಿತಲೊಂ' ಹಾಚಿಂ ಚಿಂತ್ನಾಂ ಎಕೆ ಆವ್ಯಕ್ತ ಆರೆನ್ ವ್ಹಾಳೊನ್ ಆಯ್ಲಿಂ.

ತಿಂ ಬಸ್ಕೆಟ್ ಚಡ್ಲಿಂ ಆನಿ ಹಣೆಂ-ತಣೆಂ ಜಾಗೊ ಸೊದಿಲಾಗ್ಲಿಂ. ತಾಂಚೆ ಪಯ್ಲೆ ದೋಗಾಂಕ್ ತಪ್ಪಿಲೆ ಕುಶಿನ್ ಸೀಟ್ ಮೆಳ್ಳೆ. ಹರಾಂ ದೋಗಾಂ ಹಾಚೆ ಬಗ್ಗೆಕ್ ಉಜಿಂ ಜಾತಾನಾ ಹೊ ಪುಳಕಿತ್ ಜಾಲೊ ಆನಿ ಹಾಣೆಂ ಬಗ್ಗೆಕ್ ದವರ್ಲೊ ಬೂಕ್ ಕಾಡುನ್ ಚೆಡ್ವಾಕ್ ಹಾಸೊ ದಿಲ್ಲೊ. 'ತೆಂ ಬಸ್ತಾಲೆಂ ತೆದ್ನಾಂ ತಾಚೆಂ ಭುಜ್ ಆಪ್ಣಾಕ್ ಲಾಗೊನ್ ರಾವ್ತಾಲೆಂ, ಬಸ್ನ್ ವಾಂಕ್ಡ್ಯಾ-ತಿಂಕ್ಡ್ಯಾ ರಸ್ತಾಚೆರ್ ಹಲ್ಕುಂದೊನ್ ವೆತಾನಾ ತಿಚೆಂ ಆಂಗಾಂಗ್ ಆಪ್ಣಾಕ್ ಪೊರೆಲ್ಲ್ಯೆ ಪರಿಂ ಲಾಗ್ತಾಲೆಂ. ತಾಚೊ ದೊಂಪ್ರಾ ವಯ್ಲೊ ಪಾಂಯಾಚೊ ಮಾಸಾಳ್ ಭಾಗ್ ಆಪ್ಣಾಕ್ ಫರ್ವಾತಲೊ' ಹೊ ಸಪ್ಲೆಂವ್ಕ್ ಲಾಗ್ಲೊ.

ಪೂಣ್ ತಿತ್ಲ್ಯಾ ಭಿತರ್ ಎಕ್ಲೆ ಪ್ರಾಯೆಸ್ತ್ ಸ್ತ್ರೀ ಬಸ್ಕೆಟ್ ಚಡ್ಲಿ ಆನಿ ಚೆಡ್ವಾಂ ಪಯ್ಲೆ ಎಕ್ಲಾನ್ ತಿಕಾ ಹಾತಾಕ್ ಧರುನ್ ಹಾಚೆ ಬಗ್ಗೆಚೆ ಸಿಟಿಚೆರ್ ಬಸಯ್ಲೆಂ. ತರುಣ್

ಚಲಿಯೆಚ್ಚಾ ಆಂಗಾಚೆಂ ಸ್ಪರ್ಶ ಚಿಂತುನ್ ಆಸ್‌ಲ್ಲ್ಯಾ ಹಾಚೆಂ ಸಪ್ಲಾಚೆಂ ರಾವ್ತೆರ್ ಕೊಸ್ತಾಲೆಂ. ತಿತ್ತೆಂಚ್ ನ್ಹಯ್, ಬಸ್‌ಲ್ಲ್ಯೆ ಮ್ಹಳ್ಳುಚ್ಚೆ ಮ್ಹಾತಾರೆ ಬಾಯ್ಲೆಚೆಂ ಆಂಗ್ ಹಾಕಾ ಫಾಮ್ ಫಾಣೊಂಕ್ ಲಾಗ್ಲೆಂ!

ಆಪ್ಲ್ಯಾ ಮೊಟ್ಯಾ ನಶಿಬಾಕ್ ಪುರ್ಪುರಾತ್ ಹೊ ಉಬೊ ರಾವ್ಲೊ. "ಥೇಂಕ್ಸ್" - ಮ್ಹಣೊನ್ ತ್ಯಾ ಬಸ್ಕರ್ ಸೊಜೀತ್ ತರುಣ್ ಚೆಡುಂ ಬಸ್ತಾನಾ ಹಾಣೆಂ "ಛೆತ್!" - ಮ್ಹಣೊನ್ ಪಾಟಿಂ ವಚೊನ್ ರಾವೊಂಕ್ ಕದಮಾಂ ಕಾಡ್ಲಿಂ.

*** ಥೊಡೆ ಆಸಾತ್, ಪ್ರಾಯೆಸ್ತಾಂಚಾ, ಅಂಗ್‌ವಿಕಲಾಂಚಾ ಆನಿ ಸ್ತ್ರೀಯಾಂಚಾ ಬಸ್ಕೆನಿಂ ಬಸ್ತಾತ್, ತಾಂಕಾಂ ಪಳೆಲ್ಯಾರೀ ಬಸೊಂಕ್ ದೀನಾಂತ್, ಪೂಣ್ ತರುಣಿ ಚಲಿ ದಿಸ್ತಿ ತರ್ ಹಾಂಚೊ 'ಪರೋಪಕಾರಿ' ಧರ್ಮ್, ಹೆರಾಂಕ್ ಮಜತ್ ಕರ್ಚೊ ಮನೋಭಾವ್ ಜಾಗೊ ಜಾತಾ.

* * *

053. ಮಟ್ಟೆಂ ಮಾಗ್ಲೆಂ

ತ್ಯಾ ಭುರ್ಗ್ಯಾಚಾ ಮೊಲಾಚಾ ಕಾರ್ಯಾ ವೆಳಾರ್ ಫರ್ವ್ಲ್ಯಾ ಆಂಗ್ಲಾಂತ್ ಫಾಲ್ಲ್ಯಾ ಟೆಂಟಾಂತ್ ಆಯಿಲ್ಲಿಂ ಸಯ್ಪಿಂ ಬಸೊನ್ ಆಸ್‌ಲ್ಲಿಂ. ಕೆದ್ನಾಂ ಕಾರ್ಯೆಂ ಪ್ರಾರಂಭ್ ಜಾಯ್ತ್, ಕೆನ್ನಾಂ ಬಾಲ್ಯಾಕ್ ಆಶಿರ್ವಾದ್ ದೀಂವ್ಕ್ ಮೆಳಾತ್ ಆನಿ ಕೆನ್ನಾಂ ತಾನೆ-ಭುಕಕ್ ಮೊಟಾಕ್ ಪಡಾತ್ ಮ್ಹಣ್ ರಾಕೊನ್ ರಾವ್‌ಲ್ಲಿಂ. ಕಾಂಯ್ ವರಾಂ ದನ್ವಾರಾಂಚಾ ಬಾರಾಂಕ್ ಲಾಗಿಂ ಜಾತಾನಾ ಕಾರ್ಯ ನಿರ್ವಹಕ್ ಫರ್ವ್ಲ್ಯಾ ವ್ಹಡಿಲಾ ಲಾಗಿಂ ಗೆಲೊ ಆನಿ "ಸುರು ಕರ್ಚಾಂಗೀ?" - ಮ್ಹಣ್ ಓಚಾರಲಾಗ್ಲೊ. ಉಪ್ರಾಂತ್ ವಾಡ್ಯಾಚ್ಯಾ ಗುರ್ಕಾರಾಕ್ ಲಾಗಿಂ ಆಪವ್ನ್ ಆದೇಶ್ ದೀಲಾಗ್ಲೊ : "ಅಳೇ, ಮಾಗ್ಲೆಂ ಬೋವ್ ಮಟ್ಟೆಂ ಕರಿಜೆ, ತುವೆಂ ವಾ ಕೊಣೆಂ ಎಕ್ಸ್ಲಾನ್ ಮಾತ್, ಮ್ಹಳ್ಳಾರ್ ಬರೆಂ, ಕಂತಾರ್ ಏಕ್‌ಚ್ ಪುರೊ, ವಾಂಜೆಲ್ ವಾಚ್ಚೊ ಉಪ್ರಾಂತ್ ತಾಚೆರ್ ನಿಯಾಳ್ ನಾಕಾ, ಭಾವಾಡ್ಪಾಂಚಿಂ ಪ್ರಾರ್ಥನಾಂ ನಾಕಾತ್ ಮಾಗ್ಲ್ಯಾ ಓಧಿ ತಾಂಕ್ತಾ ತಿಲ್ಲಿ ಮಟ್ಟಿ ಆಸೊಂದಿ. ವೇಳ್ ಪಾಡ್ ಕರ್ಚೊ ನಾಕಾ, ಆತಾಂಚ್ ವರಾಂ ಬಾರಾ, ಗೇಮ್ಸ್ ಏಳಂವ್ಕ್ ಆಸಾತ್, ಮಾಗಿರ್ ಜೆವ್ಣಾಕ್ ವೇಳ್ ಜಾತಾ, ಆಪ್ಣಾಕ್ ವೆಗಿಂ ವಚೊಂಕ್ ಆಸಾ"

ಗುರ್ಕಾರಾನ್ ಎಮ್‌ಸಿಕ್ ಫುರ್ಕುನ್‌ಶೆಂ ಪಳೆಲೆಂ. "ತುಂ ಕೋಣ್" ಮಾಗ್ಲೆಂ ಮಟ್ಟೆಂ ಕರುಂಕ್ ಸಾಂಗೊಂಕ್? ತುಕಾ ಪಯ್ಲೆ ದೀವ್ನ್ ಹಾಡಯ್ತಾ, ತುಜೆಂ ಕಾಮ್ ಕಿತೆಂ ಆಸಾ, ತೆಂ ತುಂ ಪಳೆ! ಹಾಂವ್ ಧರ್ಮಾರ್ಥ್ ಸೆವಾ ಕರ್ತಾಂ, ಜೆಂ ಕಿತೆಂ ಭಕ್ತಿಚೆಂ ಮ್ಹಣೊಂಕ್ ಆಸಾ, ತೆಂ ಮ್ಹಣ್ತೊಲೊಂ. ತುಂ ಭಾಡ್ಯಾಚೊ ಎಮ್‌ಸಿ.. ಹಾಂವ್ ವಾಡ್ಯಾಚೊ ಗುರ್ಕಾರ್!"

*** ವೊಲಾಕ್, ಕುಮ್ಲಾರಾಕ್ ವಾ ಘರ್ ವಕ್ಲಾಕ್ ದವರ್ಚ್ಚಾ ಕಾರ್ಯಕ್ರಮಾ ವೆಳಿಂ ಕಾರ್ಯೆಂ ಮಾಗ್ಲ್ಯಾ ಸವೆಂ ಪ್ರಾರಂಭ್ ಕರ್ತಾನಾ, ಏಕ್ ಗೀತ್, ಲ್ಹಾನ್ ಪ್ರಾರ್ಥನ್, ದೆವಾಚೆಂ ಉತರ್ ಆನಿ ತಾಚೆರ್ ಮಟ್ವೊ ನಿಯಾಳ್, ದೋನ್-ಚಾರ್ ಪ್ರಾರ್ಥನಾಂ, ಉಪ್ರಾಂತ್ ಮರಿಯೆ ಮಾನಾಕ್ ಏಕ್ ಗೀತ್ ಮ್ಹಣೊನ್ ಮಾಗ್ಲ್ಯಾ ವಿಧಿ ಆಖೇರ್ ಕರ್ತಾತ್. ಪೂಣ್ ಥೊಡೆ ಎಮ್‌ಸಿ ಗುರ್ಕಾರ್/ಗುರ್ಕಾರ್ನ್ ವಾ ಘರ್ಚ್ಯಾ ವ್ಹಡಿಲಾಕ್ ಮಾಗ್ಲೆಂ ಮಾತ್ ಮಟ್ವೆಂ ಕರುಂಕ್ ಆದೇಶ್ ದಿತಾತ್ ಆನಿ ತೆ ಜಾವ್ನ್ ನಾಕಾ ಜಾಲ್ಲೆಂ ಉಲಂವ್ನ್, ವೆವೆಗ್ಲೆ ಖೆಳ್ ಚಲವ್ನ್, ಬೆಳ್ಳೆಲ್ಲೆ ಎನೋದ್ ಸಾಂಗೊನ್, ಪೊಕ್ಲೆ ಸೊಡ್ನ್, ಸತ್ತಾವೀಸ್ ಪಾವ್ಲಿಂ ತಾಳಿಯೊ ಪೆಟುಂಕ್ ಫರ್ಮಾವ್ನ್ ವೇಳ್ ವಿಭಾಡ್ತಾತ್!

* * *

054. ಕಾಳ್ಜಾಕ್ ಇಂಜೆಕ್ಯನ್

ಪಿಡೆಸ್ತ್ ತರ್ನಾಟೊ ಆಸ್ತೆಚ್ಯಾ ಖಿಷ್ಟಾರ್ ನಿರೋನ್ ಆಸ್ಲೆ ತವಳ್ ದಾಕ್ತರ್ ಆಯ್ಲೊ. "ಹಾಂವೆಂ ತುಜೊ ರಿಪೋರ್ಟ್ ಪಳಯ್ಲೊ. ಕಾಂಯ್ ವಿಶೇಷ್ ಪಿಡಾ ನಾ ತುಕಾ. ಭಿಯೆನಾಕಾ, ಹಾಂವೆಂ ತುಕಾ ಏಕ್ ಇಂಜೆಕ್ಯನ್ ದಿಲ್ಯಾರ್ ಸಗ್ಳೆಂ ಸಮಾ ಜಾತಾ."

ಪೂಣ್ ದಾಕ್ತರಾಚ್ಯಾ ಹಾತಾಂತ್ಲೆಂ ಸಿರಿಂಜ್ ಪಳೆವ್ನ್ ತರ್ನಾಟೊ ಭಿಯಾನ್ ಕಾಂಪ್ಲೊ - "ನಾಕಾ ಡೋಕ್ಟರ್, ಇಂಜೆಕ್ಯನ್ ನಾಕಾ. ಮ್ಹಾಕಾ ಇಂಜೆಕ್ಯನ್ ಮ್ಹಳ್ಯಾರ್ ಭೈಂ ದಿಸ್ತಾ. ತುಂ ಗುಳಿಯೊ ದೀ, ಇಂಜೆಕ್ಯನ್ ನಾಕಾ." - ಮ್ಹಣ್ ಆಡ್ಲೊಸ್ ಮಾಗಾಲಾಗ್ಲೊ.

ದಾಕ್ತರ್ ಇಂಜೆಕ್ಯನ್ ದೀನಾಸ್ತಾಂ ಸಿರಿಂಜ್ ಘೆವ್ನ್ ಭಾಯ್ರ್ ಗೆಲೊ.

ತರ್ನಾಟೆಂ-ಶಿರ್ಪುಟೆಂ, ಪೂಣ್ ಗೊರೆಂ ಎಕ್ಲೆಂ ನರ್ಸ್ ಆಯ್ಲೆಂ. "ಡೋಕ್ಟರಾನ್ ತುಕಾ ಇಂಜೆಕ್ಯನ್ ದೀ ಮ್ಹಳಾಂ." - ಮ್ಹಣ್ ತಿಚ್ ಸಿರಿಂಜ್ ದಾಕವ್ನ್ ಲಾಗಿಂ ಜಾಲೆಂ.

"ಇಂಜೆಕ್ಯನ್‌ಗೀ?, ಏಕ್ ನ್ಹಯ್, ಚಾರ್ ದೀ. ಖಿಂಯ್ಸರ್ ದಿತಾಯ್, ಬಾವ್ಲಾಕ್, ಜಾಂಗೆಕ್ ವಾ ಕುಲ್ಯಾಕ್? ಜಾಯ್ ಜಾಲ್ಯಾರ್ ಪೊಲ್ಯಾಕ್ ದೀ. ಮ್ಹಾಕಾ ಇಂಜೆಕ್ಯನ್ ಘೆಂವ್ಚೆಂ ಮ್ಹಳ್ಯಾರ್ ಭಾರಿ ಬರೆಂ ಲಾಗ್ತಾ ತುಂ ಮ್ಹಜ್ಯಾ ಕಾಳ್ಜಾಕ್‌ಚ್ ದೀ!" ಪಿಡೆಸ್ತ್ ತರ್ನಾಟ್ಯಾನ್ ಭಾರಿಚ್ ಆವೇರಾನ್ ಕೂಸ್ ಪರ್ತಿಲಿ.

*** ತರುಣಿ ನರ್ಸಾಂಕ್ ಪಳಯಿಲ್ಲೆಂಚ್ ಥೊಡ್ಯಾಂಚಿ ಪಿಡಾ ಆರ್ಥಿ ಗೂಣ್ ಜಾತಾ ಖಿಂಯ್. ದೆಕುನ್‌ಚ್ ಆಜ್‌ಕಾಲ್ ಆಸ್ತೆಂನಿಂ ಸೊಬಿತ್, ಹಾಸ್ಯಕಿಂ, ತರುಣ್ ನರ್ಸಾಂ ಭರ್ಲ್ಯಾಂತ್ ಮ್ಹಣ್ ಹಾಂಗಾಚ್ಯಾಂಚಿ ಅಭಿಪ್ರಾಯ್.

* * *

055. ನವೆಂ ಸಯ್ತೆಂ

ಹಾಚ್ಯಾ ರೋಸಾ ಕಾರ್ಯಾಕ್ ವರಾಂ ಆಟ್ ಜಾತಾನಾ ಹಾಚೆಂ ಹೊಕಲ್ ಆಪ್ಲ್ಯಾ ಆವಯ್-ಬಾಪಯ್ ಆನಿ ಹೆರ್ ಚವ್ಗಾಂಕ್ ಸಾಂಗಾತಾ ಘೆವ್ನ್ ಮಾಟ್ವಾ ಭಿತರ್ ಸರ್ಲೆಂ. ತಾಂಕಾಂ ನವ್ರ್ಯಾ ಗೆಲ್ಯಾಂನಿ ಸ್ವಾಗತ್ ಯೆವ್ಕಾರ್ ಮಾಗ್ತಚ್ ಸರ್ವಾಂ ಮುಕಾರ್ ತಾಂಕಾಂಚ್ ಮ್ಹಣ್ ಅಮಾನತ್ ಕರುನ್ ದವರ್ಲ್ಲ್ಯಾ ಕದಲಾಂನಿಂ ಬಸ್ಲೆಂ. ಇಲೆಶ್ಯಾ ವೆಳಾನ್ ತೆಂ ಎಕ್ಲ್ಯಾ ಸಾಂಗಾತಿಣೆಂ ಸಂಗಿಂ ಬಸ್ಲೆಲ್ಲ್ಯಾ ಕಡ್ಲೆಂ ಉಟೊನ್ ಘರಾ ಭಿತರ್ ಗೆಲೆಂ.

ನವ್ರ್ಯಾಕ್ ರೋಸ್ ಪುಸ್ತಾನಾ ತೇಂಯ್ ದೆಗೆನ್ ರಾವ್ಲೆಂ ಆನಿ ಹೆರಾಂ ಸಂಗಿಂ ರೋಸಾಚಿ ಬೊಶಿ ಘೆವ್ನ್ ಆಪ್ಲ್ಯಾಚ್ ಲಗಿನ್ ಜಾಂವ್ಕ್ ಆಸ್ತಾ ನವ್ರ್ಯಾಕ್ ರೋಸ್ ಪುಸಿಲಾಗ್ಲೆಂ.

ನವ್ರೊ ನ್ಹಾಂವ್ಕ್ ವೆತಾನಾ ಮಾಟ್ವಾಂತ್ ಪಿಸ್ತಿ ಬಿಯರ್ ಘುಂವ್ಡಾಯ್ಲಿ ತೆದ್ನಾ ತಾಣೆಂಯ್ ಬಿಯರಿಚಾ ಗ್ಲಾಸಾಕ್ ಹಾತ್ ದಿಲೊ ಆನಿ 'ಡಿಜೆ'ಚ್ಯಾ ಸಂಗೀತಾಕ್ ಹೆರ್ ತರ್ನಾಟಿಂ ನಾಚ್ತಾನಾ ತೇಂಯ್ ತಾಂಚೆ ಸಾಂಗಾತಾ ಹರ್ದೆಂ ಹಾಲವ್ನ್, ಕುಲೆ ಧಲವ್ನ್ ಬಾಯ್ಲಾ, ಡಿಸ್ಕೊ ಆನಿ ಪೊಲ್ಕಾ ನಾಚೊಂಕ್ ಲಾಗ್ಲೆಂ!!

*** ಆಪ್ಲಿ ಕೊಂಕ್ಣಿ ಕಾತೊಲಿಕಾಂಚಿ ಲಗ್ನಾ ಸಂಸ್ಕೃತಿ ಸಗ್ಳಿಚ್ ಎಕಾರುನ್ ಗೆಲ್ಯಾ. ರೀತ್-ರಿವಾಜ್ ಭೊಂಗೊನ್ ಆಯ್ಲ್ಯಾ. ಹೊಕಲ್‌ಚ್ ಆಪ್ಲ್ಯಾ ನವ್ರ್ಯಾಕ್ ವಾ ನವ್ರೊಚ್ ಆಪ್ಲೆ ಹೊಕ್ಲೆಕ್ ರೋಸ್ ಪುಸ್ತಾ! ಆಯ್ಲೆಂ ಹೊಕಲ್ ಆಪುಣ್ ಫಾಲ್ಯಾಂ-ಪೊರ್ವಾಂ ರೆಸ್ತೆರಾಕ್ ಭಾಯ್ರ್ ಸರೊಂಕ್ ಆಸ್ಲೆಂ ಮ್ಹಳೆಂ ವಿಸ್ರೊನ್ ಫಕತ್ 'ಜೋಲ್ಲೆ' ಕರ್ಚ್ಯಾಂತ್ ಚಡ್ ಮಹತ್ವ್ ದಿತಾ. ಮುಕ್ಲ್ಯಾ ದಿಸಾಂನಿ ಹೊಕ್ಲೆ ಆನಿ ನವ್ರ್ಯಾಚೊ ರೋಸ್ ಎಕಾಚ್ ಮಾಟ್ವಾಂತ್ ವಾ ಹೊಲಾಂತ್ ಎಕ್‌ಚ್ ವೆಳಾರ್ ಸಾಂಗಾತಾಚ್ ಜಾಂವ್ಕ್ ಪುರೊ.

* * *

056. ವಾಂಜೆಲಾಂತ್ ಆಸಾ

ತೊ ಯಾಜಕ್ ಪಯ್ಲ್ಯಾ ಕ್ಲಾಶಿ ಥಾವ್ನ್ ಪಿಯುಸಿ ವರೇಗ್‌ಚ್ಯಾ ಕ್ರಿಸ್ತಾಂವ್ ಭುರ್ಗ್ಯಾಂಕ್ ಶಿಕವ್ಣಿ ದಿತಾಲೊ. ಘರಾಂತ್ ಆಮೊರಿ-ತೇರ್ಸ್, ಪವಿತ್ರ್ ಪುಸ್ತಕಾಚೆಂ ವಾಚಪ್, ಕ್ರಿಸ್ತಾಚಿ ಸುವಾರ್ತಾ ವಿಶಿಂ ಸಮ್ಜಾಯ್ತಾಲೊ. ತಾಣೆಂ ಭುರ್ಗ್ಯಾಂಕ್ ವಿಚಾರ್ಲೆಂ:

"ಕೊಣಾಗೆರ್ ಪೂರಾ ಪವಿತ್ರ್ ಪುಸ್ತಕ್ - ಮ್ಹಳ್ಯಾರ್ ವಾಂಜೆಲ್ ಬೂಕ್ ವಾ ಬಾಯ್ಬಲ್ - ಆಸಾ?"

ಸಕ್ಕಡ್ ಭುರ್ಗ್ಯಾಂನಿ ಹಾತ್ ವಯ್ರ್ ಘಾಲಿ. ಯಾಜಕಾಕ್ ಭಾಂಬ್ ಮಿಶಿ ಜಾಲಿ.

"ಆತಾಂ ಎಕೆಕ್ಲಿಂಚ್ ಸಾಂಗ್ಲ್ಯಾ ಪಳ್ಯಾಂ, ತುಮ್ಗೆಲ್ಯಾ ಪವಿತ್ರ್ ಪುಸ್ತಕಾಂತ್ ಕಿತೆಂ ಆಸಾ?"

"ಎಲೆಕ್ಟ್ರಿಕ್ ಬಿಲ್ಸ್ ದವರ್ಲೆಂ ಆಸಾ" - ಮ್ಹಣಾಲೊ ಎಕ್ಲೊ.

"ಆಮ್ಲೆಲ್ಯಾ ಸಕ್ಟಾಂಚಿಂ ಆಧಾರ್ ಕಾರ್ಡಾಂ ಆಸಾತ್"; "ಡ್ಯಾಡಿನ್ ದುಬಾಯ್ ಗೆಲ್ಲ್ಯಾ ವೆಳಾರ್ ಪಯಿಲ್ಲೆಂ ಬರಯಿಲ್ಲಿಂ ಕಾಗ್ಡಾಂ ಆಸಾತ್!"; "ಥೊಡಿಂ ಮೊಬಾಯ್ಸ್ ನಂಬ್ರಾಂ ಬರವ್ನ್ ದವರ್ಲ್ಲಿಂ ಆಸಾತ್!"; ಕಾಜಾರಾಕ್ ಆಪವ್ಣೆಂ ಆಯಿಲ್ಲಿಂ 'ಇನ್ವಿಟೇಶನ್' ಆಸಾತ್!"; "ತಾಂತುಂ ದವರ್ಲ್ಯಾರ್ ಆಮಿ ಚೋರ್ಸ್ ಕಾಡಿನಾಂವ್ ಮ್ಹಣ್ ಮಾಮ್ನಿನ್ ದವರ್ಲೆ ಪಯ್ ಆಸ್ತಾತ್!"; ವರ್ಸಾಚ್ಯಾ ಮೊರ್ನಾ ಮಿಸಾಂಕ್ ದಿಲ್ಲ್ಯೊ ರಜಿಸ್ಟ್ರೊ ಆಸಾತ್!"; "ಡೇಡಿನ್ ತಾಂತು ಆಲ್ಕಾರೆಚಿ ಚಾಪ್ ದವರ್ಲ್ಯಾ!" ಎಕ್ಲ್ಯಾ ವರ್ಸೆ ಎಕ್ಲ್ಯಾಚ್ಯೊ ಸಾಕ್ಯೊ ಜಾಪಿ ಆಯ್ಲೊ.

ಅಸಲ್ಯೊ ಜಾಪಿ ದಿಂವ್ಚ್ಯಾ ಭುರ್ಗ್ಯಾಂಕ್ 'ಶಹಬ್ಜಾನ್, ವೆರಿ ಗುಡ್' ಮ್ಹಣಾಜೆ ನ್ಹಯ್?

*** ಹೆಂ ಆಮ್ಚೆಂ ಭಕ್ತಕ್ ಪಣ್. ಕೊಣಾಚ್ಯಾಯ್ ಪವಿತ್ರ ಪುಸ್ತಕಾಂತ್ ದೆವಾಚೆಂ ಉತರ್ ಉರೊಂಕ್ ನಾ! ಆಮ್ಚೊ ಪವಿತ್ರ ಪುಸ್ತಕ್ 'ಶೋ ಕೇಸಿ'ಂತ್ ಸೊಬ್ತಾ, ಆಲ್ಕಾರಿಂತ್ ಫಿಚಾರ್ ಉರ್ತಾ ವಾ 'ಟಿವಿ ಸ್ಟೇಂಡಾ'ಚೆರ್ ಧುಳ್ ಪಡೊನ್ ನಿರೊನ್ ಆಸ್ತಾ. ಸಭಾರ್ ಕಡೆನ್ ತೊ ಉಗ್ತೊಚ್ ಕರಿನಾಂತ್. ಗರ್ಜೆಚಿಂ ದಾಕ್ಟರಿಂ ಕಾಗ್ಡಾಂ ಚುಕೊನ್ ವಚಾನಾಶೆಂ ದವರುಂಕ್ ತೊ ಬೋವ್‌ಚ್ ಸುರಕ್ಶತ್ ಜಾಗೊ! ಟಿವಿಂತ್ ವೆವೆಗ್ಳಿಂ ಕಾರ್ಯಕ್ರಮಾಂ ಪಳೆವ್ನ್ ಬಸ್ಚಾ ಫರ್ಶಾ ಸಾಂದ್ಯಾಂಕ್ ಆನಿ ಮೊಬಾಯ್ಲಾರ್ 'ಫಾಟ್' ಕರುನ್ ಆಸ್ಚಾ ಭುರ್ಗ್ಯಾಂಕ್ ತೊ ಉಗ್ತೊ ಕರ್ಚಿ ಸವಯ್ ನಾ, ವಾಚೆಚಿ ಫುರ್ಸತ್ ತಾಚ್ಯೆ ಘಡೆಂಚ್ ನಾ.

* * *

057. ಮೊಗಾಚೊ ಭಾವ್

ತೊ ಮರಣ್ ಪಾವ್ಲ್ಯಾಚ್ಯಾ ಬಾಯ್ಲೆ-ಭುರ್ಗ್ಯಾಂಕ್/ಕುಟ್ಮಾಚಾಂಕ್ ಭುಜಾವಣ್ ದಿಂವ್ಚ್ಯಾಕ್ ಆಲ್ಕಾರಿರ್ ಚಡ್ಲೊ. ಮಲ್ಲ್ಯಾ ವಕ್ತೆಚಿ ಮೊಕ್ಳಿ ಬಡಾಯ್ ಉಚಾರ್ಲಿ. "ಕುಟ್ಮಾಚಾಂಚ್ಯಾ ದುಖಾಂತ್ ಆಮಿಂಯ್ ವಾಂಟೆಲಿ ಆಸಾಂವ್" - ಮ್ಹಣ್ ಸರ್ವಾಂ ತರ್ಫೆನ್ ಭುಜಯ್ ಲಾಗ್ಲೊ. ಮರಣ್ ಪಾವ್ಲ್ಯಾಚಿ ವಳಕ್ ಸಾಂಗ್ಲಿ, ತಾಚ್ಯಾ ಆತ್ಮಾಕ್ 'ಸಾಸ್ಣಾಚೊ ವಿಶೆವ್' ಮಾಗ್ಲೊ. ನಂತರ್ ಮರಣ್ ಪಾವ್ಲ್ಯಾಚ್ಯಾ ಭಾವಾಕ್ 'ದೇವ್ ಬರೆಂ ಕರುಂ' ಮ್ಹಣಾಲೊ ಆನಿ ಕುಡ್ಲಿಲಾಗ್ಲೊ -

"ಆಪ್ಲಿಂ ಸರ್ವ್ ಕಾಮಾಂ ಸೊಡುನ್ ಮುಂಬಯ್ ಥಾವ್ನ್ ತಾಚೊ ಮೊಗಾಚೊ ಏಕ್ ಮಾತ್ ಭಾವ್ ಧಾಂವಾಂ-ಧಾಂವಿಂ 'ಫ್ಲಾಯ್ಡ್' ಆಯ್ಲೊ, ತಾಕಾ ಆಪ್ಲ್ಯಾ ಭಾವಾಚೆರ್ ಕಿತ್ಲೊ ವರ್ಸೊ ಮೋಗ್ ಆಸಾ ಪಳಯಾ" - ಮ್ಹಣ್ ಹರ್ಬಿಲಾಗ್ಲೊ.

*** ಸತ್ ಸಾಂಗ್ಲೆಂ ತರ್ ಹೊ ಮುಂಬಯ್‌ಗಾರ್ ಭಾವ್ ಬಾಪಾಯ್ಚ್ಯಾ ಆಸ್ತಿಂತ್ ವಾಂಟೊ ಜಾಯ್ ಮ್ಹಣ್ ಝಗ್ಡೆಂ ಕರುನ್ ಮುಂಬಯ್ ಧಾಂವ್‌ಲ್ಲೊ, ಪಂದ್ರಾ ವರ್ಸಾಂ ಪರ್ಯಾಂತ್ ಬಾಪಾಯ್ಚ್ಯಾ ವಾ ಭಾವಾಕ್ ಮೆಳೊಂಕ್ ಸಯ್ತ್ ಯೇಂವ್ಕ್ ನಾತ್‌ಲ್ಲೊ. ಆತಾಂ ಧಾಂವಾಂ-ಧಾಂವಿಂ ಆಯ್ಲೊ ತರ್ ವಾಂಟ್ಯಾ ಖಾತಿರ್ ಮ್ಹಳೆಂ ಮರ್ಣಾಕ್ ಆಯಿಲ್ಲ್ಯಾಂಕ್ ಸಭಾರಾಂಕ್ ಕಳೆತ್ ನಾ!

* * *

058. ಕುಟ್ಮಾಕ್ ಆಪವ್ವಂ

ತಾಚ್ಯಾ ಧುವೆಚ್ಯಾ ಕಾಜಾರಾಕ್ ವೊವ್ಹಿಕ್ ಸಾಂಗ್ತಾನಾ ತಾಣೆಂ "ಕುಟ್ಮಾ ಸಂಗಿಂ ಯೇಜೆ ಆನಿ ಕಾರ್ಯಂ ಸುದಾರ್ಜಿ" - ಮ್ಹಣ್ ತೊಂಡಾ ಉತ್ರಾಕ್ ಆಪವ್ವಂ ದೀವ್ನ್ ಕುಡ್ಲೆಂ. ಪೂಣ್ ಹಾಕಾ ತೆಂ ವತ್ತಾಯೆಚೆಂ ಆನಿ ಮೊಗಾಚೆಂ ಆಪವ್ವಂ ಮ್ಹಣ್ ಭೊಗ್ಲೆಂ. ಹಾಚೊ ಭಾವ್ ಕುಟ್ಮಾ ಸಂಗಿಂ ವೆಗ್ಳೊ ರಾವ್ತಾಲೊ, ಆಯ್ತಾರಾ ಮಿಸಾ ನಂತರ್ ಮೆಳ್ಳೊ. ಭಾವಾಕ್ ಕಾಜಾರಾಕ್ ಆಪವ್ವಂ ಯೇಂವ್ಕ್ ನಾ ಮ್ಹಣ್ ಕಳೆಂ. "ವ್ಹಡ್ ನಾ, ತುಂ ಕಿತೆಂ ಪರ್ಕಿಯೇ, ಆಮ್ಕೆಲೊಚ್, ಕುಟ್ಮಾ ಸಂಗಿಂ ಯೆಯಾ ಮ್ಹಳಾಂ, ತುಮಿಂಯ್ ಯೆಯಾ." - ಮ್ಹಣಾಲೊ ಭಾವಾಕ್ ಕಾಜಾರಾಚಿ ತಾರಿಕ್ ಸಾಂಗೊನ್.

ಕಾಜಾರಾ ಸಾಲಾಂತ್ ಹಾಂಗಲಿಂ ಚವ್ಗಾಂ ಆನಿ ತಾಂಗಲಿಂ ಪಾಂಚ್ ಜಣಾಂಯ್ ವೆವೆಗ್ಳಿಂ ಭಿತರ್ ಗೆಲಿಂ ಆನಿ ಮೆಕ್ಳಿಂಚ್ ಬಸ್ಲಿಂ. ಯೆಜ್ಜಾನ್ಯಾನ್ ಲೊಕಾ ಗಡ್ಡೆಂತ್ ಧ್ಯಾನ್ ದಿಲೆಂ ನಾ. ಪೂಣ್ ದೋನ್ ದಿಸಾಂ ನಂತರ್ ಫುರ್ಸತರ್ ಕಾಜಾರಾ ಕಾರ್ಯಾಚೊ ವೀಡಿಯೊ ಪಳಯ್ತಾನಾಂಚ್ ತಾಕಾ ಕಳೆಂ ಕೀ ಜೆವಣ್ ಕಶೆಂ ಉಣ್ ಪಡ್ಲೆಂ ಮ್ಹಣ್. ಎಕೆಕಾ ಘರ್ಟಿಂ ಚಡ್ತಾವ್ ಸಗ್ಳಿಂಯ್ ಆಯ್ಲಾಂತ್. ಆನಿ ಥೊಡಿಂ ಆಪವ್ವೆ ನಾತ್ಲಿಂಯ್!

'ಆಪ್ಲ್ಯಾ ದುಸ್ರ್ಯಾ ಪುತಾಚ್ಯಾ ಕಾಜಾರಾಕ್ ಖಂಡಿತ್ "ಕುಟ್ಮಾ ಸಂಗಿಂ ಯೆಯಾ" - ಮ್ಹಣ್ ಆಪಂವ್ಚೊ ನಾ' - ತಾಣೆಂ ಘಟ್ ನಿರ್ಧಾರ್ ಕೆಲೊ. ಆಪವ್ಲ್ಯಾ ಕಾರ್ಡಾಚೆರ್ ನಾಂವ್ ಮಾತ್ರ್ ಫಾಲುನ್ 'ಎಂಡ್ ಫ್ಲಾಯ್' (ಆನಿ ಕುಟಮ್) ಬಿಲ್ಕುಲ್ ಬರಂವ್ಚೊ ನಾ ಮ್ಹಣ್ ಧಡ್ ಮನ್ ಕೆಲೆಂ ತಾಣೆಂ.

*** ಥೊಡಿಂ ಆಸಾತ್, ಆಪಯ್ಲಾಂ ಮ್ಹಣ್ ಘರಾಕ್ ಬೀಗ್ ಫಾಲ್ಸ್ ಘರ್ಟಿಂ ಸಕ್ತಾಂಯ್ ಜೆವ್ಣಾಕ್ ವೆತಾತ್. ಎಕಾ ಭಾವಾಕ್ ಸಾಂಗ್ಲಾರ್ ದುಸ್ರ್ಯಾ ಘರಾ ರಾಂವ್ಚಿಂ ಭಾವ್-ಭಯ್ಲಿಯೇ ಧಾಂವ್ತಾತ್. ಪೂಣ್ ರೆಸ್ತರಾಚ್ಯಾ ಮಿಸಾಕ್ ಮಾತ್ರ್ ಇಗರ್ಜೆಕ್ ಎಕ್ಲಿಂಯ್ ವಚಾನಾಂತ್.

* * *

059. ಪಾತ್ರಿ ಹಾತ್

ಹೊ ಎಕ್ಲೊ ಭಕ್ತಿಕ್ ಕ್ರಿಸ್ತ ಪ್ರಸಾದ್ ಫಕತ್ ಯಾಜಕಾಂ ವಾ ರೆಲಿಜಿಯೊಸ್ ಮಾದ್ಲಿಂಚಾ ಹಾತಾನ್ ದಿಲ್ಯಾರ್ ಮಾತ್ರ್ ಸೆಂವ್ತಾಲೊ. ಹೆರ್ ಕೋಣೀ ದಾದ್ಲೆ ವಾ ಸ್ತ್ರೀ ಲಾಯಿಕ್ ಕುಮ್ಗಾರ್ ವಾಂಟುಂಕ್ ಆಯ್ಲಿಂ ತರ್ ತ್ಯಾ ಕಾಂಪಾರ್ ವಚಾನಾಸ್ತಾಂ ಯಾಜಕ್ ವಾ ಮಾದ್ರ್ ವಾಂಟುನ್ ಆಸ್ಚೆ ಕಡೆನ್ ವಚೊನ್ ಘೆತಾಲೊ. ಲಾಯಿಕ್ ಪಾತ್ರಿ, ತಿಂ ಕ್ರಿಸ್ತಾಚಿ ಕೂಡ್ ಹೆರಾಂಕ್ ವಾಂಟುಂಕ್ ನಾಫಾವೊ ಜಾಲ್ಲಿಂ ಮ್ಹಣ್ ಹಾಚೆಂ ತರ್ಕ್.

ಆಜ್ ಇಗರ್ಜೆಂತ್ ಮೀಸ್ ಭೆಟಂವ್ಚೊ ಯಾಜಕ್ ಕಿತೆಂಗೀ ಭಲಾಯ್ಕಿ ಬರಿ

ನಾಸ್ತಾಂ ಕುರ್ವಾತಾಲೊ ದೆಕುನ್ ಕುಮ್ಮಾರ್ ವಾಂಟ್ಲ್ಯಾ ವೆಳಾರ್ ವಚೊನ್ ವಯ್ಲೆ ವೆದಿಚ್ಯಾ ಬಸ್ಕರ್ ಬಸ್ಲೊ. ಆಯ್ಲೆ ದಿಸಾ ಏಕೀ ಮಾದ್ರ್ ಹ್ಯಾ ಮಿಸಾಕ್ ಯೇಂವ್ಕ್ ನಾತ್ಲೆ. ತೆ ದೋಗ್ ದಾದ್ಲೆ ಸಹಾಯಕ್ ಕುಮ್ಮಾರ್ ವಾಂಟುಂಕ್ ಆಯ್ಲೆ ತೆದ್ನಾಂ ಹೊ ಭಕ್ತಿಕ್ ಘುಸ್ವಡ್ಲೊ. ತೇಂಯ್ ತೊ ಬಸ್ಲೆಲ್ಲೆ ಕುಶಿನ್ ವಾಂಟ್ಲೆಲ್ಯಾ ವೆಕ್ತಿ ಕಡೆನ್ ಹಾಕಾ ಕಿತೆಂಗೀ ಸಮಾ ಪಡಾನಾತ್ಲೆಂ. ಎಕಾಮೆಕಾ ಉಲವ್ಣೆಂ ನಾತ್ಲೆಂ.

‘ಶೆ! ಆಜ್ ಶಿರ್ಕಾಲೊಂಮೂ, ಕುಮ್ಮಾರ್ ಕಾಣ್ಗನಾಸ್ತಾಂಚ್ ರಾವಾಜೆ ಪಡ್ಲೆಂ! ತಾಚ್ಯಾ ಪಾತ್ಕಿ ಹಾತಾನ್ ಪುಣೀ ಘೆಂವ್ಚೊ ನಾ.’ ಎಕಾಪಾಟ್ ಎಕಾ ಬಾಂಕಾ ವಯ್ಲೆ ಹೆರ್ ಕಾಂಪಾರ್ ವೆತಾನಾ ಹೊ ಬಸ್ಲೆಲ್ಲೆ ಕಡ್ಲೊ ಉಟ್ಲೊ ನಾ.

ಪೂಣ್ ಕುಮ್ಮಾರ್ ವಾಂಟ್ಲೆಲ್ಯಾನ್ ಹಾಕಾ ಬಸ್ಲೆಲ್ಲೊ ಪಳೆಲೆಂ. ಹ್ಯಾ ಇಗರ್ಜೆಂತ್ ಕೋಣೀ ಪಿಡೆಸ್ತ್ ವಾ ಪ್ರಾಯೆಸ್ತ್ ಕಾಂಪಾರ್ ಕುಮ್ಮಾರಾಕ್ ವಚಾನಾಂತ್ ತರ್ ತಾಂಕಾಂ ಬಸ್ಲೆಲ್ಲೆ ಕಡೆನ್ಂಚ್ ಯೇವ್ನ್ ದಿಂವ್ಪಿ ರೀತ್ ಪಾಳ್ತಾಲೆ. ಹೊ ಕಾಂಯ್ ಹುಶಾರ್ ನಾ ಆಸ್ತಲೊ ಮ್ಹಣ್ ತಾಣೆಂ ಚಿಂತ್ಲೆಂ ಆನಿ ಸಕ್ಡಾಂಕ್ ಕ್ರಿಸ್ತ್ ಪ್ರಸಾದ್ ವಾಂಟುನ್ ಜಾತಚ್ ತೊ ಕಾಲ್ಸ್ ಘೆವ್ನ್ ಹೊ ಬಸ್ಲೆಲ್ಲೆ ಕಡೆನ್ ಆಯ್ಲೊ ಆನಿ ಹಾಚೆ ಮುಕಾರ್ ರಾವೊನ್ ಕುಮ್ಮಾರ್ ಹಾತಿಂ ಉಕಲ್ನ್ ಧರುನ್ “ಕ್ರಿಸ್ತಾಚಿ ಕೂಡ್” - ಮ್ಹಣಾಲೊ.

ಹಾಕಾ ಆತಾಂ ಕುಮ್ಮಾರ್ ಘೆಂವ್ಕಯೀ ನ್ಹಯ್, ನೆಗಾರ್ ಕರುಂಕ್ಯೀ ನ್ಹಯ್ ಜಾಲೆಂ. ಇಗರ್ಜ್ ಭರ್ ಲೋಕ್ ಪಳೆತಾ ದೆಕುನ್ ಮಜ್ಬೂರ್ ರಿತಿರ್ ಹಾಣೆಂ “ಆಮೆನ್” ಮ್ಹಣಾನಾಸ್ತಾನಾಂಚ್ ಜೀಬ್ ಭಾಯ್ರ್ ಘಾಲಿ! ಕ್ರಿಸ್ತ್ ಪ್ರಸಾದ್ ಸೆಂವ್ಲೊ, ಪೂಣ್ ಭಕ್ತಿನ್ ಖಿಂಡಿತ್ ನ್ಹಯ್.

*** ಥೊಡಿಂ ಆಸಾತ್ - ಲ್ಹಾನ್ ಲ್ಹಾನ್ ನಿಬಾಂ ಘೆವ್ನ್ ಕುಮ್ಮಾರ್ ಕಾಣ್ಗನಾಸ್ತಾಂ ಮಿಸಾಚೊ ಕಾಯ್ದೊ ಪುರ್ತೊ ಪಾಳಿಂಚ್ ನಾಂತ್. ಇಗರ್ಜೆಕ್ ಯೆತಾತ್ ಪೂಣ್ ಕುಮ್ಮಾರ್ ಸೆಂವ್ಚ್ಯಾ ವೆಳಾರ್ ಹುಶಾರ್ ನಾ ಮ್ಹಣ್ ನೀಬ್ ದಾಕಯ್ತಾತ್! ಥೊಡ್ಯಾಂಕ್ ಶೆರ್ಮಾಂವಾ ವೆಳಾರ್ ಆನಿ ಕುಮ್ಮಾರ್ ವಾಂಟ್ಲ್ಯಾ ವೆಳಾರ್ ಇಗರ್ಜೆಚ್ಯಾ ಭಾಯ್ರ್ ವಚೊನ್ ರಾವೊಂಕ್/ಬಸೊಂಕ್ ಆಸ್ತಾ! ಹಾಚೆ ತಸಲಿಂ ಥೊಡಿಂ ಮತಿಂತ್ ರಾಗ್, ಮಸೊರ್, ದುಸ್ಮಾನ್ಕಾಯ್ ಆನಿ ಜೆದ್ನ್ ದವರ್ನ್ಯೀ ಮಿಸಾಚೆಂ ಬಲಿದಾನ್ ಭೆಟಂವ್ಕ್ ಯೆತಾತ್.

* * *

060. ಶೆಜಾರಾ ಘರ್

ದೊಗಾಂಯ್ ಶೆಜಾರ್ಯಾಂಚ್ಯಾ ಹಿತ್ಲಾಕ್ ಫಕತ್ ಏಕ್ ಆಡ್ ವೋಂಯ್. ಎಕಾ ಪೋಂತಾರ್ ಗರ್ಜೆ-ಆಕಾಂತಾಕ್ ಮ್ಹಣ್ ಲ್ಹಾನ್ಸೊ ಆಕಾಡೊ. ‘ತಾಂಚ್ಯಾ’ ತೊಟಾಂತ್ ಆಪ್ಲ್ಯಾ ಮಾಡಾಚೊ ನಾರ್ಲ್ ಪಡ್ಲೆಲ್ಲೊ ಹಿಣೆಂ ಪಳೆಲೊ ಆನಿ ಆಕಾಡೊ ಉತ್ರನ್, ಉಕಲುನ್ ಹೆವ್ಪಿನ್ ಹಾಡ್ಲೊ. ತ್ಯಾ ಘರ್ವ್ಯಾ ಮನ್ಶ್ಯಾನ್ ಹಿಣೆಂ ನಾರ್ಲ್ ವಿಂಚುನ್ ವ್ಹರುನ್ ವೆಚೆಂ ಜನೆಲಾಂತ್ಲ್ಯಾನ್ ಪಳೆಲೆಂ. ದುಸ್ರ್ಯಾ ದಿಸಾ ಆಪ್ಲ್ಯಾ ಹಿತ್ಲಾಂತ್ ಪಡ್ಲೆಲ್ಲೊ

'ತಾಂಚೊ' ನಾರ್ಲ್ ವಿಂಚುನ್ ಹಿಣೆಂ 'ತಾಂಚ್ಯಾ' ತೊಟಾಕ್ ಉಡಯ್ಲೊ. ಪೂಣ್ ಹೆಂ 'ತ್ಯಾ ಘರ್ಜ್ಯಾ' ದಾದ್ಲ್ಯಾನ್ ಪಳೆಲೆಂ ನಾ. ಬದ್ಲಾಕ್ ಮನಾಂತ್ ಚ್ ಅಪ್ಪಾದ್ ಆರಾಯ್ಲಿ, ಹೆಣೆಂಚ್ಯಾ ಕುಟ್ಮಾದಾರಾಂ ಕಡೆನ್, ತೆಣೆಂಂಚ್ಯಾ ಶೆಜಾರ್ಯಾಂ ಕಡೆನ್ ನೆರಾಯ್ಲಿ. ಥೊಡ್ಯಾ ದಿಸಾಂನಿ ಹಿಚ್ಯಾ ಆಂಗ್ಲಾಂತ್ಲೆಂ ಕುಂಕಾಡ್ ಮಾಯಾಗ್ ಜಾಲೆಂ!

*** ಥೊಡ್ಯಾಂಕ್ ಹೆರಾಂನಿ ಕೆಲ್ಲಿ ಬರಿ ಕರ್ನಿ ದಿಸಾನಾ, ಬದ್ಲಾಕ್ ಮನಸ್ತಾಪ್ ರಚುಂಕ್ ನಿಬಾಂ ಸೊದುನ್ ಆಸ್ತಾತ್. ವಾಡ್ಯಾಂತ್ ವಾ ಶೆಜಾರಾ ಮೊಗಾ ಮಯ್ತಾಸಾನ್ ಜಿಯೆಂವ್ಚೆಂ ಮ್ಹಳ್ಯಾರ್ ಕಿತೆಂಗೀ ಉಬ್ಜೇಸ್.

* * *

061. ಪಾಡ್ ಇಷ್ಟಾ

ಹೊ ಎಕ್ಲೊ ಮಾಲ್ವೊನ್ಂಚ್ ಕಸೊಯ್ ರಾತ್ತ್ಯಾ ಇಕ್ರಾಂಕ್ ಘರಾ ಪಾವ್ಲೊ. ಬಾಗ್ಲಾರ್ ರಾಕೊನ್ ರೈಮೆಂವ್ಚ್ಯಾ ಬಾಯ್ಲೆನ್ ತಾಕಾ ಆಧಾರ್ನ್ ಧರ್ದೊ ಆನಿ ವಿಚಾರ್ಲೆಂ -

"ಆಜ್ ತುಂ ಪರುನ್ ನಾಕ್‌ಭರ್ ಸೊರೊ ಪಿಯೆವ್ನ್ ಆಯ್ಲಾಯ್?"

"ಹಾಂವ್ ಆಜ್ ಪಾಡ್ ಇಷ್ಟಾಂಚ್ಯಾ ಮೆಳಿಂತ್ ಸಾಂಪ್ಡಾಲೊಂ. ತ್ಯಾ ದೋಗ್ ಹಲ್ಕಾಟ್ ಸಾಂಗಾತ್ಯಾಂ ಧರ್ಮಾನ್ ಮ್ಹಾಕಾ ಹರ್ಶೆಂಚಾಕೀ ಚಡ್ ಸೊರೊ ಪಿಯೆಜೆ ಪಡ್ಲೆಂ."

"ತೆಂ ಕಿತೆಂ ತಾಣೆಂ ದೊಗಾಂಯ್ಲಿ ಮೆಳೊನ್ ತುಕಾ ಸೊರೊ ಭರಯ್ಲೊ?"

"ಭರಂವ್ಕ್ ನಾ. ಮ್ಹಜ್ಯೆ ಕಡೆನ್ ಆರ್ಥಿ ಆಸ್‌ಲ್ಲಿ. ತೆ ದೋಗೀ ಆಜ್ ಸಿಂಜಿಚೊ ಬುದ್ಧಾರ್, ಉಪಾಸ್ ಕರ್ತಾಂವ್, ಸೊರೊ ಪಿಯೆನಾಂವ್ ಮ್ಹಣಾಲೆ. ತಾಂಚ್ಯೆ ಧರ್ಮಾನ್ ಆರ್ಥಿ ಬೋತ್ಲಯೀ ಹಾಂವೆಂ ಎಕ್ಲ್ಯಾನ್ಂಚ್ ಘೊಟಿಜೆ ಪಡ್ಲಿ. ಪಾಡಾರಿ, ನಾಪಾಸ್, ಹಲ್ಕಟ್ ಖಿಯ್ಲೆ!" ಹಾಣೆಂ ತಾಂಕಾಂ ವಿಂಚ್ಲಾರ್ ದಾ-ಬಾರಾ ಗಾಳಿ ದಿಲ್ಯೊ.

*** ಥೊಡ್ಯಾಂಕ್ ಪಿಯೆಂವ್ಚ್ಯಾಕ್ ಏಕ್ ನೀಬ್ ಜಾಯ್. ಹೆರಾಂಚೆರ್ ಬದ್ಲಾಮ್ ಫಾಲ್ನ್ ಆಪ್ಲೆಂ ಥೊಲ್ಕೆಂ ಭರುನ್ ಆಮಾಲಿ ಜಾತಾತ್. ಆನಿ ಹೆರ್ ಥೊಡೆ ಆದ್ಲೆಂತ್ ಕಾಳಾರ್ ತಶೆಂ ಕರೆಜ್ಯಾಂತ್ ಸೊರೊ ಪಿಯೆನಾಸ್ತಾಂ ರಾವ್ತಾತ್ ಆನಿ ತಾಚೆಂ ಸಗ್ಳೆಂ ಭಾಡೆಂ ನತಲಾಂಚೆ ಸಾಂಜೆರ್ ಆನಿ ಪಾಸ್ಕಾಂ ಘಸ್ತಾ ದಿಸಾ ಕಾಡ್ತಾತ್.

* * *

062. ಲಾಂಬ್ ಶೆರ್ಮಾಂವ್

ಸಾಕಾಳಿಂಚ್ಯಾ ಮಿಸಾಚೆರ್ ಯಾಜಕಾನ್ ದಿಲ್ಯೊ ಶೆರ್ಮಾಂವ್ ಸೊಳಾ ಮಿನುಟಾಂಕ್ ಲಾಂಬ್ಲೊ. ಹೊ ಎಕ್ಲೊ 'ನಾಂವ್ ವ್ಹೆಲ್ಯೊ' ಆಪ್ಣಾಕ್ ಜ್ಯೋರ್ -ಂಕ್ ಜಾಲಾಂ ಮ್ಹಳ್ಳೆ ಪರಿಂ ಬಸ್‌ಲ್ಲ್ಯಾ ಕಡೆನ್ ಹುಳ್ವುಳ್ತಾಲೊ ಆನಿ ಘಡ್ಯೆ ಘಡ್ಯೆ ಹಾತಾಚೆಂ

ವೋಚ್ ಪಳಯ್ತಾಲೊ. ಮೀಸ್ ಸಂಪ್ರಚ್ ಭಾಯ್ ಆಯಿಲ್ಲೊ ವಳ್ಳೆಚ್ಚಾಂ ಕಡೆನ್ ಯಾಜಕಾ ವಿರೋದ್ ಸಬಾರ್ಶೆಂ ಉಲಯ್ಲೊ. "ಹ್ಯಾ ಪಾದ್ರಿಂಕ್ ಹೆರಾಂಚೆಂ ಪಡೊನ್ಂಚ್ ವಚೊಂಕ್ ನಾ, ವೆಳಾಚಿ ಪರ್ವಾಚ್ ನಾ. ಹಾಂಕಾಂ ಬೊಟ್ಟೆರ್ ನಾಸ್ತೊ ಮೆಜಾರ್ ತಯಾರ್ ಹಾಡುನ್ ದಿತಾತ್, ಪೂಣ್ ಆಮ್ಕಾಂ ಘರಾ ವಚೊನ್ ತಯಾರ್ ಕರುನ್ ಖಾತಾನಾ ಅನೀ ಮುಕ್ಯಾಲ್ ವರ್ ಜಾತಾ, ಆಮ್ಕಾಂ ಭುಕೆನ್ ವೊಡಿ ಯೆತಾತ್ ಆನಿ ಹೆ ಪಾದ್ರಿ ಇಸ್ರಾಯೆಲ್, ಮೊಯ್ದೆ, ಜುದೆವ್, ಪಾತಕ್, ಶಿಕ್ಯಾ, ಯೆಮ್ಕೊಂಡ್ ಮ್ಹಣ್ ತಕ್ಲಿ ಖಾತಾತ್!" ಹೊ ಪುರ್ಪುರೊನ್ಂಚ್ ಆಸ್ಲೊ.

ಹೊ ವೆಕ್ತಿ ಖೊಡಿಯಾರೊ ಜಾಲ್ಯಾರೀ ಚಿಕ್ಕೆಶೆ ಶಿಕ್ಲಿ, ಜಾಣಾರಿ, ಮಾತ್ವಾರಿ, ಫಾಂಕಿವಂತ್ ಮ್ಹಣ್ ಲಗ್ನಾ ಕಾರ್ಯಾಕ್ ಸಾವುದ್ ಮಾಗೊಂಕ್ ಹಾಕಾ ಆಪಯಿಲ್ಲೆಂ. ಹಾತಿಂ ಶಾಂಪೇಯ್ನಾಚೊ ಜಯ್ತ್ ಗ್ಲಾಸ್ ಘೆವ್ನ್ ಮಾಯ್ಕಾ ಮುಕಾರ್ ರಾವ್ಲಲ್ಯಾ ಹಾಣೆಂ ಹೊಕ್ಲೆ ನವ್ರಾಕ್ ಬರಿ ಭಲಾಯ್ಕಿ ಮಾಗ್ಲ್ಯಾ ಬದ್ತಾಕ್ ದೋನ್ ಕಾಣಿಯೊಂ, ತೀನ್ ಘಡ್ತಾಂ, ಆಪ್ಲ್ಯಾ ವಿವೇಶಿ ಭೊಂವ್ಚೆಚ್ಯೊ ಚಾರ್ ಸಂಗಿ ಆನಿ ಪಾಂಚ್ ಪರ್ನೆ-ಬೆಳ್ಳೆಲ್ಲೆ 'ಜೋಕ್ಸ್' ಸಾಂಗೊನ್ ಪಂಜ್ವೆಸ್ ಮಿನುಟಾಂ ಆಯಿಲ್ಲಾ ಸಯ್ರಾಂಚಿಂ ಭುಕೆ ಪೊಟಾಂತ್ಲಿಂ ಆಂತಾಂ ಚಾಳ್ತಯ್ಲಿಂ. ಲೊಕಾಕ್ ಜೆವ್ಣಾಕ್ ಉಟಯ್ತಾನಾ ವರಾಂ ದೋನ್ ಉತ್ರಾಶೆಂ ಕೆಲೆಂ! ಯಾಜಕಾಚೊ ಶೆರ್ಮಾಂವ್ ಲಾಂಬ್ ಜಾಲೊ ಮ್ಹಣ್ಣಾ ಹಾಚೆಂ ಭಾಶಣ್ ಮಾತ್ ದಿಕ್-ದಿಶಾ ಚುಕೊನ್ ಗೆಲ್ಲೆಂ.

*** ಆಮ್ಚೊ ಕೊಂಕ್ಣಿ ಕಾತೊಲಿಕ್ ಲೋಕ್ ಸಮಾದಾನಿ, ಸೊಸ್ಲಿಕ್, ಸಾದೊ-ಭೊಳೊ, ಗೊರ್ವಾಂ ಪರಿಂ ಪಾಪ್ ಬೊಬೊ. ಆಮ್ಚಿ ಸೊಸ್ಲಿಕಾಯ್ ಸಗ್ಳ್ಯಾ ಸಂಸಾರಾಂತ್ ನಾಂವಾಡ್ಲ್ಯಾ ಕೊಣೆಂಯ್ ಆಮ್ಚೊ ಕಿತ್ಲೊ ವೇಳ್ ವಿಭಾಡ್ ಕೆಲೊ ತರೀ ಆಮ್ಕಾಂ ಬೆಜಾರಾಯ್ ಜಾಯ್ನಾ, ದೂಕ್ ಭೊಗಾಂಚ್ ನಾ. ದೆಕುನ್ ಥೊಡೆ ಹೆರಾಂಚಿಂ ಕುಲ್ತಾಂ ಕಾಡ್ತಾತ್, ಖೊಡಿ ಕಾಡುನ್ ಚುಕಿ ಸೊದ್ತಾತ್ ಆನಿ ಖುದ್ ಜಾವ್ನ್ ಹೆರಾಂಚ್ಯಾ ಪೊಟಾರ್ ಘಾತರ್ ದವರ್ಚ್ಯಾ ತಸಲಿಂ 'ಮಹಾ ಪಾತ್ಕಾಂ' ಆಧಾರ್ತಾತ್! ಹಾಂಕಾಂ ಮಿಸಾ ಬಲಿದಾನಾ ವೆಳಾರ್ ಯಾಜಕಾಂನಿ ದಿಂವ್ಚೆ ಶೆರ್ಮಾಂವ್ ಮಾತ್ ಅಸಂಬಂಧ್ ಲಾಗ್ತಾತ್!

* * *

063. ಫೊಳ್ತಲ್ಯಾಚಿ ಬೆಪಾವರ್ವಾ

ತಿ ಪತಿ ಸಾಂಗಾತಾ ಫುಲಾಂಚಿಂ ಝಡಾಂ ಲಾಂವ್ಚ್ಯಾ ಖಾತಿರ್ ಮಾತಿಯೆಚ್ಯೊ ಚಾಟ್ಲೊ ಹಾಡುಂಕ್ ಮ್ಹಣ್ ಗೆಲಿ. ಕುಂಬಾರ್ ಎಕ್ಲೊ ಆಪ್ಲೆಂ ಖುದ್ ಹಾತಾಂನಿ ಮಾತಿ ಮೋಳ್ನ್ ತಯಾರ್ ಕೆಲ್ಲ್ಯೊ ಚಾಟ್ಲೊ ರಸ್ತಾ ದೆಗೆಕ್ ದವರ್ನ್ ವಿಕ್ತಾಲೊ. ಹ್ಯಾ ದೊಗಾಂಯ್ಚಿ ಆರ್ಥ್ ವರ್ ಚರ್ಚಿ-ವಾರ್ಜಿಕ್ ಕರುನ್ ಕುಂಬಾರಾ ಕಡ್ಲೊ ಥೊಡ್ಯೊ ಚಾಟ್ಲೊ ಕಾಣ್ಲೆಲ್ಯೊ ಆನಿ ದೆಡಾ ಹಜಾರಾಂಚ್ಯೊ ದೊನ್ತಿಂ ರುಪಯ್ ಉಣೆಂ ದೀವ್ನ್ ಜಿಪಾರ್ ಚಡಯ್ಲೊ.

"ಎಕ್ ಪುಣೆಯೀ ಫುಟಾತ್ ತರ್ ಪಾಟಿಂ ಹಾಡುನ್ ದುಸ್ರಿ ವ್ಹರ್ತಲಿಂ ಪಳೇ." ಕುಂಬಾರಾಕ್ ಭಶ್ತಾವ್ನ್ ತಿ ಜಿಪಾರ್ ಚಡ್ಲಿ.

ಥಂಯ್ ಥಾವ್ನ್ ತಿಂ ಫುಲಾಂ ಸಜವ್ನ್ ದವರ್ಚಿಂ 'ವಾಜಾಂ' ಘಂವ್ಕ್ ಶೊಪಾಕ್ ಗೆಲಿಂ ಆನಿ ಕಿತೆಂಚ್ ವಾರ್ಜಿಕ್ ಕರಿನಾಸ್ತಾಂ ವಸ್ತುಂಚೆರ್ ಚಿಡ್ಕಾಯಿಲ್ಲ್ಯಾ ಮೊಲಾಂಚ್ಯಾ ಚಿಟಿಂ ಪ್ರಕಾರ್ ತೀನ್ ಹಜಾರ್ ರುಪಯ್ ಯೆಟುನ್ ದೋನ್ ಫುಲಾಂದಾನಿ ಕಾಣ್ಲೆವ್ನ್ ಜಿಪಾರ್ ಘಾಲಿಲಾಗ್ಲಿಂ.

*** ಕುಂಬಾರ್ ಫೊಳ್ತಾ, ಫಾಮ್ ಪಿಳ್ತಾ, ದೀಸ್ ರಾತ್ ಕಷ್ಟಾತಾ ಆನಿ ಆಪ್ಲೆಂ ಕುಟಮ್ ಪೊಸ್ತಾ. ಲಾಬ್ ಜಾಯ್ ಮ್ಹಣ್ ಪಳಯ್ತಾ, ಮೋಲ್ ಉಣೆಂ ಕರುನ್ ತರ್ಯಿ ಎಕುನ್ ಮೆಳ್‌ಲ್ಲ್ಯಾ ದುಡ್ಡಾನ್ ಫರಾ ರಾಂದ್ವಾಚಿ ಸಾಹೆತ್ ಹಾಡ್ತಾ! ಶೊಪಾಗಾರ್ ತಣೆಂ ಥಾವ್ನ್ ರಖಿಮ್ ದರಿರ್ ಮೊಲಾವ್ನ್ ಹಾಡ್ತಾ ಆನಿ ಹೆಣೆಂ ಆಪ್ಲೊ ಲಾಬ್ ದವರ್ನ್ ವಿಕ್ತಾ. ಪೂಣ್ ಘೊಡಿಂ ಆಸಾತ್ - ತಿಂ ರಯ್ತ್, ಸಾಗ್ವಳೆಗಾರ್, ಕುಂಬಾರ್ ತಸಲ್ಯಾ ಕಾಮೆಲ್ಯಾಂಚಿ ವಾಂವ್ಚ್ ಬಿಲ್ಕುಲ್ ಪಳಯ್ತಾಂತ್. ರಾಂದ್ವಯ್ ವಿಕ್ತೆಲ್ಯಾ ಕಡೆನ್ ಎಕಾ ರುಪ್ಯಾ ಖಾತಿರ್ ಝಗಡ್ತಲಿಂ ಅನಿ 'ಮೋಲಾಂ'ತ್ ಘೆಂವ್ಚ್ಯಾ ವಸ್ತಾಂ-ವಸ್ತುಂಚೆರ್ ಚಿಡ್ಕಾಯಿಲ್ಲ್ಯಾ ಚಿಟಿರ್ ಬರಯಿಲ್ಲೆ ತಿತ್ಲೆ ಹಜಾರ್ ಯೆಟುನ್ ಹಾಡ್ತಲಿಂ!

* * *

064. ಸಿಮಿಸ್ತೆ ಭಾಯ್

ಲಗ್ನಾ ಕಾರ್ಯಾಕ್ ಹೊಲಾಕ್ ಆಯಿಲ್ಲ್ಯಾ ಹ್ಯಾ ದೊಗಾಂಯ್ಕೀ ಆಪ್ತಾಪ್ ಪಳಯ್ಲ್ಯಾಂನಿ ಎಕಾಮೆಕಾ ಉಲಂವ್ಕ್ ಸಂದ್ರಾಪ್‌ಚ್ ಜಾಲೊ ನಾ. 'ಹಾಯ್-ಹಲೋ' ಮಾತ್ ಕರುನ್ ದೊಗೀ ಆಪಾಪ್ಲೆ ಬಸ್ತೆಂಚೆರ್ ಚಿಡ್ಕೊನ್ ಉರ್ದೆ.

ದುಸ್ರೆ ದಿಸಾ ಫಿರ್ಗಜೆಂತ್ ಮರಣ್ ನಿಕೆಮಂಚ್ಯಾ ಕಡೆನ್ ಆಯಿಲ್ಲೆ ದೊಗೀ ಸಿಮಿಸ್ತೆ ಭತರ್ ಎಕಾಮೆಕಾಕ್ ಪಳೆವ್ನ್ ಹಾಸೊ ದೀಲಾಗ್ಲೆ. ಪೆಟೆಚೆರ್ ತಿತೀನ್ ಮುಟಿ ಮಾತಿ ಫಾಲುನ್ ಪಾಟಿಂ ಯೆಂವ್ಚೆ ವಾಟೆರ್ ತಶೆಂ ನ್ಹಿಂವ್‌ಲ್ಲಿ ಕಾಫಿ ಫೊಟ್ತಾನಾ ದುಖೇಸ್ತಾಂಕ್ ಭುಜಾವಣ್ ದಿಂವ್ಚೆ ಕಡೆನ್ ಸಳಾವಳಿನ್ ದರಬಸ್ತ್ ಉಲಯ್ಲೆ. ಪಂದ್ರಾ-ವೀಸ್ ಮಿನುಟಾಂ ವರೇಗ್ ಗಪ್ತೆ ಮಾರ್ಲೆ. ಆಪುಣ್ ಮರ್ಣಾಕ್ ಆಯಿಲ್ಲ್ಯಾಂವ್ ಮ್ಹಣ್ ದೊಗೀ ಎಸ್ತಾಲೆ ಆನಿ ದುಖೇಸ್ತ್ ಕುಟ್ಮಾಚ್ಯಾಂಕ್ ಭುಜಂವ್ಕಿಯೀ ಗೆಲೆ ನಾಂತ್. ಬದ್ಲಾಕ್ ಮಿಶಾಲಾಯ್ ಉಲಯ್ಲೆ. ಫೊಕಾಣಾಂ ಉಲವ್ನ್ ಹಾಸ್ಲೆ ಆನಿ ಮಿಶಾಲಾಯ್ ಉಲವ್ನ್ ಮೆಳ್ಳೆ ಜಾಲೆ!

*** ಆಮ್ಕಾಂ ಘೊಡ್ಯಾಂಕ್ ಕಾಜಾರಾಚ್ಯಾ ವಾ ಹೆರ್ ಕಸಲ್ಯಾಯ್ ಸಂಭ್ರಮಾಕ್ ಆಯಿಲ್ಲ್ಯಾ ಕಡೆನ್ ಕದೆಲಾ ವಯ್ಲೆ ಉಟೊಂಕ್ ದಾಕ್ಟೆರ್. ಎಕ್ಲ್ಯಾನ್ ದುಸ್ರ್ಯಾಕ್ ಪಳಯ್ಲೆಂ ತರೀ ತಾಚ್ಯೆ ಸರ್ಶಿಂ ವಚೊನ್ ಚಾರ್ ಸಬ್ ಉಲಂವ್ಕ್ ಘೆಟ್ಲಾನಾ. ಕೊಣೇ ಪಳವ್ನ್ ಕಿತೆಂ ಚಿಂತಿತ್ ಕೊಣ್ಣಾ ಮ್ಹಣ್ ಅಪಧಯ್! ಸಿಮಿಸ್ತೆ ಭಾಯ್ ಕಿತ್ಲೆಂಯ್ ಉಲವ್ಚೆತ್, ಹಾಸ್ಕುಳೆ ಸಾಂಗೊನ್ ಕಿಡಿಡೊನ್ ಹಾಸ್ಯೆತ್, ಕೊಣೇ ಪಳಯ್ತಾ ಮ್ಹಳ್ಳೊ ಜೋಪ್‌ಚ್ ಆಸಾನಾ!

065. ಕ್ರಿಸ್ತಾಚೆಂ ರಗತ್

ತೊ ಎಕ್ಲೊ ಲಾಯಿಕ್ ಇಗರ್ಜೆಂತ್ ಸೆವಾ ದಿತಾಲೊ. ಆಯ್ತಾರಾಚೆಂ ಮೀಸ್ ವೆಳಾರ್ ಕುಮ್ಗಾರ್ ವಾಂಟ್ತಾಲೊ. ಮೀಸ್ ಸಂಪ್ರಚ್ ಘರ್ದೆ ವಾಟೆರ್ ವೆತಾನಾ ಪಾಂಪಾಳಾ ಥಾವ್ನ್ ವ್ಹಾಳಾಕ್ ನಿಸ್ತಾಲೊ, ಉದ್ಕಾಂತ್ ಪಡ್ಲೊ.

ಚಾರ್ ಚವ್ಗಾಂನಿ ತಾಕಾ ಉಕಲ್ನ್ ಕಾಡ್ಲೊ. ಪಾಂಪಾಳೆಂ ನಿಸ್ತಾನಾತ್ಲೆಂ, ಹೊಚಿ ನಿಸ್ತಾತಾಲೊ. ಸಗ್ಳೆಂಚ್ ತೋಂಡ್ ಘಾಣ್ತಾಲೊ. ಯಾಜಕಾನ್ ಉಂಡೊ ಆನಿ ವಾಯ್ ಸೆಂವ್ಲೊ. ಹಾಕಾ ಉಂಡೊ ಮಾತ್ ದಿಲ್ಲೊ. ಹಾಣೆಂಯ್ ಹೆರಾಂಕ್ ಉಂಡೊ ಮಾತ್ ವಾಂಟ್ಲೊ. ದೆಕುನ್ ಮೀಸಾಕ್ ಆಯಿಲ್ಲೊ ಹೊ ಪಾಟಿಂ ಯೆತಾನಾ ವಾಯ್ ಬದ್ಲಾಕ್ ವಿಸ್ತಿ ಘೊಟುನ್ ಚಮ್ಕಾತಾಲೊ.

*** ಆಮ್ಚೆ ಮದೆಂ ಘೊಡೆ ಆಪುಣ್ ದೆವಾಚೆ ಮನಿಸ್, ಭಕ್ತಿಕ್, ಸೆವಾ ದಿಂವ್ಪ ಮ್ಹಣ್ ಉಗ್ತಾನ್ ದಾಕಯ್ತಾತ್, ಪೂಣ್ ಜಲ್ಮಾ ಗೂಣ್ ಮಾತ್ ಸೊಡಿನಾಂತ್. ಅಸಲ್ಯಾಂಕ್ ಪವಿತ್ರ್ ಪ್ರಸಾದ್ ವಾಂಟ್ಲ್ಯಾಕ್ಯಾ ಆಪಯ್ತಾತ್!

066. ಪೊಟಾರಿ ಮತ್ಲಬ್

"ತಿಂ ಕಾಂಯ್ ತುಜಿಂ ಕುಟ್ಮಾದಾರಾಂ ನ್ಹಯ್, ಸಯ್ತಾಂ ಪಯ್ಕಿಂತ್ಲಿಂ ವಾ ಇಷ್ಟಾಂ-ಮಂತ್ರಾಂಯ್ ನ್ಹಯ್. ತರೀ ತುಂ ತಾಂಕಾಂ ಆಮ್ಚಾ ಚೆರ್ಕ್ಯಾಚ್ಯಾ ಪಯ್ಕಾ ಕುಮ್ಗಾರಾಚಾ ಜೆವ್ಣಾಕ್ ಆಪಯ್ತಾಯ್! ಭೆಷ್ವಂಚ್ ಖರ್ಚ್ ವಾಡಯ್ತಾಯ್! ಗೊತ್ತಾ'ಮೂ ಪ್ಲೇಟಿಕ್ ಕಿತ್ತಿ ರೇಟ್ ಜಾಲ್ಯಾ ಮ್ಹಣ್?" ತಿ ನವ್ರಾಕ್ ಪುರ್ಪುರ್ಲಿ.

"ತುಕಾ ಸಮ್ಜೊಂಕ್ ನಾ ಮ್ಹಜೊ ಮತ್ಲಬ್. ದೋನ್ ಮಯ್ಚ್ಯಾ ಉಪ್ರಾಂತ್ ತಾಂಚ್ಯಾ ಕುವೆಯ್ ಆಸ್ಚ್ಯಾ ಪುತಾಕ್ ಕಾಜಾರ್ ಆಸಾ. ಹಾಂವೆಂ ಕುಮ್ಗಾರಾಚಾ ದನ್ಪಾರಾಂಚ್ಯಾ ಜೆವ್ಣಾಕ್ ಆಪಯ್ಲಾರ್ ತಿಂ ಆಮ್ಕಾಂ ತಾಂಗೆರ್ ಕಾಜಾರಾಚಾ ರಾತ್ಲ್ಯಾ ಜೆವ್ಣಾಕ್ ಖಂಡಿತ್ ಪಾಟಿಂ ಆಪಯ್ತಲಿಂ. ರೊಸಾಕ್ ಆಪಂವ್ಕಾಯೀ ಪುರೊ. ವಿಸ್ತಿ-ಮಾಸಾಂ ಗಮತ್ ಆಸ್ತಾಚ್. ತಿಂ ದುಡ್ವಾದಾರಾಂ, ಕಾಜಾರ್ ಭಾಯ್ಲ್ಯಾ 'ಗ್ರಾಂವ್ಡಾರ್' ಗಡ್ಡ್ ಕರ್ತಲಿಂಚ್, 'ಓಪನ್ ಬಾರ್' ಖಂಡಿತ್ ಆಸ್ತಲೆಂ. ಆಮ್ಚೆಂ ಸಾದೆಂ ಜೆವಣ್. ಆಮ್ಚಾ ಕಾರ್ಯಾಕ್ ತಾಂಚೆ ಪಯ್ಕಿ ಕೋಣೀ ಎಕ್ಲೆಂ ಯೇತ್. ಪೂಣ್ ತಾಂಗೆರ್ ರೊಸಾ-ಕಾಜಾಕ್ ಆಮಿಂ ಚವ್ಗಾಂಯ್ ವಚ್ಚೆತಾ ನ್ಹೇಂ? ದೆಕುನ್ ಹಾಂವೆಂ ವಿಂಚೊನ್ ಘೊಡ್ಲ್ಯಾ ಚಡಿಕ್ ಘರಾಂಕ್ ಸಾಂಗ್ಲಾಂ." ಹಾಣೆಂ ಪತಿಣೆಕ್ ಸಮ್ಜಾಯ್ಲೊ.

*** ಘೊಡಿಂ ಆಸಾತ್, ಚಡ್ ವಳಕ್-ಪಾಳಕ್ ನಾ ತರೀ ಆಪ್ಲ್ಯಾ ಘರಾ ವೊಲಾ-ಕುಮ್ಗಾರಾಕ್, ಘರ್-ವೊಕ್ಲಾಕ್, ಆಪವ್ಣೆಂ ದಿತಾತ್ ಆನಿ ತಾಂತೂನೀ ಮತ್ಲಬ್ ಚಿಂತುನ್ ಪೊಟಾರಿ ಲಾಭ್ ಜೊಡ್ತಾತ್.

* * *

067. ಇಜ್ಜಿ ಹಾಡ್ಲಿ

"ನಮಾನ್ ಮರಿ ಮ್ಹಣ್ತಾನಾ ದುಸ್ರ್ಯಾ ಭಾಗಾಂತ್ ಹೆ ಫುಡಾಂ ಕೊಣೇಂಯ್ ಸಾಂತಾ ಮರಿಯೆ' ಮ್ಹಣೊಂಕ್ ನಜೊ, ಬದ್ಲಾಕ್ 'ಭಾಗೆವಂತಿ ಮರಿಯೆ' ಮ್ಹಣಾಜೆ." - ಯಾಜಕಾನ್ ಲೊಕಾಕ್ ಸಮ್ಜಣಿ ದಿಲಿ. "ತಶೆಂಚ್ ಆಮೊರೆ ವೆಳಾರ್ 'ಸೊಮ್ಯಾಚ್ಯಾ ಭಡ್ವಾನ್ ಮರಿಯೆಕ್ 'ಇಜ್ಜಿ' ಹಾಡ್ಲಿ ಮ್ಹಣೊಂಕ್ ನಜೊ, 'ಬರಿ ಖಬರ್ ಹಾಡ್ಲಿ' - ಮ್ಹಣಾಜೆ. ಕಳ್ಳೆಂಮೂ?" ಪರತ್ ಸಮ್ಜಾಯ್ಲಾಗ್ಲೊ ಯಾಜಕ್.

"ಜಾಯ್ತ್ ಫಾದರ್." ಹಾಜರ್ ಆಸ್ಲೊಂ ಭಕ್ತಿಕಾಂ ಒಪ್ಪಾಲಿಂ.

ಪೂಣ್ ಆಮೊರಿ ಮ್ಹಣ್ತಾನಾ ತೊಚ್ ಯಾಜಕ್ ಸವಯೆ ಭಳಾನ್ "ಸಂತಾ ಮರಿಯೆ'ಚ್ ಮ್ಹಣಾಲೊ. ಆನಿ "ಪ್ರಾರ್ಥುಂಯಾಂ ಏ ಸೊಮ್ಯಾ, ಭಡ್ವಾಚ್ಯಾ ಇಜ್ಜಿ ವರ್ವಿಂ ತುಜ್ಯಾ ಪುತಾನ್ " - ಮ್ಹಣ್ ಮಾಯ್ಕಾಚೆರ್ ಬಾಯ್ಲಾಚೆ ಮಾಗ್ಲೆಂ ಮುಕಾರಿಲಾಗ್ಲೊ.

*** ಆಮ್ಚೆ ಘೊಡೆ ಯಾಜಕ್ ಆಲ್ತಾರಿರ್ ರಾವೊನ್ ಲಾಯಿಕಾಂಕ್ ಶಿಕವ್ಣ್ ದಿತಾತ್, ಸಮ್ಜಾಯ್ತಾತ್, ಆದೇಶ್-ನಿದೇಶ್ ದಿತಾತ್, ಪೂಣ್ ಖುದ್ ಜಾವ್ನ್ ತೆ ಆಪ್ಲೆಂ ಸಾಂಗ್ಲೆ ಪರಿಂ ಕರಿನಾಂತ್.

* * *

068. ಚಲಿಯೆಚಿ ಬರ್ಮತ್

ಬಸ್ಕಾಚೆರ್ ಪ್ರಾಯೆಸ್ತಾಂಕ್ ಮ್ಹಣ್ ಅಮಾನತ್ ದವರ್ಲ್ಲ್ಯಾ ಬಸ್ಕೆಚೆರ್ ತೊ ತರುಣ್ ಬಸೊನ್ ಆಸ್ಲೊ. ಪಯ್ಲಾರ್ಯಾಂಚ್ಯಾ ಗಡ್ಡೆ ಮದೆಂಯ್ ಎಕ್ಲೊ ಪ್ರಾಯೆನ್ ಆಯ್ಕಾಂಕ್ ಲಾಗಿಂ ಜಾಲ್ಲೊ ಮ್ಹಾತಾರೊ ಬಸ್ಕಾಚೆರ್ ಚಡ್ಲೊ ಆನಿ ಹಾಚೆ ಬಗ್ಗೆಕ್ ರಾವ್ಲೊ. ಎಕಾ ಪಯ್ಲಾರ್ಯಾನ್ ಹ್ಯಾ ತರ್ನಾಟ್ಯಾಕ್ ಉಟೊನ್ ಉಬೆ ರಾವೊಂಕ್ ಆನಿ ಬಸ್ಕಾ ಪ್ರಾಯೆಸ್ತಾಕ್ ಸೊಡ್ನ್ ದೀಂವ್ಕ್ ವಿಚಾರ್ಲೆಂ. ಪೂಣ್ ಹೊ ದೊಳೆ ಉರ್ಕುಟಾವ್ನ್ ಪಳೆಲಾಗ್ಲೊ ಆನಿ "ತುಕಾ ದುಸ್ರ್ಯಾಂಚಿ ಖಬರ್ ನಾಕಾ, ತುಜೆಂ ಕಾಮ್ ತುಂ ಕರ್!" - ಮ್ಹಣ್ ರಾಗಾನ್ ಶೆಂ ಮ್ಹಣಾಲೊ. ಹೆರ್ ಸಹ-ಪ್ರಯಾಣಿಕಾಂನಿ ಮದೆಂ ದಾಯ್ ಘಾಲಿ ನಾ! ಕಂಡಕ್ಪರ್ ಪಾಟ್ಲಾನ್ ಟಿಕೆಟ್ ದಿಂವ್ಚ್ಯಾಂತ್ಚ್ ವ್ಯಸ್ತ್ ಆಸ್ಲೊ.

ಮುಕ್ಲ್ಯಾ ನಿಲ್ದಾಣಾಂತ್ ಜೇನ್ನ್ ಆನಿ ಟೀ ಶರ್ಟ್ ಫಾಲ್ಲಿಂ ಎಕ್ಲೆಂ ತರ್ನಾಟೆಂ ಚೆಡುಂ ಬಸ್ಕಾಚೆರ್ ಚಡ್ಲೆಂ. ಹಾಚಿ ದೀಷ್ಟ್ ತಾಚೆರ್ ಗೆಲ್ಲಿಚ್ ಹಾಣೆಂ ತಾಕಾ ಏಕ್ ಆಮ್ಕೊ ಹಾಸೊ ಪಾಟಯ್ಲೊ. 'ಕಾಂಯ್ ವಳ್ಕೆ ಭಿತರ್ಲೊ ಆಸ್ತಲೊ' ಮ್ಹಣ್ ಚಿಂತುನ್ ಚಲಿಯೆನ್ ಪಾಟಿಂ ಹಾಸೊ ದಿಲ್ಯೊ ಆನಿ ಹಾಚೆ ಬಸ್ಕೆ ಬಗ್ಗೆಕ್ ಯೇವ್ನ್ ರಾವ್ಲೆಂ. "ತುವೆಂ ಹಾಂಗಾಸರ್ ಬಸ್ಕೆತಾ" - ಮ್ಹಣ್ ಇಂಗ್ಲೆಜಾನ್ ಮ್ಹಣಾತ್ ಹೊ ಉಬೊ ಜಾಲೊ. ತೆಂ "ಥೇಂಕ್ಯೂ" ಮ್ಹಣ್ ದಾಂತ್ ದಾಕವ್ನ್ ಹಾಣೆಂ ಸೊಡ್ನ್ ದಿಲ್ಯೊ ಬಸ್ಕೆಚೆರ್ ಬಸ್ಲೆಂ.

ಪ್ರಾಯಸ್ತ್ ಮ್ಹತ್ತಾರೊ ಪೆಂಕ್ಡಾಂತ್ ಕುಸ್ಕಾಲ್ತ್ ಪರಿಂ ದೆಗೆಚ್ಯಾ ಖಾಂಬ್ಯಾಕ್ ವೊಣೊನ್ ರಾವ್ಲೊ.

ಸಹ-ಪ್ರಯಾಣಿಕ್ ಮೊನೆಂಚ್ ಉರ್ದೆ.

ತಿ ಚಲಿ ದೆಂವೊನ್ ವೆತಾ ಪರ್ಯಾಂತ್ ಹೊ ತ್ಯಾ ಚಲಿಯೆಚೆಂ ಮಾಪ್ ಕಾಡ್ತ, ಟೀ ಶರ್ಕಾಚ್ಯಾ ಗಳ್ಯಾ ಮದೆಂ ತಿಳಿತ್, ಮತಿಂತ್ಚ್ ತಾಚೆ ಕುಡಿಕ್ ನಗ್ನ್ ಕರುನ್ ಅವ್ಯಕ್ ಸಂತೊಸ್ ಭೊಗುನ್ ಆಸ್ಲೊ.

*** ಥೊಡೆ ಆಸಾತ್, ತಾಂಕಾಂ ಪಾಪ್ ಭಿರ್ಮತ್ ದಿಸ್ತಿ ಫಕತ್ ತರುಣ್ ಚಲಿಯಾಂ-ಸ್ತ್ರೀಯಾಂಚಿ ಮಾತ್, ಮ್ಹತ್ತಾರ್ಯಾಂಕ್ ಪಳಯ್ಲ್ಯಾರ್ ತಾಂಕಾ ಎಕಾ ಥರಾಚೆ ಉಬ್ಬೇಸ್. 'ಏಕ್ ದೀಸ್ ಆಪ್ಣಾಕ್ಯಾ ಪ್ರಾಯ್ ಜಾತಲಿ' ಮ್ಹಣ್ ತೆ ಬಿಲ್ಕುಲ್ ಚಿಂತಿನಾಂತ್. ಆನಿ ಅಸಲ್ಯಾ ವೆಳಾರ್ ಆಮ್ಚೊ ಲೋಕ್ ಮೊನತಾ ಸಾಂಭಾಳುನ್ 'ಆಪುಣ್ ಆಪ್ಣಾಕ್' ಮ್ಹಣ್ ಸೊಬಾಯ್ ಪಳೇತ್ ಆಸ್ತಾ!

* * *

069. ಮಿಸಾಚೆಂ ನ್ಹೆಸಣ್

"ಖಿಯ್ ವೆತಾಯ್‌ಗೋ ಆಂ ತರೆಂ 'ಸ್ಲೀವ್‌ಲೆಸ್' ನ್ಹೆಸೊನ್?" ವಿಚಾರಿ ಆವಯ್ ಕೊಲೇಜಿಕ್ ವೆಚ್ಚೆ ಧುವೆಕ್.

"ರೆಸ್ಪರಾಚ್ಯಾ ಮಿಸಾಕ್ ಮಾಮ್ಮಿ. ಮ್ಹಜ್ಯಾ ಫುಂಡಾಚೆಂ ಆಜ್ ಕಾಜಾರ್."

"ಹೋ ಮಿಸಾಕ್‌ಗೀ? ತರ್ ವಚ್. ಪಳ್ಯಾಂ, ಗಳೊ ಚಿಕ್ಕರೆ ಅನಿಕೀ ಉಗ್ಡೊ ದವರ್ಲ್ಯಾರ್ ಚಡ್ ಸೊಬ್ತೆಂಯ್!" ಆವಯ್ನ್ ವಾಡ್‌ಲ್ಲ್ಯಾ ಧುವೆಚೆಂ ಆಂಗ್ಲೆಂ ಪುಸ್ತೆಂ.

*** ಆಮ್ಚಿಂ ವಾಡ್‌ಲ್ಲಿಂ ಚೆಡ್ವಾಂ ಇಗರ್ಜೆಂತ್ ಆನಿ ಕಾಜ್ರಾ ಸಾಲಾಂತ್ ಚಡ್‌ಚ್ ಸೊಬ್ತಾತ್! ಆಮಿ ಅಸಲ್ಯಾಂಕ್ ಪಳೆವ್ನ್ ಬರೆಂಚ್ ಖುಶ್ ಪಾವ್ತಾಂವ್ ಆನಿ ಆಬ್ಕಾಯೆನ್ ಪಳಯ್ತಾಂವ್. ಆಶೆಂ ನ್ಹೆಸೊನ್ ವೆಚ್ಯಾ ಚಲಿಯಾಂಚ್ಯೊ ಆವಯೊ ಸಯ್ತ್ ಆಪ್ಲೆಂ ಧುವ್ ಪೊಟ್ಲೊ ದಾಕವ್ನ್, ಹರ್ದೆಂ ಅರ್ಧೆಂ ಉಗ್ತೆಂ ದವರ್ನ್ ಮಿಸಾ ಬಲಿದಾನ್ ಭೆಟಂವ್ಕ್ ವೆಚೆಂ ಪಳೆವ್ನ್ ಬರಿಂಚ್ ಧಾದೊಸ್!

* * *

070. ದುಖಾಚಿ ಪೇಜ್

ಸಿಮಿಸ್ತೆಂತ್ ಮೆಲ್ಲಿ ಕೂಡ್ ನಿಕೆಮುನ್ ಜಾತಚ್ ಗೆಟಿ ಮುಕಾರ್ ಉಜಿಂ ಆಸ್‌ಲ್ಲ್ಯಾ ದೆವಾಧೀನ್ ಜಾಲ್ಲ್ಯೆ ವೆಕ್ತಿಚ್ಯಾ ಬಾಯ್ಲೆನ್ ಆನಿ ಪುತಾನ್ ಆಪ್ಣಾಂಕ್ ಭುಜಾವಣ್ ಪಾಟಂವ್ಕ್ ಕಾಂಪಾರ್ ಆಯಿಲ್ಲ್ಯಾಂ ಪಯ್ಕಿಂಚಾ ಬೋವ್ ಲಾಗ್ತಿಲ್ಯಾಂಕ್, ಕುಟ್ಮಾಚ್ಯಾಂಕ್ ಆನಿ ಚಡ್ ಮೊಗಾಚ್ಯಾಂಕ್ ಸಾಂಜೆರ್ ಘರಾ ದುಖಾಚಿ ಪೇಜ್ ಜೆಂವ್ಚ್ಯಾಕ್ ಯೇಂವ್ಕ್ ಫುಸ್ಕುಸ್ಕಾಂನಿ ಆಪವ್ಣೆಂ ದಿಲೆಂ. ತಾಂಚೆ ಪಯ್ಕಿ ತಿಚಾ ಸಯ್ರಾಂ ಭಿತರ್ಲೆಂ ತೇಂಯ್

೨ಕ್ಕೆ. ಪರ್ಕಿ ಜಾತಿಚಾ ಚಲ್ಯಾ ಕಡೆನ್ ಮೊಗಾರ್ ಪಡೊನ್ ಕಾಜಾರ್ ಜಾಲ್ಲೆಂ ಆನಿ ಮರಣ್ ಪಾವ್ಲ್ಯಾಕ್ ಸಾಸ್ತಿಕ್ ವಿಶೆವ್ ಮಾಗೊಂಕ್ ಮ್ಹಣ್ ಆಪ್ಲ್ಯಾ ಅಕ್ರೀಸ್ತಾಂವ್ ಸವ್ಯಾ ಸಂಗಿಂ ಆಯಿಲ್ಲೆಂ. ತಾಚಿ ಮಾಯ್‌ಭಾಸ್ ವೆಗ್ಳಿ ತರೀ ತೊ ಕೊಂಕ್ಣಿ ಸಮ್ಜಾತಾಲೊ, ಇಲೆಲೆಂ ಉಲಂವ್ಕ್ಯಾಯೀ ಶಿಕ್‌ಯ್ಲೊ.

ವರಾಂ ಸಾಡೆಸಾತ್ ಜಾತಾನಾ ಹೆರಾಂ ಕುಟ್ಮಾದಾರಾಂ ಸಂಗಿಂ ಹಿಂ ದೊಗಾಂಯ್ ಮರಣ್ಚ್ಯಾ ಫರಾ ಆಸ್‌ಲ್ಲೆಂ. ಆಂಗ್ಲಾಂತ್ ಫಾಲ್ಲ್ಯಾ ಟೆಂಟಾ ಪಂದಾಕ್ ಕೇಟರಿಂಗಾಚಾನಿ ಜೆವಣ್ ಮಾಂಡುನ್ ದವರ್‌ಲ್ಲೆಂ. ಮಾಗ್ಲೆಂ ಮ್ಹಣ್ಚೆ ಸರ್ವಾಂ ಜೆವ್ಣಾಚೆ ಸರ್ತೆರ್ ರಾವ್ಲಿಂ, ತಾಂಚೆ ಮದೆಂ ತೆಂ ಆನಿ ತೋಯ್ ಆಸ್ಲೊ. ಆಪಾಪ್ಲಿ ಬೊಶಿ ಫೆವ್ನ್ ಕದಲಾರ್ ಬಸ್‌ಲ್ಲ್ಯಾ ಹಾಂಕಾಂ ಆಪ್ಲ್ಯಾ ಪಾಟ್ಲ್ಯಾನ್ ಬಸ್‌ಲ್ಲ್ಯಾ ದೊಗಾಂ ಸ್ತ್ರೀಯಾಂಚೆಂ ಉತ್ರಾಂ ನಾಕಾ ಮ್ಹಳ್ಯಾರಿ ಆಯ್ಕಾಲಿಂ -

"ಮ್ಹಾಕಾ ಪಳೆ ಮಾಸ್ಕೆಚಾ ಕುಡ್ಯಾಚೊ ಚುರೊ ಮಾತ್ ಮೆಳ್ಳೊಗೋ. ಕಸಲಿಂ ಕಂಜೂಸ್ ಮನ್ಶ್ಯಾಂ ಹಾಬಾ. ಇಲ್ಲೆಂ ಸರ್ಪೆತೇಲ್ ವಾ ಬಕ್ರ್ಯಾ ಮಾಸ್ ಬರ್ಶಿಲ್ಲೊ ಪೊಳೊವ್ ಕರುಂಕ್ ಕಿತೆಂ ಆಸ್ಲೆಂ ಸಂಕಡ್? ಹಾಂವ್ ಆತಾಂ ಬರೇಶೆಂ ಇಸೊಣಾಚೆಂ ವಾ ಫಾಂಪ್ರೆಟಾಂಚ್ಯಾ ಕಡಿಯೆಚೆಂ ಜೆವಣ್ ಆಸ್ತಲೆಂ ಮ್ಹಣ್ ಆಯಿಲ್ಲೆಂ!"

"ತುಕಾ ಜೆವ್ಣಾಕ್ ಯೇ ಮ್ಹಣ್ ತಿಣೆಂ ವಾ ತಿಚಾ ಪುತಾನ್ ಆಪಯಿಲ್ಲೆಂಯೇ?" ವಿಚಾರ್ಲೆಂ ದೆಗೆಚೆನ್.

"ಆಪಂವ್ಕ್ ನಾ ಜಾಲ್ಯಾರ್ ಕಿತೆಂ? ಮೋಗ್ ಆಸ್ಲ್ಯಾರ್ ಕೊಣೆಂಯ್ ಆಪಯ್ಚೆ ಮ್ಹಣ್ ನಾ, ಯೆವ್ಕೆತಾ ಆನಿ ಭುಜಾವಣ್ ದಿವ್ಕೆತಾ! ಪೂಣ್ ಆಶೆಂ ಭಿಕಾಡ್ಲ್ಯಾ ಪರಿಂ ವಾಡುಂಕ್ ನಜೊ."

"ದೆವಾಕ್ ಆರ್ಗಾಂ ದೀ, ತುಕಾ ಫಕತ್ ದುಖಾಚಿ ಪೇಜ್ ಆನಿ ಜೆಟ್ಟಿ ವಾಡುಂಕ್ ನಾ ಮ್ಹಣ್." ತಿಕ್ಡಾಯ್ಲೆಂ ದೆಗೆಚೆನ್.

ಹಾಂಚೆಂ ಆಯ್ಕೊನ್ ತೊ ಅಕ್ರೀಸ್ತಾಂವ್ ಭಾವ್ಣೊ ಆಪ್ಲೆ ಕಿರಿಸ್ತಾಂವ್ ಹೊಕ್ಲೆಕ್ ಪಿಳಿಪಿಳಿ ಕರುನ್ ಪಳೆಲಾಗ್ಲೊ. ತಾಚಿ ಜೆವ್ಣಾ ಉಂಡಿ ಗಳ್ಯಾಕ್ ಶಿರ್ಕಾಲ್ಯಾ, ಪೊಟಾಕ್ ವಚಾನಾ ತಶಿ ಜಾಲಿ!

*** ಘೊಡಿಂ ಆಸಾತ್, ಜೆವ್ಣಾಕ್ ಆಪಯ್ಚೆ ಮ್ಹಣ್ ನಾ. ಖಂಯ್ ಜೆವಣ್ ಆಸಾ, ಥಂಯ್ ತಯಾರ್ ಆಸ್ತಾತ್. ಫೊವ್-ಬಾಯ್ಲ್ ದೊಗಾಂಯ್ ಯೆತಾತ್. ದುಖೇಸ್ತಾಂಕ್ ಭುಜಂವ್ಕ್ ವಾ ತಾಂಚಾ ದುಖಾಂತ್ ಆಪುಣ್ ವಾಂಟೆಲಿ ಆಸಾಂವ್ ಮ್ಹಣ್ ದಾಕಂವ್ಕ್ ಯೇನಾಂತ್, ಪೊಟಾ ಭರುಂಕ್ ಯೆತಾತ್! ಆಪುಣ್ ಕಾಂಯ್ ಖಾಸ್ ಸಯ್ರಿಂ ನ್ಹಯ್ ತರೀ ಆಪ್ಲೆಂ ನಾ ಜಾಲ್ಯಾರಿ ಹಾಜರ್ ಆಸ್ತಾತ್. ತ್ಯಾ ವಯ್ರ್ ಜೆವ್ಣಾಚ್ಯೊ ಖೊಡಿ ಕಾಡ್ತಾತ್. ಹೆರ್ ಜಾತಿಚ್ಯಾಂ ಮುಕಾರ್ ಆಮ್ಚಾ ಕ್ರೀಸ್ತಾಂವ್ ಧರ್ಮಾಚೊ ಮಾನ್ ಕಾಡ್ತಾತ್, ಕೊಂಕ್ಣಿ ಸಮಾಜೆಚಿ ಮರ್ಯಾದ್ ವಿಕ್ತಾತ್.

* * *

071. ಮರ್ಯಾದಾ ನಾತ್‌ಲಿಂ

ಇಗರ್ಜೆಂತ್ ತಿ ಹಿಚ್ಯಾ ಮುಕ್ಯಾನ್ ಬಸ್‌ಲಿ. ಉಬೆ ರಾವ್ತಾನಾ ತಿಚ್ಯಾ ಬಾಜ್ವೆ ಪಂದ್ಲೆಂ ನ್ಹೆಸಣ್ ಭಾಯ್ರ್ ಉಮ್ಕಾಳ್ಲೆಂ ದಿಸ್ತಾಲೆಂ ಆನಿ ತಿಚ್ಯಾ ಕುಲ್ಯಾ ಮದೆಂ ಆಲ್ಕಾರೆಂತ್ ವಸ್ತುರ್ ಶಿರ್ಕಾಲ್ಲ್ಯೆ ಪರಿಂ ಜಾಲ್ಲೆಂ. ಮಿಸಾ ವೆಳಾರ್ ಕಶೆಂ ಕುಟ್ಟುನ್ ಸಾಂಗ್ಲೆಂ? ಕಾಂಯ್ ರಾಗಾನ್ ಪಾಟಿಂ ಜಾಪ್ ದೀತ್ ತರ್ ಆಪ್ಲಿಚ್ ಮರ್ಯಾದಾ ವಚಾತ್ ಮ್ಹಣೆ ಹಿ ವೊಗಿ ರಾವ್ಲಿ.

ಮೀಸ್ ಸಂಪ್ರಜ್ ಭಾಯ್ರ್ ಯೇವ್ನ್ ಹಿಣೆಂ ತಿಕಾ ಹಳೂ ಸಾಂಗ್ಲೆಂ. ಪೂಣ್ ತಿ ಲಾಯೊ ಫುಟ್‌ಲ್ಲ್ಯೆ ಪರಿಂ ಫಟ್ಲಿ -

"ತುಂ ಇಗರ್ಜೆಕ್ ಮಿಸಾಕ್ ಯೆತಾಯ್‌ಗೀ ದುಸ್ರ್ಯಾಂಚೆಂ ವಸ್ತುರ್ ಖಿಂಯ್ ದೆಂವ್ಲಾಂ, ಖಿಂಯ್ ರಿಗ್ಲಾಂ ತೆಂ ಪಳೆಂವ್ಕ್? ಆಲ್ತಾರಿರ್ ಧ್ಯಾನ್ ದೀವ್ನ್ ಮೀಸ್ ಆಯ್ಕ್! ಹುಂಕ್!!!" - ಮ್ಹಣ್ ವ್ಹಡ್ ತಾಳ್ಯಾನ್ ಬೊಬಾಟುನ್ ಧರ್ಣಿಕ್ ಖೊಟಾವ್ನ್ ಗೆಲಿ.

*** ಮರ್ಯಾದಾ ತೀನ್ ಕಾಸಾಂಕ್ ವಿಕುನ್ ಗೆಲ್ಯಾರೀ ಘೊಡ್ಯಾಂಕ್ ಲಜ್ ಘೊಗಾನಾ. ಹೆರಾಂನಿ ಬರ್ಯಾ ಮನಾನ್ ಕಾಂಯ್ ಸಾಂಗ್ಲೆಂ ತರ್ ತೆಂ ಮಾನುನ್ ಘೆಂವ್ಚೆಂ ಸೊಡ್ನ್ 'ಇನ್ನಲ್ವ' ಜಾಲೆಂ ಮ್ಹಣ್ ರಾಗ್ ಕರ್ತಾತ್.

* * *

072. ಪಿಯೆಲ್ಲಿ ಮಸ್ತಿ

ತೆ ಚವ್ನ್ ಪಿಲಿಕುಳಾಕ್ ಪಿಕ್ಸಿಕಾಕ್ ಗೆಲ್ಲೆ ಪಾಟಿಂ ಯೆತಾನಾ ವಾಟೆರ್ ಬಾರಾಕ್ ರಿಗ್ಲೆ ಆನಿ ವ್ಹಿಸ್ಕೆ ಸಂಗಿಂ ಚಿಕನ್ ಸುಕ್ಕ್ಾ ಭೊಕಾವ್ನ್ ತೀನ್ ನಂಬ್ರಾಚಾ ಬಸ್ಸಾಚೆರ್ ಚಡ್ಲೆ. ಪಯ್ಲಾರಿ ಥೊಡೆ ಉಬೆ ಆಸ್ಲೆ ತರೀ ಬಸ್ಸಾ ಭಿತರ್ ಜಾಗೊ ಆಸ್‌ಲ್ಲೊ, ಪೂಣ್ ಹೆ ಚವ್ಲಿ ಮುಕ್ಯಾ ಮೆಟಾಂಚೆರ್ ಉಮ್ಕಾಳ್ ಕಾಣ್ಲೆವ್ನ್, ಕುಕಾರ್ಯೊ-ಶಿಲೊಣ್ಯೊ ಮಾರುನ್ ಹರ್ ಬಸ್ ಸ್ಪೊಪಾಂಚೆರ್ ದೆಂವೊನ್-ಚಡೊನ್ ಮಸ್ತಿ ಮಾರಿಲಾಗ್ಲೆ. ಬಸ್ 'ಸಿಲ್ವಾನ್ ಗೇಟ್' ಪಾವ್ತಾನಾ ಪಾಟ್ಲ್ಯಾನ್ 21 ನಂಬ್ರಾಚೆಂ ಬಸ್ ಆಯಿಲ್ಲೆಂ ಪಳೆವ್ನ್ ಚಾಲಕಾನ್ ವೇಗ್ ಚಡಯ್ಲೊ. ಮುಕ್ಯಾ ಘುಂವ್ಡೆರ್ ರಸ್ತೊ ಫಂಡ್ವಾನಿ ಉಗ್ತೊ ಆಸ್ಲೊ ಥಂಯ್ಚೆರ್ 'ದಡ್ಕ್-ಬಡ್ಕ್' ಆವಾಜಾ ಸಂಗಿಂ ಬಸ್ಸಾಚೆಂ ಬೇಲೆನ್ನ್ ಮಾಲ್ತಾಲೆಂ ಆನಿ ಹಾಂಚೆ ಪಯ್ಕಿಂತ್ಲ್ಯಾ ಎಕ್ಲ್ಯಾಚೊ ಹಾತ್ ರಸ್ತಾ ದೆಗೆಚಾ ದಿವ್ಯಾ-ಖಾಂಬ್ಯಾಕ್ ಆದ್ಕಾಲೊ. ಹಾಚೆಂ ಎಕಾ ಹಾತಾನ್ ಬಸ್ಸಾಚೊ ಸರಳ್ ಧರ್‌ಲ್ಲೆಂ ನಿಯಂತ್ರಣ್ ಚುಕ್ಕೆಂ ಆನಿ ಹೊ ದೊರ್ಯಾಕ್ ಆಪ್ತಾಲೊ!

ಹಾತ್ ಮೊಡ್ಲೊ, ಪಾಂಯ್ ದೊಡ್ಲೊ, ತಕ್ಲೊ ಫುಟ್ಲೊ ಆನಿ ರಗ್ತಾಚೊ ವ್ಹಾಳೊ ಜಾಲೊ!!!

ಬಸ್ ಬೋವ್ ಮುಕಾರ್ ಪಾವ್ಲೆಂ ಆನಿ ಪಯ್ಲಾರ್ಯಾಂಚ್ಯೊ ಬೊಬೊ ಆಯ್ಕೊನ್

ಮುಕ್ತ್ಯಾ ಸ್ವೇಂದಾಂತ್ ಥಾಂಜ್ಲೆಂ. ಪೂಣ್ ಬಸ್ಸಾ ಥಾವ್ನ್ ಝಡ್ಲೊ ಹೊ ಮತಿರ್ ನಾಸ್ತಾಂ ಪಡ್ಲೊ.

ಪಂದ್ರಾ ದೀಸ್ ಆಸ್ವತ್ತೆಂತ್ ಸುಶ್ರೂಷಾ ಜೊಡುನ್ ಘರಾ ಪಾಟಿಂ ಆಯಿಲ್ಲಾ ಹಾಚೊ ಪಾಂಯ್ ಸರಳಾ ಸಂಗಿಂ ಕುಂಟಾಯ್ತಾ! ಪಿಯೆಲ್ಲೆಂ ಪೂರಾಯ್ ಫಿರ್ವಾಲಾಂ!!

*** ಥೊಡೆ ಆಸಾತ್, ಬಸ್ಸಾರ್ ಖಾಲಿ ಬಸ್ಕಾ ಆಸ್ಲಾರೀ ಬಾಗ್ಲಾಚೆರ್ ಉಮ್ಕೊಳ್ ಘೆಂವ್ಚ್ಯಾಂತ್ ಆಪ್ಲೊ ಭರ್ಮ್ ದಾಕಯ್ತಾತ್. ಕೊಲೇಜೆಚೆಂ ಮೇಟ್ ಚಡ್ಲೆಂಚ್ ಆಮಾಲ್ ಪಿಯೆಂವ್ಕ್ ಸುರು ಕರ್ತಾತ್, ಪಿಕ್ಚಿಕ್-ಮಜಾ ಮ್ಹಣ್ ಬೆಬ್ಬೆ ಜಾತಾತ್, ಮಸ್ತಿರೊ-ಮಸ್ತೊ ಮ್ಹಣ್ ಹುನ್ ರಗ್ತಾಚೆಂ ಪ್ರದರ್ಶನ್ ಕರ್ತಾತ್ ಆನಿ ಉಪ್ರಾಂತ್ ಖರೆಮಸ್ತಿಚೊ ಪ್ರತಿಫಳ್ ಜೊಡುನ್ ಚುರ್ಚುರ್ತಾತ್.

* * *

073. ಕಾಜಾರಾಕ್ ಆಪಂವ್ಚೆಂ

ತಿಂ ದೊಗಾಂಯ್ ಹಾಂಗೆರ್ ಆಪ್ಲ್ಯಾ ಗಲ್ಫಾಂತ್ ಕಾಮಾರ್ ಆಸ್ಚ್ಯಾ ಧುವೆಚ್ಯಾ ಕಾಜಾರಾಕ್ ಆಪವ್ಣೆಂ ದೀಂವ್ಕ್ ಆಯ್ಲಿಂ. ಕುಟ್ಮಾಚೆಂ ನ್ಹಯ್, ಸಯ್ರ್ಯಾಂ ಮದ್ಲಿಂಯ್ ನ್ಹಯ್, ಇಷ್ಟಾಗತ್-ಸಳಾವಳ್ ವಾ ಚಡ್ ಕಾಂಯ್ ವಳಕ್ಯಾ ನಾತ್ಲೆ. ಚಾರ್ ಏಕ್ ಪಾವ್ತಿ ಇಗರ್ಜೆ ಭಾಯ್ರ್ ಮೀಸಾ ನಂತರ್ ಪಳಯಿಲ್ಲೆಂ, ಹಾಸೊ ದಿಲ್ಲೊ. ಹಿಕಾ ತಿಂ ಆಪ್ಲ್ಯಾ ಧುವೆಚ್ಯಾ ಕಾಜಾರಾಕ್ ಆಪಂವ್ಕ್ ಆಯಿಲ್ಲೆಂ ಪಳೆವ್ನ್ ನಿಜಾಯ್ಕೆ ವಿಜ್ಞೆತ್ಕಾಯ್ ಭೊಗ್ಲಿ. ಅಭಿಮಾನಾನ್ ಭರ್ಲಿ.

"ಖಂಡಿತ್ ಯೇಜೆಚ್." - ತಾಣಿಂ ವತ್ತಾಯ್ ಕೆಲಿ. ಹಿಣೆಂ ಲಗ್ನಾ ಆಮಂತ್ರಣ್ ಪತ್ರ ಉಗ್ತೆಂ ಕರುನ್ ಮುಳಾಂತ್ ದೀಷ್ಟ್ ಚರಯ್ಲಿ. 'ನೋ ಪ್ರೆಸೆಂಟ್/ಫ್ಲಾವರ್ಸ್' ವಾ 'ಬ್ಲೆಸ್ಸಿಂಗ್ಸ್ ಓನ್ಲಿ' ತಸಲೆ ಸಬ್ದ್ ನಾತ್ಲೆ. ಹಿಕಾ ಜಿಮ್ಮೆ ಜಾಲೆಂ. ಆಪುಣ್ ಆಸ್ಲಿ ಏಕ್ಲಿಂ. ಕಾಜಾರಾಕ್ ಆಪಯ್ಲಾಂ, ವಚಾನಾ ತರ್ ಫುಗ್ತಲಿಂ. ಗೆಲ್ಯಾರ್ 'ಆಯೆರ್' ದವ್ರಿಜೆ, ತಿನ್ನಿಂ ರುಪಯ್ ಗೆಲೆ ಡಬ್ಚ್ಯಾಕ್!

"ಆಮಿಂ ಆಟ್ರಿಂ ಜಣಾಂ ಖಾತಿರ್ ಜೆವಣ್ ಕರ್ತಾಂವ್." - ಮ್ಹಣಾಲಿ ಹೊಕ್ಲೆಚಿ ಆವಯ್ ಗೆಟಿ ಕಡೆನ್ ಪಾವ್ತಾನಾ!

ಹಿಣೆಂ ಚಿಂತ್ಲೆಂ ಚಾಲ್ತೆಂ ಘರಾಣ್ಯಾಂಕ್ ಆಪವ್ಣೆಂ ದಿಲಾಂ ಆಸ್ತಲೆಂ, ಗಡ್ಡ್ ಕಾಜಾರ್ ಕರುನ್ ನಾಂವ್ ಕಮಾಂವ್ಕ್ ಆನಿ ಆಯೆರ್-ಇನಾಮಾಂ ಘೆವ್ನ್ ಪಯ್ಲೆ ಜೊಡುಂಕ್!

*** ಥೊಡಿಂ ಚಾರ್-ಪಾಂಚ್ ವರ್ಸಾಂ ಥಾವ್ನ್ ಗಲ್ಫಾಂತ್ ಬರ್ಪಾ ಕಾಮಾರ್ ಆಸ್ಲಲ್ಯಾ ಪುತಾ-ಧುವೆಚ್ಯಾ ಕಾಜಾರಾಕ್ ಮೆಳ್ಳಾ-ಗೆಲ್ಲ್ಯಾಂಕ್ಯಾ ಆಪವ್ನ್ ಪಯ್ಲೆ ಕರ್ತಾತ್ - ಆಯೆರ್ ಘೆವ್ನ್!!!

* * *

074. ಭಾಸ್ ನಾತ್‌ಲ್ಲಿಂ

"ಕೊಣಾಕ್ ದಿಂಬಿ ಘಾಲುಂಕ್ ಜಾಯ್ನಾ, ತಾಣಿಂ ಬಸ್ತೆಂ." ಯಾಜಕಾನ್ ಮಿಸಾ ವೆಳಾರ್ ಕಳಯ್ಲೆಂ.

ಪೂಣ್ ತಿ ಎಕ್ಲಿ ಫಿರ್ಗಜೆಂತ್ ಪಯ್ಲೆಂ ಆಸ್‌ಲ್ಲಿ, ಆತಾಂ ಗಲ್ಪಾ ಥಾವ್ನ್ ರಜೆರ್ ಆಯಿಲ್ಲಿ ಹೆರಾಂ ಸರ್ವಾಂಯ್ ಉಬಿಂ ಆಸ್ತಾನಾ ಬಸ್ತಾಲಿ, ಅನಿ ಹೆರಾಂ ದಿಂಬಿ ಘಾಲ್ಲ್ಯಾ ವೆಳಾರ್, ಪ್ರತ್ಯೇಕ್ ಜಾವ್ನ್ ಭೆಟವ್ಲೆ ಆನಿ 'ಪಳೆಯಾ ದೆವಾಚಿ ಶೆಳಿ' - ಮ್ಹಣ್ಣಾ ವೆಳಾರ್ ಉಬಿ ರಾವ್ತಾಲಿ. ಆಪುಣ್ ಹಿಂಡಾ ಥಾವ್ನ್ ಮೆಳ್ಕಿಂ ಮ್ಹಣ್ ದಾಕಯ್ತಾಲಿ! ತಿಚ್ಯಾ ಪಾಟ್ಲ್ಯಾನ್ ದಿಂಬಿಯೆರ್ ಆಸ್‌ಲ್ಲ್ಯಾ ಸಭಾರ್‌ಶಾ ಭಕ್ತಿಕಾಂಕ್ ಹೊಸ್ತ್ ಆನಿ ಕಾಲ್ ದಿಸಾನಾಶೆಂ ತಿ ಆಡ್ ಜಾತಾಲಿ.

*** ಥೊಡ್ಯಾಂಕ್ ಕಿತೇಂಯ್ ಸಾಂಗ್ಲೆಂ - ತೆಂ ಯಾಜಕಾನ್ ಜಾಂವ್, ವಾ ಹೆರ್ ಕೊಣೆಂಯ್ - ಮ್ಹೊಸಿಚ್ಯಾ ಪಾಟರ್ ಉದಕ್ ವೊತ್‌ಲ್ಲ್ಯೆ ಪರಿಂ. ಅಸಲಿಂ ಥೊಡಿಂ ಆಡೆ ಭಾಗೆಚಿಂ ಆಪುಣ್ ಹ್ಯಾ ಗಾಂವ್ಚ್ಯಾ ಮಾತಿಯೆಚಿಂ ನ್ಹಯ್, ವಿದೇಶಾಂತ್ ಜಿಯೆವ್ನ್ ಆಸ್‌ಲ್ಲಿಂ, ಪೂಣ್ 'ಭಾಸ್ ನಾತ್‌ಲ್ಲಿಂ, ಗಾಂವ್ಚಿ ಸಂಸ್ಕೃತಿ ವಳ್ಕೊಂಕ್ ಜಾಯ್ನಾತ್‌ಲ್ಲಿಂ, ವಿದೇಶಿ-ಪರ್ದೆಶಿ' - ಮ್ಹಣ್ ಉಗ್ತಾನ್ ದಾಕಂವ್ಕ್ ಪಳಯ್ತಾತ್!

* * *

075. ಖಾಲ್ತಿ ಬಾಯ್ಲ್

ತೊ : ತುಜಿ ಬಾಯ್ಲ್ ತುವೆಂ ಸಾಂಗ್‌ಲ್ಲಿಂ ಪುರಾಯ್ ಆಯ್ಕಾತಾ?

ಹೊ : ಖಂಡಿತ್, ತಿ ಭಾರಿಚ್ ಖಾಲ್ತಿ.

ತೊ : ನಶಿಬ್‌ವಂತ್ ತುಂ. ಮ್ಹಜಿ ಎಕ್ಲಿ ಏಕ್ ಗ್ಲಾಸ್ ಉದಕ್ ದೀ ಮ್ಹಳ್ಯಾರಿ ದೀನಾ.

ಹೊ : ಮ್ಹಜಿ ತಶಿ ನ್ಹಯ್. ಪಳೆ ಕಾಲ್ ಆಯ್ತಾರ್. ದುಕ್ರಾ ಮಾಸ್ ರಾಂದ್‌ಲ್ಲಿಂ. ರಾತಿಂ ಜೆವ್ಣಾಕ್ ಸಂಪ್ತೆ ಆಸ್‌ಲ್ಲೆ. ತೆ ಪಾಟಿಂ ವೆತಾನಾ ಕಾಂಯ್ ವರಾಂ ಮದ್ಯಾನೆಚಿಂ ಬಾರಾ. ತರಿ ಹಾಂವೆ ತೆ ಗೆಲ್ಲೆಚ್ ಮ್ಹಜ್ಯಾ ಬಾಯ್ಲೆ ಕಡೆನ್ ಮ್ಹಾಕಾ ಹುನ್ ಉದಕ್ ತಾಪವ್ನ್ ದೀ ಮ್ಹಳೆಂ ಆನಿ ತಿಣೆಂ ನೀಡ್ ಯೆತಾ ಜಾಲ್ಯಾರೀ ಪರ್ವಾ ಕರಿನಾಸ್ತಾಂ ಮ್ಹಾಕಾ ಉದಕ್ ಹುನ್ ಕರುನ್ ದಿಲೆಂ.

ತೊ : ವ್ಹಾ! ಪುಣ್ ತ್ಯೆ ಮದ್ಯಾನೆ ರಾತಿಕ್ ತುಕಾ ಹುನ್ ಉದಕ್ ಕಿತ್ಯಾಕ್?

ಹೊ : ಥಂಡ್ ಉದ್ಯಾಂತ್ ಆಯ್ತಾನಾಂ ಧುಲ್ಯಾರ್ ಬೊಶಿಯೆಚಿ-ತೊಪ್ಪಾಂಚಿ ಪೋಸ್ ವಚಾನಾ ನ್ಹಂ?

*** ಆಪುಣ್ ಬಾಯ್ಲೆಚೊ ಗುಲಾಮ್ ಜಾಲ್ಯಾರೀ ಮಿಶಿ ಮಾತ್ರ್ ವಯ್ರ್ ಕರುನ್ ಚಲ್ಲೆ ಆಮ್ಚೆ ಮದೆಂ ಆಸಾತ್.

* * *

076. 'ಸ್ಪೋಟ್ ಗೇಮ್'

ತಿಕಾ ಎಕ್ಸೆಕ್ ಖಿಂಯ್ಯಾಯ್ ರೋಸಾ-ಕಾಜಾರಾ-ವೋಲಾ-ಜುಬ್ಬೆವಾ ತಸಲ್ಯಾ ಕಾರ್ಯಾಂಕ್ ಆಪವ್ಣೆಂ ಆಸ್ಲ್ಯಾರ್ ಆಪ್ಲ್ಯಾ ದಾಕ್ಟರ್ಲಾ ಪುತಾ ಸಾಂಗಾತಾ ವೆಚಿ ಬರಿಸವಯ್. ಜೆವ್ಣಾ ಪಯ್ಲೆಂ ಕಾರ್ಯನಿರ್ವಾಹಕ್ ಕಸಲೆಯ್ ಖೆಳ್ ಆಸಾ ಕರ್ತಾ ತರ್ ತಿ ಆನಿ ತಿಚೊ ಪೂತ್ ತಾಂತು ಖಂಡಿತ್ ಭಾಗ್ ಘೆತಲಿಂ. ತಿಚೊ ಪೂತ್ ಮಾತ್ರಿ ವಿಶಿಷ್ಟ ಕಾಲೆತಿಚೊ, ಆಪ್ಲ್ಯಾಕ್ ಬಹುಮಾನ್ ಮೆಳ್ಳೆಂ ನಾ ತರ್ ರಡ್ಡಲೊಚ್. ರಂಪಾರೊಚ್ ಕರ್ತಲೊ, ಸಳ್-ಹಟ್ ಕರುನ್ ದಾಕಯ್ತಲೊ. ತಿ ಜಾಲ್ಯಾರೀ ಆಪ್ಲ್ಯಾಕ್, ಆಪ್ಲ್ಯಾ ಪತಿಕ್, ಪುತಾಕ್ ವಾ ಧುವೆಕ್ ಏಕ್ ಪುಣೀ ಇನಾಮ್ ಮೆಳ್ಳೆಂ ನಾ ತರ್ ಸಗ್ಳೆಂ ಕಾರ್ಯಂ ಸಂಪ್ತಾ ಪರ್ಯಾಂತ್ ಫುಗೊನ್ ಬಸ್ತಲಿ.

ಆಯ್ಲ್ಯಾ 'ಫಂಕ್ಯುನಾ' ವೆಳಾರ್ ತಿಣೆಂ ಕಾರ್ಯ ನಿರ್ವಾಹಕಾಕ್ ಏಕ್ ನವೊಚ್ ಖೆಳ್ ಖೆಳಂವ್ಕ್ ಸೂಚನ್ ದಿಲೆಂ - "ಕೊಣಾಚ್ಯಾ ಪೆಂಕ್ಪಾಕ್ ಬಾಂದ್‌ಲ್ಲ್ಯಾ ಬೆಲ್ಪಾಕ್ ಚಡ್ ಬುರಾಕ್ ಆಸಾತ್ ತಾಕಾ ಇನಾಮ್!"

ಎಮ್‌ಸಿನ್ ಹೆರ್ ಖೆಳಾಂ ಮದೆಂ ಹೊಯ್ 'ಸ್ಪೋಟ್ ಗೇಮ್' ಖೆಳಯ್ಲೊ. ಆನಿ ಚವ್ಗ್ ತರ್ನಾಟಿ ತಶೆಂ ಎಕ್ಲೊ ಭುರ್ಗೊ ಆಪ್ಲಿಂ ಬೆಲ್ಪಾಂ ಘೆವ್ನ್ ಮುಕಾರ್ ಧಾಂವ್ಲೆ. ಭುರ್ಗ್ಯಾಚಾ ಬೆಲ್ಪಾಕ್ ಆಟ್ ಬುರಾಕ್ ಆಸ್ಲೆ. ಭುರ್ಗೊ ಜಿಕ್ಲೊ!

ಜೆವ್ಣಾ ವೆಳಾರ್ ಎಮ್‌ಸಿಚಿ ದೀಷ್ಟ್ ತ್ಯಾ ಭುರ್ಗ್ಯಾಚೆರ್ ಗೆಲಿ. ಹಾಕಾ ನವೊಚ್ ಖೆಳ್ ಶಿಕಯಿಲ್ಲಿ ತಿ ಸ್ತ್ರೀ ತ್ಯಾ ಭುರ್ಗ್ಯಾಕ್ ಜೆವ್ಣಾ ಉಂಡಿ ತೊಂಡಾಕ್ ದಿತಾಲಿ!

*** ಬೋವ್ ಘೊಡಿಂ ಅಸಲಿಯ್ ಆಸಾತ್. ಲಜ್ ನಾಸ್ತಾಂ ಆಪ್ಲ್ಯಾಕ್ ಆನಿ ಆಪ್ಲ್ಯಾಂಕ್ ಮಾತ್ರಿ ಬಹುಮಾನ್ ಮೆಳ್ಳೆ ಖಾತಿರ್ ಕಸಲ್ಯೊ ತರೀ ಹಿಕ್‌ತ್ಯೊ ರಚ್ತಲಿಂ. ಇನಾಮ್ ಮೆಳೊಂಕ್ ನಾ ತರ್ ಉಗ್ತಾನ್ ಆಪ್ಲೊ ಮನಸ್ತಾಪ್ ದಾಕಯ್ತಲಿಂ.

* * *

077. ಹಾಂವ್ ಪಾತ್ರಿ

ಯಾಜಕ್ ಮ್ಹಣಾಲೊ - "ಆಮ್ಚ್ಯಾ ಪಾತ್ಕಾಂಚಿ ದೂಕ್ ಧರುನ್ ಸರ್ವಾಂ ಆಮಿ ಮ್ಹಣ್ಯಾಂ ಹಾಂವ್ ಪಾತ್ರಿ ಸರ್ವ್ ಪದ್ವೆದಾರ್ ದೆವಾ ಬಾಪಾಕ್" ಹಿಂ ಉತ್ರಾಂ ಇತ್ಲ್ಯಾಯ್ ವೇಗಾನ್ ಮ್ಹಳಿಂ ಕೀ ಭಕ್ತಿಕಾಂಕ್ ತಿಂ ಪ್ರಾರಂಭ್ ಕರುಂಕ್ ಪಾವ್ಚೆ ಜಾಲಿ ನಾ.

ಎಕ್ಲ್ಯಾಯ್ ಭಾವಾಡ್ತ್ಯಾಕ್ ಆಮಣ್ ಪಾತ್ರಿ ಮ್ಹಣ್ ಪರ್ಗಟ್ ಮ್ಹಣೊಂಕ್ ಜಾಲೆಂ ನಾ, ಬದ್ಲಾಕ್ 'ಸರ್ವ್ ಪದ್ವೆದಾರ್ ದೆವಾ ಬಾಪಾಕ್' ಥಾವ್ನ್ ಮುಕ್ಲೆಂ ವಾಕ್ಯ ಮುಂದರಿಲೆಂ.

*** ಆಮ್ನಾ ಮೀಸಾ ಬಲಿದಾನಾಂ ವೆಳಾರ್ ಯಾಜಕ್ ಮೀಸ್ ಪ್ರಾರಂಭ್ ಜಾತಾನಾ ಏಕಾ ಮಿನುಟಾಕ್ ಆಯ್ವಾ ಮಿಸಾ ವಿಶಿಂ ಉಲಯ್ತಾತ್, ಪಾತ್ಕಾಂಚಿ ದೂಕ್ ಧರುನ್ ಮಿಸಾ ಭೆಟವ್ಲೆಕ್ ತಯಾರ್ ಜಾಂವ್ಕ್ ಸಾಂಗ್ತಾತ್ ಆನಿ ಹಾಂವ್ ಪಾತ್ಕಿ ಮ್ಹಣೊಂಕ್ ಸಾಂಗ್ತಾತ್. ಪೂಣ್ ಸಭಾರ್ಶಾ ಭಕ್ತಿಕಾಂಕ್ 'ಆಪುಣ್ ಪಾತ್ಕಿ' ಮ್ಹಣ್ ವ್ಹಡ್ ತಾಳ್ಯಾನ್ ಮ್ಹಣೊಂಕ್ ಆವ್ಯಾಸ್ ಜಾಂವ್ಚ್ಯಾ ಘಡೆಂಚ್ ಮುಕಾರ್ ಧಾಂವ್ತಾತ್. ಪಾತ್ಕಿ ಮ್ಹಣ್ ವಪ್ಣೊಂಚೆಂ ಆಲ್ತಾರಿರ್ ರಾವ್ಲ್ಯಾ ಯಾಜಕಾನ್ ಮಾತ್!

* * *

078. ದೆವಾಕ್ ಕಾಣೆಕ್

ತಿಣೆಂ ಮಿಸಾಕ್ ಚಲೊನ್ ವೆಚೆಂ ನಾಕಾ ಮ್ಹಣ್ ರಸ್ತಾ ದೆಗಕ್ ಪಾವೊನ್ ಪಾಶಾರ್ ಜಾಂವ್ಚಿ ರಿಕ್ಯಾ ರಾವಯ್ಲಿ. ಇಗರ್ಜೆ ಭಾಯ್ರ್ ದೆಂವ್ಲಿ. ರಿಕ್ಯಾಗಾರಾನ್ 30 ರುಪಯ್ ಮ್ಹಳೆಂ. ಹಿಣೆಂ ಪರ್ಸಾಂತ್ಲೆ ಕಾಡ್ನ್ ದಿಲೆ.

ಕಾಣೆಕೆಚೊ ಪುರ್ಶಾಂವ್ ಪ್ರಾರಂಭ್ ಕರ್ಚೆ ಪಯ್ಲೆಂ ಗೊವ್ಳಿಕ್ ಮಂಡಳೆಚಿಂ ಪ್ಲ್ಯಾಸ್ಟಿಕ್ ಬೊಶಿಯೊ ಘೆವ್ನ್ ಇಗರ್ಜೆಂತ್ ಘುಂವ್ಲಿಂ. ತಿಣೆಂ ಪರ್ಸಾಂತ್ ತಿಳ್ಳೆಂ. ಹೆರ್ 500, 100, 50, 20, 10 ರುಪ್ಯಾಂಚಿ ನೋಟ್ ಸೊಡ್ಲೆ ಆನಿ ಪಾಂಚ್ ರುಪ್ಯಾಂಚಿ ಪಾವ್ಲಿ ವಿಂಚ್ಲಿ. ದೆವಾಕ್ ದಾನ್ ದಿಲೆ!

*** ಆಮಿ ಹೆರ್ ಸವ್ಲತೆಂ ಖಾತಿರ್ ಉದಾರಿ, ಪೂಣ್ ಇಗರ್ಜೆಕ್, ಯಾಜಕಾಂಚ್ಯಾ ಖರ್ಚಾಕ್, ಭಾವಾಡ್ತ್ ವಿಸ್ತಾರಾಂವ್ಕ್, ದುರ್ಬಳ್ಯಾಂಕ್, ಮಿಸಾಂವಾಕ್ ದಾನ್ ಆನಿ ದೆವಾಕ್ ಕಾಣೆಕ್ ದಿಂವ್ಪಾಂತ್ ಭಾರಿಚ್ ಸುರಾತಿ.

* * *

079. ಮೆಲ್ಲ್ಯಾಕ್ ಫುಲಾಂ

ಮೆಲ್ಲ್ಯೆ ವೆಕ್ತಿಚಿ ಕುಡಿಚೆರ್ ನಿಮಾಣಿ ದೀಷ್ಟ್ ಫಾಲುಂಕ್ ತೀಯ್ ದೆಡಾ ವರಾರ್ಶೆಂ ಮರ್ಣಾಚ್ಯಾ ಫರಾ ಗೆಲಿ. ಸಾಲಾಕ್ ಪಾವ್ಲಿ, ಮೃತ್ ಕುಡಿಚೆರ್-ತೂಂಡಾರ್ ಭಿರ್ಮತೆಚಿ ದೀಷ್ಟ್ ಲಾವ್ನ್ ಭಕ್ತೆನ್ ಸಾಸ್ಣಿಕ್ ವಿಶೆವ್ ಮಾಗಾಲಾಗ್ಲಿ. ತಿಚಿ ನದರ್ ಮೊಡ್ವಾಚ್ಯಾ ಘೆಟ್ ಜಾಲ್ಲ್ಯಾ ಶರೀರಾ ವಯ್ರ್ ಎಕಾಚೆರ್ ಎಕಾ ಲೆಕಾರ್ ದಾಳೊನ್ ಯೆಂವ್ಚ್ಯಾ ರೀದ್, ಖುರಿಸ್ ಆನಿ ಬುಕ್ಕಾಂಚೆರ್ ವೆತಾನಾ ತಿಕಾಯ್ ಭೊಗ್ಲೆಂ - 'ಶೆ! ಆಪ್ಲೆಂಯ್ ಏಕ್ ಹಾಡಿಚೆ ಆಸ್ಲೊ.'

ತಿ ಭಾಯ್ರ್ ಆಯ್ಲಿ ಆನಿ ವೆವೆಗಿಂ ಬಾಕ್ಸಾರಾಂ ಕಾಡುನ್ ರಸ್ತಾ ದೆಗಚ್ಯಾ ಫುಲಾಂಚಾ ಶೊಪಾಕ್ ವೆಚೊನ್ ತಿಣೆಂಂಯ್ ಏಕ್ ರೀದ್ ಘೆತ್ಲೊ. ವ್ಹಯ್ ಭರ್ತಿ ದೊನ್ರಿಂ ರುಪ್ಯಾಂಚೊ!

ಫೊಂಡಾ ಕಡೆನ್ ಪೇಟ್ ದೆಂವಯ್ತಾನಾ ತಿಣೆಂ ಪಳಯ್ಲೆಂ - ಶೆಂಭರೊಂ ತಸಲೆ ಜಿವ್ಯಾ ಫುಲಾಂಚಿ ಖುರಿಸ್, ರೀದ್, ಬುಕ್ಕೆ ದೆಗಚಾ ಫೊಂಡಾಚ್ಯಾ ಗ್ರಾನಯ್ಬಾರ್

ಗಾಸ್ ಘಾಲ್ಲೆ - ಕಸ್ತಾಳ್ ದಾಸ್ತಾನ್ ಘಾಲ್ಲೆ ಪರಿಂ. ತಿಕಾ ತಾಂತ್ಲೊ ತಿಣೆಂ ಹಾಡ್‌ಲ್ಲೊ ಖಿಯ್ಚೊ ತೊ ಕಳ್ಳೆಂ ಸಾಧ್ಯಾಚ್ ನಾತ್ಲೆಂ.

ಯಾಜಕಾನ್ ಖೊರಾನ್ ಮಾತಿ ಪೆಟೆ ವಯ್ರ ಶಿಂಪ್ಡಾಯ್ಲ್ಯಾ ಉಪ್ರಾಂತ್ ಪೆಟೆಚೆರ್ ವೆವೆಗ್ಳೆ ರಿತಿಚೆ ಆವಾಜ್ ಆಯ್ಕಾಲೆ. ಕೊಣೆಂಗೀ ಫುಲಾಂಚೆ ಬುಕ್ಕೆ ಮಸ್ತನ್-ಪಿಸ್ತುನ್ ತಾಂತ್ಲಿಂ ಫುಲಾಂ ವಾಂಟ್ಲಿಂ, ದೋನ್ ಫುಲಾಂ ತಿಜಾಯ್ ಹಾತಾಕ್ ಮೆಳ್ಳಿಂ, ತಿಣೆಂ ಹರಾಂ ಪರಿಂಚ್ ತಿಂ ಪೆಟೆಚೆರ್ ಉಡಯ್ಲಿಂ.

ಕಾಂಯ್ ಪಂದ್ರಾ ಹಜಾರ್ ರುಪ್ಯಾಂ ಮೊಲಾಚಿಂ ಫುಲಾಂ ಥಂಯ್ಸರ್ ವಿಭಾಡ್ ಜಾಲ್ಲಿಂ ಪಳೆವ್ನ್ ತಿಜಾ ದೊಳ್ಯಾಂತ್ಲ್ಯಾನ್ ದೋನ್ ಥೆಂಬೆ ದುಖಾಂ ಚಡ್ತಿಕ್ ನಿಸ್ತೊನ್ ಗೆಲಿಂ.

*** ಆಮ್ಚೆಂ ದೆಕಾಪ್ ಹೆರಾಂ ಖಾತಿರ್. ಗರ್ಜೆ ಭಾಯ್ಲೆಂ, ಲೆಕಾ ವರ್ತೆಂ, ಮೀತ್ ನಾತ್ಲೆಂ, ಆರ್ಥ್ ಹೊಗ್ಡಾಯಿಲ್ಲೆಂ ಜಾವ್ನ್ ಗೆಲಾಂ. ತಾಣೆಂ ಕೆಲಾಂ ಮ್ಹಣ್ ಆಪ್ಲೆಂಯ್ ಕರ್ಚೆಂ. ಫಕತ್ ಪಯ್ಕಾಂಚೊ ವಿಭಾಡ್, ಫುಲಾಂಚೆ ಧೆಸ್ವಾಟ್! ಎಕಾ ಮೃತ್ ಕುಡಿಕ್ ಮಾತಿಯೆಕ್ ಪಾಯ್ತಾನಾ ಕಾಂಯ್ ಪಾಂಚ್ ಹಜಾರ್ ರುಪ್ಯಾಂಚಿಂ ಫುಲಾಂ ಪಿಸ್ತುನ್-ಬಾವೊನ್ ವೆತಾತ್!

* * *

080. ಧರ್ಮಾರ್ಥ್ ಖಾಂವ್ಚೆಂ

ಮರ್ಣಾಚೆಂ ತಿಸ್ರ್ಯಾ ದಿಸಾಚೆಂ ಮೀಸ್ ಜಾಂವ್, ವರ್ಣಾಚೆಂ ಆಚರಣ್ ಜಾಂವ್ ತಿಂ ದೊಗಾಂಯ್ ಫೊವ್-ಬಾಯ್ಲಾಂ ಹರ್ಯೆಕ್ ಕಡೆನ್ ಆಸ್ತಾತ್. ಮೆಲ್ಲಿ ಕೂಡ್ ಮಾತ್ಯೆಕ್ ಪಾಯ್ಚೆ ಸಾಂಜೆರ್ ದುಖೆಸ್ತ್ ಕುಟ್ಮಾಚ್ಯಾಂಚಾ ಫರಾಯ್ ಆಸ್ತಾತ್. ತಾಂಕಾಂ ಪಳಯ್ತಾನಾ ಹಿಕಾ ಕಿತ್ಯಾಕ್‌ಗೀ ಜಾಳ್ ಯೆತಾತ್. ಹಿಕಾ ಫರಾ ಪತಿ-ಭುರ್ಗಿಂ ಆಸ್ಲ್ಯಾರೀ ಹಿಣೆಂ ವೆಚೆಂ ಎಕ್ಲೆನ್‌ಂಚ್. ಮರ್ಣಾಚ್ಯಾ ಫರಾ ಆಪಯ್ಲ್ಯಾ ಶಿವಾಯ್ ಹಿ ಬಿಲ್ಕುಲ್ ವಚಾನಾ. ತಿಂ ದೊಗಾಂಯ್ ಸಗ್ಳ್ಯಾನ್‌ಯೀ ಯೆತಾತ್, ಧರ್ಮಾರ್ಥ್ ಮೆಳ್‌ಲ್ಲೆಂ ಖಾತಾ-ಜೆವ್ತಾತ್ ಮ್ಹಣ್ ಮಸೊರ್.

ಎಕ್ ಪಾವ್ಲಿಂ ಹಿಣೆಂ ತಿಚೆಲಾಗಿಂ ವಿಚಾರ್ನ್‌ಂಚ್ ಸೊಡ್ಲೆಂ -

"ತುಂ ಕಿಶೆಂ ಮರ್ಣಾಕ್ ಮಾತ್ ಎಕ್ಲೆಂಚ್ ಯೆತಾಯ್, ಪೂಣ್ ಮಿಸಾಚಿ ಪಾರ್ಟಿ ಖಾಂವ್ಕ್ ವಾ ಜೆವಣ್ ಜೇಂವ್ಕ್ ತುಮಿಂ ದೊಗಾಂಯ್ ಆಸ್ತಾತ್?"

"ಆಮಿಂ ಫರಾ ಆಸ್ಚಿಂಚ್ ದೊಗಾಂ. ಹಾಚೆ ಖಾತಿರ್ ಎಕ್ಲ್ಯಾಕ್ ಕೋಣ್ ನಾಸ್ಲೊ ಆನಿ ಜೆವಣ್ ತಯಾರ್ ಕರ್ತಾ ಮ್ಹಣ್? ದೆಕುನ್ ಆಪಯ್ಲೆ ಮ್ಹಣ್ ಕಾಂಯ್ ನಾ, ಮೋಗ್ ಆಸಾ ಮ್ಹಣ್ ವೆಚೆಂ! ಮೆಲ್ಲ್ಯಾ ಖಾತಿರ್ ಇಲ್ಲೆಂ ಮಾಗ್ಣೆಂ!"

*** ಥೊಡ್ಯಾಂಕ್ ಧರ್ಮಾರ್ಥ್ ಜೆವಣ್-ಖಾಣ್ ಮೆಳ್ಳಾರ್ ಜೆಂವ್ಚಿ-ಖಾಂವ್ಚಿ ಆಶಾ. ಆಪ್ಲ್ಯಾ ಫರಾ ಮಾತ್ ರಾಷ್ಟ್ರೀಯ್ ಉರವ್ಣಿ ಕರ್ಚಿ!

* * *

081. ಹೆರಾಂಚಿ ಭಿರ್ಮತ್

ಪ್ರಾಯ್ ಕಾಂಯ್ ಸಾಟಾಂಕ್ ಮಿಕ್ವಾತ್. ಪಾಂಯ್ ದೂಕ್, ಜಿಪಿ, ಶುಗರ್ ಆನಿ ಶಿರಾಂಚಿ ಪಿಡಾಯ್ ತಾಕಾ ಆಸ್‌ಲ್ಲಿ. ಕಷ್ಟಾಂನಿ ಕುಂಟಾವ್ನ್ ಬಸ್ಸಾರ್ ಚಡ್ಲೊ.

ಪ್ರಾಯೆಸ್ತಾಂಚಾ, ಅಂಗ್‌ವಿಕಲಾಂಚಾ ಸಿಟಿಂನಿ ತರ್ನಾಟಿ ಬಸ್ಸಾತ್. ಹಾಕಾ ಪಳೆವ್ನಾಯೀ ಎಕ್ಲ್ಯಾಣೀ ಬಸೊಂಕ್ ಜಾಗೊ ದಿಲೊ ನಾ. ಸ್ತ್ರೀಯಾಂಚಾ ಬಸ್ಕೆನಿ ಪೂರಾ ಚೆಡ್ವಾಂ-ಸ್ತ್ರೀಯೊ ಭರ್ಲ್ಯಾಂತ್. ಪಂದ್ರಾ ಮಿನುಟಾಂ ಉಬೊಚ್ ರಾವ್ಲೊ.

ಎಕ್ಲೆಂ ಕೋಲೇಜ್ ಚೆಡುಂ ಚಡ್ಲೆಂ. ತಕ್ಶಣಾಂ ಎಕ್ಲ್ಯಾ ತರ್ನಾಟ್ಯಾನ್ ಬಸ್‌ಲ್ಲೆ ಕಡ್ಲೊ ಉಟೊನ್ ತಾಕಾ ಆಪ್ಲಿ ಬಸ್ಕಾ ಸೊಡ್ನ್ ದಿಲಿ, ಮಾತ್ ನ್ಹಯ್ "ತುಂ ಹಾಂಗಾ ಬಸ್, ಹಾಂವ್ ಉಬೊ ರಾವ್ತಾಂ" - ಮ್ಹಣ್ ಸಾಂಗೊನ್ ಹಾಸೊ ದಿಲ್ಲೊ.

*** ಆಮ್ಚ್ಯಾ ತರ್ನಾಟ್ಯಾ ಚಲ್ಯಾ-ಚಲಿಯಾಂಕ್ ಪ್ರಾಯೆಸ್ತಾಂಚಿ ಕಿಂಚಿತ್ ಫಿಕಿರ್ ನಾ ಜಾಲ್ಲ್ಯಾ. ಆಜ್‌ಕಾಲ್ ಕುಡಿಂತ್ ಬಳ್ ಆಸ್‌ಲ್ಲಿಂ ತರ್ನಾಟಿಂ ಪ್ರಾಯೆಸ್ತ್ ಜಾಲ್ಯಾಂತ್ ತಶೆಂ ದಿಸ್ತಾತ್. ಹೆರಾಂಚಿ ಭಿರ್ಮತ್ ಪಾಂವ್ಚೆಂ ರಗ್ತಾಂತ್‌ಚ್ ನಾ ಜಾಲಾಂ!

* * *

082. ತಾಳಿಯೊ ಪೆಟ್ಟೆಂ

ನವ್ಯಾನ್ ಜಲ್ಮಾಲ್ಲ್ಯಾ ಭುರ್ಗ್ಯಾಕ್ ಪವಿತ್ರ್ ಸ್ನಾನ್ ದೀವ್ನ್ ಕ್ರಿಸ್ತಾಂವ್ ಕೆಲೆಲ್ಯಾ ವೊಲಾ ದಿಸಾಚಾ ಸಂದರ್ಭಾರ್ ಬಾಳ್ಯಾಕ್ ಪಾಳ್ವಾಂತ್ ದವರ್ಚಾಕ್ ಗದ್ದಾಳಾಯೆಚೆಂ ಕಾರ್ಯಂ ಆಸಾ ಕೆಲ್ಲಿಂ. ಭುರ್ಗ್ಯಾಚೊ ಬಾಪಯ್ ದುಬಾಯ್ ಥಾವ್ನ್ ಆಯಿಲ್ಲೊ. ಆಜೊ-ಆಜಿ, ವ್ಹಡ್ಲಿಮಾಂಯ್ ಆನಿ ಕುಟ್ಮಾಚಾ ಸಾಂದ್ಕಾಂ ಸವಂ ಖಾಸ್ ಇಷ್ಟ್-ಮಂತ್ರ್ ಹಾಜರ್ ಆಸ್‌ಲ್ಲಿಂ.

ಬಾಳ್ಯಾಕ್ ಘೆವ್ನ್ ಆವಯ್, ದೊಗೀ ಆಜಿಯೊ, ಆಜೊ ಆನಿ ಬಾಪಯ್ ವೆದಿರ್ ಬಸಲ್ಲಿಂ. ಮಾಗ್ಲೆಂ ಜಾತಚ್ ಆಶಿರ್ವಾದ್ ದಿಲೆಂ. ಕಾರ್ಯ ನಿರ್ವಾಹಕಾನ್ ಆಪ್ಲೆ ಸದಾಂಚಿ ಸವಯಿ ಪ್ರಕಾರ್ ಲೊಕಾಕ್ "ಬಸ್ಕಾ ಸ್ವೀಕಾರ್ ಕರಾ" - ಮ್ಹಣ್ ಮ್ಹಣ್ಲೆಂ ಮ್ಹಳೆಂ, ಪೂಣ್ ಎಕ್ಲ್ಯಾಕೀ ಕದೆಲ್ ಉಕಲ್ನ್ ದಿಲೆಂ ನಾ! ಆನಿ ಹಾಜರ್ ಆಸ್‌ಲ್ಲ್ಯಾಂ ಥಾವ್ನ್ ಉಟ್‌ಲ್ಲ್ಯಾ ಬಸ್‌ಲ್ಲ್ಯಾಕ್ ತಾಳಿಯೊ ಪೆಟಯ್ಲೊ.

ಉಪ್ರಾಂತ್ ಬಾಳ್ಮಾಚಾ ಆವಯ್ ಬಾಪಯ್ಚಾ ಕುಟ್ಮಾಚಿ ವಳಕ್ ಕರುನ್ ದಿಲಿ. "ಪೊದೊರ್ನ್-ಪೊದೊರ್ನ್ ದೊಗಾಂಯ್ ಪರ್ಗಾವಾಂತ್ ಆಸಾತ್, ತಾಂಕಾಂ ರಜಾ ಮೆಳೊಂಕ್ ನಾ ದೆಕುನ್ ಕಾರಣಾಂತರ್ ಜಾವ್ನ್ ಹ್ಯಾ ಕಾರ್ಯಾಕ್ ಯೇಂವ್ಕ್ ಸಕೊಂಕ್ ನಾಂತ್. ದಯಾ ಕರ್ನ್ ತಾಂಕಾಂ ತುಮ್ಮಾ ತಾಳಿಯಾಂಚಾ ಆವಾಜಾನ್ ಉಲ್ಲಾಸಿಯಾ! ಜೋರಾನ್ ತಾಳಿಯೊ ಪೆಟುನ್ ಅಭಿನಂದನ್ ಪಾಟಿಯಾ." - ಮ್ಹಣಾಲೊ ಎಮ್.ಸಿ.

*** ವ್ಹಾವ್! ಕಾರ್ಯಾಕ್ ಯೇನಾತ್‌ಲ್ಲ್ಯಾಂಕೀ ತಾಳಿಯೊ. ಆಮ್ಚ್ಯಾ ಘೊಡ್ಯಾಂಕ್

ಕಾರ್ಯ-ಸೂಭಾಣಾಂಕ್ ಆಯಿಲ್ಲ್ಯಾಂಕ್ ತಾಳಿಯೊ ಪೆಟ್ಟಾಕ್ ಚೆ ಮ್ಹಣ್ ಆಪಯ್ಲಾಂಶೆಂ ಜಾಲಾಂ. ಉಟ್‌ಲ್ಲ್ಯಾ ಬಸ್‌ಲ್ಲ್ಯಾಕ್ "ತಾಳಿಯೊ ಪೆಟಾ, ದೋನ್ ತಾಳಿಯೊ ದಿಯಾ, ಜೋರಾನ್ ತಾಳ್ಯೊ ವ್ಹಾಜಯಾ, ಗಟ್ತ್ಯೆ ತಾಳ್ಯೊ ಮಾರ್ಯಾ, ಆನ್ಯೇಕ್ ಪಾವ್ಲಿಂ ತುಮ್ಮಾ ತಾಳಿಯಾಂಚೊ ಆವಾಜ್, ತುಮ್ಮೊ ಚಾರ್ ತಾಳ್ಯೊ" - ತಸಲಿಂ ಆದೇಶ್ ದಿಂವ್ಚಿಂ ಉತ್ರಾಂ ಆಯ್ಕೊಂಕ್ ಮೆಳ್ತಾತ್. "ದೋನ್ ಹಾತ್ ಮೆಳವ್ನ್ ಆವಾಜ್ ಕೆಲ್ಯಾರ್ ತುಮ್ಮೆಂ ಕಿತೆಂ ಝರ್ತಾ? ತಾಳಿಯೊ ಪೆಟೊಂಕೀ ತುಮ್ಮಾಂ ಸಾಂಗಿಜೆಗೀ? ತುಮ್ಮೆ ಹಾತ್ ಕಿತೆಂ ದಾಟ್ ಜಾಲ್ಯಾತ್‌ಗೀ? ತುಮಿ ತಾಳಿಯೊ ಪೆಟ್ಟಾಂತ್ ಸುರಾತಿ, ಪಿಟ್ಟಾಸಿ ಜಾಯ್ನಾಕಾತ್" - ತಸಲಿಂ ಮರ್ಯಾದ್ ಕಾಡ್ಚಿಂ ವಾಕ್ಯಾಂಯ್ ಎಮ್.ಸಿ. ಮ್ಹಣೊನ್ ಆಸ್ತಾತ್. ಹಿಂ ಆಯಿಲ್ಲಿಂ ಸಯ್ರಿಂ ಕಾಂಯ್ ಎಮ್.ಸಿ.ಚ್ಯಾ ಕುಟ್ಮಾಚಿಂ ನ್ಹಯ್ ಪಳೆ!

* * *

083. ಪಾದ್ರಿಂಕ್ ವಿರೋದ್

ಯಾಜಕಾನ್ ಭಾವಾಡ್ತ್, ಭರ್ವಸೊ ಆನಿ ಕಾಥೊಲಿಕ್ ಪವಿತ್ರ್ ಸಬೆಚಾ ಸತಾಂ ವಿಶಿಂ ಫಣ್ಣಣಿತ್ ಪಂಜ್ವೀಸ್ ಮಿನುಟಾಂಚೊ ಶೆರ್ಮಾಂವ್ ದಿಲೊ ಆನಿ ಪಾಟಿಂ ಆಲ್ತಾರಿಂ ಯೇವ್ನ್ "ಭಾವಾಡ್ತಾಚಿ ಉಚಾರ್ಣಿ ಕರ್ಯಾಂ" - ಮ್ಹಣಾಲೊ. "ಸತ್ಮಾನ್ತಾಂ ಎಕಾ ದೆವಾಕ್" ತಾಳೊ ಸುಕೊನ್ ಗೆಲ್ಲೊ. ಆಲ್ತಾರ್ ಭುರ್ಗ್ಯಾಕ್ ಉದಕ್ ಹಾಡುಂಕ್ ನಿಶಾನಿ ಕೆಲಿ, ಪೂಣ್ ತೊ ತಾಚ್ಯಾಚೆ ಸಂಸಾರಾಂತ್ ಆಸ್ಲೊ. ಲೊಕಾ ಮದೆಂ ಆಪ್ಲೆ ಕ್ಲಾಸ್‌ಮೇಟ್ಸ್ ಕೋಣ್-ಖಿಂಯ್ ಉಬೆ ಆಸಾತ್ ತೆಂ ಸೊದ್ತಾಲೊ. ಯಾಜಕಾಕ್ ಸತ್ಮಾನ್ತಾಂ ಮ್ಹಣೊಂಕ್‌ಚೆ ಜಾಲೆಂ ನಾ.

"ಪಾದ್ರ್ಯಾಬಾನ್ ಆಪುಣ್ ಖುದ್ ಜಾವ್ನ್ ಸತ್ ಮಾನ್ತಾಂ ಮ್ಹಣ್ ಮ್ಹಣಾನಾ ಜಾಲ್ಯಾರ್ ಕಿತೆಂ? ಶೆರ್ಮಾಂವಾರ್ ಶಿಕವ್ಣ್ ದಿತಾನಾ ಭಾವಾಡ್ತಾಚ್ಯಾ ಸತಾಂ ವಿಶ್ಯಾಂತ್ ಲೊಕಾಕ್ ಸಾಂಗ್ಲಾಂ ನ್ಹಯ್?" - ಮಿಸಾ ನಂತರ್ ಹೊ ಎಕ್ಲೊ ಸಾಂಗಾತ್ಯಾ ಕಡೆನ್ ನಂಜ್ಯೊ ಉಲಯ್ಲೊ.

*** ಘೊಡ್ಯಾಂಚಿ ಸವಯ್, ಯಾಜಕಾಂಚ್ಯಾ ಹರ್ ಎಕಾ ಕರ್ನೆಂಕ್ ಅಪಾರ್ಥ್ ಕರುನ್ ತಾಂಚೆ ವಿರೋದ್ ಅಪವ್ರಚಾರ್ ಕರ್ಚೊ. ಮಗ್‌ಯಾರಿಂನಿ ಕಿತೆಂಯ್ ಕೆಲ್ಯಾರೀ ತಾಚೆಂ ಖರೆಂ ಕಾರಣ್ ಸಮ್ಜೊಂಚಿ ಸಕತ್ ನಾಸ್ತಾಂ ತೊಂಡಾಕ್ ಆಯಿಲ್ಲಿಂ ಭೊಗ್ವೆಂ!

* * *

084. ಪುರುಂಕ್ ಸೊಡಿನಾ

ಆಪ್ಲ್ಯಾ ನೊವೊದ್ ವರ್ಸಾಂ ಪ್ರಾಯೆಚೆರ್ ತೊ ದೋನ್ ಮಯ್ವ್ಯಾಂಚೆ ಕಠೀಣ್ ಪಿಡೆಕ್ ಪಡೊನ್ ದೆವಾಧೀನ್ ಜಾಲೊ. ಪುತಾನ್ ಮುಂಬಯ್ ಆಸ್‌ಲ್ಲ್ಯೆ ಭಯ್ಣಿಕ್ ಮರ್ಣಾಕ್ ಆಪಯ್ಲೆಂ. ಬಾಪಯ್ ಪಿಡೆಂತ್ ಆಸ್ತಾನಾ ಜಾಂವ್ ವಾ ತಾಚೆಕೀ ಪಯ್ಲೆಂ ಚಾರ್ ವರ್ಸಾಂ ತಾಕಾ ಮೆಳೊಂಕ್/ಪಳಂವ್ಕ್ ಧುವ್ ಯೇಂವ್ಕ್ ನಾತ್‌ಲ್ಲಿ, ಪೂಣ್

ಆಜ್ ಬಾಪಾಯ್ತ್ಯಾ ಆಸ್ತಿಂತ್ ಆಪ್ಲಾಕೀ ವಾಂಟೊ ಮೆಳ್ತಲೊ ಆನಿ ಭಾವ್ ಜಾಗೊ ದಿಂವ್ಚೊ ನಾ ವಾ ತ್ಯಾ ಮೊಲಾಚೊ ದುಡು ದೀನಾ ತರ್ ಝಗ್ಡೊನ್ ಪುಣೀ ಘೆತಲಿಂಚ್ ಮ್ಹಣ್ ಮರ್ಣಾ ಸೆರೆಮನಿಕ್ ಆನಿ ಮೃತ್ ಕೂಡ್ ನಿಕೆಪುಂಕ್ ತಿ ಹಾಜರ್ ಜಾಲಿ.

ಮೆಲ್ಲಿ ಕೂಡ್ ಘೊಂಡಾಕ್ ದೆಂವಂವ್ಚೆ ಪಯ್ಲಿಂ ತಿ ಮೊಡ್ಯಾಚೆರ್ ಬಾಗ್ವಾಲಿ ಆನಿ ಆಕ್ಲಾಸಾಂನಿ, ಕಳ್ಳಳ್ಯಾಂನಿ, ದುಕಾಂ ವ್ಹಾಳವ್ನ್, ಕಿಂಕ್ರಾಟುನ್, ಆಸ್ಕಾರ್-ಹುಸ್ಕಾರ್ ಸೊಡುನ್ ವ್ಹಡ್ ತಾಳ್ಯಾನ್ ರಡೊಂಕ್ ಲಾಗಿ. ಸರ್ವಾಂಕ್ ಅಯ್ಕೊಂಚ್ ಪರಿಂ ಮ್ಹಣಾಲಿ - "ನಾ ಬಾಬಾ, ಹಾಂವ್ ತುಕಾ ಪುರುಂಕ್ ಸೊಡಿನಾ, ಬಾಬಾ, ತುಂ ಮ್ಹಾಕಾ ಜಾಯ್. ತುಕಾ ಹಾಂವ್ ವಚೊಂಕ್ ಸೊಡ್ಚಿನಾ, ಪಳೆ ಬಾಬಾ, ಹಾಂವ್ ತುಜಿ ಧುವ್, ಏಕ್ ಪಾವ್ಲಿಂ ದೊಳೆ ಉಗ್ತೆ ಕರುನ್ ಮ್ಹಾಕಾ ಪಳೆ ಬಾಬಾ"

ಬಗ್ಗೆಕ್ ಆಸ್ಲೆ ಸಯ್-ಇಷ್ಟ್-ವಳ್ಳೆಚೆ ಆನಿ ಕುಟ್ಮಾಚೆ ಹಿಚೆ ಆವ್ತಾರ್ ಪಳೆವ್ನ್ ಉಬ್ಬೆನ್ ಭೊಗುಂಕ್ ಪಾವ್ಲೆ. ಬಾಬಾಚೊ ಪೂತ್ ಮಾತ್, ವಿಚಿತ್ರಾಂ ಪಳಯಿಲ್ಲೆ ಪರಿಂ ಭಯ್ಣಿಚೊ ನಾಟಕ್ ದೆಕ್ತಾಲೊ.

*** ಥೊಡಿಂ ಆಸಾತ್, ಹೆರಾಂಕ್ ದಾಕಂವ್ಚಾಕ್ ಆಪುಣ್ ಮರಣ್ ಪಾವ್ಲಾಚಿಂ ಬೋವ್ ಮೊಗಾಚಿಂ ಮ್ಹಣ್ 'ಡ್ರಾಮಾ' ಕರುನ್ ದೇಕ್ ದಿತಾತ್! ಪಿಡೆನ್ ವಳ್ಳಲೊನ್ ಆಸ್ತಾನಾ ಏಕ್ ಭೆಟ್ ದೀಂವ್ಕ್ ವಾ ದೀಷ್ಟ್ ಘಾಲುಂಕ್ ಸಯ್ ತಾಂಕಾಂ ಘುರ್ಸತ್ ಆಸಾನಾ..

* * *

085. ಚುನಾವ್ ಪ್ರಚಾರ್

ಹೊ ಎಕ್ಲೊ ಬಿಲ್ಕುಲ್ ಸೊರೊ ಪಿಯೆನಾ ಖಿಯಾ! ಪೂಣ್ ವಳ್ಳಿಚ್ಯಾಂಕ್ ಇಷ್ಟಾಂಕ್ ಸಯ್ತಾಂಕ್ ಘರಾ ಆಪವ್ಣೆ ದಿತಾ ಆನಿ ತಾಂಕಾಂ ವ್ಹಿಸ್ತಿ ಪಿಯೆಶೆಂ ಕರ್ತಾ. ತಾಂಚೆ ಮುಕಾರ್ "ಆಪ್ಲೆ ಪಿಯೆಂವ್ಚೆಂ ಸೊಡುನ್ ತೀನ್-ಚಾರ್ ವರ್ಸಾಂ ಜಾಲಿಂ" - ಮ್ಹಣ್ ಸಾಂಗೊನ್ ಆಪುಣ್ 'ಬರೊ' ಮ್ಹಣ್ ದಾಕಯ್ತಾ. ಪೂಣ್ ಆಯಿಲ್ಲೆ ಪಿಯೆವ್ನ್ ಆಸ್ತಾನಾ ನಿಬಾಂ ದೀವ್ನ್ ಹಳೊ ರಾಂದ್ತಾ ಕುಡಾಕ್ ವೆತಾ ಆನಿ ಮೊಲಾದೀಕ್ ವಿದೇಶಿ ವ್ಹಿಸ್ತೆಚೆ ಘೊಟ್ ಮಾರುನ್ ಯೆತಾ. ಇಗರ್ಜೆಂತ್ ಕುಮ್ಗಾರ್ ವಾಂಟುಂಕ್ ಕೆದ್ನಾಯ್ ಹೊ ಮುಕಾರ್, ಸೆವಾ ದಿಂವ್ಚಾಂತ್ ಪಯಿಲ್ಲೊ. ವಿಗಾರಾಚೊ ಖಾಸ್ ಮನಿಸ್, ವಾಡ್ಯಾಂತ್ ದೆವೋತ್ ಮ್ಹಣ್ ನಾಂವ್ ಜೊಡುನ್ ಗುರ್ಕಾರ್ ಜಾಲ್ಲೊ ಮುಕ್ಲ್ಯಾ ಆವ್ಡಂತ್ ಫಿರ್ಗಜ್ ಗೊಳ್ಕುಕ್ ಪರಿರದೆಚೊ ಉಪಾದ್ಯಕ್ ಜಾಂವ್ಕ್ ಪಳಯ್ತಾ.

*** ಥೊಡೆ ಹೆರಾಂ ಮುಕಾರ್ ಸಾಂತ್ ಮ್ಹಣ್ ದಾಕಯ್ತಾತ್, ಪೂಣ್ ಲಿಪ್ತಿಂ ಸಯ್ತಾನಾಚಿ ದಲಾಲಿ ಆಸ್ತಾತ್. ಗುರ್ಕಾರ್/ಪ್ರತಿನಿಧಿ ಜಾಂವ್ಚ್ಯಾ ಖಾತಿರ್ ಸಯ್ ರಾಜಕೀಯ್ ಖೆಳ್ ಖೆಲೊನ್ ಘರಾಂ-ಘರಾಂನಿ ಭೆಟ್ ಕರುನ್ 'ವೋಟ್' ಮಾಗ್ತಾತ್.

ದುರ್ಬಳ್ಯಾ ಕುಟ್ಮಾಕ್ ಭಿಕೆಚಿ ಸಹಾಯ್ ದೀವ್ನ್ ಚುನಾವ್ ಪ್ರಚಾರ್ ಕರ್ತಾತ್, ಜಿಕೊನ್ ಆಯ್ಲ್ಯಾ ಉಪ್ರಾಂತ್ ವಾಡ್ಯಾಗಾರಾಂಕ್ ವಿಸ್ತೊನ್ ಸೊಡ್ತಾತ್, ಪೂಣ್ ಕಸಲ್ಯಾಯ್ ಕಾರ್ಯಾಂಕ್ ಆಪಯ್ಲ್ಯಾರ್ ಚೆವಣ್-ಪಾರ್ಟಿ ಆಸಾ ಮ್ಹಣ್ ಪತಿಣೆಕೀ ಸಾಂಗಾತಾ ಆಪವ್ನ್ ವ್ಹರ್ತಾತ್.

* * *

086. ಹೊಕ್ಲೆಚೆರ್ ದುಬಾವ್

ಹಾಚಿ ಸಯ್ರಿಕ್ ಜಾಲಿ, ಖರಾರ್‌ಯೀ ಜಾಲೆಂ. ಕಾಜಾರಾಕ್ ಪಂದ್ರಾ ದಿಸಾಂ ಘಡೆಂ ಹಾಕಾ ಆಪ್ಲೆಂ ಲಗಿನ್ ಜಾಂವ್ಕ್ ಆಸ್ಚ್ಯಾ ಚೆಡ್ವಾಚೆರ್ ದುಬಾವ್ ಯೇವ್ನ್ ತಾಚ್ಯಾ ನಡ್ವ್ಯಾ ವಿಶಿಂ ಸೊದುನ್ ಕಾಡುಂಕ್ ಹಾಣೆಂ ಎಕಾ ಖಾಸ್ಗಿ ಪತ್ತೇದಾರಾಕ್ ನಮಿಯಾರ್ಲೊ.

ದೋನ್ ದಿಸಾಂ ಭಿತರ್ ಪತ್ತೇದಾರಾನ್ ಹಾಕಾ ರಿಪೋರ್ಟ್ ದಿಲೊ : "ಚೆಡುಂ ನಿಯಮಿತ್ ಒಫಿಸಾಕ್ ವೆತಾ, ಸಾರ್ಕ್ಯಾ ವೆಳಾರ್ ಘರಾ ಪಾಟಿಂ ಯೆತಾ. ತಾಕಾ ಕೋಣೀ ಬೋಯ್ ಫೆಂಡ್ ನಾತ್‌ಲ್ಲೊ, ಬೋಸಾ ಮಟ್ಟುಕ್ ವಾ ಹೆರ್ ಕೊಣಾಯ್ ಸಾಂಗಾತಾ ಭೊಂವ್‌ಲ್ಲೆಂ ನಾ. ಬರ್ಯಾ ಗುಣಾಂಚೆಂ. ಪೂಣ್ ಪಂದ್ರಾ ದಿಸಾಂ ಪಯ್ಲೆಂ ತಾಚೆಂ ಖರಾರ್ ಜಾಲೆಂ. ನವ್ರೊ ಕೋಣ್‌ಗೀ ಸದಿಳ್ ಜಾಲಿಚೊ, ಚಿಕ್ಕೆಲೆ ದುಬಾವಿ, ತಕ್ಲೆಂತ್ ಸಮಾ ನಾತ್‌ಲ್ಲೆ ಪರಿಂ ಕರ್ತಾ, ರಾಗಿಷ್ಟ್, ಪಿಂವ್ಲೊ, ಆನಿ ಪಯ್ಲೆಂ ದೊಗಾಂ ಚೆಡ್ವಾಂ ಕಡೆನ್ ಖರಾರ್ ಜಾವ್ನ್ ತಾಂಚೆರ್ ದುಬಾವೊನ್ ಖರಾರ್ ಮೊಡ್‌ಲ್ಲೊ."

ಪತ್ತೇದಾರಾಚಿ ವರ್ದಿ ವಾಚುನ್ ಹಾಚೊ ದುಬಾವ್ ಸಗ್ಳೊ ಮಾಯಾಗ್!

*** ಥೊಡೆ ಅಸಾತ್, ಆಪುಣ್ ಕಿತ್ಲೊ ವಾಂಕ್ಡೆಂ ಚಾಲ್-ಚಮ್ಕಣ್ ಆಸ್‌ಲ್ಲೊ ತರೀ ಆಪ್ಲೆಂ ಕಾಜಾರ್ ಜಾಂವ್ಕ್ ಆಪ್ಲೆಂ ಚೆಡುಂ ಮಾತ್ರ ಸಾಂತಿಣ್ ಜಾವ್ನ್ ಆಸಾಜೆ ಮ್ಹಣ್ ಆಶೆತಾತ್.

* * *

087. 'ಸ್ವೆಶಲ್ ಡಿಶ್'

ತೆ ದೋಗ್ ಇಷ್ಟ್ ರೆಸ್ಪೋರಾಕ್ ಗೆಲೆ ಆನಿ ಖಾಲಿ ಆಸ್‌ಲ್ಲಿಂ ದೋನ್ ಕದೆಲಾಂ ಪಳೆವ್ನ್ ಮೆಜಾ ಮುಕಾರ್ ಬಸ್ಲೆ. ಎಕ್ಲ್ಯಾನ್ ಗತ್ತ್ ದಾಕವ್ನ್ ಬೊಬಾಟ್ ಮಾರುನ್ ವೇಯ್ಪರಾಕ್ ಆಪಯ್ಲೆಂ - "ಓಯ್, ವೇಯ್ಪರ್!?"

'ಸಪ್ಲಾಯರ್' ಆಯ್ಲೊ. 'ಟಿಪ್ ಟೋಪ್' ನ್ಹೆಸ್‌ಲ್ಲೊ.

"ಸ್ವೆಶಲ್ ಕ್ವಾಲಿಂ ಆಸಾರೇ ಖಾಂವ್ಕ್?" ವಿಚಾರ್ಲೆಂ ದುಸ್ರ್ಯಾನ್.

"ಸ್ವೆಶಲ್? ಅಮೇರಿಕಾ ಥಾವ್ನ್ 'ಇಂಪೋರ್ಟ್' ಕೆಲ್ಲ್ಯಾ ಮಾಯ್ತಾ ಪಿಟಾಕ್ ಇಂಗ್ಲೆಂಡಾ

ಧಾವ್ನ್ ಹಾಡಯಿಲ್ಲೆಂ ಚಣ್ಣಾ ಪೀಟ್ ಭರ್ಸುನ್ ತಾಕಾ ಪಂಜಾಬ್‌ಚ್ಯಾ ಉಧಿಯಾಣಾ ಧಾವ್ನ್ ಹಾಡಯಿಲ್ಲಾ ಸಾಕ್ರಿಂತ್ ಕಲ್ಸುನ್, ಶಿವಮೊಗ್ಗಾಚ್ಯಾ ತರ್ನಾ ಮಿಸಾಂಗಚಾ ಬಾರೀಕ್ ಶಿಂದ್ವಾಂತ್ 'ಮಿಕ್ಸ್' ಕರ್ನ್, ಹಾಸನ್‌ಚ್ಯಾ ಪಿಕ್ಯಾ ಘಡಾಯಾಚಾ ಕೆಳ್ಯಾಂತ್ ಮುಡ್ಡುನ್, ಮೇಂಗಲೂರ್ಚ್ಯಾ ಫಾತಿಮಾ ಸ್ಪೋರಾ ಧಾವ್ನ್ ಹಾಡ್‌ಲ್ಲೊ ಸೊಡಾ ಪಿಟೊ ಫಾಲುನ್, ನೇತ್ರಾವತಿ ನ್ಹಂಯ್‌ಚ್ಯಾ ಉದ್ಯಾಂತ್ ಖಿರವ್ನ್ ಉರುಟ್ ಗುಳೆ ಕರುನ್ ಇರಾಕಾ ಧಾವ್ನ್ ಹಾಡಯಿಲ್ಲಾ ತಲಾಂತ್ 'ಡೀಪ್ ಫ್ರಾಯ್' ಕರುನ್ ಕೆಲೆ ಶೈಶಲ್ 'ಜ್ಯಾಪ್‌ನೀರ್ನ್ ರಾಂವ್ಡ್ ರಾಂವ್ಡ್ ಫ್ರಾಯ್ಡ್ ಗೋಲ್ ಗೋಲ್-ಬೋಲ್' ಆಸಾತ್. ದೋನ್ ಪ್ಲೇಟಿ ಹಾಡುಂ?" ವಿಚಾರಿ ಜೀನ್ಸ್ ಆನಿ ಟೀಶರ್ಟ್ ನ್ಹೆಸ್‌ಲ್ಲೊ ಖಾಂದಾರ್ ಮ್ಹಳ್ಳುಟೊ ತುವಾಲೊ ಫಾಲ್ಡೊ ವೇಯ್ತರ್. ಡಿಗ್ರಿ ಶಿಕ್ಲ್ಯಾರೀ ದುಸ್ರೆಂ ಬರೆಂ ಕಾಮ್ ಮೆಳಾನಾತ್‌ಲ್ಲಾ ಕರ್ಮಾಕ್ ತೊ 'ಬೇರರ್' ಜಾವ್ನ್ ಸೆರ್ವಾಲ್ಲೊ.

ಹೆ ದೋಗೀ ಎಕಾಮಕಾ ಪಳೆವ್ನ್ ಆವಾಕ್!

"ವ್ಹಾರೇ ವ್ಹಾ ಜಾವ್ತೆ ತುಮ್ಚೆಂ ಹೊಟೇಲ್, ಹೆಂ ಸಾಂಗ್ ಸಾಯ್ಬಾ. ಹ್ಯಾ 'ಸೈಶಲ್ ಡಿಶ್'ಚೆ ನಾಂವ್ ಕಿತೆಂ?"

"ಗೋಳಿಬಜೆ!"

"ಹುಂ, ಹಾಡ್." ಹಾಜಿ ಮರ್ಜಿ ಬುಳ್ಳೆ ಕರ್ನ್ ಜಿರ್ಲಿ. "ಆನಿ ದೋನ್ ಚ್ಹಾಯ್ ಹಾಡ್ನ್ ಯೇ."

*** ಘೊಡೆ ಹೊಟೆಲಾಕ್ ಚ್ಹಾ ಪಿಯೆಂವ್ಕ್ ವೆತಾತ್ ಆನಿ ಥಂಯ್ತರ್ ಕಾಮ್ ಕರ್ಚೆ 'ವೇಯ್ತರ್-ಸಪ್ಲಾಯರ್-ಬೇರರ್-ಕ್ಲೇನರ್' ಬೋವ್ ಕೀಳ್ ಮಟ್ವಾಚಿ ಮ್ಹಣ್ ಆಪ್ಣಾಕ್‌ಚ್ ಊಂಚ್ ಕರುನ್ ಗತ್ ದಾಕಯ್ತಾತ್. ಖಾಂವ್ಚೊ ಏಕ್ 'ದೋಸಾ', ಏಕ್ ಅಂಬಾಡೊ ವಾ ಏಕ್ 'ಪ್ಲೇಟ್' ಪೋಡಿ, ಆನಿ ಪಿಯೆಂವ್ಚಿ ಏಕ್ ಕಪ್ ಚಾಯ್! ಪೂಣ್ ವಿಚಾರ್ ಕರ್ಚೊ ಆಪುಣ್ ವ್ಹಡ್ಲಿಂ ಪಕ್ವಾನಾಂ ಖಾಂವ್ಕ್ ಆಯಿಲ್ಲೊಂ ಮ್ಹಳ್ಳೆ ಪರಿಂ.

* * *

088. ಉಬೆ ಖಾಂಬೆ

ತ್ಯಾ ಧರ್ಮ್ ಭಯ್ಣಿಚ್ಯಾ ಪನ್ನಾಸ್ ವರ್ಸಾಂಚ್ಯಾ ರೆಲಿಜಿಯೊಸ್ ಧಾರ್ಮಿಕ್ ಜಿವಿತಾಚೊ ಜುಬ್ಬೆವ್ ಆಚರಣ್ ಚಲ್ತಾಲೆಂ. ಮಿಸಾಚೆಂ ಬಲಿದಾನ್ ಜಾತಚ್ ಸಾಲಾಂತ್ ಉಲ್ಲಾಸ್ ಪಾಟಂವ್ಚೆಂ ತರೆಂ ಜೆವ್ಣಾಚೆಂ ಕಾರ್ಯೆಂ ಮಾಂಡುನ್ ಹಾಡ್‌ಲ್ಲೆಂ. ಸಿಸ್ಟರಿನ್ ಕೇಕ್ ಕಾತಲ್ಲಿ, ಸರ್ವಾಂನಿ ಉಲ್ಲಾಸಾಚೆಂ ಪದ್ ಗಾಯ್ಲೆಂ ಆನಿ ಕೇಟರರ್‌ನಿಂ ಕೇಕ್ ತರೆಂ ಪೀವನ್ ವಾಂಟ್ಲೆಂ. ವಳ್ಕಿಚೊ ಯಾಜಕ್ ಎಕ್ಲೊ ಧರ್ಮ್ ಭಯ್ಣಿಕ್ ಬರೆಂ ಮಾಗೊಂಕ್, ತಿಚೆ ಬರೆ ಭಲಾಯ್ಕೆ ಖಾತಿರ್ ಚಾರ್ ವಾಕ್ಯಾಂ ಸಾಂಗೊಂಕ್ ಆನಿ ತಿಚೆಂ ಫುಡಾರಿತ್ ಜೀವನ್ ಸುಫಳಾಯೆಚೆಂ ಜಾಂವ್ಕ್ ಆರೆವ್ನ್ ಸಾವೂದ್ ಮಾಗೊಂಕ್ ಮಾಯ್ಕಾ ಮುಕಾರ್ ಉಬೊ ಜಾಲೊ. ಪ್ರಮುಕ್ ವೆಕ್ತಿ - ಧರ್ಮ್ ಭಯ್ಣಿ - ಆಪ್ಣಾ

ಖಾತಿರ್ 'ಭಲಾಯ್ಕಿ ಮಾಗ್ತಾ' ತರೀ ಪ್ರಾಯ್ ಜಾವ್ನ್ ಆಯಿಲ್ಲ್ಯಾನ್ ವೆದಿಚೆರ್ ಬಸೊನ್‌ಚ್ ಆಸ್ಲಿ.

ಪೂಣ್ ಹಾತಿಂ ಮಿನ್ನುಳೆ ರಂಗಾಳ್ ಪೀವನಾಚೆ (ವಾಯ್ಸ್?) ಗ್ಲಾಸ್ ಘೆವ್ನ್ ಚಾರ್ ಚವ್ಗ್ ಸಿಸ್ತರಿಚೆ ಭಾವ್ ಆನಿ ಭಯ್ಲಿಂಚೆ ನವೆ-ಪೂತ್ ಸಾಲಾಂತ್ ಥಂಯ್ ಹಾಂಗಾ ಉಬೆ ರಾವ್ಲೆ! ಪುರ್ತಿಂ ಉತ್ರಾಂ ಸಂಪ್ತಾ ಪರ್ಯಾಂತ್ ಉಬೆ ಖಾಂಬೆ ಜಾವ್ನ್ ಉರ್ದೆ!

*** ಆಮ್ಚಿ ಕೆನರಾ ಕರಾವಳಿಚಿ ಕೊಂಕಣಿ ಕ್ರಿಸ್ತಾಂವ್ ಸಂಸ್ಕೃತಿ ಅಶೀಯ್ ಭಿಗ್ಡೊನ್ ಗೆಲ್ಯಾ ಕಿ ಖಂಯ್ಸರ್, ಕೆದ್ನಾಂ, ಕಿತ್ಯಾಕ್, ಕಶೆಂ ಆನಿ ಕಿತೆಂ ಕರ್ತಾತ್ ತಾಕಾ ಕಸಲೊಚ್ ಆರ್ಥ್ ನಾ ಜಾಲಾ. ಕೊಣಾಕ್ ಬರಿ ಭಲಾಯ್ಕಿ ಮಾಗ್ತಾತ್ ತಿಂ ಬಸೊನ್ ಆಸ್ತಾತ್ ಆನಿ ಸೂಟ್ ನ್ಹೆಸ್‌ಲ್ಲೆ ದಾದ್ಲೆ ಮಾತ್ ಉಬೆ ರಾವ್ತಾತ್!

* * *

089. ಪಾತ್ರಿ ಹಾತ್

ಕ್ರಿಸ್ತ್ ಪ್ರಸಾದ್ ವಾಂಟುಂಕ್ ಇಗರ್ಜೆಂತ್ ಸೆವಾ ದಿತಲೆ ದೋಗ್ ಕಾಲ್ಸ್ ಘೆವ್ನ್ ದೋನ್ ಕುಶಿನಿ ರಾವ್ಲೆ. ಯಾಜಕ್ ಅಲ್ತಾರಿ ಮುಕಾರ್ ಮದೆಂ ಉಬೊ ಜಾಲೊ. ಸರ್ವ್ ಭಕ್ತಿಕ್ ಆಪಾಪ್ಲೆ ಸರ್ತೆ ಪ್ರಕಾರ್ ಎಕೆಕಾ ಬಾಂಕಾ ಥಾವ್ನ್ ಉಟೊನ್ ಕಾಂಪಾರ್ ಗೆಲೆ. ಪೂಣ್ ಹೊ ಎಕ್ಲೊ ಸುಭಾಗಿ ಆಪ್ಲ್ಯಾ ಸರ್ಶಿನ್ ಆಸ್ಲಾ ದೆಗಚ್ಯಾ ಲಾಯ್ಸರ್ ವೆಚ್ಯಾ ಬದ್ಲಾಕ್ ಮದೆಂಚ್ ಉಟೊ ಆನಿ ಹೆರಾಂಕ್ ಉತ್ತೊನ್ ಮದ್ಲ್ಯಾ ಲಾಯ್ಸಿಕ್ ಸೆರ್ವಾಲೊ.

ಮೀಸ್ ಜಾವ್ನ್ ಭಾಯ್ರ್ ಯೆತಚ್ ತಾಣೆಂ ಹಾಚೆ ಕಡೆನ್ ವಿಚಾರ್ಲೆಂ - "ತುಂ ಕಿತೆಂ ಕುಮ್ಮಾರಾಕ್ ವೆತಾನಾ ತುಜಿ ಲಾಯ್ಸ್ ಸೊಡ್ನ್ ಪಾದ್ವಾಬ್ ಕುಮ್ಮಾರ್ ವಾಂಟ್ಲಿ ಲಾಯ್ಸಿಕ್ ಪಯ್ಲೆಂಚ್ ಧಾಂವ್ಲೊಯ್? ಕುಮ್ಮಾರ್ ಕಿತೆಂ ಮುಗ್ಧಾತ್ ಮ್ಹಣ್ ಭಿಯೆಲೊಯ್?"

"ನಾ'ಬಾ, ತೆಂ ಕ್ಹಾಲೆಂ ಮ್ಹಳ್ಯಾರ್ ತೊ ಪಳೆ ಕುಮ್ಮಾರ್ ವಾಂಟ್ತಾಲೊ, ತಾಕಾ ಮ್ಹಜೆ ಕಡೆನ್ ಉಲವ್ಲೆಂ ನಾ. ತಾಚ್ಯಾ ತ್ಯಾ ಪಾತ್ರಿ ಹಾತಾನ್ ತಾಣೆಂ ಉಕಲ್ನ್ ದಿಲ್ಲೊ ಕುಮ್ಮಾರ್ ಹಾಂವೆಂ ಕಸೊ ಸೆಂವ್ಲೊ? ದೆಕುನ್ ಜೀವ್ ಗೆಲ್ಯಾರೀ, ಹಾಂವೆಂ ಕುಮ್ಮಾರ್ ಮಾತ್ ಯಾಜಕಾ ಥಾವ್ನ್ ವಾ ರೆಲಿಜಿಯೊಸ್ ಧರ್ಮ್-ಭಯ್ಲಿ ಥಾವ್ನ್‌ಚ್ ಘೆಂವ್ಲೊ" - ಮ್ಹಣಾಲೊ ಹೊ ಭಕ್ತಿಕ್ ಮನಿಸ್!

*** ಭೊಡ್ಯಾ ಫಿರ್ಗಚಿನಿ ರೆಲಿಜಿಯೊಸ್ ಧರ್ಮ್-ಭಯ್ಲಿಂ ಲೊಕಾ ಮದೆಂ ಆಸ್ಲಾರೀ ಲಾಯಿಕ್ ದಾದ್ಲೆ ತಶೆಂ ಸ್ತ್ರೀಯೊ ಕ್ರಿಸ್ತ್ ಪ್ರಸಾದ್ ವಾಂಟುಂಕ್ ಧಾಂವ್ತಾತ್. ಹೆರಾಂ ಕಡೆನ್ ಮನಸ್ತಾವ್ ಆಸ್‌ಲ್ಲೆ, ಆಮಾಲ್ ಸೆಂವ್ತಲೆ, ಪೊಜ್ಜೆಂ ಉಲಯ್ತಲೆ, ಶೆಜಾರ್ಯಾ

ಕಡೆನ್ ರಾಗ್ ದವರ್ನ್ ಘೆತ್‌ಲ್ಲೆ, ಮಸರ್ ಆನಿ ಹಗೆಂ ದವರ್‌ಲ್ಲೆ, ಭಾವಾ ವಿರೋದ್ ಕೊಡ್ತಿಂತ್ ಝಗಡ್ಡೆ ಅಸಲೆ 'ಉಗ್ಗೆ ಪಾತ್ತ್ಯಿ' ಕ್ರಿಸ್ತ್ ಪ್ರಸಾದ್ ಖಿಂಯ್ಚ್ಯಾ ಮನಾನ್ ವಾಂಟುಂಕ್ ಆಮ್ಚೆರ್‌ತ್ ತೆಂ ಯಾಜಕಾನಿ ಸಮ್ಜೆನ್ ಪಳಯ್ಲೆ. ಥೊಡ್ಯಾಂಕ್ ಅಸಲ್ಯಾಂ ಥಾವ್ನ್ ಕುಮ್ಗರ್ ಘೆಂವ್ಚ್ಯಾಂನಿ ನ್ಹಯ್, ಸೆಂವಿನಾಸ್ತಾಂ ರಾವೊಂಕೀ ನ್ಹಯ್ ಜಾತಾ.

* * *

090. ತಾಚೆಂ ಸಂಪ್ಲೆಂ

ಹಾಚೊ ಪಯ್ಲೆಲೊ ಸಂಬಂಧಿಕ್ ಎಕ್ಲೊ ಆಸ್ತತ್ರೆಕ್ ದಾಕಲ್ ಜಾಲಾ, ಆಶಾ ಕಿರಣಾಂತ್ ತಿಸ್ರಾ ಮಾಳ್ಕೆರ್ ಆಸಾ, ಒಪರೇಶನ್ ಆಸಾ ಖಿಂಯ್ ಮ್ಹಣ್ ಹಾಕಾ ಖಬರ್ ಮೆಳ್ಳಿ ಹೊ ಪಳೆಂವ್ಕ್ ಮ್ಹಣ್ ಗೆಲೊ. ತಿಸ್ರಾ ಮಾಳ್ಕೆರ್ ಪಾವೂನ್ ಹಾಣೆಂ ನರ್ಸಾ ಕಡೆನ್ ತೊ ಖಿಂಚ್ಯಾ ನಂಬ್ರಾಚಾ ಬೆಡ್ಡಾರ್ ಆಸಾ ಮ್ಹಣ್ ವಿಚಾರ್ಲೆಂ.

"ತಾಚೆಂ ಸಂಪ್ಲೆಂ, ಸಗ್ಳೆಂ ಜಾಲೆಂ, ತೊ ಗೆಲೊ, ಪೂತ್ ಆಯಿಲ್ಲೆ, ವ್ಹರ್ನ್ ಗೆಲೆ." - ಮ್ಹಣಾಲೆಂ ನರ್ಸಾ.

ಹಾಕಾ ಕಾಳ್ಜಾಂತ್ 'ಕಸ್' ಜಾಲೆಂ. 'ಎ ದ್ದೆವಾ!' - ಮ್ಹಣ್ ಹಾಣೆಂ ಸೊಡ್‌ಲ್ಲೊ ಸುಸ್ಕಾರ್ ನರ್ಸಾಕ್ ಆಯ್ಕಲೊ ನಾ. ಮತಿಂತ್‌ಚ್ 'ಸಾಸ್ಣಾಚೊ ವಿಶೆವ್' ಮಾಗೊನ್ ಫಟ್ ಫಟ್ ಕರುನ್ ಹೊ ಪಾಟಿಂ ಆಯ್ಲೊ. 'ಆಪ್ಲೆಂ ತಾಚೆ ಥಾವ್ನ್ ವೀಸ್ ಹಜಾರ್ ರೀಣ್ ಘೆತ್‌ಲ್ಲೊ ವಿಶಯ್ ತಾಚ್ಯಾ ಪುತಾಂಕ್ ವಾ ಬಾಯ್ಲೆಕ್ ಖಬರ್ ನಾ ತರ್ ಆಪ್ಣಾಚೆ ಪಯ್ಲೆ ಉರ್ಲೆ' - ಮ್ಹಣ್‌ಯೀ ಹಾಕಾ ಚಿಂತಾಪ್ ಆಯ್ಲೆಂ.

ಏಕ್ ದೀಷ್ಟ್ ಫಾಲ್ಕಾಂ, ಮರ್ಣಾಚಿ ಸೆರೆಮನಿ ಕೆದಾಳಾ ಮ್ಹಣ್‌ಯೀ ವಿಚಾರ್ಲಾಂ, ಬಾಯ್ಲೆ-ಭುರ್ಗ್ಯಾಂಕ್ ಇಲ್ಲಿಶಿ ಭುಜಾವಣ್ ದಿವ್ಚ್ಯಾಂ ಮ್ಹಣ್ ಹೊ ತಾಚ್ಯಾ ಘರಾ ಗೆಲೊ.

ಗೆಟಿ ಕಡೆನ್ ಪಾವ್ತಾನಾ ತೊ ನಾತ್ರಾಂ ಸಾಂಗಾತಾ ಬಸೊನ್ ಕಾಣಿ ಸಾಂಗ್ತಾ ತೆಂ ಪಳೆವ್ನ್ ಹಾಕಾ ವಿಜ್ಞೆತ್ ಭೂಗ್ಲೆಂ. ಮಲ್ಟಾಚಿಂ ಮೆಲ್ಲೆಂ ಪುಣೀ ನ್ಹಯ್‌ಮೂ?

ಆಸ್ತತ್ರೆಂತ್ ನರ್ಸಾನ್ ತಾಚೆಂ 'ದೊಳ್ಯಾಚೆಂ ಒಪರೇಶನ್' ಜಾಲೆಂ, - ತೊ 'ಫರಾ' ಗೆಲೊ, ಪೂತ್ 'ಆಪವ್ನ್' ವ್ಹರುನ್ ಗೆಲೆ - ಮ್ಹಣ್ಚ್ಯಾ ಬದ್ಲಾಕ್ ಥೊಡೆ ಸಬ್ದ ಗೀಳ್ನ್ ಸೊಡ್‌ಲ್ಲೆ.

*** ಥೊಡ್ಯಾಂಕ್ ಉಲಯ್ತಾನಾ ಆಯ್ಕಾತೆಲ್ಯಾಕ್ ಅಪಾರ್ಥ್ ಜಾತಾ ಮ್ಹಳ್ಳೆಂ ಮತಿಕ್ ಯೇನಾ, ಕಿತೆಂಗೀ, ಕಶೆಂಗೀ ಉಲವ್ನ್ ಸೊಡ್ತಾತ್ ಆನಿ ಘುಸ್ಪಡಾಯ್ತಾತ್. ಬೇವ್ ಆಸ್‌ಲ್ಲ್ಯಾಂಕೀ ಮರ್ಣಾಂತ್ ದಾಕಲ್ ಕರ್ತಾತ್!

* * *

091. ಇಗರ್ಜಿಂತೀ 'ಮೊಬಾಯ್ಲ್'

ಹಿಕಾ ಪ್ರಾಯ್ ಪನ್ನಾನ್ ಜಾಲ್ಯಾ ತರಿ ಅಜ್ಕಾಲ್ಚಾ ತರ್ನಾಟ್ಯಾಂ ಪರಿಂ ಮೊಬಾಯ್ಲಾಚೆಂ ಪಿಶೆಂ. ದೀಸ್ ಮ್ಹಣ್ ನಾ, ರಾತ್ ಜಾಂವ್ ಸಗ್ಳೊ ವೇಳ್ ತ್ಯಾ ಮೊಬಾಯ್ಲಾಚೆರ್ ಧ್ಯಾನ್ ದೀವ್ನ್ ಆಸ್ತಲಿ. ತಿಕಾ ಕಾಂಯ್ ದಪ್ಪರಾಂತ್ ಕಾಮ್ ನಾ, ಕಸಲೆಂಯ್ ಬಿಜ್ನೆಸ್ ನಾ. ಪೂತ್ ಗಲ್ಪಾಂತ್ ಆಸಾ ಆನಿ ಧುವಕ್ ಕಾಜಾರ್ ಜಾಲಾಂ ತರೀ ತಾಂಚೆ ಥಾವ್ನ್ ಹಿಕಾ ಘೊನಾಂ ಯೆಂವ್ಚಿಂ ಹಪ್ಪಾಂತ್ ಕಾಂಯ್ ಚಾರ್. ಹಿಚೊ ಘೊವ್ ಒಫಿಸಾಕ್ ಗೆಲ್ಯಾ ನಂತರ್ ಹಿಕಾ ಕಾಂಯ್ ಘೋನ್ ಕರಿಂಚ್ ನಾ. ತರೀ ಹಿ ಹೆರಾಂಕ್ ದಾಕಂವ್ಚೆ ಖಾತಿರ್ ಮೊಬಾಯ್ಲ್ ಹಾತಿಂ ಧರುನ್ಂಚ್ ಆಸ್ತಲಿ. ರಾಂದ್ತಾನಾ ಜಾಂವ್ ನಿದ್ತಾನಾ, ಮೊಬಾಯ್ಲ್ ಹಿಕಾ ಬಗ್ಗೆಕ್ಚ್ ಜಾಯ್.

ಆಯ್ತಾರಾಚೆಂ ಮಿಸಾಕ್ ವೆತಾನಾ ತುವಾಲ್ಯಾಂತ್ ಕಾಣೆಕೆಚೆ ಪಯ್ಲೆ ಗುಟ್ಟಾವ್ನ್ ಸಂಗಿಂ ಮೊಬಾಯ್ಲ್ ಹಾತಿಂ ವ್ಹರ್ತಾ. ಮದೆಂ ಮದೆಂ ಕೊಣಾಕ್ಗೀ ಘೋನ್ ಕೆಲ್ಲ್ಯೆ ಪರಿಂ ದಾಕಯ್ತಾ ಆನಿ ಮೊಬಾಯ್ಲಾರ್ ಭಾರಿ 'ಬಿರ್ಪೀ' ಆಸ್ಲೆಲ್ಯೆ ಪರಿಂ ನಟನ್ ಕರ್ತಾ. ದೇವ್‌ಮಂದಿರಾ ಭಿತರ್ ಸರ್ಚೆ ಪಯ್ಲೆಂ ಮುಕ್ಲ್ಯಾ ದಾರ್ವಜ್ಯಾರ್ ರಾವೊನ್ 'ಸಾಯ್ಲೆಂಟ್ ಮೋಡ್' ಚೆರ್ ದಾಮ್ಲಿ ಆನಿ ಬಸ್ತ್ಯಾ ಬಾಂಕಾರ್ ಕಂತಾರಾಂಚಾ ಬೂಕಾ ವಯ್ರ್ ದವರ್ತಲಿ. ವಾಚ್ಪಾಂ, ಶೆರ್ಮಾಂವಾ, ಭೆಟವ್ಣೆ, ಕುಮ್ಗಾರಾ ಆನಿ ತಿಳ್ಳೊಣೆ ವೆಳಾರ್ ತೆಂ ಉಕಲ್ನ್ 'ಓನ್' ಕರ್ನ್ ಪಳಯ್ತಲಿ. ಪವಿತ್ರ ಪ್ರಸಾದ್ ಘೆಂವ್ಕ್ ವೆತಾನಾ ಬಾಂಕಾರ್ ಸೊಡ್ತಲಿ, ಪೂಣ್ ಕುಮ್ಗಾರ್ ಸೆಂವ್ನ್ ಪಾಟಿಂ ಬಸ್ತೆಕ್ ಆಯಿಲ್ಲೆಂಚ್ ಕೊಣಾಚೆಂ ಪುಣೀ ಘೋನ್ ಆಯಿಲ್ಲೆಂಗೀ ಮ್ಹಣ್ ಕಾಡ್ನ್ ತಿಳುನ್ ಪಳೆತಲಿ! ಮೀಸ್ ಜಾತಚ್ ಮುಕ್ಲ್ಯಾ ಮೆಟಾರ್ ಪಾಂವ್ಚೆ ಫುಡೆಂ 'ಜನರಲ್ ಮೋಡ್' ಚೆರ್ ದಾಮ್ಲಿ ಆನಿ 'ಅಪ್ಲಾ ಕಡೆನ್‌ಯೀ ಮೊಬಾಯ್ಲ್ ಆಸಾ' ಮ್ಹಣ್ ಸಗ್ಳ್ಯಾಂಕ್ ಉಗ್ತಾಯ್ ದಾಕಯ್ತಲಿ.

ಸಗ್ಳ್ಯಾ ಮಿಸಾಚೆರ್ ಹಿಚೆಂ ಧ್ಯಾನ್ ಮಾತ್ರ ಮೊಬಾಯ್ಲಾಚೆರ್. ಭಕ್ತ್ ಇರೊನ್ ಗೆಲ್ಯಾ, ಧ್ಯಾನ್ ಜಿರೊನ್ ಗೆಲಾಂ, ಮಾಗ್ಣೆಂ ಪರ್ನೆಂ ಜಾಲಾಂ. ದೆವಾಸಾಂವ್ ಪರ್ಕೆಂ ಜಾಲಾಂ. ಪಾತ್ಯೆಣಿ ಭೆಳ್ಳೆಲ್ಯಾ, ಭಾವಾಡ್ ಶೆಳೆಲಾ. ಮನ್ ಸಗ್ಳೆಂ ಪೂಕ್ಚ್ಯಾ ಪ್ರತಿಷ್ಠಿಚೆರ್ ಆಸ್ತಾ!

*** ಘೊಡಿಂ ಆಸಾತ್ - ಬಾಯ್ಲಾಂ ಜಾಂವ್ ತರ್ನಾಟಿಂ, ಮೊಬಾಯ್ಲ್ ಹಾತಿಂ ಧರಿನಾಸ್ತಾಂ ತಾಂಚೊ ಸುರ್ಯೊ ಉದೆಯ್ ನಾ, ಬುಡಾಯ್ ನಾ. ಮೊಬಾಯ್ಲಾರ್ ಉಲವ್ನ್ ವಾ ಉಲಯಿಲ್ಲೆ ಪರಿಂ ಕರ್ನ್, ನಿರಂತರಿ ತಾಚೆ ಬುತಾಂವ್ ದಾಮುನ್ಂಚ್ ಆಸ್ತಲಿಂ. ತಾಂಚಾ ಪತಿ ವಾ ಭುರ್ಗ್ಯಾಂಚೆಕೀ ಚಡ್ ತಿಂ ಮೊಬಾಯ್ಲಾಚೆರ್ ವೆಸ್ತ್ ಆಸೊನ್ 'ಬಿಜ್ನೆಸ್' ಚಲವ್ನ್ - 'ಬಿರ್ಪೀ' ಆಸಾಂವ್ ಮ್ಹಳ್ಳೆ ಪರಿಂ ದಾಕಯ್ತಾತ್. ರಾಂದ್ತಾನಾ ಜಾಂವ್, ಜಿವ್ತಾನಾ, ನ್ಹಾತಾನಾ ವಾ ಕಾಕ್ಸಾಂತ್ ಆಸ್ತಾನಾ ಮೊಬಾಯ್ಲ್ ಸಂಗಿಂ ನಾ ತರ್ ತಾಂಚೆಂ ಶಿಜಾಯ್ ನಾ, ತಾಂಕಾಂ ರುಚಾಯ್ ನಾ; ತಾಂಚೆಂ ನಿತಳ್ಯೀ ಜಾಯ್ನಾ, ಖೆಲ್ಲೆಂ ಜಿರಾಯ್ ನಾ ಆನಿ ಜಿರ್‌ಲ್ಲೆಂ ಭಾಯ್ರ್ ದೆಂವಾಯ್ ನಾ!

* * *

092. ಚಾಡಿಯೊ ಸಾಂಗೊ

ಭಯ್ಲಿಕ್ ಲಗ್ನ್ ಕರುನ್ ದಿಲ್ಲ್ಯಾ ಘರಾ ಬಾಯೆಕ್ ಮೆಳೊಂಕ್ ಮ್ಹಣ್ ಶಾಳೆಂತ್ ಶಿಕ್ಲೊ ಮೊಗಾಚೊ ದಾಕ್ಲೊ ಭಾವ್ ಆಯಿಲ್ಲೊ. ಬಾಯೆಚೊ ನವ್ರೊ ಕಾಜಾರ್ ಜಾತಚ್ ಹೊಕ್ಲೆಕ್ ವೆಗಿಂಚ್ ಆಪವ್ನ್ ವ್ಹರ್ತಾಂ ಮ್ಹಣ್ ಸಾಂಗೊನ್, ಆಪ್ಲಿ ರಜಾ ಮುಗ್ಗೊನ್ ಗಲ್ಲಾಕ್ ಪಾಟಿಂ ಗೆಲ್ಲೊ ಆನಿ ಘರಾಂತ್ ಸುನ್ ಮಾಂಯ್ ಸಾಂಗಾತಾ ಮೊಗಾನ್ ದೀಸ್ ಸಾರುನ್ ಆಸ್ಲಿ, ಪೂಣ್ ತೀನ್ ಮಯ್ಸ್ ಥಾವ್ನ್ ನವ್ರಾನ್ ಧಾಡ್ಲ್ಯಾ ವೀಜಾಕ್ ರಾಕ್ತಾಲಿ. ಭಾವಾಕ್ ಪಳೆವ್ನ್ ಬಾಯೆಕ್ ವರ್ತೊ ಸಂಭ್ರಮ್ ಆನಿ ತಿತ್ಲೊಚ್ ಸಂತೊಸ್. ಭಾವ್ ಪಾಟಿಂ ಭಾಯ್ರ್ ಸರ್ತಾನಾ ಬಾಯೆನ್ ಮೊಗಾನ್ ಏಕ್ ಪಾಂಯಾಂಚೊ ನೋಟ್ ಭಾವಾಚ್ಯಾ ಬೊಲ್ಸಾಂತ್ ಚೆಪ್ಲೊ - "ಧರ್ ಪುತಾ, ತುಜ್ಯಾ ಗರ್ಜೆಕ್ ಜಾಲೆ, ಪಯ್ಲೆ ಪಾಡ್ ಕರ್ತಾಕಾ ಹಾಂ" ಮ್ಹಣ್‌ಯೀ ಕುಡ್ಲಿಲೆಂ.

ಭಯ್ಲಿನ್ ಭಾವಾಕ್ ನೋಟ್ ದಿತಾನಾ ಸಾಸು ಮಾಂಯ್ಸ್ ಲಿಪೊನ್ ಪಳೆಲೆಂ. ಆಯಿನ್ಸ್ ವೇಳ್ ಪಳೆವ್ನ್ ಗಲ್ಲಾಂತ್ಲ್ಯಾ ಪುತಾಕ್ ಘೊನ್ ಮಾರ್ಲೆಂ. "ತುಜೆಂ ಹೊಕಲ್ ಕುಳಾರಾಚ್ಯಾಂಕ್ ಮೊಸ್ತಾ" - ಮ್ಹಣ್ ಚಾಡಿಯೊ ಸಾಂಗೊನ್, ತಿಣೆಂ ಆಪ್ಲ್ಯಾ ನವ್ರಾ ಕಡೆನ್ ಮೀಟ್ ಮಿಸಾಂಗ್ ಸಾರವ್ನ್ ಸಾಂಗ್‌ಲ್ಲೆಂ ಸುನೆಕ್ ಆಯ್ಕಾಲೆಂ. ಜಾಲೆಂ, ಮುಗ್ಗೊನ್ ಆಯ್ಲೆಂ.

ಮಾಂಯ್-ಸುನೆಚೊ ಮೋಗ್ ರಾಗಾಂತ್ ಬದ್ಲಾಲ್ಲೊ! ಆವಯ್-ಧುವೆ ಪರಿಂ ಜಿಯೆವ್ನ್ ಆಸ್‌ಲ್ಲ್ಯಾಂ ಮದ್ಲೊ ಸಂಬಂಧ್ ಭಿಗ್ತೊನ್ ಜಾಲ್ಲೊ!

*** ಥೊಡ್ಯಾಂಕ್ ಪರ್ಕಿ ಘರಾಣ್ಯಾಚ್ಯಾ ಧುವೆಕ್ ಆಪ್ಣಾಂವ್ಚೆಂ ಮ್ಹಳ್ಯಾರ್ ಘಾತರ್ ಚಾಬೊನ್ ಖಾಂವ್ಚೆ ತಶೆಂ ಭೊಗ್ತಾ. ಸುನೆನ್ ಕಿತ್ಲೊ ಮಾಂಯ್ಚೊ ಮೋಗ್ ಕೆಲ್ಯಾರೀ ತೆಂ ಪರ್ಕಿಚ್ ಜಾತಾ. ಹಲ್, ಕರುಂಕ್, ಹಿಣ್ಕುಂಕ್, ಖೊಡಿ ಕಾಡುಂಕ್, ಚಾಡಿಯೊ ಸಾಂಗೊಂಕ್ ಕಿತೆಂ ತರೀ ಲ್ಹಾನ್ ನಿಬಾಂ ಸೊದ್ತಾತ್ ಆನಿ ಏಕ್ ಕುಟುಂಬ್ ಜಾವ್ನ್ ರಾಂವ್ಚೊ ಮೊಗಾ-ಬಾಂಧ್ ತುಟವ್ನ್ ಘಾಲ್ತಾತ್.

* * *

093. ಭಿಕಾರಿ ನವ್ರೊ?

ತಿಂ ದೊಗಾಂಯ್ ಘೊವ್ ಬಾಯ್ಲಾಂ ಬಾಂಕಾರ್ ಸಾಂಗಾತಾ ಬಸ್‌ಲ್ಲಿಂ. ಎಕ್ಲೊ ತರ್ನಾಚೊ ಆಮ್ಕರಿಂ ಆಯ್ಲೊ, ಎಕಾ ಪಾಂಯಾರ್ ದಿಂಜಿ ಘಾಲುನ್, ಉಜ್ವಾ ಹಾತಾನ್ ತೊಂಡಾ ವಂಪ್ಲಿ ಮೂಸ್ ಆಂಬುಡ್ಲೆಲೆ ಪರಿಂ ಮುರ್ರಾಚೊ ಫುರ್ತ್ ಕಾಡ್ಲ್ಯಾ ಹಾತಾ ಬೊಟಾಂಚೊ ಉಮೊ ಘೆವ್ನ್ ಬಸ್ಲೊ.

"ಹಲೋ ಆಂಕಲ್, ವರಾಂ ಕಿತ್ತಿಂ ಜಾಲಿಂ?" ತರ್ನಾಟ್ಯಾನ್ ಪಿಸ್ತಿಯಾಂನಿಂ ಹಾಚೆ ಕಡೆನ್ ವಿಚಾರ್ಲೆಂ.

ಹಾಣೆಂ ಜಾಪ್ ದಿಲಿ ನಾ. ಬದ್ಲಾಕ್ ದೊಳೆ ಧಾಂಪುನ್ ಮಾಗ್ಲ್ಯಾ-ಧ್ಯಾನಾರ್ ಆಸ್ಚೆ ಪರಿಂ ಕರಿಲಾಗ್ಲೊ.

ಹಾಂಗಾಚೊ ಯಾಜಕ್ ಚಿಕ್ಕಶೆ 'ಸ್ಲೋ' ಜಾಲ್ಲ್ಯಾನ್ ಆಯ್ತಾರಾಚೆಂ ಮೀಸ್ ದ್ವಾಯ್ ನಿಗದಿತ್ ವೆಳಾಚೆಕೀ ಆಟ್-ಧಾ ಮಿನುಟಾಂ ಪುಣೀ ವೇಳ್ ಕರುನ್ ಪ್ರಾರಂಭ್ ಜಾತಾ. ಭಕ್ತಿಕ್ ಮಿಸಾಕ್ ವೇಳ್ ಕರುನ್ ಯೆತಾತ್ ಮ್ಹಣ್ ಯಾಜಕಾಚೆಂ ರಾಜಾಂವ್ ತರ್ ಪಾದ್ರಿ 'ಲೇಟ್' ಕರುನ್ ಆಲ್ತಾರಿಂ ಚಡ್ತಾ ದೆಕುನ್ ಚಿಕ್ಕಶೆ ತಡವ್ ಕರ್ನ್ ವೆಚೆಂ ಮ್ಹಣ್ ಲೊಕಾಚೆಂ ಚಿಂತಾಪ್. ಆಜ್ ಧಾ ಮಿನುಟಾಂ ಉಪ್ರಾಂತ್ ಪ್ರವೇಶ್ ಗೀತ್ ಸುರು.

ಶಾಂತಿ ದಿಂವ್ಚಾ ವೆಳಾರ್ಯೀ ಹಾಣೆಂ ಬಗ್ಲೆಕ್ ಫುಂವೊನ್ ಪಳೆಲೆಂ ನಾ, ಹಾತ್ ಜೊಡುನ್ ಮಾನ್ ಭಾಗಾವ್ನ್ ತರ್ನಾಟ್ಕಾ ಶಾಂತಿ ವಾಂಟ್ಲಿಯೀ ನಾ.

ಮೀಸ್ ಸಂಪ್ರಚ್ ಭಾಯ್ರ್ ಯೇವ್ನ್ ವ್ಹಾಣೊ ಶಿರ್ಕಾಯ್ತಾನಾ ತರ್ನಾಟ್ಕಾನ್ ಹಾಸೊ ದೀವ್ನ್ "ಬಾಯ್ ಅಂಕಲ್, ಸೀ ಯೊ" - ಮ್ಹಣ್ ಮೆಟಾಂ ಕಾಡುನ್ ಚಮ್ಕಾತಾನಾಂಯ್ ಹಾಣೆಂ ಮುಡೊ ಫುಗವ್ನ್ ದಾಕಯ್ಲೊ.

ಪತಿಣೆನ್ ವಿಚಾರ್ಲೆಂ : "ತುಂ ಕಿತ್ಯಾಕ್ ತಾಚೆರ್ ರಾಗ್ ದಾಕಯ್ತಾಯ್? ತಾಣೆಂ ವರಾಂ ವಿಚಾರ್ಲಿಂ, ಸಾಂಗ್ಲೆನಾಂಯ್; ಎಕಾಮೆಕಾ ಶಾಂತಿ ದಿಯಾ ಮ್ಹಣ್ತಾನಾ ತಾಕಾ ಶಾಂತಿ ದಿಲಿನಾಂಯ್ ಆನಿ ಆತಾಂ ಏಕ್ ಹಾಸೊ ಸಯ್ತ್ ದೀನಾಸ್ತಾಂ ಮುನ್ಕುಟ್ಯಾ ಪರಿಂ ರಾವ್ತಾಯ್. ತುಂ ತಾಕಾ ವಳ್ಕಾತಾಯ್?"

"ನಾ, ಹಾಂವ್ ವಳ್ಕಾಂನಾ, ಪೂಣ್ ತಾಚೊ ಮತ್ಲಬ್ ಬರೇಂ ಸಮ್ಜಾತಾಂ. ಪಯ್ಲೆಂ ಹಲೋ ಕರ್ಚೆಂ, 'ಟಾಯ್' ವಿಚಾರ್ಲೊ, ಉಪ್ರಾಂತ್ ಆಪ್ಲಿ ವಳಕ್ ಸಾಂಗ್ಚಿ, ಆಪ್ಲಿ ವಳಕ್ ವಿಚಾರ್ ಕರ್ಚಿ; ಯೆಂವ್ಚಾ ಆಯ್ತಾರಾ ಪರತ್ ಮೆಳ್ಳೆಂ, ಆಮ್ಚೆಂ ಘರ್ ಖಂಯ್, ವಾಡೊ ಖಂಯ್ಚೊ, ಭುರ್ಗಿಂ ಕಿತ್ತಿಂ ಮ್ಹಣ್ ವಿಚಾರುನ್ ಸಮ್ಜೊನ್ ಘೆಂವ್ಚೆಂ; ಉಪ್ರಾಂತ್ಲ್ಯಾ ಆಯ್ತಾರಾ ಆನಿ ಇಲ್ಲಿಶಿ ಸಳಾವಳ್ ಕರುನ್ ಆಮ್ಕೆರ್ ಯೆತಾಂ ಮ್ಹಣ್ಲೆಂ ಆನಿ ಘರಾಚ್ ಯೆಂವ್ಚೆಂ ಹಾಂವ್ ತ್ಯಾ ಕಣ್ಣೊಚ್ಯಾಚಿ ಹಿಕ್ಮತ್ ಜಾಣಾಂ, ತಾಚ್ಯೊ ಬುದಿ ಸಮ್ಜಾತಾತ್ ಮ್ಹಾಕಾ" ಹೊ ಬಾಯ್ಲೆಕ್ ವಾರ್ಯಾ ಭವಿಶ್ಯ್ ಸಾಂಗಾಲಾಗ್ಲೊ.

"ಆಯ್ಲ್ಯಾರ್ ಯೇಂವ್ಚಿ, ಪಳೆಂವ್ಕ್ ಸುಂದರ್, ತರುಣ್, ಧಡಂಗ್ ಆಸಾ. ಆಮ್ಚೆ ಫಿರ್ಗಜೆಕ್ ನವೊಚ್ ಆಯ್ಲಾ ಆಸ್ತಲೊ"

"ಆಸ್ತಲೊ. ಆನಿ ತಾಕಾ ಆಮ್ಚೆಂ ಎಕ್ಲೆಂಚ್ ತರ್ನಾಟೆಂ ಧುವ್ ಇಂಜಿನಿಯರಿಂಗ್ ಜಾವ್ನ್ ಬೆಂಗ್ಳೂರ್ ಕಾಮಾರ್ ಆಸಾ ಆನಿ ಆಮಿ ಧುವೆಕ್ ಸಯ್ತ್ ಸೊದ್ತಾಂವ್ ಮ್ಹಳ್ಳೆಂಯ್ ಕಳಿತ್ ಆಸ್ತಲೆಂ." ಹಾಚೊ ರಾಗ್ ಉತ್ರಾಂನಿ ಬದ್ಲೊನ್ ಯೆತಾಲೊ.

"ಬರೆಂಚ್ ಜಾಲೆಂ. ಚೆಡೊ ಶಿಕ್ತಿ, ಬರ್ಯಾ ಕುಟ್ಮಾಂತ್ಲೊ, ಬರ್ಯಾ ಗುಣಾಂಚೊ, ಬರ್ಯಾ ಕಾಮಾರ್ ಆಸ್ಚೊ ತಶೆಂ ದಿಸ್ತಾ. ಆಮ್ಚಿಂ ಸೊದ್ತಾಂ ರಾವ್ತಾತ್"

"ತುಂ ಕಿತೆಂ ಚಿಂತಾಯ್? ಮ್ಹಜ್ಯಾ ಎಕ್ಲ್ಯಾಚ್ ಧುವೆಕ್ ತ್ಯಾ ಭಿಕಾರ್ಯಾ ಕಡೆನ್

ಕಾಜಾರ್ ಕರುನ್ ದಿತಾಂ ಮ್ಹಣ್? ತಾಕಾ ಶೂ ಸಯ್ತ್ ಘಾಲುಂಕ್ ಗತ್ ನಾ, ಚಪ್ಪಲ್ ಘಾಲ್ನ್ ಮಿಸಾಕ್ ಆಯ್ಲಾ! ತಾಚೆ ಕಡೆನ್ ಕಾರ್ ಸೊಡ್ ಏಕ್ ಬಾಯ್ಕ್ ಯಾ ಸ್ಕೂಟರ್ ಸಯ್ತ್ ಘೆಂವ್ಚಿ ತಾಂಕ್ ನಾ, ಚಲೊನ್ಂಚ್ ಗೆಲೊ ಪಳೆ! ಸಕ್ಡಾಂ ಕಡೆನ್ ಮೊಬಾಯ್ಲಾಂ ಖೆಳ್ತಾತ್, ತಾಚೆರ್ ವೇಳ್ ಕಿತ್ಲೊ ತೆಂ ಕಳ್ತಾ. ಹಾಕಾ ಏಕ್ ಮೊಬಾಯ್ಲಾ ಘೆಂವ್ಕ್ ಗತ್ತಿಗಾಟ್! ಬಿಕ್ಲೆಶ್ಯಾ ಕಡೆನ್ ಹಾತಾಕ್ ಬಾಂದ್ಚೆಂ ಏಕ್ ಪರ್ನೆಂ ವೋಚ್ ಸಯ್ತ್ ನಾ. ತಾಕಾ ಹಾಂವ್ ಮ್ಹಜೊ ಜಾಂವಂಯ್ ಕರಿನ್?" ಮುಸ್ಕುಸ್ಲೊ ಹೊ ಪತಿಣೆ ಕಡೆನ್.

*** ಥೊಡೆ ಆಸಾತ್, ಪಯ್ಲ್ಯಾಚ್ ನದ್ರೆಂತ್ ಪೆಲ್ಯಾಕ್ ಪಾರ್ಕಿತಾತ್ ಆನಿ ಆಪ್ಲಿಂಚ್ ಲೆಕಾಂ ಘಾಲ್ತಾತ್. ಏಕ್ ಹಾಸೊ ಪಳೆಲ್ಲೆಂಚ್ ವೆಕ್ಚಿ ಚರಿತ್ರಾ ರೂಪಿತ್ ಕರ್ತಾತ್. ಏಕ್ ಹಲೋ ಆಯ್ಕಾಲ್ಲೆಂಚ್ ಅಂತಸ್ತಾಚಿಂ ಮಾಪ್ ಕಾಡ್ತಾತ್. ಫಕತ್ ಏಕ್ ಸವಾಲ್ ಆಯ್ಕೊನ್ ತೆಂ ವಿಚಾರ್ಲ್ಲಾಚಿಂ ಭವಿಶ್ಯ್ ಕಲ್ಪನ್ ಕರ್ತಾತ್.

* * *

094. ಭಕ್ತ್ ನಾತ್‌ಲೆ

ತಾಚಿ ಮೃತ್ ಕೂಡ್ ಆಲ್ತಾರಿ ಮುಕಾರ್ ನಿದಾವ್ನ್ ಪವಿತ್ರ್ ಬಲಿದಾನ್ ಭೆಟಂವ್ಚಾಕ್ ವೆದಿಚೆರ್ ಕಾಂಯ್ ಇಕ್ರಾ ಯಾಜಕ್ ಆಯ್ಲಿ. ಪ್ರದಾನ್ ಯಾಜಕ್ ಮಿಸಾಚಿ ಭೆಟವ್ಣಿ ಕರ್ತಾನಾ ಲೊಕಾ ಸಂವೆಂ ಕಂತಾರಾಂ ಮಾಗ್ಣೆಂ ವ್ಹಡ್ ತಾಳ್ಯಾನ್ ಮ್ಹಣಾಲಾಗ್ಲೆ. ಪೂಣ್ ಹೊ ಎಕ್ಲೊ ತರ್ನೊ ಯಾಜಕ್, ಎಕೀ ಕಂತಾರಾಕ್ ತಾಳೊ ದೀನಾತ್ಲೊ. ಖಿಂಯ್ವಾಯ್ ಮಾಗ್ಣ್ಯಾಕ್ ಜವಾಬ್ ದಿಂಚ್ ನಾತ್ಲೊ. ಬದ್ಲಾಕ್ ಇಗರ್ಜೆಂತ್ ಹೆಣೆಂ ತೆಣೆಂ ಲೊಕಾ ಮದೆಂ ಕೋಣ್ ಆಯ್ಲಾ, ಕೋಣ್ ಖಿಂಯ್ ಬಸ್ಲಾ ತೆಂ ಸೊದ್ತಾಲೊ. ಬಹುಶಃ ಆಪ್ಣಾಕ್ ವಳ್ಳಿಚೆ ಕೋಣ್ ಪೂರಾ ಆಯ್ಲ್ಯಾತ್ ತೆಂ ಪಾರ್ಕಿತಾಲೊ ಆಸ್ತಾಲೊ. ಕೊಂಕ್ಣಿ ಮೀಸ್, ಭಾಸ್ ಯೇನಾತ್ಲೊ ಆಸ್ತಾಲೊ ಮ್ಹಳ್ಳೆ ಪರಿಂ ದಿಸ್ತಾಲೆಂ.

ಪೂಣ್ ಮಿಸಾ ನಂತರ್ ತೊ ಅಪುಟ್ ಕೊಂಕ್ಣೆಂತ್ ಭಾಯ್ರ್ ಬಲ್ಕಾವಾಂತ್ ರಾವೊನ್ ದೊಗಾಂ-ತೆಗಾಂ ಕಡೆನ್ ಉಲಂವ್ಚೆಂ ಆಯ್ಕಾತಾಲೆಂ.

*** ಇಗರ್ಜ್ ಭರ್ ಆಸ್‌ಲ್ಲಾ ಭಕ್ತೆಂಕಾಂ ಮುಕಾರ್ ವೆದಿರ್ ಆಸ್‌ಲ್ಲಾ ಥೊಡ್ಯಾ ಯಾಜಕಾಂನಿ ಆಪುಣ್ ಸಾಸೆದೊತ್ ಮ್ಹಳ್ಳೆಂ ವಿಸರ್ವೆಂ ನ್ಹಯ್. ದೆವಾ ಅಧೀನ್ ಜಾಲ್ಲ್ಯಾ ಆತ್ಮಾ ಖಾತಿರ್ ಏಕ್ ಪುಣೀ ದುಖೀ ಮಾಗ್ಣೆಂ ಮ್ಹಣೊಂಕ್ ಘಟ್ಟಾನಾಂ ತರ್ ಮರ್ಣಾಚ್ಯಾ ಮಿಸಾಕ್ ಕಿತ್ಯಾಕ್ ಯೇಚೆ? ನಾಟಕ್ ಪಳೆಂವ್ಕ್ ಆಯಿಲ್ಲೆ ಪರಿಂ ಯೇವ್ನ್ ಆಲ್ತಾರಿರ್ ಕಿತ್ಯಾಕ್ ಆಸಾಚೆ?

* * *

095. ಖೊಂಕ್ಲೆಕ್ ವಕತ್

"ಖೊಂಕುನ್ ಖೊಂಕುನ್ ಹದ್ಯಾಂತ್ ದೂಕ್ ಸುರು ಜಾಲಿ. ದಾಕ್ತೆರಾಕ್ ಸಾಕಯ್ಲಿಂ, ಗುಳಿಯೊ ಖೆಲ್ಯೊ, ಶಿರಪ್ ಪಿಯೆಲೊಂ, ಕಿತ್ತೆಂ ವಕತ್ ಕೆಲೆಂ, ನಮೂನ್ಯಾವಾರ್ ಸಾಯ್ ತಾಳ್ಯಾಂತ್ ದೆಂವಯ್ಲೆ ಜಾಲ್ಯಾರೀ ಹಿ ಖೊಂಕ್ಲೆ ಪಾಟ್ ಸೊಡುನ್ ವಚಾಂಚ್ ಸಾಮೋ?" ಖೊಂಕುನ್‌ಚ್ ಮ್ಹಣಾಲೊ ತೊ ಆಪೂಬ್ ಮೆಳ್‌ಲ್ಲಾ ಇಷ್ಟಾ ಕಡೆನ್.

"ತುಂ ಏಕ್ ಕ್ಹಾಲ್ಯಾಕ್ ರಡ್ತಾಯ್ ಸಾಯ್ಲಾ, ಹಾಂವೆಂ ಸಾಂಗ್‌ಲ್ಲೆ ಪರಿಂ ಕರ್, ಖೊಂಕ್ಲೆ ಪಣಂದೆ ಪದ್ವಾಡ್ ಜಾತಾ ಪಳೆ." - ಮ್ಹಣಾಲೊ ಹೊ.

"ಸಾಂಗ್, ಸಾಂಗ್ ಹಾಂವೆಂ ಕಿತೆಂ ಕರಿಜೆ ಸಾಂಗ್."

"ಸದಾಂ ಸಾಂಜೆರ್ ತೀನ್-ಚಾರ್ ಪೆಗ್ಲೆ ಫ್ಲಿಸ್ತಿ ಪಿಯೆ. ಆಮಾಲ್ ಜಾತಾ, ಏರೀಶಿ ನೀದ್ ಪಡ್ತಾ. ಸಕಾಳಿಂ ಉಟ್ಟಾನಾ ಆಮಾಲ್ ಸುಟ್ಟಾ, ದೆಕುನ್ ಪರತ್ ಪಿರಿ ಕಾಡ್."

"ಪಿರಿ ಕಾಡ್ ಮ್ಹಳ್ಳಾರ್?"

"ಪಿರಿ ಕಾಡ್ಲೊ ಮ್ಹಳ್ಳಾರ್, ಸಕಾಳಿಂ ನಿರಾಳ್ ಪೊಟಾರ್ ಏಕ್ ಪೆಗ್ಲೆ ಪಿಯೆಂವ್ಲೊ. ತುಂ ದೋನ್ ಯಾ ತೀನ್ ಪಿಯೆ. ಖೊಂಕ್ಲೆ ಹಪ್ತಾ ಭಿತರ್ ಪಿಡ್ಲೊ ಪಳೆ." ಸಲಹಾ ದಿಲಿ ಹಾಣೆಂ.

"ಹೆ ಹೆ, ಸೊರೊ ಪಿಯೆಲ್ಯಾರ್ ಕೊಣಾಯ್ಚಿಯ್ ಖೊಂಕ್ಲೆ ಸೊಡ್ನ್ ಗೆಲ್ಲಿ ಆಸಾಗೀ?"

"ಕಿತ್ಯಾಕ್ ವಚಾನಾ, ಖೊಂಕ್ಲೆಚ್ ಕಿತ್ಯಾಕ್, ಖೊಂಕ್ಲೆಚಿ ಮಾಂಯ್‌ಯೀ ಧಾಂವ್ತಾ ಪಳೆ. ಮ್ಹಾಕಾಚ್ ಪಳೆ, ಹಾಂವ್ ಆಶೆಂಚ್ ಕರ್ತಾಲೊಂ, ಮ್ಹಜಿ ಬಾಯ್ಲ ಮ್ಹಾಕಾ ಸೊಡ್ನ್ ವಚೊಂಕ್ ನಾಂಗೀ? ತುಜಿ ಖೊಂಕ್ಲೆ ಖಿಂಯ್ಲಿ ವ್ಹಡ್ಲಿ?"

*** ಇಷ್ಟಾ ಆಸಾಜೆ, ಪೂಣ್ ಬರೆ-ಖರೆ ಇಷ್ಟಾ ಆಸ್ಲಾರ್ ತುಜೆಂ ಜೆಣೆಂ ಬರೆಂ ಜಾಯ್. ನಾ ತರ್ ಅಸಲ್ಯಾಂ ಘೊಡ್ಯಾ ಇಷ್ಟಾಂನಿಂ ಸಾಂಗ್‌ಲ್ಲೆ ಪರಿಂ ಕೆಲೆಂ ಆನಿ ತಾಂಚಿ ಸಲಹಾ ಆಯ್ಲಾಲಿ ತರ್ ಜೀವನ್‌ಚ್ ಯೆಂಮ್ಕೊಂಡ್ ಜಾತಲೆಂ.

* * *

096. ಮನಸ್ತಾಪ್ ಉಸ್ತಾಂವ್ಚೆಂ

ತಿಕಾ ಮಿಸಾಕ್ ವೆತಾನಾ ಇಗರ್ಜೆಕ್ ವೆಚ್ಚಾ ವಾಟೆಕ್ ಬಸ್ನ್ ನಾ ದೆಕುನ್ ತಿ ಚಲೊನ್ ವೆತಾ ಆನಿ ಕೋಣ್ ಪುಣೀ ಏಕ್ ಸ್ತ್ರೀ ತಿಕಾ ಸಾಂಗಾತಾಕ್ ಜಾಯ್ ಜಾತಾ. ವಾಟ್ ಸಾಗ್ತಾನಾ ತಿಣೆಂ ಸಾಂಗಾತಾ ಯೆತೆಲ್ಯೆ ಕಡೆನ್ ಗಜಾಲಿ ಕರ್ಚೊ ಆನಿ ತ್ಯಾ ಗಜಾಲಿಂತ್ ಕೊಣಾ ಎಕ್ಲ್ಯಾ ವಿಶಿಂ ಖಬರೊ ಉಲಂವ್ಚೊ, ಫಟ್ಕರೆ ಬದ್ತಾಮ್ ಘಾಲ್ಚಿ,

ಖೊಡಿ ಕಾಡ್ಲೊ, ಚಾಡಿಯೊ ಸಾಂಗ್ಲೊ ಆನಿ ಮ್ಹಣ್ಣೆಂ : "ತೆಂ ಆಸಾ ಪಳೆ, ಬಜೇ ಕಾಡ್ನ್ ಫಾಲ್ಲೆಂ, ತಾಣೆಂ ಮಾರ್ಚೊ ಜಿವ್ಯೊ ಜಿವ್ಯೊ ಫಟಿ, ತಾಚೆಂ ನಡ್ತೆಂ ಸಾರ್ಕೆಂ ನಾ, ತಾಚಿ ಕಾಲೆತಿ ಬರಿ ನಾ, ತಾಚೆಂ ಚಲನ್-ವಲನ್ ದುಬಾವಾಚೆಂ, ತೆಂ ಕಂಜೂಸ್, ಪಿಟ್ಪಾಸಿ ಮ್ಹಳ್ಳಾರ್ ಮಾರ್ವಾಡಿ, ಎಕಾಮೆಕಾ ಲಾಗವ್ನ್ ಫಾಲ್ಚ್ಯಾಂತ್ ನಂಬರ್ ವನ್, ತುಜೆ ವಿಷ್ಯಾಂತೀ ಮ್ಹಜೆ ಕಡೆನ್ ನಾಕಾ ಜಾಲ್ಲೆಂ ಸಾಂಗ್ಲಾಂ ತಾಣೆಂ, ತುವೆಂ ತಾಚಿ ಇಷ್ಟಾಗತ್ ಬಿಲ್ಕುಲ್ ಕರುಂಕ್ ನಜೊ"

ಮಿಸಾ ಥಾವ್ನ್ ಪಾಟಿಂ ಯೆತಾನಾ ತಿ ಕೊಣಾಚಾ ವಿರೋದ್ ಉಲಯಿಲ್ಲಿಗೀ, ತ್ಯಾಚ್ ಮನ್ಶ್ಯಾ ಸಾಂಗಾತಾ ಚಲೊನ್ ಯೆತಾ ಆನಿ ತಿಚೆ ಕಡೆನ್ಯೀ ಪಯ್ಲೆಂಚ್ಯಾಕ್ ಸಾಂಗ್ಲೆ ಪರಿಂ ಫಟ್ಕಿರೊ ಚಾಡಿಯೊ ಸಾಂಗ್ತಾ, ನಿಂದಾ ಕರುನ್ ಖೊಡಿ ಕಾಡ್ತಾ, ಅನಿ "ತಾಣೆಂ ಮ್ಹಾಕಾ ತುಜೆ ವಿಶ್ಯಾಂತ್ ನಾಕಾ ಜಾಲ್ಲೆಂ ಸಾಂಗ್ಲಾಂ, ತಾಚೆ ಕಡೆನ್ ಬಿಲ್ಕುಲ್ ಉಲಯ್ತಾಕಾ, ತೆಂ ವಾಚಾಳಿ, ಚಾಡಿಯಾಳೆಂ, ಡೋಂಗಿ, ಲಜ್ಜಾಡೆಂ, ಹಲ್ಕಾಟ್, ಮರ್ಯಾದ್ ನಾತ್ಲೆಂ, ತಾಚಿ ಪುಣೀ ಚಂಗಾಯ್ ಕರ್ತಾಕಾ ಜಾಗ್ರುತ್, ಮಾಗಿರ್ ಚುರ್ಚುರ್ತಿ" - ಮ್ಹಣ್ ಕಾನ್ ಫುಂಕ್ತಾ.

ತಿಚೆಂ ಆಯ್ಕಾಲ್ಲಿಂ ಹಿಂ ದೊಗಾಂಯ್ ತೆ ಘಡಿಯೆ ಥಾವ್ನ್ ಎಕಾಮೆಕಾಚೆಂ ದುಸ್ಮಾನಾಂ ಜಾತಾತ್. ಆನಿ ತಿ? ಹಾಂಚಿ ದುಸ್ಮಾನ್ಕಾಯ್ ಪಳೆವ್ನ್ ಆಪ್ಲೆಸ್ತಕಿಂ ಅವ್ಯಕ್ ಸಂತೊಸ್ ಭೊಗ್ತಾ.

*** ಭೊಡಿಂ ಆಸಾತ್, ಹೆರಾಂಕ್ 'ಪತ್ತಾವ್ನ್' ಫಾಲ್ನ್ ಆಪ್ಲಿ ದಾಳ್ ಶಿಜಯ್ತಾತ್. ಮಿಸಾಕ್ ವೆತಾತ್, ಕುಮ್ಗಾರ್ ಜಾತಾತ್, ಕುಮ್ಗಾರ್ ಘೆತಾತ್, ಭಕ್ತಕ್ ಮ್ಹಣ್ ದಾಕಯ್ತಾತ್ ಪೂಣ್ ಮತಿಂತ್-ಕಾಳ್ಜಾಂತ್ ಕುಸಡಾಯ್ ಘೆವ್ನ್ ಜಿಯೆತಾತ್.

* * *

097. ಇಗರ್ಜೆಂತ್ ಸೆವಾ

ಮರಣ್ ಪಾವ್ಲಾಚಾ ಆತ್ಮಾ ಖಾತಿರ್ ಭೆಟಂವ್ಚಾ ವರಾಚಾ ಮಿಸಾಚಾ ಬಲಿದಾನಾ ವೆಳೆಂ ಆಲ್ತಾರಿರ್ ತೇಗ್ ಯಾಜಕ್ ಆಸ್ಲೆ. ಇಗರ್ಜೆಂತ್ ಕಾಂಯ್ ದೆಡ್ಡೆಂ ಲೋಕ್ ಆಸ್ಲೊ. ಲೊಕಾ ಮದೆಂ ಸಯ್ರ್ಯಾಂ ಭಿತರ್ಲಿಂ ತೆಗಿ ಧರ್ಮ-ಭಯ್ಣಿಯೀ ಆಸ್ಲಿಂ. ಕ್ರಿಸ್ತ ಪ್ರಸಾದ್ ವಾಂಟ್ಲೊ ವೆಳ್ ಲಾಗಿಂ ಯೆತಾನಾ 'ದೆವಾಚೆ ಶೆಳಿಯೆ' ಮ್ಹಣ್ತಾನಾಂಚ್ ದೊಗಾಂ ಬಾಯ್ಲಾಂ ಆಲ್ತಾರಿರ್ ಚಡ್ಲಿಂ, ಸಾಕ್ರಿಸ್ತಿಕ್ ಗೆಲಿಂ ಆನಿ 'ಸ್ಪೋಲ್' ಭುಜಾಂಚೆರ್ ಪಾಂಗ್ತುನ್ ಯೇವ್ನ್ ಯಾಜಕಾಂ ದೆಗೆಕ್ ರಾಪ್ಲಿಂ. ಪ್ರದಾನ್ ಯಾಜಕಾನ್ ಹಾಂಚ್ಯಾ ಹಾತಿಂ ಕುಮ್ಗಾರಾಚ್ಯೊ ಕಾಲ್ಚಿ ದಿತಾನಾ ಹೆರ್ ದೋಗೀ ಸಯ್ರೆ ಯಾಜಕ್ ಎಕಾಮೆಕಾ ತೋಂಡ್ ಪಳೆವ್ನ್, ಭುಜಾಂ ಹಾಲವ್ನ್, ಕದೆಲಾಂಚೆರ್ ವಜೊನ್ ಬಸ್ಲೆ.

ಪ್ರದಾನ್ ಯಾಜಕಾ ಸಂಗಿಂ ಹಿಂ ದೋಗಾಂ ಕುಮ್ಗಾರ್ ವಾಂಟುಂಕ್ ಆಲ್ತಾರ್
 ಪಿಂವ್ಲಿಂ. ಮುಕ್ಲ್ಯಾ ಬಾಂಕಾಚೆರ್ ಬಸ್ಲಿಂ ತೆಗಾಂಯ್ ಧರ್ಮ್-ಭಯ್ಣಿಂ ಹಾಂಚೆ
 ಸಾವ್ ಕ್ರಿಸ್ತ ಪ್ರಸಾದ್ ಸೆಂವ್ಕ್ ಪಾವ್ಲಿಂ!

*** ಫೊಡ್ಯಾಂಕ್ ಆಲ್ತಾರಿಚಿ ಸೆವಾ ಕರ್ಚೆಂ ಮ್ಹಳ್ಯಾರ್ ವಿಶೇಸ್ ಹುಮೆದ್, ವರ್ತಿ
 ಆಶಾ, ಚಡ್ವಿಕ್ ಆಮ್ಕರ್, ಗರ್ಜೆ ಭಾಯ್ಲೆ ದರ್ವಡ್. ಸೆವೆಚಾ ನಿಬಾನ್ ಹೆರಾಂ ಮುಕಾರ್
 'ಜಣ್' ಜಾಂವ್ಚೆಂ! ಕುಮ್ಗಾರ್ ವಾಂಟುಂಕ್ ಜಾಯ್ ಪುರ್ತೆ ಯಾಜಕ್ ಆಸ್ಲಾರೀ ಹಿಂ
 ಫೊಡಿಂ ತಾಂಚ್ಯೆಕೆ ಪಯ್ಲೆಂ ಮದೆಂ ವಚುನ್ ರಾವ್ತಲಿಂ!

* * *

098. ಜೆವ್ತಾನಾಂಯ್ ವೀಡಿಯೊ

ಲಗ್ನಾ ಸಮಾರಂಭಾಚಾ ಸಾಲಾಂತ್ ಹೊ ಎಕ್ಲೊ ವೀಡಿಯೊ ಕಾಡ್ಲೊ ತರ್ನಾಟೊ
 ಸಾಲ್‌ಭರ್ ಲೋಕಾಚಾ ಮುಕಮಳಾಂಚೆ ಚಾಚಾರ್ ಪಾವ್ಲಿಂ ತಸ್ವೀರ್ ಪಿಂತ್ರಾವ್ನ್
 ಲೋಕಾ ಮದೆಂ ಭೊಂವ್ತಾಲೊ ತೆದ್ನಾಂ ತಾಚೆ ಪಾಟ್ಲ್ಯಾನ್ ಸಹಾಯಕ್ ದೊಳ್ಯಾಂಕ್
 ತೊಪ್ಪೆ ತಸಲೊ ಉಜ್ವಾಡ್ ಘಾಂಕವ್ನ್ ಆಸ್ಲೊ. ಜೆವ್ತಾ ವೆಳಾರ್ ಕಾಂಪಾರ್ ಬೊಶಿ
 ಘೆವ್ನ್ ಭಿಕ್ ಮಾಗ್ತೆಲ್ಯಾಂಚಿ ತಶೆಂ ಪ್ಲೇಟಿಂತ್ ವಾಡುನ್ ಘೆತ್‌ಲ್ಲ್ಯಾ ಜೆವ್ತಾಚಿಯ್
 ಫೊಟೊ ಕಾಡ್ತಾಲೊ. ವಿಶೇಷ್ ಮ್ಹಳ್ಯಾರ್ ಜೆವ್ತಾನಾ ಬೊಶಿಯೆಚಿ ಆನಿ ತೊಂಡಾಕ್
 ದವರ್ಚಾ ಉಂಡಿಯೆಚಿ ಸಯ್ ತಸ್ವೀರ್ ಆಪ್ಲ್ಯಾ ವಿಡಿಯೊಚೆರ್ ಜಮಯ್ತಾಲೊ!

"ಧರ್, ಹಾಂವ್ 'ಆಂ' ಕರುನ್ ಮಾಸಾಚಿ ಫೊಡ್ ತೊಂಡಾಂತ್ ದವರ್ನ್
 ಹಾಡಾಚೆಂ ಮಾಸ್ ವೊಡ್ತಾಂ, ಕಾಡ್ ಏಕ್ ಬರೀಶಿ ಫೊಟೊ ಆನಿ ದವರ್ ಹೊಕ್ಲೆ
 ನವ್ರ್ಯಾಚಾ ಆಲ್ಪಮಾಂತ್!" - ಮ್ಹಣಾಲೊ ಎಕ್ಲೊ ಸಯ್ರೊ ವೀಡಿಯೊಗ್ರಾಫರಾಕ್.
 "ಹೋ ಸೋರೀ" - ಮ್ಹಣ್ ತೊ ಆಪ್ಲೊ ಕೆಮರಾ ಅನ್ಯೇಕ್ಯಾಚಾ ಬೊಶಿಯೆ-
 ತೊಂಡಾ ಕುಶಿನ್ ಘುಂವ್ಡಾಯ್ಲಾಗ್ಲೊ. ಪೆಟ್ಯಾಚಿ ಶಿಮ್ಪಿ ತಿ ವಾಂಕ್ಡೆಚ್!

*** ಫೊಡೆ ವೀಡಿಯೊಗ್ರಾಫರ್ ರೊಸಾ ದಿಸಾ ಲೋಕಾ ಮದೆಂ ಕೆಮರಾ ಘೆವ್ನ್
 ಘುಂವ್ತಾತ್ ಆನಿ ರಂಗಾಳ್ ಗ್ಲಾಸಾಚೊ, ತೊ ತೊಂಡಾಕ್ ದವರ್ಚಾಂಚೊ, ಚಾಕ್ಲೆಂ
 ಖಾಂವ್ಚಾಂಚೊ, ತೊಂಡ್ ಪುಸ್ತಾಂಚೊ, ಶಿಂಕೊ-ಖೊಂಕ್ಲೆ ಕಾಡ್ಚಾಂಚೊ, ನಾಕಾಂತ್
 ಬೋಟ್ ಫಾಲ್ತಾಂಚೊಯ್ ದಯಾ ದಾಕ್ಟೆರ್ ನಾಸ್ತಾಂ ವಾ ಮರ್ಯಾದ್ ಸಾಂಡುನ್
 ಫೊಟೊ ಜಗಯ್ತಾತ್!

* * *

099. ವಿಸ್ತೊಂಚಿ ಪಿಡಾ

ಹಾತಾಂತ್ ಬ್ರೀಫ್‌ಕೇಸ್ ಘೆವ್ನ್ ಬಾಪಯ್ ಒಫಿಸಾಕ್ ಭಾಯ್ ಸರ್ಲೊ. "ಡಾರ್ಲಿಂಗ್
 ಹಾಂವ್ ಒಫಿಸಾಕ್ ವೆತಾಂ, ವೇಳ್ ಜಾಲೊ." ಕುಜ್ವಾಂತ್ ಆಸ್‌ಲ್ಲೆ ಬಾಯ್ಲೆನ್ 'ಹುಂ'
 ಕುಟಿಲೆಂ.

ಮೆಟಾಂ ದೆಂವ್ತಾನಾ ತಾಕಾ ಮುಕಾರ್ ಮೊಬಾಯ್ಲಾರ್ 'ಚಾಟ್' ಕರ್ನ್ ಆಸ್ಲೊ ತರ್ನಾಟೊ ಪೂತ್ ದಿಸ್ಲೊ.

ಬಾಪಯ್ಸ್ ಪುತಾಕ್ ವಿಚಾರ್ಲೆಂ : "ಎಲೆಕ್ಟ್ರಿಕ್ ಬಿಲ್ ಬಾಂದ್ಲೆಂಯೆರೇ?"

"ಹೋ ವಿಸ್ತಾಲೊಂ ಡೇಡ್. ಆಜ್ ಖಂಡಿತ್ ಬಾಂದ್ತಾಂ." - ಮ್ಹಣಾಲೊ ಪೂತ್.

"ವಿಸ್ತಾಲೊಯ್? ಆಜ್ಕಾಲ್ ತುಜಿ ಹಿ ವಿಸ್ತೊಂಚಿ ಪಿಡಾ ಭಾರಿ ಚಡಾತ್ತ್ ವೆತಾ ಹರ್ಯೆಕ್ ಕಾಮ್ ವಿಸ್ತಾತಾಯ್. ಏಕ್ ಪುಣೀ ತುಕಾ ಉಗ್ಡಾಸ್ ಆಸಾನಾ. ಏಕ್ ಪಾವ್ಲಿಂ ಶಿಕೊಂಕ್ ವಿಸ್ತಾತಾಯ್, ದುಸ್ರೆ ಪಾವ್ಲಿಂ ಕೋಲೆಜಿಕ್ ವಚೊಂಕ್ ವಿಸ್ತಾತಾಯ್. ನ್ಹಾಂವ್ಕ್ ಮ್ಹಣ್ ನ್ಹಾಣಿಯೆಕ್ ಗೆಲ್ಲೊ ತೊ ನ್ಹಾಂವ್ಚೆಂ ವಿಸರ್ನ್ ನ್ಹಾಯ್ನಾಸ್ತಾನಾಂಚ್ ಭಾಯ್ರ್ ಯೆತಾಯ್. ಸಾಂಗ್ಲೆಂ ಹರ್ಯೆಕ್ ಕಾಮ್ ಕರುಂಕ್ ವಿಸರ್ತಾಯ್. ಪೂಣ್ ವೆಳಾರ್ ಪೊಟಾಕ್ ಖಾಂವ್ಕ್-ಜೇಂವ್ಕ್ ಮಾತ್ ವಿಸ್ತಾನಾಂಯ್. ಹಾಂವ್ ತುಜ್ ಪರಿಂ ಆಸ್ತಾನಾ, ಎದ್ಲಿಶಿ ಸಂಗತ್ ಸಯ್ತ್ ವಿಸ್ತಾನಾತ್ಲೊಂ. ಅಳೆರೇ, ವಿಸ್ತೊಂಚಿ ಪಿಡಾ ಭಾರಿ ಪಾಡ್, ಅಶೆಂಚ್ ವಿಸ್ತೊನ್ ವೆಶಿ ತರ್ ಏಕ್ ದೀಸ್ ಉಸ್ವಾಸ್ ಸೊಡುಂಕ್ಯೀ ವಿಸ್ತಾತಲೊಯ್. ಹಾಂವ್ ಪಳೆ" ಪುರ್ಪುರಾತ್ತ್ ಹಾತಾಂತ್ ಆಸ್ಲಿ ಬ್ರೀಫ್‌ಕೇಸ್ ಹಾಲಯಿತ್ತ್ ಮೆಟಾಂ ದೆಂವೊನ್ ಗೆಟಿ ಕಡೆನ್ ಚಲ್ತಾನಾ ತಾಕಾ ಪಳೆವ್ನ್ ಪೂತ್ 'ಕತಕತ' ಹಾಸ್ಲೊ.

"ಲಜ್ಯಾಡ್ಯಾ, ಆಂ ತಶೆಂ ಕಿತ್ಯಾಕ್‌ರೇ ಪಿಶ್ಯಾಂ ಪರಿಂ ಹಾಸ್ತಾಯ್?"

"ಕಾಂಯ್ ನಾ ಡೆಡೀ, ಚಿಕ್ಕ ತುಜ್ಯಾ ಸಕಯ್ಲ್ ಪಳೇ?"

ಸೋಕ್ಸ್, ಶೂ, ರೆಟ್, ತಾಚೆ ವಯ್ರ್ ಟಾಯ್ ಆನಿ ಕೋಟ್ ಶಿರ್ಕಾವ್ನ್ ವೆಚೊ 'ವಿಸ್ತೊಂಚ್ಯಾ ಪುತಾಚೊ ಪುರ್ಪುರೊ ಬಾಪಯ್' ಮಾತ್ ಪೇಂಟ್ ಫಾಲುಂಕ್ ವಿಸ್ತೊನ್ ಒಫಿಸಾಕ್ ವಚೊಂಕ್ ಭಾಯ್ರ್ ಚಲ್ತಾಲೊ!

*** ಘೊಡೆ ಆಸಾತ್, ಹೆರಾಂಕ್ ಬೂದ್‌ಬಾಳ್ ಸಾಂಗ್ಚ್ಯಾಂತ್, ಚುಕಿ ಸೊದುನ್ ಕಾಡುನ್ ಶೆರ್ಮಾಂವ್ ದಿಂವ್ಚ್ಯಾಂತ್ ಕೆಡ್ನಾಂಯ್ ಮುಕಾರ್, ಪೂಣ್ ಆಪುಣ್ ಜಾವ್ನ್ ಮಿಥ್ ತ್ಯಾ ಪ್ರಕಾರ್ ಚಲೊಂಕ್ ಸಕಾನಾಂತ್.

* * *

100. ಪೆಲ್ಯಾಚಿ ಭಿರ್ಮತ್

ಬರೆಂಚ್ ನೈಸ್‌ಲ್ಲೊ ಹೊ ತರ್ನಾಟೊ ಹೊಟೆಲಾಚಾ ಕೌಂಟರಾರ್ ವಚೊನ್ ಮ್ಹಣಾಲೊ : "ಮ್ಹಾಕಾ ಜೋರ್ ಭುಕ್ ಲಾಗ್ಲ್ಯಾ, ಭುಕೆನ್ ಕುಡಿಂತ್ ಬಳ್ ನಾತ್‌ಲ್ಲೆ ಪರಿಂ ತಕ್ಲೆ ಫುಂವ್ತಾ. ಪ್ಲೀಜ್ ಮ್ಹಾಕಾ ಕಾಂಯ್ ಇಲ್ಲೆಂ ಖಾಂವ್ಕ್ ದೀ, ಮ್ಹಜ್ಯೆ ಕಡೆನ್ ಪಯ್ಲೆ ನಾಂತ್, ಫಾಲ್ಯಾಂ ಹಾಡ್ನ್ ದಿತಾಂ"

ಕೌಂಟರಾರ್ ಬಸ್‌ಲ್ಯಾ ಹೊಟೆಲಾಚಾ ಧನಿಯಾನ್ ಹಾಕಾ ವಯ್ರ್ ಪಂದಾಕ್ ರಳೆಲೆಂ ಆನಿ ಮುಸ್ತುಸೊನ್ ಜೋರಾನ್ ಬೊಬಾಟ್ ಫಾಲಿ : "ಚಲ್ ಹಾಂಗಾ ಥಾವ್ನ್, ಧರ್ಮಾರ್ಥ್ ತುಕಾ ಖಾಂವ್ಕ್ ದೀಂವ್ಕ್ ಹೆಂ ಕಿತೆಂ ಧರ್ಮಾಶ್ರಮ್ ಮ್ಹಣ್ ಪಿಂತ್ಲೆಂಯ್? ಭಿಕಾಡ್ಯಾ, ಇತ್ಲೊ ಘಟ್ ಮೂಟ್ ದಿಸ್ತಾಯ್, ಘೊಳುನ್ ಖಾಂವ್ಕ್ ಕಿತೆಂ ತುಕಾ? ಭಿಕ್ ಮಾಗೊನ್ ಖಾತಾಯ್? ನಿಕಳ್ ಹಾಂಗಾ ಥಾವ್ನ್!"

ತರ್ನಾಟೊ ಮಾಲ್ವೊನ್‌ಚ್ ಗೆಲೊ. ತಾಕಾ ಬೋವ್‌ಶಾ ಭುಕೆನ್ ಆನಿ ಕುಡಿತ್ ಸಾಕರ್ ಉಣಿ ಜಾವ್ನ್ ತಕ್ಲಿ ಘುಂವೊಳ್ ಯೆತಾಲಿ. ತಕ್ಲೆಣಾಂಚ್ ಖಾಂಯ್ ಖಾವ್ಯಾಂ ಮ್ಹಳ್ಯಾರ್ ಬಲ್ಸಾಂತ್ ಪಯ್ಕಿ ನಾತ್‌ಲ್ಲೆ. ಪರ್ಸ್ ಹಾಡುಂಕ್ ವಿಸ್ತಾಲ್ಚೊ. ಪೂಣ್ ಹೊಟೆಲಾಚಾ ಮೆನೆಜರಾನ್ ತೊ ಚಮ್ಕೊಂಚೆಂ ಪಳೆವ್ನ್ "ಪಿಂವ್ಚೊ, ಬೆಬ್ಚೊ, ಕಸೊ ಚಲ್ತಾ ಪಳೆ - ಮಾರೊಗ್ ಮೆಜುನ್" - ಮ್ಹಣ್ ಥೊಡ್ಯೊ ಗಾಳಿ ದಿಲ್ಯೊ.

ತರ್ನಾಟ್ಯಾನ್ ಮುಕ್ಲ್ಯಾ ಹೊಟೆಲಾಂತ್ ಇಲ್ಲೆಶೆಂ ಖಾಣ್ ವಿಚಾರ್ಲೆಂ, ಪುಣ್ ಥಂಯ್ಸರೀ ತಾಕಾ ಜ್ಯೋರ್ ಕರ್ನ್, ಭೆಷ್ಪಾವ್ನ್ ಧಾಂವ್ಡಾಯ್ಲೊ. ತಶೆಂ ತಾಣೆಂ ದೆಗೆಚಾ ಶೊಪಾಂತ್ ಥೊಡಿಂ ಚೊಕ್ಲೆಟಾಂ ವಿಚಾರ್ಲಿಂ, ಪೂಣ್ ಗಾಳಿ ಸೊವೆ ಶಿವಾಯ್ ತಾಕಾ ಆಂಗ್ಲಿಗಾರಾನ್ ಕಿತೆಂಚ್ ಧರ್ಮಾರ್ಥ್ ವಾ ರೀಣಾ ರುಪಾರ್‌ಯೀ ದಿಲೆಂ ನಾ.

ಲಾಚಾರ್ ಜಾವ್ನ್ ತಕ್ಲಿ ಘುಂವೊಳ್ ಯೇವ್ನ್ ತೊ ಮಾರ್ಗಾ ದೆಗೆಕ್ ಘುಟ್‌ಪಾತಿಚೆರ್‌ಚ್ ಕೊಸ್ಕಾಲೊ. ವಾಟ್ಸರ್ಯಾಂನಿ ತಾಕಾ ಪಳೆಲೆಂ, ಪೂಣ್ ಕೊಣೆಂಚ್ ತಾಕಾ ಮಜತ್ ಕರುಂಕ್ ಮನ್ ಕೆಲೆಂನಾ. ತೆದ್ನಾಂ ತೆಣೆಂ ಪಾಶಾರ್ ಜಾಂವ್ಚಿಂ ದೊಗಾಂ ಶಾಳೆಕ್ ವೆಚಿಂ ಭುರ್ಗಿಂ ತಾಕಾ ಪಳೆವ್ನ್ ಲಾಗಿಂ ಆಯ್ಲಿಂ ಆನಿ ತಾಚೆ ಕುಶಿಕ್ ಭಾಗ್ವೊನ್ "ಕಿತೆಂ ಜಾತಾ ಆಂಕಲ್?" - ಮ್ಹಣ್ ವಿಚಾರಿಲಾಗ್ಲಿಂ.

"ತುಮ್ಚೆಕಡೆನ್ ಆಸ್ಲಾರ್ ವೆಗಿಂ ಮ್ಹಾಕಾ ಏಕ್ ಚೊಕ್ಲೆಟ್ ದಿಯಾ ಬಾ." ತಾಣೆಂ ಕಷ್ಟಾಂನಿ ಮ್ಹಳೆಂ.

"ಚೊಕ್ಲೆಟಾಂ ನಾಂತ್ ಆಂಕಲ್, ಧರ್ ಹೆಂ ಖಾ" ದೊಗಾಂಯ್ ಚೆಡ್ವಾಂನಿ ಆಪಾಪ್ಲ್ಯಾ 'ಟಿಫಿನ್ ಬೋಕ್ಸಾಂ'ತ್ಲೆ ಏಕೇಕ್ 'ಸ್ಯಾಂಡ್‌ವಿಚ್' ಕಾಡುನ್ ತಾಕಾ ಪೊಡ್ಡಾಯ್ಲೆ. ತಾಣೆಂ ವೆವೆಗಿಂ ಏಕ್ ಸ್ಯಾಂಡ್‌ವಿಚ್ ಖೆಲೊ. ಆನಿ ಭುರ್ಗ್ಯಾಂಕ್ "ಥೇಂಕ್ಸ್" ಮ್ಹಣ್ತಾನಾ ತಿಂ ಆಪ್ಣಾಂಕ್ "ಕ್ಲಾಸಿಕ್ ವೇಳ್ ಜಾತಾ, ಬಾಯ್ ಆಂಕಲ್, ಟೇಕ್ ಕೇರ್" - ಮ್ಹಣೊನ್ ಗೆಲಿಂ.

ಹೊ ಕಾಂಯ್ ತೀನ್-ಪಾಂಚ್ ಮಿನುಟಾಂ ಭರ್ ಥಂಯ್ಸ್ ಬಸ್ಲೊ. ತೆದ್ನಾಂ ತಾಚಿ ದೀಷ್ಟ್ ಆಪ್ಲಾ ಥಾವ್ನ್ ಚಿಕ್ಕೆಶೆ ಪಯ್ಸ್ ಕಚ್ರ್ಯಾ ಟಬ್ಬಾ ಕಡೆನ್ ಖಾಣ್ ಸೊದುನ್ ಎಂಚ್‌ಚಾ ಎಕಾ ಪ್ರಾಯೆಸ್ತಾಚೆರ್ ಗೆಲಿ. ಭಿಕಾರಿ ಎಕ್ಲೊ ಕಸ್ತಾಳಾಂತ್ ಉಸ್ತುನ್ ಖಾಣ್ ಸೊದ್ತಾಲೊ. ಕಿತೆಂ ತರೀ ಮೆಳ್‌ಲ್ಲೆಂ ತೊಂಡಾಕ್ ಚೆಪ್ತಾಲೊ.

ಹಾಣೆಂ ತಾಕಾ ಆಪಯ್ಲೆಂ ಆನಿ ಆಪ್ಲಾ ಕಡೆನ್ ಆಸ್‌ಲ್ಲೆ ಸ್ಯಾಂಡ್‌ವಿಚ್ ಪ್ರಾಯೆಸ್ತಾನ್ ವೊಡ್ಡಾಯ್ಲೆ. ತಾಣೆಂ ಉಪ್ಕಾರ್ ಆಟವ್ಲೆಚಿ ಏಕ್ ಮೊವಾಳ್ ದೀಷ್ಟ್ ಹಾಚೆರ್ ಘಾಲ್ ಆನಿ ಹೊರ್ಮೊಸಾಕ್ ಪಡ್‌ಲ್ಲೆ ಪರಿಂ ತೊ ಖೆಲೊ.

ಪ್ರಾಯೆಸ್ತಾಚಾ ಮುಖಮಳಾರ್ ಆಸ್‌ಲ್ಲಿ ತಿ ಸಮಾಧಾನೆಚಿ ಕಳಾ ಪಳೆವ್ನ್ ಹಾಚೆ ತಕ್ಲಿ ಘುಂವೊಳ್ ರಾವ್ಲಿ ಆನಿ ಸುಡ್ನುಡಿತ್ ಜಾವ್ನ್ ಹಾಣೆಂ ಫರಾಚಿ ವಾಟ್ ಧರ್ಲಿ.

*** ಥೊಡ್ಯಾಂಕ್ ಆಪುಣ್ ಭುಕೆಲ್ಯಾರೀ ಹೆರಾಂಕ್ ಪೊಟಾಕ್ ದಿಂವ್ಚ್ಯಾಂತ್ ವರ್ತೊ ಸಂತೊಸ್ ಭೊಗ್ತಾ ತರ್ ಥೊಡ್ಯಾಂಕ್ ಕಿತ್ತೀಯ್ ಗ್ರೇಸ್ತ್‌ಕಾಯ್ ದೆವಾನ್ ದಿಲ್ಯಾರೀ ತಾಂತ್ಲೆಂ ಇತ್ಲೆಶೆಂ ಸಯ್ತ್ ದುರ್ಬಲ್ಯಾಂಕ್ ವಾ ಗರ್ಜೆವಂತಾಂಕ್ ದಿಂವ್ಚ್ಯಾಂತ್ ಪಿಟ್ಲಾಸ್‌ಪಣ್ ಯೆತಾ.

* * *

101. ಪಾದ್ರ್ಯಾಬಾಕ್ ಕಾಣೆಕ್

ಕಾಣೆಕೆಚಾ ಪುರ್ಶಾಂವಾಕ್ ವಾಡ್ಪಾಚಾ ಥೊಡ್ಯಾಂನಿ ನಾರ್ಲ್, ಫಳಾಂ, ವಾಯ್ಸ್ ಮ್ಹೊಂವ್ ಕಾಂಪಾರ್ ಹಾಡುನ್ ಯಾಜಕಾಚೆ ಹಾತಿಂ ಒಪ್ಪಿಲೆಂ. ಹಿಣೆಂ ಎಕ್ಲೆನ್ ಆಪ್ಲ್ಯಾ ಹಿತ್ತಾಂತ್ ಜಾಲ್ಲ್ಯಾ ರಾಂದ್ವಯೆಚೆಂ ಪಯಿಲ್ಲೆಂ ಫಳ್ ಹಾಡುನ್ ದೆವಾಕ್ ಒಪ್ಪುಂಚಾಕ್ ಯಾಜಕಾಕ್ ದಿಲೆಂ.

ಸೆಜಾರ್ಲಿ ಮ್ಹೊಂವ್ ಹಾಡುನ್ ಆಯಿಲ್ಲಿ ತಿ ಎಕ್ಲಿ ಬಿಯಾತಿಣ್ ಮೀಸ್ ಸಂಪ್ತಾಕ್ ಹಿಕಾ ಇಗರ್ಜೆ ದಾರ್ವಾಟ್ಯಾ ಕಡೆನ್‌ಂಚ್ ರಾವವ್ನ್ ವಿಚಾರಿ - "ಕ್ಟಾಲೆಂ ಸಾಯ್ಬಿಣಿ ತುಂ ಏಕ್? ಪಾದ್ರ್ಯಾಬಾಕ್ ಬೊಬ್ಲೆಂ ಹಾಡುನ್ ದಿತಾಯ್!? ಪಾದ್ರ್ಯಾಬ್ ಕಿತೆಂ ತುಜೆಂ ಬೊಬ್ಲೆಂ ಖಾತಾಗೀ? ಏಕ್ ಕಿಲೊ ಏಪ್ತಲಾಂ ವಾ ಏಕ್ ಫಾಣೊ ಕೆಳಿಂ ಹಾಡುಂಕ್ ತಾಂಕ್ಲೆಂ ನಾಂಗೀ ತುಕಾ?"

"ಏಪ್ತಲಾಂ ಹಾಡ್ತಿಂ ಆಸ್‌ಲ್ಲಿಂ, ಪೂಣ್ ಮ್ಹಜ್ಯಾ ಗಾದ್ಯಾಂತ್ ತಿಂ ಜಾಯ್ನಾಂತ್‌ಮೂ! ಆನಿ ಕೆಳಿಂ ಹಾಡ್ತಿಂ ಮ್ಹಳ್ಯಾರ್ ಆಮ್ಚಾ ಕೆಂಳ್ವಾನ್ ಅನೀಕೀ ಗಡಾಯ್ ಘಾಲುಂಕ್ ನಾ, ಕಿತೆಂ ಕರುಂ?"

"ಫರಾ ನಾಂತ್ ತರ್ ಮಾರ್ಕೆಟಂತ್ ಮೆಳ್ವಾಂತ್‌ಯೇ?" - ಮ್ಹಣಾಲಿ ಮ್ಹೊಂವಾಚಿ ಮೊಳಿ.

*** ಥೊಡ್ಯಾಂಕ್ ಹೆರಾಂಚಿಂ ಖೊಡಿ-ಕುಲ್ತಾಂ ಕಾಡ್ಲೆಂ ಸವಯೆಚೆಂ ಜಾಲಾಂ. ಆಪ್ಲೆಂಚ್ ಸಾರ್ಕೆಂ, ಹೆರಾಂಚೆಂ ಚೂಕ್ ಮ್ಹಣ್ ಉಗ್ತಾನ್ ಪ್ರದರ್ಶನ್ ಕರ್ತಲ್ಯಾಂಕ್ ಹೆರ್ ಮನ್ಶಾಚಿಂ ಸಿಂತಿಮೆಂತಾಂ ಕಳಿತ್ ಜಾಯ್ನಾಂತ್. ಕಾಣೆಕ್ ದಿಂವ್ಚಿ ದೆವಾಕ್ ನ್ಹಯ್, ಯಾಜಕಾಕ್ ಮ್ಹಣ್ ಚಿಂತಾತ್!

* * *

102. ಜೆವ್ವಾಚೆರ್ ಆಶಿರ್ವಾದ್

ಕಾರ್ಯಾ ಸಾಲಾಂತ್ ಕೇಟರಿಂಗಾಚೆ ಕಾಂಪಾರ್ ತೀನ್ ರಂಗಾಚೆಂ ತಶೆಂ ರಂಗ್ ನಾತ್ಲೆಂ ಥಂಡ್ ಪೀವನ್, ಬೀಯರ್ ಆನಿ ಫಿಸ್ಟಿ ಭರ್ಲೆ ಗ್ಲಾಸ್ ಫೆವ್ನ್ ಹಾಜರ್ ಆಸ್ಲಲ್ಯಾ ಸಯ್ರ್ಯಾಂ ಮದೆಂ ವಾಂಟುನ್ ಆಯ್ಲೆ. ಸರ್ವಾಂನಿ ತಾಂತಾಂಚ್ಯಾ ಮಿಶೆಚೆಂ ಪೀವನ್ ಘೆತ್ಲೆಂ ಆನಿ ಸೆಂವ್ಲೆಂ. ಫಟಾಫಟ್ ಚಿಪ್ಸ್, ವೆಜ್ ಕಟ್ಲೆಟ್ ಆನಿ ಕೊಂಬಿಯೆಚ್ಯೊ ಭಾಜ್ಲೆಲ್ಯೊ ಫೊಡಿ ವಾಂಟುನ್ ಆಯ್ಲೆ ತೆ ಸಯ್ರ್ಯಾಂನಿ ಘೆತ್ಲೆ ಆನಿ ರುಚೀನ್ ಖಾಂವ್ಕ್ ಲಾಗ್ಲೆ. ತ್ಯಾ ಮದೆಂ ಎಮ್‌ಸಿನ್ ಥೊಡೆ 'ಸ್ಪೋಟ್ ಗೇಮ್ಸ್' ಬೆಳಯ್ಲೆ ಆನಿ ವರಾಂ ದೊನಾಂಕ್ ಪಾವ್ತಾನಾ ಜೆವ್ವಾ ಖಾತಿರ್ ಪರ್ಗಟ್ಲೆ ಕೆಲಿ. ಎಮ್‌ಸಿನ್ ಸಾಲಾಂತ್ ಆಸ್ಲಲ್ಯಾ ಯಾಜಕಾಕ್ ಪಳಯ್ಲೆಂ ಆನಿ ಮಾಯ್ಯಾಚೆರ್ ವ್ಹಡ್ಲ್ಯಾ ತಾಳ್ಯಾನ್ ಸಾಂಗ್ಲೆಂ : "ಆತಾಂ ಜೆವ್ವಾಚೊ ವೇಳ್ ಉದೆಲಾ. ಯೆಜ್ಜಾನ್ಯಾನ್ ಸಕ್ಡಾಂಕ್ ಘಟ್ತ್ ಜೇವ್ನ್ ವಚೊಂಕ್ ಆಹ್ವಾನ್ ದಿಲಾಂ. ಸಕ್ಡಾಂಯ್ ಉಬೆ ಜಾಯಾ, ಆಮ್ಚೆ ಮದೆಂ ಹಾಜರ್ ಆಸ್ಲೆಲ್ಯೊ ಯಾಜಕ್ ಆಮಿ ಸೆಂವ್ಚ್ಯಾ ಜೆವ್ವಾಚೆರ್ ಆತಾಂ ಆಶಿರ್ವಾದ್ ಘಾಲ್ತೊ!"

ಸಮ್ಜಣಿ ಆಸ್ಲೆಲ್ಯೊ ಯಾಜಕ್ ಮಾತ್ ಆಶಿರ್ವಾದ್ ಘಾಲುಂಕ್ ಮುಕಾರ್ ಆಯ್ಲೊ ನಾ. ಎಮ್‌ಸಿನ್‌ಂಚ್ ಜೆವಣ್ ಸುಟಿ ಕೆಲ್ಲ್ಯಾಂಚೆರ್, ತೆಂ ರಾಂದ್‌ಲ್ಲ್ಯಾಂಚೆರ್, ವಾಡ್ವಾಂಚೆರ್ ಆನಿ ವಾಡ್‌ಲೆಂ ಜೆಂವ್ಚ್ಯಾ ಲೊಕಾಚೆರ್ ಭೆಸಾಂವ್ ಘಾಲೆಂ!

*** ಆಮ್ಚ್ಯಾ ಥೊಡ್ಯಾ ಕಾರ್ಯ ನಿರ್ವಾಹಕಾಂಕ್ ಕೆದ್ನಾಂ, ಕಿತೆಂ, ಕಸಲೆಂ ಆನಿ ಕಿತ್ಯಾಕ್ ಪರ್ಗಟುನ್ ಸಾಂಗಾಚೆ ತೆಂ ಕಳಿತ್ ನಾ. ಸಮ್ಜಣಿ ನಾಂಚ್. ಸಂಪ್ರೆ ಖಾವ್ನ್ ಪಿಯೆವ್ನ್ ಯೆದೊಳ್‌ಚ್ 'ಮಸ್ತ್' ಆಸ್ಲ್ಯಾ ಉಪ್ರಾಂತ್ ಖಂಯ್ಚ್ಯಾ ಜೆವ್ವಾಚೆರ್ ಕಿತ್ಯಾಕ್ ಆಶಿರ್ವಾದ್? ಎಕಾ ಹಾತಾಂತ್ ಚಿಕನಾಚೊ ಪಾಂಯ್ ಧರುನ್ ದುಸ್ರ್ಯಾ ಹಾತಾಂತ್ ಸೊರಾ-ಬೀಯರಿಚೊ ಗ್ಲಾಸ್ ಧರುನ್ ತೊಂಡಾಂತ್ ಕಟ್ಲೆಟ್ ಚಾಬೊನ್ ಧೇಂಕ್ ಕಾಡ್ತಾನಾ ಖಂಯ್ಚ್ಯಾ ಆನಿ ಕಸಲ್ಯಾ ಖಾಣಾ-ಜೆವ್ವಾಚೆರ್ ಕಿತ್ಯಾಚೆಂ/ಕೊಣಾಚೆಂ ಆಶಿರ್ವಾದ್ ಘಾಲ್ತೆಂ?

* * *

103. ಪಾಟಿ ಪಾಟ್ಲ್ಯಾನ್

"ಬೊಸ್ತು ಸರೊ ಖಂಯ್!" - ಮ್ಹಣಾಲೊ ಹೊ.

"ಏ ಸಾಯ್ಬಾ! " ಹಾಂಕ್ರಲೊ ತೊ. "ಇತ್ಲೊ ಫಾಟ್ ಮೂಟ್ ಆಸ್ಲೆಲ್ಲೊ, ತಾಕಾ ಕಿತೆಂ ಜಾಲೆಂ?"

"ಆಪ್ಲೆಂ ಕರ್ಮ್ ಭೊಗುಂಕ್ ಗೆಲೊ. ಸದಾಂ ಪಿಯೆವ್ನ್ ಏವ್ನ್ ಬಾಯ್ಲೆಕ್ ಮಾರ್ತಾಲೊ ಖಂಯ್. ಪೂತ್ ವಾಂಟೊ ವಿಚಾರ್ನ್ ವೆಗ್ಳೊ ಜಾಲ್ಲೊ. ಸಜ್ಜಾಚಾ ಮಿಲ್ಯಾಣ್‌ಬಾಯೆ ಕಡೆನ್ ವಾಟಿ ಖಾತಿರ್ ಸದಾಂ ಲಡಾಯ್ ಕರ್ತಾಲೊ. ಎಕಾ

ಆಯ್ತಾರಾ ಸಯ್ತ್ ಮೀಸಾಕ್ ವಚಾನಾತ್ಲೊ. ವಾಡ್ಲೆ ಧುವೆಚೆರ್‌ಚ್ ವಾಂಕ್ಡೆ ದಿಷ್ಟ್ ಘಾಲ್ತಾಲೊ ಫಡ್ಲೆ. ಗೆಲ್ಲೊ ಬರೇಂ ಜಾಲೆಂ, ಮಾರ್ ಗೆಲಿ ತೆವ್ಪಿನ್." ಮೆಲ್ಲ್ಯಾಚಾ ಆತ್ಮಾಕ್ ಗಾಳಿ ದಿಲ್ಯೊ ಹಾಣೆಂ.

ಮರ್ಣಾಚಾ ಮೀಸಾ ಉಪ್ರಾಂತ್ ಕೂಡ್ ಸಿಮ್‌ಸಿಕ್ ವ್ಹಾವಂವ್ಚಾ ಪಯ್ಲೆಂ ಭುಜಾವಣ್ ದೀಂವ್ಕ್ ಆಲ್ತಾರಿರ್ ಚಡ್ಲೊ. ಕೋಣ್? ಹೊಚ್!

"ಆಮ್ಚೊ ಮೊಗಾಳ್, ದೇವ್ ಭಿರಾಂತೆಚೊ, ಧರ್ಮಿಷ್ಟ್, ಭಕ್ತಿಕ್, ದೆವೋತ್, ಭುರ್ಗ್ಯಾಂಕ್ ಮೊಗಾ...ನ್ ವಾಡಯಿಲ್ಲೊ, ಸೆಜಾರ್ಯಾಂ ಕಡೆನ್ ಮಾಯಾಮೊಗಾನ್ ಜಿಯೆಲ್ಲೊ ಆಮ್ಚೊ ಮೊಗಾಚೊ ಆಜ್ ಆಮ್ಕಾಂ ಸಾಂಡುನ್ ಗೆಲಾ" ಹಾಣೆಂ ಹೊಗ್ಗಿಕ್ ಉಚಾರ್ಲಿ.

*** ಮೆಲ್ಲ್ಯಾ ಮೊಶಿಕ್ ಬಾರಾ ಕುಟ್ಟಿಂ ದೂದ್. ಘೊಡ್ಯಾಂನಿ ಲೊಕಾ ಮುಕಾರ್ ಅಪುಣ್ ಬರೊ ಮ್ಹಣ್ ದಾಕಂವ್ಚಾಕ್ ಆನ್ವೇಕ್ಷಾಕ್ ಹಸುಂಚಿಂ, ಪೂಣ್ ಪಾಟಿ ಪಾಟ್ಲಾನ್ ಮಾತ್ರ ಗಾಳಿ ದಿಂವ್ಚೆಂ, ಶಿರಾಪ್ ಮಾಗ್ಲೊ!

* * *

104. 'ರಿಡಕ್ಟನ್ ಸೇಲ್'

ಹೊ ಎಕ್ಲೊ ಕಾಂಳ್ಕಾಂ ಮೊಲಾಂವ್ಕ್ ಗೆಲ್ಲೊ. ಎಕ್ಲೊಲೊ ವೆಕ್ತಿ ನಾಯ್ತ್ಯಾಂಚೊ. ಹಾಚೆರ್ ತಾಕಾ ಭಾರಿಚ್ ಗೌರವ್. "ಕಿಲ್ಯಾಕ್ ಪಂಜ್ಜೀಸ್" - ಮ್ಹಣಾಲೊ. ಪೂಣ್ ಪಯ್ಲೆ ದಿತಾನಾ ಹಾಣೆಂ ವಿಚಾರ್ನಾಸ್ತಾನಾಂಚ್ ಕಿಲ್ಯಾಕ್ ಬಾವಿಸಾಂ ಲೆಕಾನ್ ಫೆವ್ನ್ ತೃಪ್ತ ಜಾಲೊ. ಹಾಣೆಂ ಕಾಳಿಂಗ್ ಪೂತ್ಯಾಂತ್ ಘಾಲೆಂ.

ತೆವ್ಪಿಲ್ಯಾ ದುಕಾನಾಚ್ಯಾ ಆಮ್ಚಾಚ್ ಸಮಡ್ವೆಚ್ಯಾಕ್ ಹಾಣೆಂ ತಾಚ್ಯಾ ಗರ್ಜೆ ವೆಳಾರ್ ಪಯ್ಕಾಂಚಿ ಕುಮಕ್ ಕೆಲ್ಲಿ ಆಸ್‌ಲ್ಲಿ. ತೆಣೆಂ ಪಾರಾರ್ ಜಾತಾನಾ "ಹೋ, ಕಶಿ ಭಲಾಯ್ಕಿ?" - ಮ್ಹಣ್ ವಿಚಾರ್ಲೆಂ ಆನಿ ಅಶೆಂಚ್ "ಕಾಳಿಂಗ್ ಕಶೆಂ ಕಿಲೊಕ್?" ಮ್ಹಣ್ ಕುಡ್ಲಿಲೆಂ.

"ಕಿಲ್ಯಾಕ್ 28 ವಾಟ್ಲು, ತುಂವೆಂ ಪಂಜ್ಜೀಸ್ ದಿಲ್ಯಾರ್ ಪುರೊ, ತುಂ ಆಮ್ಕಾಂ ಜಾಯ್ ಆಸ್‌ಲ್ಲೊ ಆಮ್ಚೆಚ್ ನ್ಯೇಂ" - ಮ್ಹಣಾಲೊ ಆಂಗ್ಲಿಗಾರ್ ಕಿಡ್ಯಾರ್ ದಾಂತ್ ದಾಕವ್ನ್.

*** ಪಯ್ಲೆಂಚ್ ಮೋಲ್ ಚಡ್ ಸಾಂಗೊನ್ ಉಪ್ರಾಂತ್ 'ರಿಡಕ್ಟನ್' ದಿತಾಂ ಮ್ಹಣ್ ದಾಕಂವ್ಚೆ ಆಮ್ಚೆಚ್ ಘೊಡೆ ವೆಕ್ತಿ ಕೆಲ್ಲೊ ಉಪ್ಕಾರ್ ಮಾತ್ರ 'ದಂದೊ' ಕರ್ತಾನಾ ವಿಸ್ತೊನ್ ವೆತಾತ್.

* * *

105. ಆಪವ್ಲೆಂ ನಾ

"ತುಜ್ಯಾ ಇಷ್ಟಿಣೆಚಾ ಪುತಾಕ್ ಯೆಂವ್ಚ್ಯಾ ಮಯ್ನಾಂತ್ ಕಾಜಾರ್ ಖಿಯ್. ಮ್ಹಜ್ಯಾ ಭಾವಾಗೆರ್ ಪೊವ್ಚಿಕ್ ಆಯ್ಲ್ಯಾ ಪೂಣ್ ಮಾಕಾ ಆಪಂವ್ಕ್ ನಾ." ತೊಂಡಾರ್ ದುಖಾ ಛಾರೊ ದಾಕವ್ನ್ ತಿ ಹಿಚೆ ಕಡೆನ್ ಪುರ್ಪುರಿಲಾಗಿ.

"ತುಜೊ ಭಾವ್ ತಿಜೊ ವಾಡ್ಯಾಗಾರ್, ಮಾಲ್ಪಡ್ಯಾ ಘರಾ ಆಸಾ, ದೆಕುನ್ ಆಪಯ್ಲಾಂ. ತುಂ ಲಗಿನ್ ಜಾವ್ನ್ ದುಸ್ರ್ಯಾ ಫಿರ್ಗಜೆಕ್ ಗೆಲ್ಲಿಯ್, ದೆಕುನ್ ತುಕಾ ಆಪಂವ್ಕ್ ನಾ, ತ್ಯಾ ಖಾತಿರ್ ತುವೆಂ ಕಿತ್ಯಾಕ್ ಶಿಣ್ ಕರ್ಚೊ?" ಹಿಣೆಂ ಸಮ್ಜಾಯ್ಲೆಂ.

"ತಾಂಗೆರ್ ಗಮತ್ ಜೆವಣ್ ಆಸ್ತಲೆಂ. ಮ್ಹಜ್ಯಾ ಫರ್ಕಾರಾಕ್ ಮಾಸಾ-ವಿಸ್ತೆಚೆಂ ಜೆವಣ್ ಮ್ಹಳ್ಯಾರ್ ಜೀವ್. ತುಂ ಚಿಕ್ಕಶೆ ತಿಕಾ ಸಾಂಗ್ ನ್ಹೇಂ ಮ್ಹಾಕಾಯ್ ಆಪಂವ್ಕ್" - ಮ್ಹಣಾಲಿ ಪೊಟಾರ್ಯಾ ಘೊವಾಚಿ ಬಾಯ್ಲ್.

"ಕಾಜಾರ್ ತಾಂಗೆರ್, ಆಮ್ಕೆರ್ ನ್ಹಯ್. ಹಾಂವೆಂ ಕಶೆಂ ತುಕಾ-ಹಿಕಾ-ತಾಕಾಯ್ ರೊಸಾ-ಕಾಜಾರಾಕ್ ಆಪಯ್ ಮ್ಹಣ್ ಸಾಂಗ್ಲೆಂ?" ಹಿಣೆಂ ಹಾತ್ ಉದಾರೆ ಕೆಲೆ. ತಿ ಫುಗೊನ್ ಗೆಲಿ.

*** ಥೊಡ್ಯಾಂಕ್ ಕೊಣಾಯ್ಚಿ ವಳಕ್ ಆಸಾಜೆ ಮ್ಹಣ್ ನಾ, ಕಾಜಾರಾ ಜೆವ್ಣಾಂಕ್ ಆಪಂವ್ಚ್ಯಾ ಖಾತಿರ್ ಕಸಲೆ ಪುಣೀ ನಾಟಕ್ ಕರ್ತಾತ್, ಹಾಂಚೆ-ತಾಂಚೆ ಕಡೆನ್ ಸಾಂಗವ್ನ್ ಪುಣೀ ಆಪವ್ಲೆಂ ಮೆಳಾಶೆಂ ಕರ್ತಾತ್. ಉಗ್ತಾನ್ ಆಬ್ಲೆಸ್‌ಪಣ್ ದಾಕಯ್ತಾತ್.

* * *

106. ದೆವಾಕ್‌ಚ್ ಲೋಂಚ್

ಜಲ್ಮಾ ದಿಸಾಚ್ಯಾ ಕಾರ್ಯಾ ವೆಳಾರ್ ಹಿಕಾ ಸಾಲಾಂತ್ ಪಡೊನ್ ಆಸ್‌ಲ್ಲಿ ಭಾಂಗಾರಾಚಿ ಮುದಿ ಝಳಕ್ ಆಯ್ಲಿ. ಹಿಣೆಂ ಲೋವ್ ಆಪ್ಲೊ ತುವಾಲೊ ತಾಚೆರ್ ಗಳಯ್ಲೊ ಆನಿ ಹೆಣೆಂ ತೆಣೆಂ ಪಳೆವ್ನ್ ಹಳೊ ಭಾಗ್ವೊನ್ ತೊ ಮುದಿಯೆ ಸಮೇತ್ ವಿಂಚುನ್ ಆಪ್ಲ್ಯಾ ಪರ್ಸಾಂತ್ ಫಾಲೊ. ಹಾಜರ್ ಆಸ್‌ಲ್ಲ್ಯಾಂ ಮುಕಾರ್ ತಿಣೆಂ ಉಗ್ತಾನ್ "ಆಪ್ಲ್ಯಾಕ್ ಏಕ್ ಮುದಿ ಮೆಳ್ಳ್ಯಾ ಕೊಣಾಯ್ಚಿಯ್ ಭಾಯ್ ಪಡ್ಲ್ಯಾ ತರ್ ಯೇವ್ನ್ ವ್ಹರ್ಚಿ" - ಮ್ಹಣ್ ಜಾಹೀರ್ ಕೆಲ್ಲೆಂ ತರ್ ತಿ ಹೊಗ್ಡಾಯಿಲ್ಲಿ ವ್ಹೆಕ್ತಿ ವಿಂಡಿತ್ ಮುಕಾರ್ ಯೆತಿ ಆನಿ ತಿಕಾ ಶಾಭಾಸ್ಲಿ ದಿತಿ. ಪೂಣ್ ಹಿ? ಜೆವ್ಣಾ ಕಾರ್ಯೆಂ ಭಾಲ್ತೆಂಚ್ ತಿ ಶೀದಾ ಸೊನಾರಾಚ್ಯಾ ದುಕಾನಾಕ್ ಗೆಲಿ ಆನಿ ತಿ ಮುದಿ ಬದ್ಲವ್ನ್ ದುಸ್ರಿಚ್ ನವಿ ಘೆವ್ನ್ ಥಂಯ್ ಥಾವ್ನ್ ಶೀದಾ ನಿತ್ಯಾದಾರ್ ಮಾಯೆಚ್ಯಾ ನವೆನಾಕ್ ಮ್ಹಣ್ ಇಗರ್ಜೆಕ್ ಗೆಲಿ ಆನಿ ಆಪ್ಲ್ಯಾಕ್ ಭಾಂಗಾರಾಚಿ ಮುದಿ ಮೆಳ್‌ಲ್ಲ್ಯಾಚೊ ಉಪ್ಕಾರ್ ಭಾವ್ಣುನ್ ಕಾಣಿಕೆಚ್ಯಾ ಕಂಡ್ಯಾಂತ್ ಧಾ ರುಪಯ್ ಚಡ್ತಿಕ್ ಫಾಲಿಲಾಗಿ!

*** ಘೋಡಿಂ ಆಸಾತ್, ಬರೀಂ ಭಕ್ತಿಕಾಂ. ತಿಂ ಚೊರಿನಾಂತ್, ಘಾರಿನಾಂತ್, ಲುಟಿನಾಂತ್. ಪೂಣ್ ಕಾಂಯ್ ಮೆಳ್ಳೆಂ ತರ್ ತೆಂ ಹೊಗ್ಡಾಯಿಲ್ಲಾಂಕ್ ದಿಂವ್ಚೆಂ ಸೊಡ್ನ್ ಆಪ್ಣಾಂವ್ಚಿ ವಾಟ್ ಸೊದ್ತಾತ್ ಆನಿ ದೆವಾಳಾಕ್ ವಚೊನ್ ಮಾಘಿ ಮಾಗ್ತಾತ್! ಪ್ರಾಯಶ್ಚಿತ್ ಜಾವ್ನ್ ಹಜಾರಾಂತ್ ಏಕ್ ವಾಂಟೊ ಕಾಣೆಕ್ ಘಾಲ್ತಾತ್, ದೆವಾಕ್ ಚ್ಹೆ ಲೋಂಚ್ ದೀವ್ನ್ ಹಾತ್ ಘಾಪುಡ್ತಾತ್!

* * *

107. ಆಮ್ಚಿಂ ಕಾಜಾರಾಂ

ರೊಸಾ ಕಾರ್ಯಾಕ್ ಹೊಕ್ಲೆಗೆಲಿಂ ನವಿಂ ಸಯ್ತಿಂ ಮಾಟ್ವಾಚ್ಯಾ ಬಾಗ್ಲಾರ್ ಪಾವ್ತಾನಾ ಎಮ್‌ಸಿನ್ ಬೊಬಾಟ್ ಘಾಲಿ. "ನವಿಂ ಸಯ್ತಿಂ ದಾರಾರ್ ಯೇವ್ನ್ ಪಾವ್ತಾಂತ್, ತಾಂಕಾಂ ಆತಾಂ ಬೆಂಡಾ ವ್ಹಾಜ್ವಾನ್ ಭಿತರ್ ಘೆತಾನಾ ತುಮಿ ಸರ್ವಾಂನಿ 'ಏಕ್ ಘಡಿ' ಉಬೆ ರಾವೊನ್ ಘಟ್ತ್ ತಾಳಿಯಾಂಚ್ಯಾ ಆವಾಜಾನ್ ಸ್ವಾಗತ್ ಕರ್ಚೆಂ!"

ಬೆಂಡಾಚ್ಯಾ ಆವಾಜಾಂತ್ ತಾಳಿಯಾಂಚೊ ಆವಾಜ್ ಮಾತ್ರ ಲಿಪೊನ್ ಗೆಲೊ. ಉಬೆ ರಾವೊನ್ ತಾಳಿಯೊ ಪೆಟುನ್ ಆಸ್‌ಲ್ಲಾಂಕ್ ಬಸ್ವಾಕ್ ಸಾಂಗೊಂಕ್ ವಾ "ತುಮ್ಚಿ ಬಸ್ಕಾ ಸ್ವೀಕಾರ್ ಕರಾ" - ಮ್ಹಣೊಂಕ್ ಮಾತ್ರ ಕಾರ್ಯ ನಿರ್ವಾಹಕ್ ವಿಸ್ತಾಲೊ.

ಉಪ್ರಾಂತ್ ನವ್ರ್ಯಾಕ್ ಭೆಸಾಂವ್ ದಿತಾನಾ, ನವ್ರೊ ರೊಸಾಕ್ ಬಸ್ವೆ ಖಾತಿರ್ ವಸ್ತುರ್ ಬದ್ಲುಂಕ್ ಉಟೊನ್ ವೆತಾನಾ, ನವಿಂ ಸಯ್ತಿಂ ನವ್ರ್ಯಾಕ್ ರೋಸ್ ಪುಸ್ತಾನಾಂಯ್ ಎಮ್‌ಸಿನ್ ತಾಳಿಯೊ ಪೆಟುಂಕ್ ಆದೇಶ್ ದಿಲೊ. ಆಂಕ್ವಾರ್‌ಪಣಾಚೆಂ ನ್ಹಾಣ್ ನ್ಹಾವ್ನ್ ನವ್ರೊ ಪರತ್ ಮಾಟ್ವಾಕ್ ಯೆತಾನಾಂಯ್ ಕಾರ್ಯ ನಿರ್ವಾಹಕಾನ್ ಲೊಕಾಕ್ ಉಬೆ ರಾವಯ್ಲೆಂ ಆನಿ ಬೆಂಡಾಚ್ಯಾ ವ್ಹಡ್ ಆವಾಜಾ ಮದೆಂಯ್ ತಾಳಿಯೊ ವ್ಹಾಜ್ವಂವ್ಕ್ ಹುಕುಮ್ ದಿಲಿ. ಆಯಿಲ್ಲಾ ಸಯ್ತಾಂಕ್ ಪಾಂಚ್ ಪಾವ್ತಿಂ "ಏಕ್ ಘಡಿ ಉಬೆ ರಾವಾ!" ಮ್ಹಣ್ ತೀನ್-ಪಾಂಚ್ ಮಿನುಟಾಂ ಭರ್ ಉಬೆ ರಾವಯ್ಲೆಂ ಕೆಲೆಂ ಆನಿ ಸಾತಾಂಚೆ ಸಾತ್ ಪಾವ್ತಿಂ ತಾಳಿಯೊ ಪೆಟಂವ್ಕ್ ಸಾಂಗ್ಲೆಂ. ಆಯಿಲ್ಲೆ ಮಾನಾಚೆ ಸಯ್ತಿ ತಾಣೆಂ ಸಾಂಗ್‌ಲ್ಲೆ ಪರಿಂಚ್ ವಿಧೇಯ್ವಣಾನ್ ಆಜ್ಞಾ ಪಾಲನ್ ಕರಿಲಾಗ್ಲೆ!

*** ಆಜ್ ಕಾಲ್ ಸಯ್ತಾಂನಿ ರೊಸಾ-ಕಾಜಾರಾ ಕಾರ್ಯಾಂಕ್ ವೆಚೆಂ ಬಹುಶಃ ಬಸ್ಕಾ 'ಸ್ವೀಕಾರ್' ಕರುಂಕ್, 'ಏಕ್ ಘಡಿ' ಉಬೆ ರಾವೊಂಕ್, ಜೋರಾನ್ ತಾಳಿಯೊ ಪೆಟುಂಕ್, ಭುಕೆಚ್ಯೊ ವೊಡಿ ಯೇವ್ನ್ ಖಾಲಿ ಪೊಟಾರ್ ಚಿವ್ಣಾಕ್ ರಾಕೊಂಕ್, ಭಿಕ್ ಮಾಗ್‌ಲ್ಲಾ ಪರಿಂ ಬೊಶಿ ಘೆವ್ನ್ ವಾಡ್ತಲ್ಯಾಂಚ್ಯಾ ಮುಕಾರ್ ಉಬೆ ರಾವೊಂಕ್ ಆನಿ ಅಭಿನಂದನ್ ಪಾಟಂವ್ಚ್ಯಾಕ್ ಕಾಂಪಾರ್ 'ಲಾಯ್ಸ್' ರಾವೊಂಕ್.

* * *

108. ಆಯ್ದಾರ್ ಸಾಬ್ಬಾತ್

ತೊ ಎಕ್ಲೊ ಮಹಾ ಭಕ್ತಿಕ್ ಹಪ್ಪಾಚಾ ಸೊಮಾರಾ ಥಾವ್ನ್ ಸುಕ್ರಾರಾ ಪರ್ಯಾಂತ್ ಸದಾಂಯ್ ಸಕಾಳಿಂ ಮಿಸಾಕ್ ವೆತಾ. ಸನ್ವಾರಾಚೆಂ ಸಾಂಜೆಚಾ ಮಿಸಾಕ್ ವಚೊನ್ ಮಿಸಾಚೆಂ ಬಲಿದಾನ್ ಭೆಟಂವ್ಚೊ ತೊ ಆಯ್ದಾರಾ ಮಾತ್ ಇಗರ್ಜೆಕ್ ವಚಾಂಚ್ ನಾ.

ಹಾಣೆಂ ತಾಕಾ "ಆಶೆಂ ಕಿತ್ಯಾಕ್?" - ಮ್ಹಣ್ ವಿಚಾರ್ಲೆಂ ತೆದ್ನಾಂ ತೊ ಆಪ್ಲೆಂ ಶೃಶ್ವೀಕರಣ್ ದೀವ್ನ್ ಮ್ಹಣಾಲೊ - "ಇಗರ್ಜೆ ಮಾತೆನ್ ಸನ್ವಾರಾ ಸಾಂಜೆಚೆಂ ಮೀಸ್ ಭೆಟಯ್ಲ್ಯಾರ್ ಆಯ್ದಾರಾಚೊ ಸೊಂತಾಚೊ ಕಾಯ್ದೊ ಪಾಳ್‌ಲ್ಲ್ಯ ಪರಿಂ ಜಾತಾ ಮ್ಹಣ್ ಸಾಂಗ್ಲಾಂ. ದೆಕುನ್ ಹಾಂವೆಂ ಸನ್ವಾರಾಚ್ ಆಯ್ದಾರಾಚೊ ಕಾಯ್ದೊ ಪಾಲನ್ ಕರ್ಚೊ ಆನಿ ಆಯ್ದಾರಾಚಿ ರಜಾ ಕರುನ್ ಸಾಬ್ಬಾತಾ ದಿಸಾ ವಿಶೆವ್ ಘೆಂವ್ಚೊ. ತುಜೆಂ ಕಿತೆಂ ಝರ್ತಾ?"

*** ಥೊಡೆ ಆಸಾತ್, ಫಾಯ್ಲೆ ದೆಕಿಕ್ ಹಪ್ಪಾವಾರ್ ಕುಮ್ಗಾರ್ ಜಾವ್ನ್, ಸದಾಂಯ್ ಕುಮ್ಗಾರ್ ಘೆತಾತ್. ಕಾಕೆಂತ್ ಮಾತ್ ದೆಂವ್ವಾರಾಕ್ ಘೆವ್ನ್ ಲೊಕಾಕ್ ಆಪುಣ್ ಭಕ್ತೆವಂತ್ ಮ್ಹಣ್ ದಾಕಯ್ತಾತ್.

* * *

109. ಪಿಸೊಳೆಂ ಧರ್ವೆಂ

ಕುಮ್ಗಾರಾ ವೆಳಾರ್ ಎಕೆಕ್ಲಿಂಚ್ ಭಕ್ತಿಕಾಂ ಕಾಂಪಾರ್ ಯೆತಾಲಿಂ. ಥೊಡಿಂ ಜಿಬೆರ್ ತರ್ ಥೊಡಿಂ ಉಜ್ವಾ ಹಾತಾಚೆರ್ ದಾವ್ಯಾ ಹಾತಾ ತಾಳು ದವರುನ್ ಭಕ್ತೆನ್ "ಆಮೆನ್" ಮ್ಹಣೊನ್ ಕುಮ್ಗಾರ್ ಘೆತಾಲಿಂ. ಹೊ ಎಕ್ಲೊ ಭಕ್ತಿಕ್ ಹಾತ್ ಹಾಲಯಿತ್ತ್ ರಸ್ತಾರ್ ಚಲ್ಚೆ ಪರಿಂ ಆಯ್ಲೊ. ಯಾಜಕಾನ್ ಕ್ರಿಸ್ತ್ ಪ್ರಸಾದ್ ಹಾತಿಂ ಉಭಾರುನ್ ಧರುನ್ "ಕ್ರಿಸ್ತಾಚಿ ಕೂಡ್" ಮ್ಹಳೆಂ. ಹಾಣೆಂ ಜಾಪ್ ದಿಲಿ ನಾ, ಪೂಣ್ ಆಪ್ಲ್ಯಾ ಉಜ್ವಾ ಹಾತಾಚ್ಯಾ ವ್ಹಡ್ಲ್ಯಾ ಆನಿ ದುಸ್ರ್ಯಾ ಬೊಟಾಂಚಿ ಚಿಮ್ಮಿ ಕರುನ್ ಪಿಸೊಳೆಂ ದರ್‌ಲ್ಚೆ ಪರಿಂ ಕುಮ್ಗಾರ್ ಧರಿಲಾಗ್ಲೊ ಆನಿ ಮುಕಾರ್ ಚಲಾತ್ತ್ ವೆತಾನಾ ತೊ ಆಪ್ಲ್ಯಾ ತೊಂಡಾಕ್ ಚೆಪುನ್ ಪರತ್ ಹಾತ್ ಹಾಲಯಿತ್ತ್ ಆಪ್ಲೆ ಬಸ್ಕೆಕ್ ಗೆಲೊ!

*** ಥೊಡ್ಯಾಂಕ್ ಭಕ್ತ್ ಉಣೆ ವ್ಹಯ್. ಪೂಣ್ ಕ್ರಿಸ್ತ್ ಪ್ರಸಾದ್ ಘೆತಾನಾಂಯ್ ಕ್ರಿಸ್ತಾಚಿ ಕುಡಿಕ್ ಇಲ್ಲಿತಿ ತರೀ ಮರ್ಯಾದ್, ಥೊಡೊ ಪುಣೀ ಗೌರವ್, ಮಾನ್ ಆನಿ ಆಧರ್ ದಿಂವ್ಪಾಕ್ ಹಾಂಕಾಂ ಆಪ್ಲ್ಯಾ ದರ್ಬಾರಾಕ್ ಘುಟ್ವಾನಾ ಜಾಲಾಂ. ಪಾರ್ಕಾಂತ್ ಚಲ್ಚೆ ಪರಿಂ ಯೆತಾತ್ ಆನಿ ಪಿಸೊಳೆಂ ಧರ್ತಾತ್!

* * *

110. ಮರಾಚೆಂ ಮೀಸ್

ಇಗರ್ಜೆಂತ್ ಮರಾಚೆಂ ಮೀಸ್ ಸಂಪ್ತಚ್ ದುಖೇಸ್ತಾಂ ಸರ್ವ್ ಮರಣ್ ಪಾವ್ಲ್ಯಾಚಾ ಆತ್ಮಾ ಖಾತಿರ್ ಸಾಸ್ಣಾಚೊ ವಿಶೆವ್ ಮಾಗ್ವಾಕ್ ಘೊಂಡಾ ಕಡೆನ್ ಗೆಲಿಂ. ಗುರ್ಕಾರಾನ್ ಕಂತಾರ್ ಗಾಯ್ಲೆಂ, ಮಾಗ್ಲೆಂ ಶಿಕಯ್ಲೆಂ, ಪಾಂಚ್ ಆಮ್ಚಾ ಬಾಪಾ, ಪಾಂಚ್ ನಮಾನ್ ಮರಿಯೆ, ಪಾಂಚ್ ಆನಂದ್ ಬಾಪಾಕ್ ಆನಿ ಮದೆಂ ಪಾಂಚ್ ಪಾವ್ಲಿಂ ಸಾಸ್ಣಾಚೊ ವಿಶೆವ್ ಮ್ಹಣಾಲೆಂ ಕೆಲೆಂ. ಸಿಮಿಸ್ತೆಂತ್ ನಿಕೆಪಿಲ್ಲ್ಯಾ ಸರ್ವಾಂ ಖಾತಿರ್, ಸಂಸಾರಾಂತ್ ಮೆಲ್ಲ್ಯಾ ಸಕ್ಕಡ್ ಆತ್ಮಾಂ ಖಾತಿರೀ ಮಾಗ್ಲೆಂ ಜಾಲೆಂ. ಮೆಲ್ಲ್ಯಾಕ್ ಸರ್ಗಾಕ್ ಧಾಡ್ವಾಕ್ ಆಪ್ಲ್ಯಾಚ್ ಉತ್ರಾಂನಿ ಮಾಗ್ಲೆಂ ಮ್ಹಣ್ವಾಚ್ ಪರತ್ ಕಂತಾರ್. ಬುಕಾರ್ ಆಸ್ಲೆಂ ಸಗ್ಳೆಂಯ್ ಗಾಯ್ಲೆಂ. ಉಪ್ರಾಂತ್ ಮಿನಿ ಹೊಲಾಂತ್ ಜೆವ್ಣಾಕ್ ಆಪವ್ಣೆಂ ಆಸ್ಲೆಂ.

ಜೆವ್ಣಾ ಸಾಲಾಂತ್ ಆಯಿಲ್ಲ್ಯಾ ಸಯ್ರಾಂ/ಕುಟ್ಮಾಚಾಂಚೆ ಆಪ್ತಾಪ್ ಮೆಳ್‌ಲ್ಲ್ಯಾಂಚೆ ಗಪ್ ಚಲ್ಲೆ, ಥೊಡಿಂ ಉಲಯ್ಲಿಂ, ಥೊಡಿಂ ಹಾಸ್ಲಿಂ. ಸರ್ವ್ ಜಮ್ತಚ್ ಪರತ್ ತೆಗಾಂಚೊ ಮಾಗ್ವಾ ಜಮೊ ಮಾಯ್ಕಾ ಮುಕಾರ್ ಆಯ್ಲೊ. ಕಂತಾರ್, ಮಾಗ್ಲೆಂ, ಪವಿತ್ರ್ ಪುಸ್ತಕಾಂತ್ಲೆಂ ವಾಚಪ್, ತಾಚೆರ್ ನಿಯಾಳ್, ಸಾಸ್ಣಾಚೊ ವಿಶೆವ್ ಗಾಯನ್, ನಂತರ್ ಭಾವಾಡ್ಪಾಂಚಿಂ ಪ್ರಾರ್ಥನಾಂ! ತಾಂತು ಪವಿತ್ರ್ ಸಭೆಚಾ ವ್ಹಡಿಲಾಂ ಖಾತಿರ್, ರೆಲಿಜಿಯೊಸಾಂ ಖಾತಿರ್, ದೇಶಾಚಾ ರಾಜಕೀಯ್ ಘಡಾರ್ಯಾಂ ಪಾಸುನ್, ಪಿಡೆಸ್ತಾಂಕ್, ದುರ್ಬಲ್ಯಾಂಕ್, ಸರ್ವ್ ಮೆಲ್ಲ್ಯಾಂಕ್ ಆನಿ ಸಕ್ಕಡ್ ವಾಂಚೊನ್ ಉರುಲ್ಲ್ಯಾಂ ಖಾತಿರ್ಯೀ (?) ಪ್ರಾರ್ಥನ್ ಆಸ್ಲೆಂ.

ಉಪ್ರಾಂತ್ ಎಕ್ಲೊ ದುಖೆಸ್ತ್ ಕುಟ್ಮಾಕ್ ಭುಜಾವಣ್ ದೀಂವ್ಕ್ ಆಯ್ಲೊ. ದುಸ್ರ್ಯಾ ಎಕ್ಲಾನ್ ತಾಚೆ ಪರಿಚಯ್ ಸಾಂಗ್ಲಿ ಆನಿ ಹೊಗ್ಗಿಕ್ ಉಚಾರ್ತಚ್ ಭುಜಾವಣ್ ಸುರು ಜಾಲಿ. ಆಪುಣ್ ಕೋಣ್, ಆಪ್ಣಾಕ್ ಆನಿ ಮರಣ್ ಪಾವ್ಲ್ಯಾ ವೆಕ್ತಿಚ್ಯಾ ಬಾಪ್ಲ್ಯಾಕ್ ಕಿತೆಂ ಸಂಬಂಧ್, ವೀಸ್ ವರಾಂ ಪಯ್ಲೆಂ ಪಯಿಲ್ಲೆ ಪಾವ್ಲಿಂ ಕಶಿ ವಳಕ್ ಜಾಲ್ಲಿ, ಮೆಲ್ಲೊ ವೆಕ್ತಿ ಆಕ್ರೇಚೆ ಪಾವ್ಲಿಂ ಕೆದಾಳಾ ಬೆಟ್‌ಲ್ಲೊ, ನಿಮಾಣೊ ಶ್ವಾಸ್ ಸೊಡ್ವಾ ದೋನ್ ಮಯ್ಲ್ಯಾ ಪಯ್ಲೆಂ ತಾಕಾ ಆಸ್ತೆಂತ್ ಪಳೆಂವ್ಕ್ ಗೆಲ್ಲ್ಯಾ ವೆಳಾರ್ ಆಪ್ಣಾ ಲಾಗಿಂ ತೊ ಕಿತೆಂ ಉಲಯಿಲ್ಲೊ ತೆಂ ಸಾಂಗ್ತಚ್ ಮೆಲ್ಲ್ಯಾಚಿ ಹೊಗ್ಗಿಕ್ ಚಲ್ಲಿ. ತೊ ಭಕ್ತಿಕ್, ದೇವ್ ಬಿರಾಂತೆಚೊ, ದಯಾಳಿ, ಉದಾರಿ, ಮೊಗಾಳಿ, ಧರ್ಮಿಷ್ಟ್, ದಾನಿ, ಹಾಸ್ತೊ, ಖುಶಾಲಿ, ತಾಕಾ ಪೆಲ್ಯಾಚೊ ಆಸ್ತೊ ಹುಸ್ತೊ, ಕುಟ್ಮಾಚಿ ಖಿಂತ್, ಭುರ್ಗ್ಯಾಂಚೊ ಮೋಗ್, ದುರ್ಬಲ್ಯಾಂಚಿ ಭರ್ಮತ್ ಇತ್ಯಾದಿ ಪಂದ್ರಾ ಮಿನುಟಾಂ ಉಲಯ್ಲೊ. ಮರಣ್ ಪಾವ್ಲ್ಯಾಚ್ಯಾ ಪತಿಣ್-ಭುರ್ಗ್ಯಾಂಕ್ ಭುಜಾವಣ್ ದಿಲಿಚ್ ನಾ, ಬದ್ಲಾಕ್ ಭಾಶಣ್ ದಿಲೆಂ. ದುಖೆಸ್ತ್ ಕುಟ್ಮಾಚಿ ವಿಸರ್ಚ್ ಪಡ್ಲಿ. ಏಕ್ ಉತರ್ ಸಯ್ ತಾಂಚೆ ಖಾತಿರ್ ಮ್ಹಳೆಂ ನಾ. ಪರತ್ ಪಾಂಚ್ ಆಮ್ಚಾ ಬಾಪಾ, ಪಾಂಚ್ ನಮಾನ್ ಮರಿ, ಪಾಂಚ್ ಆನಂದ್ ಬಾಪಾಕ್, ಪಾಂಚ್ ಪಾವ್ಲಿಂ ಸಾಸ್ಣಾಚೊ ವಿಶೆವ್ ಮ್ಹಣೊನ್ ತಾಣೆಂ ಮಾಯ್ಕಾ ಸೊಡ್ಲೆಂ.

ತ್ಯಾ ನಂತರ್ ಜೆವ್ವಾಕ್ ಆಪವ್ಣೆಂ. ಜೆವ್ವಾಚೆರ್ ಆಶಿರ್ವಾದ್ ಘಾಲುಂಕ್ ಎಕ್ಸಿ ಮಾಡ್ರ್ ಆಯ್ಲಿ. ಮೆಲೆಲ್ಯಾ ಖಾತಿರ್ ತಿಚೆಂಯ್ ಮಾಗ್ಲೆಂ ಜಾತಚ್ ಆಯ್ಲ್ಯಾ ಕಾರ್ಯಾಚಿ ಮಾಂಡಾವಳ್ ಕೆಲ್ಲ್ಯಾಂಕ್, ಮೀಸ್ ಭೆಟಯಿಲ್ಲ್ಯಾಂಕ್, ಸೊಬಿತ್ ಫೊಂಡ್ ಬಾಂದ್ಲ್ಯಾಂಕ್, ಜೆವಣ್ ರಾಂದ್ಲ್ಯಾಂ ಆನಿ ವಾಡ್ತಲ್ಯಾಂಚೆರ್ ಬೆಸಾಂವ್. ಆನಿ ಪರತ್ ಏಕ್ ಬುಕಾರ್ ಆಸ್ಲೆಂ ಸಗ್ಳೆಂ ಕಂತಾರ್ ಜಾತಚ್ ವರ್ ಪಾವ್ಣೆಂ ದೋನ್ ಜಾತಾನಾ "ಮೊಗಾಳ್ ಪುತ್ರಾ ಸವೆಂ" ಗಾಯ್ಲೆಂ.

*** ಥೊಡಿಂ ಆಸಾತ್, ಮೀಸ್ ಭೆಟಯ್ಲ್ಯಾ ಉಪ್ರಾಂತೀ ಮಾಗ್ಲೆಂ, ರಜಾರ್, ಕಂತಾರ್, ವಾಚಪ್, ವೊರೆಸಾಂವ್ ಮ್ಹಣ್ ವೇಳ್ ವಿಭಾಡ್ತಾತ್ ಆನಿ ಮೆಲ್ಲ್ಯಾಕ್ ಸರ್ಗಾಕ್ ಲೊಟುನ್ ಧಾಡುಂಕ್ ಪ್ರೇತನ್ ಕರ್ತಾತ್. ಆಪ್ಲಿಚ್ ಬಡಾಯ್ ಕೊಚ್ಚಿತಾತ್, ಪೂಣ್ ಮೆಲ್ಲೆ ವೆಕ್ರಿಚ್ಯಾ ಕುಟ್ಮಾಕ್ ದೋನ್ ವಾಕ್ಯಾಂಚಿಂ ಭುಜಾವಣೆಚಿಂ ಉತ್ರಾಂ ಸಯ್ ಉಲಯ್ತಾಂತ್.

* * *

111. ತಾಳಿಯೊ ಪೆಟಾ

ಹೊಕ್ಲೆ-ನವ್ರಾನ್ ಕೇಕ್ ಕಾತರ್ತಾನಾ ಸಂಗೀತ್ ಪಂಗಡ್ನ್ 'ಕೊಂಗ್ರಾಚ್ಕುಲೇಶನ್' ಪದ್ ಗಾಯ್ಲೆಂ ಆನಿ ಸರ್ವಾಂನಿ ಸಂಗೀತಾಚ್ಯಾ ತಾಳಾ ತೆಕಿದ್ ಆಪಾಪ್ಲ್ಯಾ ತಾಳಿಯಾಂ ಧ್ವಾರಿಂ ಸಾಂಗಾತ್ ದಿಲೊ. ಆಯ್ಕೊಂಕ್ ಬೋವ್ ಬರೆಂ ಲಾಗ್ಲೆಂ. ಪದ್ ಸಂಪ್ತಾನಾ ಕೆಕಿಚೆ ಕುಡ್ಡೆ ಎಕಾಮೆಕಾಚಾ ತೊಂಡಾಂನಿ ಅದಲ್-ಬದಲ್ಯೀ ಜಾಲೆ.

ಪೂಣ್ ಹೊ ಎಕ್ಲೊ ಕಾರ್ಯನಿರ್ವಾಹಕ್ ಮಾಯ್ಕಾ ಹಾತಿಂ ಧರುನ್ ಬೊಬಾಟಿಲಾಗ್ಲೊ - "ಸರ್ವಾಂನಿ ಹೊಕ್ಲೆ-ನವ್ರಾಕ್ ಆಪ್ಲ್ಯಾ ತಾಳಿಯಾಂಚಾ ಆವಾಜಾ ಧ್ವಾರಿಂ ಉಲ್ಲಾಸುಂಚೆಂ."

ಕಾಂಯ್ ಪನ್ನಾಸ್ ಜಣಾಂಚಾ ತಾಳಿಯಾಂಚೊ ಆವಾಜ್ ಪರತ್ ಆಯ್ಕಾಲೊ. ಪೂಣ್ ಕಾ. ನಿ. ಕ್ ಸಮಾದಾನ್ ಜಾಲೆಂ ನಾ. "ತುಮ್ಚ್ಯಾ ತಾಳಿಯೊ ಉಣ್ಣೊ ಜಾಲ್ಯೊ. ಸಕ್ಕಡ್ ಪರ್ತುನ್ ಜೋರಾನ್ ತಾಳಿಯೊ ಪೆಟಾ." - ಮ್ಹಣಾಲೊ.

ಪಂಜ್ವೆಸ್ ತಾಳಿಯೊ ಹೆಣೆಂ-ತೆಣೆಂ ಥಾವ್ನ್ ಆಯ್ಕಾಲೊ. "ತುಮಿ ಕಂಜೂಸ್, ತಾಳಿಯೊ ಪೆಟೊಂಕೀ ಪಿಟಾಸ್ ಕರ್ತಾತ್. ಸರ್ವಾಂನಿ ಪರ್ತ್ಯಾನ್ ಏಕ್ ಪಾವ್ಲಿಂ ಜೋರಾನ್ ತಾಳಿಯೊ ಪೆಟ್ಚೊ." ಕಾ. ನಿ. ನ್ ನಿರ್ದೇಶ್ ದಿಲೊ.

ಮ್ಹಜ್ಯಾ ದೆಗೆಕ್ ಉಬೊ ಆಸ್ಚೊ ಗುಣ್ಗುಣ್ಣೊ - "ಹೊ ಎಕ್ಲೊ ಕಿತೆಂ ಸಾಯ್ಕಾ ಲಜ್ ಸಾಂಡುನ್ ತಾಳಿಯಾಂಚಿ ಭಿಕ್ ಮಾಗ್ತಾ? ಹೊಕ್ಲೆ-ನವ್ರಾನ್ ಕೇಕ್ ಪೆಲಿ ಮ್ಹಣ್ ತಿತಿನ್ ಪಾವ್ಲಿಂ ತಾಳಿಯೊ ಪೆಟಿಜಿಗೀ? ಹಾಣೆಂ ಸಾಂಗ್ಲೆಂ ಮ್ಹಣ್ ಆಮಿ ಸಯ್ತಾಂನಿ ನಾಚಾಜಿಗೀ?"

*** ಆಜ್ಞೆ ಕಾಲ್ ಆಮ್ಲ ಕಾರ್ಯಾಂನಿ ಸಕ್ಕಡೀ ವಿಚಾರ್ನ್ ಘೆಂವ್ಕ್ ಲಾಗ್ಲಾತ್. ಉಟಾ, ಬಸಾ, ಉಬೆ ರಾವಾ, 'ಬಸ್ಕಾ ಸ್ವೀಕಾರ್ ಕರಾ', ಪೆಂಕಾಡ್ ಧಲವ್ನ್ ನಾಚಾ ಕೆದ್ನಾಂ, ಖಿಂಯ್, ಕಿತ್ಯಾಕ್ ಮ್ಹಳ್ಳಾಚಿ ಪರ್ವಾ ನಾಸ್ತಾಂ ತಾಳೆಯೊ ಮಾಗ್ತಾತ್, ಆದೇಶ್ ದೀವ್ನ್‌ಂಚ್ ಆಸ್ತಾತ್. ಆನಿ ಕಾರ್ಯಾಕ್ ಆಯಿಲ್ಲೆ ನಾತ್‌ಲ್ಲಾ ಮನಾನ್ ಸಾಂಗ್‌ಲ್ಲೆ ಪರಿಂ ಕರುನ್ ಆಪ್ಲೆಸ್ತಕಿಂ ಪುರ್ಪುರ್ತಾತ್. ಬಸ್ಕಾ ಸ್ವೀಕಾರ್ ಕರ್ಚಿ ಕಶಿ? ಆಪ್ಲೆಂ ಬಸೊಂಕ್ ಆಸ್ಚೆಂ ಕದೆಲ್ ಹಾತಾಂನಿ ಉಕಲ್ನ್ ಘೆಂವ್ಚೆಂ?

* * *

112. ಪತಿಚಿ ಸೆವಾ

ತಿಂ ದುರ್ಬಳಿಂ. ಆಪ್ಲಿ ಭಲಾಯ್ಕಿ ಬರಿ ನಾತ್ಲಾರ್‌ಯಿ ತಿಣೆಂ ಘೆಸ್ತಾಚೆಂ ರಾಂದಪ್ ಕುಟ್ಮಾ ಖಾತಿರ್ ಜೀವ್ ದೀವ್ನ್ ಮ್ಹಳ್ಳೆ ಪರಿಂ ತಯಾರ್ ಕೆಲ್ಲೆಂ. ತಾಂದುಳ್ ವಾಟುನ್ ಕಷ್ಟಾಂನಿ ಸನ್ನಾಂ ಕೆಲಿಂ, ಪೂಣ್ ತಿಂ ಇಲ್ಲಿಂ ದಾಟ್ ಜಾಲ್ಲಿಂ. ಘೆಸ್ತ ಮ್ಹಣ್ ಶೆಕುನ್ ದೋನ್ ವರಾರ್ ಘರಾ ಆಯಿಲ್ಲಾ ಪತಿಕ್ ಆನಿ ದನ್ವಾರ್ ಉತ್ರಾಲ್ಲ್ಯಾನ್ ಭುಕೆಲ್ಲ್ಯಾ ತೆಗಾಂಯ್ ಭುರ್ಗ್ಯಾಂಕ್ ತಿಣೆಂ ವಾಡ್ಲೆಂ. ಪೂಣ್ ಜೆವ್ನಾನಾ ಯೆಜ್ಜಾನ್ಯಾಚ್ಯೊ ಗಾಳಿ ಸುರು ಜಾಲ್ಯೊ. ಭುರ್ಗಿಂ ವಗಂಚ್ ರಾವೊನ್ ಜೆವ್ಲಿಂ, ಎಕೇಕ್ ಸನ್ನಾಂಯ್ ಖೆಲಿಂ. ತಿಕಾ ಮಾತ್ರ್ ಜೆವಣ್ ರುಚ್ಚೆಂ ನಾ. ಏಕ್ ಘಾಸ್ ಜೇವ್ನ್ ತಾಪಾಚಿ ಗುಳಿ ಘೆವ್ನ್ ನಿಧ್ಲಿ. ತಿಚ್ಯಾ ಮನಾಂತ್ "ರಾತಿಚ್ಯಾ ಜೆವಣ್ ಭುರ್ಗ್ಯಾಂಕ್ ಕಿತೆಂ ಕರ್ನ್ ದಿಂವ್ಚೆಂ?" ಮ್ಹಳ್ಳೆಂ ಮಾತ್ರ್ ಘುಂವ್ತಾಲೆಂ. ತೊ ಪುರ್ಪುರಾತ್ ಆಸ್ಲೊ. ತಿಕಾ ಕಿತೆಂ ಜಾತಾ ಮ್ಹಣ್ ವಿಚಾರುಂಕ್ ಪುಟ್ಟಾನಾಸ್ತಾಂ ಯೆಟುನ್‌ಂಚ್ ಬಸ್ಲೊ.

*** ಘೊಡ್ಯಾ ದಾದ್ಲ್ಯಾಂಕ್ ಆಪ್ಲಿ ರೆಸ್ತೆರಾಂತ್ ಹಾತ್ ಧರ್‌ಲ್ಲಿ ಪತಿಣ್ ಮ್ಹಳ್ಳಾರ್ ಘಕತ್ ಕಾಮಾಚಿ ಆಯಾ. ತಿಚ್ಯಾ ಬರೆಪಣಾ ವಿಶಿಂ ಕೆದ್ನಾಂಚ್ ಹ್ಯಾ ಪತಿಂನಿ ಚಿಂತ್‌ಲ್ಲೆಂ ನಾ. ತಿಕಾ ತಾಪ್ ಯೇಂವ್, ತಿಚಿ ಭಲಾಯ್ಕಿ ಭಿಗ್ಡೊನ್ ತಿ ವಳ್ವಳೊಂ ವಾ ತಿ ಮರ್ಣಾ ತಣೆಕ್ ಪಾವೊಂ ತೆ ಚಿಂತಾಚೆ ಕರಿನಾಂತ್. ಆಪ್ಲ್ಯಾ ಖಾತಿರ್ ತಿಣೆಂ ಘೊಳಾಜೆ ಆನಿ ಮುಧ್ ಪಿಡೆಂತ್ ಆಸ್ಲಾರೀ ರಾತಿಕ್ ಆಪ್ಲಿ ಮಾತ್ರ್ ಸೆವಾ ಕೆಲ್ಯಾರ್ ಜಾಲೆಂ.

* * *

113. ದಲಿತಾಕ್ ಮಾನ್

ಹೊ ತರ್ನಾಟೊ ಕಾಂಯ್ ವೀಸ್ ವರ್ಸಾಂ ಪ್ರಾಯೆಚೊ ಆಸ್ತಲೊ. ಘರ್ವ್ ಆಂಗ್ಲಾಂತ್ ದವರ್‌ಲ್ಲೆಂ ಬಾಯ್ಕ್ ಮ್ಹಳ್ಳಾಂ ಮ್ಹಣ್ ಧುಂವ್ಚ್ಯಾಕ್ ತಯಾರ್ ಜಾಲೊ. ಪನ್ನಾಸ್ ವರ್ಸಾಂ ಪ್ರಾಯೆಚೊ ಕಾಮಾಚೊ ಆಳ್ ಬಾಂಯ್‌ಲೆಂ ಉದಕ್ ವೊಡುನ್ ಮಾಡಾ ಮುಳಾಕ್ ಘಾಲ್ತಾಲೊ, ತಾಕಾ ಹಾಣೆಂ ಆಪಯ್ಲೆಂ : "ಅಕೇಗಾ ಐತಾ, ದೋನ್ ಕೊಳ್ಳೆ ಉದಕ್ ಹ್ಯಾ ಬಾಲ್ವೆಕ್ ಹಾಡ್ನ್ ಘಾಲ್ ವೆಗಿಂ."

ಸಯ್ರೊ ಜಾವ್ನ್ ಘರಾ ಆಯಿಲ್ಲಾ ತರ್ನಾಟ್ಯಾಚ್ಯಾ ಇಷ್ಟಾನ್ ಹೆಂ ಆಯ್ಕಾಲೆಂ.

"ತೆಂ ಕಿತೆಂರೇ ತುಂ ತಾಕಾ, ತುಜ್ಯಾ ಬಾಪಾಯ್ಚೆಕ್ಯಾಯಿ ಚಡ್ ಪ್ರಾಯೆಚ್ಯಾಕ್ ತಶೆಂ ನಾಂವಾನ್ ಆಪಯ್ತಾಯ್?"

"ನಾಂವಾನ್ ಆಪಯ್ತಾಸ್ತಾಂ ಕಿತೆಂ ತಾಕಾ ಮಾಮಾ ವಾ ಬಾಪ್ಲೊ ಮ್ಹಣ್ ಆಪಂವ್? ಗೊತ್ತು ನಾಯೇ ತುಕಾ? ತೊ ಕೊರ್ಕಾರಾಂಚೊ!"

*** ಆಮಿ ಕ್ರಿಸ್ತಾಂವ್. ಫೊಡ್ಯಾಚ್ ಶೆಂಬರ್ ವರ್ಸಾಂ ಪಯ್ಲೆಂ ಖಂಯ್ಚ್ಯಾ ಜಾತಿಚೆ ಆಸ್ಲಲ್ಯಾಂವ್ ತೆಂ ಆಮ್ಕಾಂ ಕಳಿತ್ ನಾ. ಆತಾಂ ಮಾತ್ ಆಪ್ಣಾಂಕ್‌ಚ್ ಊಂಜ್ಲೆ ಮ್ಹಣ್ ನಾಂವ್ ಆಪ್ಣಾಂವ್ಕೆ ಲಾಗ್ಲಾಂವ್. ಆಮ್ಚ್ಯಾ ಭೊಂವ್ತಿಂ ಆಜೂನ್ ದಲಿತ್ ಜಾವ್ನ್ ಉರುಲ್ಲಾಂಕ್ ಆಮಿ ಕೆದ್ನಾಂಯ್ ಹಲ್ಕ್ ಕರ್ನ್‌ಚ್ ಉಲಂವ್ಚೆಂ ಆಮ್ಕಾಂ ಸವಯೆಚೆಂ ಜಾಲಾಂ. ತೊ ದಲಿತ್, ಮ್ಹಾರ್, ಕೊರ್ಗೊ, ಕೀಳ್ ಜಾತಿಚೊ, ಪಾಟಿಂ ಉರುಲ್ಲಾಂತ್ಲೊ, ಪರಿಶಿಷ್ಟ್ ಪಂಗಡಾಚೊ ಮ್ಹಣ್ ಆವಯ್-ಬಾಪಯ್ ಸಮಾನ್ ವ್ಯಕ್ತಿಂಕ್ ಸಯ್ರ್ ಆಮಿ ತಾತ್ಕಾರಾನ್ ಪಳಯ್ತಾಂವ್.

* * *

114. ಶೆರ್ಮಾಂವಾರ್ ಗಾಂಧೀಜೆ

ಕರೆಜ್ಯಾಚ್ಯಾ ದಿಸಾಂನಿ ಪ್ರಾಚಿತ್, ಸಾಕ್ರಿಫಿಸ್, ಉಪಾಸ್, ದಂಡವ್ಲಿ ವಿಶ್ಯಾಂತ್ ಯಾಜಕ್ ಶೆರ್ಮಾಂವ್ ದಿತಾಲೊ. ಜೆಜು ಕ್ರಿಸ್ತಾಚ್ಯಾ ಕಷ್ಟಾಂ-ಮರಣಾ ವಯ್ರ್ ವಾ ಪವಿತ್ರ್ ಪುಸ್ತಕಾಚ್ಯಾ ವಾಕ್ಯಾಂಚೆರ್ ಕಾಂಯ್ ಉಲಂವ್ಚ್ಯಾ ಬದ್ಲಾಕ್ ಗಾಂಧೀಜೆನ್ ಮಾಗ್ಲೆಂ-ಧ್ಯಾನ್-ವೊರೆಸಾಂವ್ ಕೆಲ್ಲೆ ವಿಶಿಂ ಆನಿ ಗಾಂಧೀಜೆನ್ ಉಪಾಸ್ ಕೆಲ್ಲೆ ವಿಶ್ಯಾಂತ್ ಸಾಂಗ್ತಾಲೊ.

ಇಗರ್ಜ್ ಭರ್ ಶೆಳಿಯೊ ಮೊನೆಪಣಾನ್ ಯಾಜಕಾಚೆಂ ಆಯ್ಕಾತಾಲ್ಯೊ ಆನಿ ಆಯ್ಚಿಂ ವಾಚ್ಪಾಂ ಖಂಯ್ಚಿಂ ಆಸ್ಲಿಂ ಮ್ಹಳ್ಳೆಂ ವಿಸ್ತೊನ್, ಜೆಜುಚ್ಯಾ ಶಿಕವ್ಣೆ ವಿಶಿಂ ಆಯ್ಕೊಂಕ್ ಮೆಳಾನಾಸ್ತಾಂ ಗಾಂಧೀಜೆಚೆಂ ಹರ್ದೆಂ ಉಗ್ಡಾಸ್ ಕರ್ತಾಲ್ಯೊ!

*** ಫೊಡ್ಯಾ ಯಾಜಕಾಂನಿ ಶೆರ್ಮಾಂವಾಚೆರ್ ಗಾಂಧೀಜೆ, ಹೆರೊದ್, ಹಿಟ್ಟರ್, ಒಬಾಮಾ, ಮೋದಿ ವಿಶ್ಯಾಂತ್, ಜುದೆವ್, ಇಸ್ರಾಯೆಲ್, ಇಜಿಪ್ತಾ ವಿಶಿಂ ಸಾಂಗ್ಲೆಂ ಚಡ್ ಜಾಲಾಂ. ಹಾಂಕಾಂ ಆಯ್ಚಿಂ ಶೆಂಭರೊಂ ಸಾಂತ್-ಸಾಂತಿಣಿ ಮೆಳಾನಾಂತ್. ಅಪ್ತೂಬ್ ಕೊಲ್ಕೊತ್ತಾಚಿ ಸಾಂ ತೆರೆಜಾ ಹಾಂಚ್ಯಾ ಉತ್ರಾಂನಿ ಉಲ್ಲೇಖ್ ಜಾತಾ. ಆಮ್ಚ್ಯಾ ದೇಶಾ, ರಾಜ್ಯಾ, ದಿಯೆಸೆಜಿ ವಾ ಫಿರ್ಗಿಂಚೆಂತ್ಲಾ ಪ್ರಸ್ತುತ್ ಸಂಗಿಂ ವಿಶ್ಯಾಂತ್ ಉಲಂವ್ಕ್ ಕಳಾಂಚ್ ನಾ!

* * *

115. ಉಟ್ ಬಸ್

ಫರ್-ವಕಾಲ್, ಪಯ್ಲೊ ಕುಮ್ಮಾರ್, ಪೋಲ್ ವಾ ರೋಸಾಚೆಂ ಕಾರ್ಯಂ ಆಸ್ತಾ ತೆದ್ನಾಂ ಯಾಜಕ್ ಫರಾ ಪಾವ್ಲೊಚ್ ಮಾಗ್ಲ್ಯಾನ್ ಕಾರ್ಯಂ ಪ್ರಾರಂಭ್ ಕರ್ತಾತ್. ಮಾಗ್ಲೆಂ ಮ್ಹಣ್ತಾನಾ ಉಬೆ ರಾವೊಂಕ್ ಸರ್ವಾಂಕ್ ಖಂಡಿತ್ ಕಳಿತ್ ಆಸ್ತಾ. ತರೀ ಕಾರ್ಯಂ ನಿರ್ವಹಣ್ ಕರ್ತಲೊ ಮಾಯ್ಕಾ ಹಾತಿಂ ಧರುನ್ ನಿರ್ದೇಶ್ ದಿತಲೊಚ್ - "ತುಮಿ ಸರ್ವಾಂನಿ ಆತಾಂ ಮಾಗ್ಲೆಂ ಮ್ಹಣೊಂಕ್ ಏಕ್ ಘಡಿ ಭರ್ ಉಬೆಂ ರಾಂವ್ಚೆಂ." ಪೂಣ್ ಮಾಗ್ಲೆಂ ಮಾತ್ ಪಾಂಚ್-ಧಾ ಮಿನುಟಾಂ ಲಾಂಬ್ತಾ. ತಶೆಂಚ್ ನಿಮಾಣೆ ಕಂತಾರ್ ಗಾವ್ನ್ ಜಾತಚ್ ತೊ ಸಯ್ರಾಂಕ್ "ಸರ್ವಾಂನಿ ಬಸ್ಚೆಂ" - ಮ್ಹಣ್ ಬಸೊಂಕ್ ಕಳಿತ್ ನಾತ್ಲ್ಯಾಂಕ್ (?) ಬಸೊಂಕ್ಯೀ ಸಾಂಗ್ತಾ.

*** ಏಕ್ ಘಡಿ ಮಾಗ್ಲ್ಯಾ ಖಾತಿರ್ ಪಾವ್ಲಾಗೀ? 'ಏಕ್ ಘಡಿ' ಮ್ಹಣ್ ಕಿತ್ಯಾಕ್ ಮ್ಹಣಾಚೆ? ಆಜ್ ಕಾಲ್ ಇಗರ್ಜೆಂತ್ ಮಿಸಾ ವೆಳಾರೀ ಥೊಡೆ ಯಾಜಕ್ 'ದಯಾಕರುನ್ ಬಸಾ ಸರ್ವಾಂ ಉಬಿಂ ರಾವಾ' - ಮ್ಹಣ್ ಬೊಕ್ಟಾಂಕ್ ನಿರ್ದೇಶ್ ದಿತಾತ್. ಸದಾಂ ಮಿಸಾಕ್ ವಚಾನಾಂವ್ ತರೀ ಹರ್ಯೆಕಾ ಅಯ್ತಾರಾಚೆಂ ಕಾಯ್ದ್ಯಾ ಖಾಲ್ ಮಿಸಾಚೆಂ ಬಲಿದಾನ್ ಭೆಟಯ್ತಾನಾ ಹಾಜರ್ ಆಸ್ಚ್ಯಾ ಭಕ್ತಿಕಾಂಕ್ ಕೆದ್ನಾಂ ಉಬೆ ರಾಂವ್ಚೆಂ, ಕೆದಾಳಾ ದಿಂಬಿ ಫಾಲ್ವಿ ಆನಿ ಖಂಯ್ಚ್ಯಾ ವೆಳಾರ್ ಬಸ್ಚೆಂ ತೆಂ ಖಂಡಿತ್ ಕಳಿತ್ ಆಸ್ತಾಚ್. ತರೀ ಥೊಡೆ ಯಾಜಕ್ 'ಉಟಾ-ಬಸಾ' - ಮ್ಹಣ್ ಬುದ್ಧಿ ಶೆಳಿಯಾಂಕ್ ಆದೇಶ್ ದಿಂವ್ಚಿ ಸವಯ್ ಸೊಡಿನಾಂತ್.

* * *

116. ದುಖಾಚೆಂ ಪೀವನ್

ಮೃತ್ ಕೂಡ್ ಮಾತ್ಯೆಕ್ ಪಾವ್ನ್ ಜಾತಚ್ 'ದುಖಾಚಿ ಪೇಜ್' ಜೇಂವ್ಕ್ ಆನಿ ದುಖೇಸ್ತ್ ಕುಟ್ಮಾಚಾಂಕ್ ಭುಜಂವ್ಕ್ ಮ್ಹಣ್ ಖಾಸ್ ಸಯ್ಪಿಂ ಮರಣಾಚಾ ಫರಾ ಆಯ್ಲಿಂ. ಗುರ್ಕಾರಾನ್ ಮಾಗ್ಲೆಂ ಶಿಕಯ್ತಾ ಪರ್ಯಾಂತ್ ಆಪ್ಲೊಪ್ ಮೆಳ್‌ಲ್ಲ್ಯಾಂ ಮದೆಂ ದರಬಸ್ತ್ ಗಜಾಲಿ ಚಲ್ಲ್ಯೊ ಮೆಲ್ಲ್ಯಾ ವೆಕ್ತಿ ವಿಶಿಂ ಕೊಣ್‌ಂಚ್ ಉಲಯ್ಲಿಂ ನಾಂತ್. ಮರಣ್ ಪಾವ್ಲಾಚಾ ಪುತಾಕ್, ಸುನೆಕ್ ವಾ ನಾತ್ರಾಂಕ್ ಕೊಣೆಂ ಎಕ್ಲ್ಯಾನ್ ಸಯ್ತ್ ಭುಜಾವಣ್ ಪಾಟಯ್ಲಿ ನಾ. ಉಪ್ರಾಂತ್ ಜೆವ್ಣಾಕ್ ಉಲೊ ಆಯ್ಲೊ. ಕೆಟಿರಿಂಗಾಚಾಂನಿ ಮಾಂಡ್‌ಲ್ಲ್ಯಾ ಮೆಜಾ ಮುಕಾರ್ ಬೊಶಿ ಘೆವ್ನ್ ಉಬೊ ರಾವ್ಲೊ ತೊ ಎಕ್ಲೊ ದೆಗೆಚ್ಯಾ ಕಡೆನ್ ಪುರ್ಪುರಲಾಗ್ಲೊ -

"ಹಾಚಾ ಬಾಪಾಯ್ಚಾ ಕಾಳಾರ್ ಹ್ಯಾ ಘರಾಂತ್ ತೀನ್-ಚಾರ್ ಮೊರ್ನಾಂ ಜಾಲಿಂ ಆನಿ ಹರ್ಯೆಕಾ ಮೊರ್ನಾ ದಿಸಾ ಸಿಮಿಸ್ತೆ ಥಾವ್ನ್ ಆಯಿಲ್ಲ್ಯಾ ದುಖೇಸ್ತಾಂಕ್ ಸಾಂಜೆರ್ ಜೆವ್ಣಾ ಪಯ್ಲೆಂ ಹಾಚಾ ಬಾಪಾಯ್ಚ್ 'ದುಖಾಚೆಂ ಪೀವನ್' ಜಾವ್ನ್ ಅಪುಟ್ ಕಾಜುಚೊ ಎಕೇಕ್ ಗ್ಲಾಸ್ ವೊತುನ್ ದಿಲ್ಲೊ, ಪೂಣ್ ಹೊ ತಾಚೊ ಪೂತ್ - ಕಾಂಜೂಸ್, ಪಿಟಾಸಿ - ದೊದೋನ್ ಪೆಗ್ಗ್ ಉಣ್ಯಾ ಮೊಲಾಚಿ ವ್ಹಿಷ್ಟಿ ಪುಣೀ

ದೀಂವ್ಕ ಬಿಕ್ಕಾಲೊ! ಬೊಂಡಾಸ್ ಮಾಸ್ಕೆ ಕಡಿ ಆನಿ ಶಿತ್-ಲೊಣ್ಣೆಂ ವಾಡುನ್ ಪಯ್ಕೆ ಉರಯ್ತಾ! ಹಾಚೆಕೀ ಪೇಜ್ ಆನಿ ಚೆಟ್ಟಿಂಚ್ ಜಾತಿ!"

*** ಥೊಡೆ ಆಸಾತ್, ದೆವಾಚೆ ಅಧೀನ್ ಜಾಲ್ಲ್ಯಾ ಆತ್ಮಾಕ್ ಸಾಸ್ಣಿಕ್ ವಿಶೆವ್ ಮಾಗೊಂಕ್ ವಾ ಮರಣ್ ಪಾವ್ಲಾಚಾ ಕುಟ್ಮಾಚಾಂಕ್ ಭುಜಾವಣ್ ಪಾಟಂವ್ಕ್ ಮರ್ಣಾಚಾ ಘರಾ ಭೆಟ್ ಖಂಡಿತ್ ದೀನಾಂತ್, ಬದ್ಲಾಕ್ ಕಾಂಯ್ ದುಖಾಚೆಂ ಪೀವನ್ ಮ್ಹಣ್ ಹುನ್ ಘೊಟುಂಕ್ ಮೆಳ್ತಲೆಂ, ಮಾಸಾಚೆಂ ಜೆವಣ್ ಆಸ್ತಲೆಂ ಮ್ಹಣ್ ಯೆತಾತ್. ಮರಣ್ ಜಾಂವ್ ಲಗ್ನ್ ವಾ ಜಲ್ಮ್ - ಚಾರ್ ಚವ್ನ್ ಜಮ್ಲೆ ಮ್ಹಣ್ತಚ್ ತಾಂಕಾಂ ಹುನ್ ಶೆಕಿನಾ ತರ್ ಜೆವ್ಲೆಂ ಜರಾನಾ. ಧರ್ಮಾರ್ಥ್ ಕೊಣಾಯ್ಚೆಂ ಮೆಳ್ತಲೆಂ ಪಿಯೆನಾ ತರ್ ನೀದಯೀ ಪಡಾನಾ. ಆನಿ ಜಿಬೆಚಿ ಖೊರೊಜ್ ಕಾಡಿನಾ ತರ್ ತಾಂಕಾಂ ಉದ್ಕಾಡೆಯ್ ಜಾಯ್ನಾ. ಮರ್ಣಾಚೆಂ ಘರ್ ಮ್ಹಳ್ಯಾರ್ - ದೂಖ್, ಖಿಂತ್, ಭೆಜಾರಾಯ್, ಉಬ್ಬೇಸ್, ಕಳ್ಳೆ, ಸಿಂತಿಮೆಂತಾಳ್ ಪರಿಸರ್ ಪೂಣ್ ಥೊಡ್ಯಾಂಕ್ ಖಾಂವ್ಚಿ-ಸೆಂವ್ಚಿ ಗಿರಾಂತ್!

* * *

117. ಘಟ್ತ್ ತಾಳಿಯೊ

ತಾಂಚಾ ಖರಾರಾಚೆಂ ಕಾರ್ಯಂ ಫಿರ್ಗಜೆ ಸಾಲಾಂತ್ ಆಸ್ಲೆಂ. ಕಾರ್ಯ ನಿರ್ವಾಹಕ್ ಸವಯೆ ಬಳಾನ್ ಹರ್ ಎಕಾ ಸಂಗಿಕ್ 'ತುಮ್ಚೆ ಜೋರಾಚ್ಯೊ ತಾಳಿಯೊ ದಿಯಾ', 'ಘಟ್ತ್ ಚಾರ್ ತಾಳಿಯೊ', 'ವ್ಹಡ್ಲ್ಯಾನ್ ತಾಳ್ಯೊ ಪೆಟಾ', 'ಜ್ಯೋರಾನ್ ತಾಳ್ಯೊ ದಿಯಾ', 'ಆನಿ ದೋನ್ ತಾಳಿಯೊ', 'ಪ್ಲೀಜ್ ಕ್ಲೇಪ್ ಯೂವರ್ ಹೇಂಡ್ಸ್', 'ತುಮ್ಚ್ಯಾ ತಾಳಿಯಾಂಚೊ ಆವಾಜ್ ಆಯ್ಲೊ ನಾ' 'ತಾಳಿಯೊ ಕಿತೆಂ ಆಯ್ಕಾಲ್ಯೊ ನಾಂತ್?', 'ದಯಾ ಕರುನ್ ಚಾರ್ ತಾಳ್ಯೊ', 'ಆನಿ ಏಕ್ ಪಾವ್ಟಿಂ ವ್ಹಡ್ಲ್ಯಾನ್ ವ್ಹಾಜಯಾ', 'ತುಮಿ ತಾಳಿಯೊ ಪೆಟಾಂತ್ ಕಂಜೂಸ್', 'ದೋನ್ ತಾಳಿಯೊ ದಿಲ್ಯಾರ್ ತುಮ್ಚೆಂ ಕಿತೆಂ ಝರ್ತಾ?', 'ತುಮ್ಕಾಂ ಕಿತೆಂ ತಾಳಿಯೊ ಮಾರುಂಕ್ ಯೇನಾಂಗೀ?' - ಮ್ಹಣ್ ಆದೇಶ್ ದೀವ್ನ್, 'ಅಕ್ಕಾನ್' ಕರ್ನ್ ಮರ್ಯಾದ್ ಕಾಡ್ತಾಲೊ.

ಮುದಿಯೊ ಎಕಾಮೆಕಾಚ್ಯಾ ಬೊಟಾಂಕ್ ಶಿರ್ಕಾಯ್ತಚ್ ತಾಳಿಯೊ ಆಪಾಪಿಂಚ್ ವ್ಹಾಜ್ಲೊ. ಖರಾರಾಚೆಂ ದಸ್ಯತ್ ಕೆಲ್ಲೆಂ ಪತ್ರ್ ವಾಚುನ್ ಸಾಂಗ್ತಚೆಯೀ ತಾಳಿಯೊ ವ್ಹಾಜಯ್ಲೆಂ ಕೆಲ್ಲ್ಯೊ. ಪೂಣ್ ಹೊಕ್ಲೆ ನವ್ರಾಕ್ ನವ್ರಾಚಾ ಬಾಪಾಯ್ನ್ ಬೆಸಾಂವ್ ದಿಲ್ಲೆಂಚ್ ಎಮ್‌ಸಿನ್ 'ಜೋರಾನ್ ಚಾರ್ ತಾಳಿಯೊ' ಪಟಂವ್ಕ್ ಆದೇಶ್ ದಿಲೊ. ಸಾತ್-ಆಟ್ ಸಯ್ರ್ಯಾಂನಿ ಮಾತ್ ಪೆಟ್ಲೊ ತರ್ ಹೊಕ್ಲೆಚಾ ಬಾಪಾಯ್ನ್ ಬೆಸಾಂವ್ ದಿತಚ್ ಎಮ್‌ಸಿನ್ 'ದಯಾ ಕರುನ್ ತಾಳಿಯೊ ಪೆಟಾ' - ಮ್ಹಣ್ ಭಿಕ್ ಮಾಗ್ಲಿ ತರೀ ಎಮ್‌ಸಿ ಸಾಂಗತಾ ಚಾರ್-ಚವ್ಣಾಂಚೊ ಮಾತ್ ತಾಳಿಯಾಂಚೊ 'ತಟಪಟ ತಪಟಪ' ಆವಾಜ್ ಆಯ್ಕಾಲೊ!

*** ಆಮ್ಲೋ ಲೋಕ್ ರೋಸಾ-ಲಗ್ನಾ ಕಾರ್ಯಾಂಕ್ ವಾ ಹೆರ್ ಕಸಲ್ಯಾಯ್ ಸಮಾರಂಭಾಂಕ್, ನಾಟಕಾಂಕ್, ಕಾರ್ಯಕ್ರಮಾಂಕ್ ಹಾಜರ್ ಜಾತಾ ಆನಿ ಜೆನ್ನಾಂ ಆಪ್ಣಾಕ್ ಖುಶಿ ಜಾತಾ ತೆನ್ನಾಂ ಆಪಾಪಿಂಚ್ ದೋನ್ ಹಾತ್ ಮೆಳವ್ನ್ ತಾಳಿಯಾಂಚಾ ಆವಾಜಾನ್ ಆಪ್ಲೊ ಸಂತೊಸ್ ಸಾದರ್ ಕರ್ತಾ, ತಾಳಿಯಾಂ ಧ್ವಾರಿಂ ಅಭಿನಂದನ್ ಪಾಟಯ್ತಾ. ಆಮ್ಕಾಂ ಆಪ್ಲೆಸ್ತಕಿಂಚ್ ಆನಂದ್ ಭೊಗ್ತಾನಾ, ಹೊಗ್ಗಿಕ್ ಪಾಚಾರುಂಕ್ ಮನ್ ಜಾತಾನಾ ತಾಳಿಯೊ ಪೆಟ್ಟಿಂ ಸವಯೆಚಿಂ. ಪೂಣ್ ಕೋಣ್‌ಯೀ ಎಮ್‌ಸಿ ಜರ್ "ತಾಳಿಯೊ ದಿಯಾ/ಪೆಟಾ/ವ್ಹಾಜಯಾ/ಮಾರಾ/ಧಾಡಾಯಾ, ಆವಾಜ್ ಕರಾ/ದೋನ್ ಹಾತ್ ಮೆಳಯಾ " - ಮ್ಹಣ್ ಭಿಕ್/ದಯಾ ಮಾಗಾತ್ ವಾ ಆದೇಶ್ ದೀತ್ ತರ್ ತಾಂಚಿ ಹಾತ್ ಎಕಾಮೆಕಾ ಲಾಗೊಂಕ್ ನರ್ಗಾತಾತ್. ತರೀ ತಾಳಿಯಾಂಚಿ ದಯಾ-ಭಿಕ್ ಮಾಗ್ಚೆಂ ವಾ ಹುಕುಮ್ ದಿಂವ್ಚೆಂ ಮಾತ್ ಸದಾಂ ದೀಸ್ ಚಡಾತ್ತ್ ವೆತಾ.

* * *

118. ಪಯ್ಲಾಂಚೊ ಹಂಕಾರ್

ಹಾಣೆಂ ನವೆಂಚ್ ಕಾರ್ ಘೆತ್‌ಲ್ಲೆಂ. ಭರ್ಮಾನ್ ಚಾಲನ್ ಕರ್ತಾಲೊ. ಹೆರಾಂಚಿ ಪರ್ವಾಚ್ ನಾ ಮ್ಹಳ್ಳೆ ಪರಿಂ ವ್ಹಡ್ ಆವಾಜಾನ್ 'ಸ್ವೀರಿಯೊ' ಚೆರ್ ಇಂಗ್ಲಿಜ್ ಪದಾಂ ಫಾಲ್ಸ್, ತಾಂಚ್ಯಾ ತಾಳ್ಯಾಕ್ ಗುಣ್ಗುಣಾತ್ ಆಪ್ಣಾಚ್ ಮಸ್ತರ್ ವೆತಾಲೊ. ಮುಕ್ಲ್ಯಾ ಬಾರೀಕ್ ವೋಣಿಕ್ ಹಾಕಾ ಉಜ್ವಾಲ್ ಘುಂವೊಂಕ್ ಆಸ್ಲೆಂ. ಹೆವ್ಳಿನ್ ತೆವ್ಳಿನ್ ಪಳಯ್ತಾಸ್ತಾನಾಂಚ್ ಪದಾಕ್ ಸಾಂಗಾತ್ ದೀವ್ನ್ 'ಓಲಾರೇ ಓಲಾ' ಮ್ಹಣಾತ್ ಹೊ ಎಕಾಚ್‌ಫರಾ ಉಜ್ವಾಲ್ ಘುಂವ್ಲೊ. ಪಾಟ್ಲಾನ್ ಯೆಂವ್ಲೊ ಬಾಯ್ ಚಲಂವ್ಲೊ ಘುಸ್ವಡ್ಲೊ ಆನಿ ಹಾಚ್ಯಾ ಕಾರಾಕ್ ಆಪ್ಲೊನ್ ರಸ್ತಾರ್ ಉಸಾಳ್ತೊ! ಹಾಣೆಂ ಕಾರ್ ರಾವಯ್ಲೆಂ ಆನಿ ವೆವೆಗಿಂ 'ಇಂಡಿಕೇಟರ್ ಓನ್' ಕೆಲೆಂ.

ಪಡ್‌ಲ್ಲಾಕ್ ಉಟವ್ನ್ ಮಾರ್ ಜಾಲ್ಲ್ಯಾ ತಾಕಾ ಕಾಂಯ್ ಸಹಾಯ್ ಕರ್ಪಿ ಸೊಡ್ನ್ ಹೊ ಕಾರಾ ಥಾವ್ನ್ ದೆಂವ್ಲೊ ಆನಿ ಆಪ್ಣಾಕ್ ಕಳೆತ್ ಆಸ್‌ಲ್ಲೊ ಪೂರಾಯ್ ಗಾಳಿ ಬಾಯ್ಕಾರಾಕ್ ಸೊಂಪುನ್ "ಇಂಡಿಕೇಟರ್ ಘಾಲ್ಚೆಂ ಪಳೆವ್ನ್ಯೊ 'ಓವರ್‌ಟೇಕ್ ಕೆಲಾಂಯ್" - ಮ್ಹಣ್ ಬದ್ಲಾಮ್ ಫಾಲ್ಸ್, ಆಪ್ಣಾ ಕಾರಾಕ್ ದೋನ್ ಗೀಟ್ ಪಡ್ಲಾತ್ ತೆ ಪುಸುನ್, ತಾಚೆ ಕಡೆನ್ ಆಪ್ಣಾಚ್ಯಾ ಕಾರಾಕ್ ಲುಕ್ಸಾಣ್ ಜಾಲಾ ಮ್ಹಣ್ ಪರಿಹಾರ್ ವಿಚಾರುನ್, ಝಗ್ಡೆಂ ಕರಿಲಾಗ್ಲೊ.

ಭಾವ್ಣೊ ಬಾಯ್ಕಾಗಾರ್ ಆಪ್ಣಾ ಧೊಂಪ್ರಾ-ಕೊಂಪ್ರಾಕ್ ಜಾಲ್ಲ್ಯಾ ಮಾರಾಂಚಿ ದೂಕ್ ಸೊಸುನ್ ಮೊನೊ ರಾವ್ಲೊ ಆನಿ ಪಿಂಜ್‌ಲ್ಲೆಂ ಪೇಂಟ್ ಪಳೆವ್ನ್ ಆಪ್ಣಾ ಪಾಡ್ ನಶಿಬಾಕ್ ಪುರ್ಪುರೊನ್ ರಡಾಲಾಗ್ಲೊ.

*** ಥೊಡ್ಯಾಂಕ್ ಹೆರಾಂಚಿ ಭಿರ್ಮತ್ ಆಸಾಂಚ್ ನಾ. 'ಮ್ಹಜೆ ಕಡೆನ್ ಕಾರ್ ಆಸಾ, ತಾಚೆ ಕಡೆನ್ ಫಕತ್ ಬಾಯ್, ಹಾಂವ್ ಗ್ರೇಸ್ತ್ ಪಯ್ಲೆವಾಲೊ, ತೊ ದುಬ್ಲೊ

ಕೇರ್' - ಮುಣ್ ಮತೆಂತ ಭರ್ಮ್ ಘೆವ್ನ್, ಆಪ್ಲಿ ಚೂಕ್ ಧಾಂಪುನ್ ದವರ್ಚಾ
 ಬಾತಿರ್ ಹೆರಾಂ ವಯ್ರ್ ಹಕ್ಕ್ ಜಮಾಯ್ತಾತ್. ರಸ್ತಾ ನಿಯಮಾಂ ಪ್ರಕಾರ್ ಕಸಲೆಯ್
 ಸಾಹನ್ ಉಜ್ವಾ ವಾ ದಾವ್ಯಾಕ್ ಘಂವ್ಡಾಯ್ಚೆ ತರ್ 'ಇಂಡಿಕೇಟರ್ ಲಾಯ್ಡ್' ಪೆಟವ್ನ್
 ಉಶಾನಿ ದೀಂವ್ಕ್ ಆಸಾ. ಪೂಣ್ ಹೆ ನಿಯಮಾಂ ವಾರ್ಯಾರ್ ಸೊಡ್ತಾತ್ ಆನಿ ವಯ್ಲ್ಯಾನ್
 ಕೆರಾಂಚೆರ್ ಚೂಕ್ ಥಾಪ್ತಾತ್!

* * *

119. ಕಾಮ್ ಚೋರ್

ಫಾಲ್ಕಾಂಚ್ಯಾ ಸನ್ವಾರಾ ಹಾಂಚ್ಯಾ ಫರಾ ಹಾಚ್ಯಾ ಧುವೆಚ್ಯಾ ಪಯ್ಲ್ಯಾ 'ಬರ್ತ್‌ಡೇ'ಚೊ
 ಸಂಭ್ರಮ್ ದವರ್ಲೊ. ಆಜ್ ಸುಕ್ರಾರ್. ಫರಾಂತ್ ಸಬಾರ್‌ಶಿಂ ಕಾಮಾಂ ಬಾಕಿ
 ಆಸ್‌ಲ್ಲೆಂ. ಕುಟ್ಮಾಚ್ಯಾಂಕ್, ಇಷ್ಟಾಂಕ್, ಶೆಜಾರ್ಚ್ಯಾಂಕ್ ಆಪವ್ಣೆಂ ದಿಲಾಂ, ಸಭಾರ್‌ಶಿಂ
 ಸಯ್ಲಿಂ ಯೆತಾತ್, ತಾಂಕಾಂ ಜೆವಣ್ ಮಾತ್ ಕೇಟರರ್ನಾಂಚೆಂ ಸೊಡ್ಲ್ಯಾರ್ ಹೆರ್
 ಸಗ್ಳಿ ತಯಾರಾಯ್ ಹಾಣಿಂಚ್ ದೊಗಾಂನಿ ಮೆಳೊನ್ ಕರಿಜೆ. ಥೊಡಿ ಸುಂಗಾರಾಯ್
 ಪುಣೀ ಜಾಯ್ಚೆ. ಹಾಚಿ ಪತಿಣ್ ಫರ್ ನಿತಳಾಯೆಚೆಂ ಕಾಮ್ ಕರುನ್ ಥಕ್ತಾಲಿ.
 ಆಂಗ್ಲಾಂತ್ ಕಚ್ಚೊ ರಾಸ್ ಪಡ್ಲೊ. 'ಡೆಕೋರೇಶನ್' ಕರ್ಚೊ ವಸ್ತು ರಾಸ್ ಪಡ್ಲೊ.
 ಹೊ ಶಿಕ್ಕ್, ಕ್ಲಾಶಿಕ್ ದೋನ್ ದಿಸಾಂಚಿ ರಜಾ ಘಾಲ್ಲಿ, ಪೂಣ್ ಪತಿಣೆಕ್ ತಿಚ್ಯಾ
 ನಿತಳಾಯೆಚ್ಯಾ ಕಾಮಾಂತ್ ಸಹಾಯ್ ಕರ್ಚೆಂ ಹಾಕಾ ಕುಸ್ಕುಟ್ ಮನ್ ನಾತ್‌ಲ್ಲೆಂ.
 ಸಕಾಳಿಂ ಫುಡೆಂಚ್ ಹೊ ಕೊಲೇಜಿಕ್ ಮುಣ್ ಭಾಯ್ರ್ ಸರ್ಲೊ.

ತಿಣೆಂ "ಆಜ್ ಪುಣೀ ರಜಾ ಕರ್, ಏಕ್ ರಾಸ್ ಕಾಮ್ ಆಸಾ ಹಾಂಗಾ" -
 ಮುಣ್ ಆಡ್ಲೊಸ್ ಮಾಗ್ಲಾರೀ ಹೊ ಆಮ್ಸರ್ಲೊಚ್.

"ಹಾಂವೆಂ ಕ್ಲಾಶಿಕ್ ವಚಾಜೆಚ್. ಪ್ರಿನ್ಸಿಪಾಲಾನ್ ಮ್ಹಜಿ ರಜಾ ಮಂಜೂರ್ ಕರುಂಕ್
 ನಾ. ಸಾಂಜೆರ್ ವೆಗಿಂ ಯೆತಾಂ, ಮಾಗಿರ್ ತುಕಾ 'ಹೆಲ್ಪ್' ಕರ್ತಾಂ, ತುಂ ತೆದೊಳ್
 ಪರ್ಯಾಂತ್ ಫರ್ ಝಾಡುನ್, ಪುಸುನ್ ನಿತಳ್ ಕರ್, ಸಾಮಾನ್ ಪೂರಾಯ್
 ವತ್ತಾರೆ ಕರುನ್ ಮಾಂಡುನ್ ದವರ್!" - ಮುಣ್ ತಿಕಾ ಸಾಂಗೊನ್ ಹೊ ಫರಾ
 ಭಾಯ್ರ್ ಸರ್ಲೊಚ್.

ಮಾತ್ಯಾಚೆರ್ ತೊಪಿ ದವರ್ನ್ ಕೋಣೀ ಪಳೆವ್ನ್ ಆಪ್ಣಾಚಿ ವಳಕ್ ಧರಿನಾಶೆಂ
 ಹಳೂ ನವೆಂಚ್ ಲಾಗ್‌ಲ್ಲೆಂ ಪಿಕ್ವರ್ ಪಳೆಂವ್ಕ್ ಸಿನೆಮಾ ಥಿಯೆಟರಾ ಭಿತರ್ ಸರ್ಲೊ!

*** ಥೊಡೆ ಆಸಾತ್, ತಾಂಕಾಂ ಆಪ್ಲಿ ಪತಿಣ್ ಮ್ಹಳ್ಯಾರ್ ಫರ್ ಕಾಮಾಚೆಂ
 ಚಿಡುಂ. ಫರ್ಲೆಂ ಸಗ್ಳೆಂ ಕಾಮ್ ತಿಚ್ಯಾಚ್ ಮಾತ್ಯಾರ್. ಎಕಾ ಕಾಡಿಯೆಚಿ ಸಯ್ರ್ ತಿಚಿ
 ಮಜತ್ ಕರುಂಕ್ ಹಾಂಕಾಂ ಪುಟ್ಟಾನಾ. ಅಸಲ್ಯಾಂಕ್ ಸುಕ್ರಾರಾ ದಿಸಾ ನವೆಂಚ್ ಲಾಗ್‌ಲ್ಲೆಂ
 ಪಿಂತುರ್ 'ಫಸ್ಟ್ ಡೇ ಫಸ್ಟ್ ಶೋ' ಪಳಯ್ಲೆಚ್!

* * *

120. 'ಥೇಂಕ್ಯೂ ಮೋಮ್'

ಭಲಾಯ್ಕಿ ಮಾಗೊನ್ ಜಾತಚ್ ಹೊಕಲ್ ಆನಿ ನವ್ರೊ ಹಾತಿಂ ವಾಯ್ಕಾ- ಸ್ಕೋಚಾಚೆ ಗ್ಲಾಸ್ ಫೆವ್ನ್ ಮಾಯ್ಕಾ ಮುಕಾರ್ ಆಯ್ಲಿಂ. ನವ್ರ್ಯಾನ್ ಆಪ್ಲೆಂ ಬರವ್ನ್ ಹಾಡ್‌ಲ್ಲ್ಯಾ ಚಿಟಿರ್ ಪಳೆವ್ನ್ ಸರ್ವೆಸ್ಪರಾ ದೆವಾ ಬಾಪಾ ಥಾವ್ನ್ ಧರುನ್ ಆಪ್ಲಾ ಪಾಪ್ತಾ-ಮಾಮ್ನಿಕ್, ಹೊಕ್ಲೆಚಾ ಆವಯ್-ಬಾಪಾಯ್ಕ್, ಫ್ಲಡ್ಲ್ಯಾ ಭಾವಾಕ್, ವೊನಿಯೆಕ್ ಬಾಯ್ಕ್, ಸೌದಿಚಾ ಬಾಪ್ತುಕ್, ಮುಂಬಯ್ಚಾ ಅಂಕಲಾಕ್, ಧಡ್ಯಾ-ಧಡಿಯಾಂಕ್, ಮೀಸ್ ಭೆಟಯಿಲ್ಲ್ಯಾ, ರೆಸ್ಪೆರ್ ಕೆಲ್ಲ್ಯಾ, ಶೆರ್ಮಾಂವ್ ದಿಲ್ಲ್ಯಾ ಆನಿ ಮಿಸಾಚಾ ಬಲಿದಾನಾಂತ್ ವಾಂಟಿಲಿ ಜಾಲ್ಲ್ಯಾ ಯಾಜಕಾಂಕ್, ಕೋಯರಿಸ್ತಾಂಕ್, ಭಲಾಯ್ಕಿ ಮಾಗ್ಲೆಲ್ಯಾಕ್, ಕೇಟರರಾಂಕ್, ಬೇಕ್ ಡ್ರೋಪ್, ಎರೇಂಜರಾಂಕ್, ಸಂಗೀತ್ ಪಂಗಡ್ತಾಕ್, ಲಾಯ್ವಿಂಗ್-ಸೌಂಡ್ಸ್, ಎಮ್‌ಸಿ ಕ್ ತಶೆಂ ದುಬಾಯ್ ಥಾವ್ನ್ ಆಯಿಲ್ಲ್ಯಾ ಪೊದೊರ್ನಿಕ್‌ಯೀ ಧನ್ಯವಾದ್ ದಿಲೆ, ದೇವ್ ಬರೆಂ ಕರುಂ ಮ್ಹಳೆಂ. ಉಪ್ರಾಂತ್ ಹೊಕ್ಲೆನ್‌ಯೀ ಅಪುಟ್ ಕೊಂಕ್ಣಿ ಜಾಣಾಸ್ವಾರೀ ಇಂಗ್ಲೆಜ್ ಯೇನಾತ್ಲ್ಯಾ ಆವಯ್ "ಥೇಂಕ್ಯೂ ಮೋಮ್" ಮ್ಹಣೊನ್ ಉಪ್ರಾಂತ್ ಬಾರಾ ಜಣಾಂಕ್ "ಥೇಂಕ್ಯೂ ಮೋಮ್, ಥೇಂಕ್ಯೂ ಬ್ರೋ, ಥೇಂಕ್ಸ್ ಟು ಮಾಯ್ ಸಿಸ್ ಥೇಂಕ್ಸ್ ಟು ಯೂ ಓಲ್" - ಮ್ಹಣ್ ಕುಡ್ತಲೆಂ.

ಹಿ ಎಕ್ಲೆ ಕಸ್ತೂಸೊನ್ ರಡ್ಲಿ ಆನಿ ಕಿತೆಂಗೀ ಫುಸ್ತುಸ್ಲಿ. ದೆಗೆಕ್ ಬಸ್‌ಲ್ಲ್ಯಾನ್ ವಿಚಾರ್ಲೆಂ - "ತುಂ ಕಿತೆಂ ಸಾಯ್ಬಣಿ ಆತಾಂಚ್ ರಡ್ತಾಯ್? ಒಪ್ಪುನ್ ದೀಂವ್ಕ್ ಅನಿಕೇ ವೇಳ್ ಆಸಾ."

"ಹೊಕ್ಲೆ-ನವ್ರ್ಯಾನ್ ಸಕ್ಡಾಂಕ್‌ಯೀ ದೇವ್ ಬರೆಂ ಕರುಂ ಮ್ಹಳೆಂ. ಪೂಣ್ ತಾಂಚಿ ದೊಗಾಂಯ್ಚಿ ಸಯ್ಪಿಕ್ ಕೆಲ್ಲ್ಯಾ ಮ್ಹಜೆಂ ನಾಂವ್ ಕಾಡ್ಲೆಂಚ್ ನಾ! ಮತ್ಲೆಬಿ ಮನ್ಶಾಂ, ಅನುಪ್ಕಾರಿ ಖಿಂಯ್ಚಿಂ!!" ಪುರ್ಪುರ್ಲಿ ಹಿ.

*** ಆಮ್ಚ್ಯಾ ನವ್ರ್ಯಾ ಕಾಜಾರ್ಯಾಂನಿ ಆಜ್‌ಕಾಲ್ ದೇವ್ ಬರೆಂ ಕರುಂ ಮ್ಹಣ್ಲೆಲ್ಯಾಂಚಿ ಪಟ್ಟಿ ಬರಿಚ್ ಲಾಂಬಂವ್ಕ್ ಸುರು ಕೆಲಾಂ. ಪಯ್ಲೆ ಯೆಟುನ್ ಭಾಡ್ಯಾಕ್ ಹಾಡ್‌ಲ್ಲ್ಯಾಂಕ್‌ಯೀ 'ಥೇಂಕ್ಸ್' ಮ್ಹಣೊಂಕ್ ಆಸಾ. ಆಯ್ಕಾತೆಲ್ಯಾಂಕ್ ಭಾಸ್ ಯೆಂವ್ ವಾ ನಾ, ಇಂಗ್ಲೆಜ್ ಮರ್ಜಿ ದಾಕಯ್ತಲಿಂಚ್. ಆನಿ ಥೊಡ್ಯಾಂಕ್ ಗೆಲ್ಲೆ ಗೆಲ್ಲೆ ಕಡೆನ್ ಮಾನ್-ಮರ್ಯಾದ್ ಮೆಳಾಚೆ ಜಾಲಾಂ, ತೇಂಯ್ ನಾಂವ್ ಕಾಡುನ್ ಸನ್ಮಾನ್ ಕರಿಚೆ ಮ್ಹಣ್ ಆಶೆತಾತ್. ಕರಿನಾ ತರ್ ಭೊಗ್ಲಾಂ ಉಸ್ತೆವ್ನ್ ಹುಸ್ಕಾರ್ತಾತ್!

* * *

121. ಕಾರ್ಯಾಚೆಂ ಸಾಲ್

ಯಾಜಕ್ ಕ್ರಿಸ್ತ ಪ್ರಸಾದ್ ವಾಂಟ್ತಾಲೊ. ಸರ್ವ್ ಭಕ್ತಿಪಣಾನ್, ಶೃದ್ಧೆನ್ ಕಾಂಪಾರ್ ಯೇವ್ನ್ ಕುಮ್ಗಾರ್ ಫೆವ್ನ್ ವೆತಾಲಿಂ. ನಿಮಾಣೆ ಥೊಡಿಂ ಯೇವ್ನ್‌ಂಚ್ ಆಸ್ಲಿಂ ತೆದ್ನಾಂ 'ಟಿಪ್ ಟಿಪ್' ಖೊಟಾಂಚ್ಯಾ ವ್ಹಾಣಾಂಚೊ ಆವಾಜ್ ಲಾಗಿಂ ಜಾವ್ನ್ ಯೆತಾ

ತೆಂ ಆಯ್ಕೊನ್ ಯಾಜಕ್ಯಾಂ ಏಕ್ ಪಾವ್ಟಿಂ ದೀಷ್ಟ್ ಮುಕಾರ್ ಚರಯ್ಲಾಗ್ಲೊ. ತೆಂ ಎಕ್ಲೆಂ ತರ್ನಾಟೆಂ ಚೆಡುಂ ಕುಮ್ಗಾರ್ ಸೆಂವ್ಕ್ ಯೆತಾಲೆಂ. ಗಳ್ಯಾ ಸಕಯ್ಲೆ ದೋನ್ ಮುತಾಂವ್ ಉಫಡುನ್ ಅರ್ಥೆಂ ಹರ್ದೆಂ ಉಗ್ತೆಂ ದಿಸ್ಚೆಂ 'ಸ್ಲೀವ್‌ಲೆಸ್ ಟೀಶರ್ಟ್' ಫಾಲುನ್, ಧಂಪ್ರಾ ವಯ್ರ್ ಮಿಡಿ ನ್ಹೆಸೊನ್, 'ಕ್ಯಾಟ್ ವೋಕ್' ಕರುನ್ ಫೇಶನ್ ಶೋಂತ್. ಚಲ್ಚೆ ಪರಿಂ ಕ್ರಿಸ್ತ್ ಪ್ರಸಾದ್ ಸೆಂವ್ಕ್ ಆಯ್ಲೆಂ!

ಅಪ್ಲೆ ಸರ್ತೆರ್ ಪಾವ್ತಾನಾ ಯಾಜಕಾನ್ "ಕ್ರಿಸ್ತಾಚಿ ಕೂಡ್" - ಮ್ಹಳೆಂ, ಪೂಣ್ ತಾಣೆಂ ಜಾಪ್ ದಿಲಿ ನಾ, ಬದ್ಲಾಕ್ ಅಪ್ಲೆ ವೋಂಟ್ ಇಲೇಶೆ ಉಸಯ್ಲೆ. ಯಾಜಕಾನ್ ದಿಲ್ಲೊ ಕುಮ್ಗಾರ್ ತಾಚ್ಯಾ ದಾಟ್ ರಂಗಯಿಲ್ಲಾ ಲಿಪ್‌ಸ್ಪಿಕಾಕ್ ಚಿಡ್ಕಾಲೊ. ತೊ ತಾಣೆಂ ಆಪ್ಲ್ಯಾ ದಾವ್ಯಾ ಹಾತಾಚ್ಯಾ ತಾಂಬ್ಡ್ಯಾ ರಂಗಾಚೆಂ 'ನೇಯ್ಲೆ ಪೋಲಿಶ್' ಸಾರಯಿಲ್ಲಾ ದೋನ್ ಬೊಟಾಂಚಾ ಲಾಂಬ್ ನಾಕ್ಯೆಂ ಕಾಡುನ್ ತೊಂಡಾ ಭಿತರ್ ಚಿಪ್ಲೊ!

ಪರತ್ 'ಟಿಕ್ ಟಿಕ್' ಖೊಟಾಂಚೆ ಆವಾಜ್ ಅಯ್ಯಾಲೆ - ಯಾಜಕಾಕ್ ತೆ ಆಪ್ಲ್ಯಾ ಹರ್ಡ್ಯಾಕ್ ಖೊಟಾಯ್ತಾಶೆ ಭೊಗ್ಲೆ.

*** ಥೊಡ್ಯಾಂಕ್ ಮಿಸಾ ಬಲಿದಾನ್ ಭೆಟಂವ್ಕ್ ವೆಚೆಂ ತೆಂ ಆಂಗ್ ಪ್ರದರ್ಶನ್ ಕರ್ಚ್ಯಾಕ್ ಆವ್ಯಾಸ್ ತಶೆಂ ಭೊಗುಂಕ್ ಲಾಗ್ಲಾಂ. ಚಾರ್-ಚವ್ಗಾಂನಿ ಆಪ್ಣಾಕ್ ಪಳಯ್ಲೆ ಪ್ಹುಣ್ ಆಟ್-ನೇಟ್ ಕರುನ್ ಮಿಸಾಕ್ ಯೆತಾತ್. ಮಾಗ್ಲೆಂ-ರಜಾರ್, ಮೀಸ್, ಕುಮ್ಗಾರ್-ಕುಮ್ಗಾರ್ ಮಂಗ್ಳೂರಿ ಕೊಂಕಣೆ ಕಾತೊಲಿಕ್ ಲೊಕಾಕ್ ಸದಾಂಚೆಂ, ಸಸಾರಾಯೆಚೆಂ, ಸವಯೆಚೆಂ ಜಾಲಾಂ. ಬುಟ್ಟಿ ತಿಸುಂಚ್ಯೆ ಪರಿಂ ಸಾಕ್ರಫಿಸ್ ಭೆಟಂವ್ಕ್ ಯೆತಾತ್. ಲಗ್ನಾ ಕಾರ್ಯಾಚಾ ಸಾಲಾಂತ್ ಭೊಂವ್ಚೆ ಪರಿಂ ಆಲ್ತಾರಿ ಮುಕಾರ್ ಚಮ್ಕತಾತ್. ಶೃದ್ಧಾ, ಭಕ್ತ್, ದೆವಾಸಾಂವ್, ನಿಯಾಳ್ ಸರ್ವ್ ಮಾಯಾಗ್ ಜಾವ್ನ್ ಗೆಲಾಂ.

* * *

122. ಫುಕಟಾಚಿ ಸಲಹಾ

ಹಾಣೆಂ ಕೆದ್ನಾಂಯ್ ಭಲಾಯ್ಕೆ ವಿಶ್ಯಾಂತ್ ಹೆರಾಂಕ್ ಬೂದ್ ಸಾಂಗ್ಚಿ. ಫುಕಟಾಚಿ ಸಲಹಾ ದಿಂವ್ಪಿ, ಧರ್ಮಾರ್ಥ್ ಹೆಂ ಕರ್/ತೆಂ ಕರ್ನಾಕಾ ಮ್ಹಣ್ ಹಿಶಾರೆ ಸಾಂಗ್ಚಿ. ಚಾಳಿಸಾಂಕ್ ಲಾಗಿಂ ಪ್ರಾಯ್, ಜಿವಾನ್ ಫುಡ್ಪುಡಿತ್-ಫಾಟ್‌ಮೂಟ್ ದಾದ್ಲೊ. ಸದಾಂ ಭರಾಚೆಂ ಕಾಮ್ ಕರ್ನ್, ಸಾಂಚೆರ್ ದೋನ್-ತೀನ್ ಪೆಗ್ಗ್ ಮಾರ್ನ್ ಆಸ್ಚೊ ಬಿಂದಾಸ್ ಮನಿಸ್. ಆಪ್ಲಿ ಭಲಾಯ್ಕೆ ಭಾರಿಚ್ ಬರಿ ಆಸಾ, ಆಪ್ಣಾಕ್ ಕಸಲಿಚ್ ಪಿಡಾ ನಾ, ಕೆದ್ನಾಂಯ್ 'ಬೋಡಿ ಮೇಂಯ್ಪೇಯ್ಸ್' ಕರುನ್ ಆಸ್ತಾಂ - ಮ್ಹಣ್ ಕೊಚ್ಚುಂಚೊ ವೆಕ್ರಿ.

ತೊ ಎಕ್ಲೊ ಅಬುದಾಬಿ ಫೇಕ್ಟರಿಂತ್ ಘೊಳ್ವೊ ಭಾವ್ಣೊ ದೋನ್ ವರಾಂ ಉಪ್ರಾಂತ್ ರಜೆರ್ ಗಾಂವಾಕ್ ಆಯಿಲ್ಲೊ ಹಾಕಾ ವಾಟೆರ್ ಮೆಳ್ಳೊ. ಕಾಳ್ಜಾಚ್ಯಾ ಪಿಡೆನ್ ಚಿಕ್ಕಶೆ ಕಷ್ಟಾತಾಲೊ, ವಕ್ತಾರ್ ಆಸ್‌ಲ್ಲೊ. ಜಿವಾನ್ ಶಿರ್ಪುಟೊ ಭಾಗೊನ್ ಗೆಲ್ಲೊ. ತ್ಯಾ ಭಾಯ್ರ್ ಪಾಟಿಂ ಕಾಮಾಕ್ ಆಪಯ್ತಾತ್ ವಾ ನಾ ಮ್ಹಳ್ಳಿ ಆನಿ ಆಸ್‌ಲ್ಲೆಂಯ್ ಕಾಮ್ ವೆತಾ ಕೊಣ್ಣಾ ಮ್ಹಳ್ಳಾಚಿ ಖಿಂತ್ ಆಸ್‌ಲ್ಲಿ. ಹೆ-ತೆ ವಿಶಯ್ ಉಲಯ್ತಾಚಿ ಭಲಾಯ್ಕೆಚೊ ವಿಶಯ್ ಆಯ್ಲೊ. ಗಲ್ಫಾಗಾರಾನ್ ಆಪ್ಲ್ಯಾ ಭಿಗ್ಡೊನ್ ಯೆಂವ್ಚ್ಯಾ ಪಿಡೆ ವಿಶಿಂ ಸಾಂಗ್‌ಲ್ಲೆಂಚ್ ಹಾಣೆಂ ಧರ್ಮಾರ್ಥ್ ಸಲಹಾ-ಸುಚನಾಂ ದೀಂವ್ಕ್ ಸುರು ಕೆಲೆಂ -

"ಪಿಡಾ ಪಿಡಾ ಮ್ಹಣ್ ಖಿಂತ್ ಕರುಂಕ್ ನಜೊ, ಮತಿಕ್ 'ಟೆನ್ಯನ್' ಹಾಡ್ಲೊಚೊ. ದುಕ್ತಾ ಆನಿ ಬೊಕ್ಟಾಚೆಂ ಮಾಸ್ ಖಾಂವ್ಕ್ ನಜೊ, ಸೊರೊ-ಬಿಯರ್-ಕೋಲಾ ಬಿಲ್ಕುಲ್ ಪಿಯೆಂವ್ಕ್ ನಾ, ಸಿಗ್ಗಿಟ್-ಗುಟ್ಕಾ-ಧುಮ್ಪಿ ಆಪಡ್ತಾಕಾ, ಸದಾಂ ಸಾಕಾಳಿಂ-ಸಾಂಜೆರ್ ದೋನ್ ಕಿಲೋ ಮೀಟರ್ 'ಜೋಗ್ಗಿಂಗ್' ಕರಿಜೆ, ಜಾತಾ ತಿತ್ಲೆಂ ಭಾಜಿ ಪಾಲೊ ಆನಿ 'ಫೂಟಾಂ' ಖಾಂವ್ಕ್ ಪಳೆಜೆ ಹಾಂವ್ ಪಳೇ, ಕಿತ್ಲೊ 'ಫಿಟ್' ಆಸಾಂ? ಮ್ಹಾಕಾ ಎಕಾ ಕುಸ್ಕುಟಾಚಿ ಸಯ್ತ್ ಪಿಡಾ ನಾ"

ದುಸ್ರ್ಯಾಚ್ ದಿಸಾ ಪಿಡಾ ಆಡಾಂವ್ಚೊ ವಾಟೊ ಆಯ್ಕಾಲ್ಲ್ಯಾ ಗಲ್ಫಾಗಾರಾಕ್ ಖಬರ್ ಮೆಳ್ಳಿ ಕಿ ಭಲಾಯ್ಕೆಚಿ 'ಫೀ ಟಿಪ್ಸ್' ದಿಂವ್ಚೊ ಬಿಂದಾಸ್ ವೆಕ್ತಿ ಐಸಿಯುಂತ್ ಆಸಾ, ಬಿಪಿ ಆನಿ ಸಾಕರ್ ಚಡೊನ್ ಕಾಳ್ಜಾಕ್ ಅಫಾತ್ ಜಾಲಾ!

*** ಘೊಡೆ ಆಸಾತ್, ಧರ್ಮಾರ್ಥ್ ಸಲಹಾ-ಸುಚನಾಂ ದಿಂವ್ಚ್ಯಾಂತ್ ನಾಂವ್ ವ್ಹರ್ತಾತ್. ಪೂಣ್ ಖುದ್ ಆಪ್ಲ್ಯಾ ಭಲಾಯ್ಕೆಚಿ ತಪಾಸ್ಣಿ ಕರಿಂಚ್ ನಾಂತ್. ಅಪುಣ್ ಸ್ಪಸ್ತ್ ಆಸಾಂ ಮ್ಹಣ್ ಭರ್ವಸೊನ್ ಆಸ್ತಾತ್. ಹೆರಾಂಕ್ ಬೂದ್‌ಬಾಳ್ ಸಾಂಗ್ತಾತ್, ಪೂಣ್ ಆಪ್ಲೆಂಚ್ ಸಾಂಗ್ಲೆಂ ತೆಂ ಅಪುಣ್ ಜಾವ್ನ್ ಪಾಳಿನಾಂತ್. ಅಮಾಲ್ ಪಿಯೆನಾಕಾ ಮ್ಹಣ್ತಾತ್ ಆನಿ ಖುದ್ ಭೊರ್ತಾತ್! ಗುಟ್ಕಾ ಖಾಯ್ನಾಕಾ ಮ್ಹಣ್ ಜಾಗ್ರುತ್ಕಾಯ್ ದಿತಾತ್ ಆನಿ ಲಿಪ್ತಿಂ ಸಿಗ್ಗಿಟ್ ವೊಡ್ತಾತ್!

* * *

123. ರಾಜ್‌ಕಾರಣಿ ಖಾತಿರ್

ಮರಣಾಚಾ ಮಿಸಾಚೆರ್ ಭಾವಾಡ್ತಾಂಚಿಂ ಪಾರ್ಥನಾಂ ವಾಚುಂಕ್ ತಿ ಎಕ್ಲಿ ವೆದಿಚೆರ್ ಚಡ್ಲಿ. ಪಾಪ್‌ಸಾಯ್ಬಾಕ್, ಭಿಸ್ಪಾಂಕ್, ವಿಗಾರಾಕ್, ಸರ್ವ್ ಯಾಜಕಾಂಕ್ ಬರೆಂ ಮಾಗ್ಲೆಂ ಮಾಗ್ಲೆಂ ಜಾಲೆಂ. ಉಪ್ರಾಂತ್ ಹ್ಯಾ ದೇಶಾಚಾ ಸರ್ವ್ ರಾಜಕಾರಣಿಂ ಖಾತಿರ್ ಮಾಗ್ಲೆಂ. ಭಕ್ತಿಕಾಂನಿ ಸವಯೆ ಬಳಾನ್ "ಆಯ್ಕ್ ಆಮ್ಚೆಂ ಪ್ರಾರ್ಥನ್ ಏ ಸೊಮಿಯಾಂ" - ಮ್ಹಳೆಂ.

*** ಹ್ಯಾ ರಾಜಕಾರಣಿಂ ಖಾತಿರ್ ಆಮಿ ಮಿಸಾ ವೆಳಾರ್ ಉಗ್ತಾನ್ ಮಾಗ್ತಾಂವ್, ಪೂಣ್ ಫಿರ್ಗಜೆಂತ್ ಸೆವಾ ದಿಂವ್ಚಾ ರೆಲಿಜಿಯೊಸ್ ಭಯ್ಣಿಂ ಪಾಸುನ್, ಫಿರ್ಗಜೆಂತ್ ಸಲಾಯ್ಕಿ ಬರಿ ನಾಸ್ತಾಂ ವಳ್ಖಳ್ತಾಂ ಖಾತಿರ್, ಆಮ್ಚಾ ವಿದ್ಯಾರ್ಥಿಂಕ್ ಪರೀಕ್ಷೆಂನಿಂ ಬರೆ ಲಾಂಕ್ ಲಾಭ್ ಪಾಸತ್, ಆಮ್ಚಾ ಶೆಜಾರಾಂತ್ ಮಯಾಮೋಗ್-ಶಾಂತಿ ಶಾಸ್ತ್ರತ್ ಉರ್ಚೆ ಖಾತಿರ್ ವಾ ಆಮ್ಚ್ಯಾಚ್ ವಿವಿಧ್ ಗರ್ಜಾಂ ಖಾತಿರ್ ವೆದಿರ್ ರಾವೊನ್ ಕೊಣ್ಂಚ್ ಭಾವಾಡ್ತಿ ಉಗ್ತಾನ್ ಪ್ರಾರ್ಥನ್ ಕರಿನಾ.

* * *

124. ವಿಕಾಳ್ ಭಿಂ

ಬೋವ್ ಸಾದೆಂ-ಮೊಗಾಳ್ ಜೊಡೆಂ ತೆಂ. ದೊಗಾಂಯ್ ಗಲ್ಪಾಂತ್ ಬರ್ಯಾ ಕಾಮಾರ್ ಆಸಾತ್. ಗಾಂವಾಂತ್ 'ಫ್ಲೇಟ್' ಕೆಲಾಂ. ರಜೆರ್ ಗಾಂವಾಕ್ ಆಯಿಲ್ಲೆಂ. ತೊ ಪತಿಣೆಕ್ ಫೆವ್ನ್ ಆವಯ್-ಭಾವ್ ಆಸ್ಚ್ಯಾ ಫರಾ ಭೆಟೆಕ್ ಆಯಿಲ್ಲೊ. ತಿಚೆಂ ಕಾಳಿಜ್ ಉದಾರ್, ಮನ್ ವಿಶಾಲ್. ತಿಣೆಂ ಪತಿಚ್ಯಾ ಭಾವಾಕ್ ವೋಚ್, ವ್ಹೊನಿಯೆಕ್ ಏಕ್ ಮಿಸ್ತ್ರಿ ಆನಿ ದೋನ್ ಕಾಪ್ಲಾಂ, ಮಾಂಯ್ಕ್ ಮೊಲಾದೀಕ್ ಕಾಪಾಡ್ ಆನಿ ಭಾವಾಚ್ಯಾ ಕೋಲೆಜಿಕ್ ಸೆರ್ವಾಲ್ಲ್ಯಾ ಧುವೆಕ್ ತೀನ್ 'ಡ್ರೆಸ್' ಹಾಡ್ನ್ ದಿಲ್ಯೊ. ಪೂಣ್ ಮಾಂಯ್ಕ್ ಹಿ ಸುನ್ ಪರ್ದೆಶಿ ಮ್ಹಣ್ ಭೊಗ್ತಾಲೆಂ, ಆಪ್ಲ್ಯಾ ಪುತಾಕ್ ಮುಟಿಂತ್ ದವರ್ಲಾಂ ಮ್ಹಣ್ ಗರ್ಜೆವಿಣೆ ಮಸೂರ್ ಜಾತಾಲೊ.

ನಾತಿನ್ ಆಜ್ಞೆ ಕಡೆನ್ ಹಳೊ ವಿಚಾರ್ಲೆಂ - "ಮಾಂಯ್, ಹಾಂವೆಂ ಅಂಕಲಾ ಕಡೆನ್ ಮ್ಹಾಕಾ ಏಕ್ ಮೊಬಾಯ್ಲ್ ದೀ ಮ್ಹಣ್ ಮ್ಹಣ್ ವಿಚಾರಿಜೆಯೇ?"

"ನಾಕಾ ಪುತಾ, ತಿ ತಾಚಿ ಚೂಡ್ ಕೊತ್ತು ಬಾಯ್ಲ್ ಉಜಾಂಬಳ್ ಜಾಂವ್ಕ್ ಆಸಾ. ದಿಂವ್ಚೆಂ ಮನ್ ಆಸ್ಲೆಂ ತರ್ ಅಂಕಲ್ ಖುಧ್ ದಿತೊ ಆಸ್ಲೊ. ತಿ ಆಂಟಿ ಮಾಗಿರ್ ಅಂಕಲಾಕ್ ವಯ್ ಪಂದಾಕ್ ಕರಿತ್!" ಚೆಡ್ವಾಚ್ಯಾ ಕಾಳ್ಜಾ-ಮತಿಂತ್ 'ಫೋರಿನಾ'ಂತ್ ಜೊಡ್ಲ್ಯಾ ಸುನೆ ವಿರೋದ್ ವಿಕಾಳ್ ಭಿಯಾಳೊ ವೊಂಪ್ಲೊ ಮಾಂಯ್.

*** ಭುರ್ಗ್ಯಾ ಪ್ರಾಯಿರ್ಚ್ ತಾಂಚ್ಯಾ ಮತಿಂತ್ ಕೊಣಾಯ್ ವಿರೋದ್ ಪಾಡ್, ವಾಂಕ್ಡೆಂ, ನಾಕಾ ಜಾಲ್ಲೆಂ ಸಾಂಗ್ಲೆಂ ತರ್ ತೆಂ ಭುರ್ಗಿಂ ಸತ್ ಮಾನುನ್ ಘೆತಾತ್. ಅಸಲೆಂ ಮನಾಂತ್ ಪ್ರಭಾವ್ ಘಾಲ್ತೆಂ ಉಲವ್ಲೆಂ ಮಾಜ್ವೊಂವ್ಕ್ ಭಾರಿಚ್ ಕಷ್ಟ್ ಆಸ್ತಾತ್.

* * *

125. ಸಾವುದ್ ಮಾಗ್ಣೆಂ

ನವ್ಯಾನ್ ರೆಸ್ಪೆರ್ ಜಾಲ್ಲ್ಯಾ ಹೊಕ್ಲೆ-ನವ್ಯಾಕ್ ದೊನ್ವಾರಾಂ ಭರಾರ್ ಹೊಲಾಂತ್ 'ರಿಶೆಪ್ಯನ್' ದವರ್ಲೆಂ. ಹೊ ಎಕ್ಲೊ ಹಾತಾಂತ್ ಸ್ಕೋಚಾಚೊ ಜಯ್ತ್ ಗ್ಲಾಸ್ ಫೆವ್ನ್ ಹೊಕ್ಲೆ-ನವ್ಯಾಕ್ ಸಾವುದ್ ಮಾಗ್ಣೊಂಕ್ ಮಾಯ್ಕಾ ಮುಕಾರ್ ಉಬೊ ಜಾಲೊ.

ಸಜಯಿಲ್ಲ್ಯಾ ವೆದಿಚೆರ್ ಹೊಕಲ್-ನವೊ ಆನಿ ಧೆಡೊ-ಧೆಡಿ ಬಸ್‌ಲ್ಲಿಂ. ಹಾಣೆಂ ನವ್ರ್ಯಾಕ್ ಆನಿ ಧೆಡ್ಯಾಕ್ ಉಬೊ ಕರುನ್ ಭಲಾಯ್ಕಿ ಮಾಗೊಂಕ್ ಸುರು ಕೆಲಿ. ಆಪ್ಲ್ಯಾ ವಿಶ್ಯಾಂತ್‌ಚ್ ತೀನ್ ಮಿನುಟಾಂ ಭರ್ ಹಾಣೆಂ ಕೊಚ್ಚಲೆಂ. ಮಿನುಟ್ ಭರ್ ಆಪ್ಲ್ಯಾಕ್ ಭಲಾಯ್ಕಿ ಮಾಗೊಂಕ್ ಫಾವೊ ಕೆಲ್ಲ್ಯಾಕ್ ನವ್ರ್ಯಾಚೊ, ನವ್ರ್ಯಾಚಾ ಬಾಪಾಯ್ಚೊ ಆನಿ ನವ್ರ್ಯಾಚಾ ಭಾವೊಜಿಚೊ ಉಪ್ಕಾರ್ ಭಾವುಡ್ಲೊ. ಉಪ್ರಾಂತ್ ಸರ್ವಜ್ಞಚೆಂ 'ವಚನ್' ಗಾಂದೀಜಿಚಿ ಸಾಂಗ್ಲಿ, ಜೆಜುಚಿ ವೊಪಾರ್, ಪರ್ನ್ಯಾ ಸೊಲ್ಲ್ಯಾಂತ್ಲೆಂ ಕೀರ್ತನ್, ಮಣ್ಣೊ ಗಾದಿ ಮ್ಹಣೊನ್ ತಾಂಚೊ ಆರ್ಥ್ ವಿವರಿಲಾಗ್ಲೊ. ವರ್ ದೇಡ್ ಜಾಲೆಂ ತರೀ ಹಾಚಿ ಭಲಾಯ್ಕಿ ಮಾಗ್ಲಿ ಶಿಂಕಳ್ ಮುಗ್ಗಾಲಿ ನಾ. ಕಾರ್ಯ ನಿರ್ವಾಹಕ್ ಹಾಚಿ ಬಗ್ಗೆಕ್ ಯೇವ್ನ್ ರಾವ್ಲೊ ತರೀ ಹಾಕಾ ವೆಳಾಚಿ ಪರ್ವಾಚ್ ನಾ ಜಾಲಿ. "ಹೊ ಬಹುಶಃ ಫರಾ ಥಾವ್ನ್ ಯೆತಾನಾ ಜೇವ್ನ್‌ಚ್ ಆಯ್ಲಾ ಆಸ್ತಲೊ." - ಮ್ಹಣಾಲೊ ಎಕ್ಲೊ ಪಾಟ್ಲ್ಯಾನ್ ಥಾವ್ನ್.

ವೀಸ್ ಮಿನುಟಾಂ ನಂತರ್ ಹಾಣೆಂ ನವ್ರ್ಯಾಕ್ ಬೂದ್ ಬಾಳ್ ಸಾಂಗೊಂಕ್ ಸುರು ಕೆಲೆಂ. "ಎಕಾಮೆಕಾಚೊ ಮೋಗ್ ಕರಾ, ಜಲ್ಮಾಲ್ಲ್ಯಾ ಭುರ್ಗ್ಯಾಂಕ್ ಬರ್ಯಾನ್ ಪಳಯಾ, ಫರಾಂತ್ ಶಾಂತಿ-ಸಮಾಧಾನ್ ಮುಖ್ಪಿ" ಇತ್ಯಾದಿ ಸಲಹಾ ದಿತೆಚ್ ಏಕ್ ಸೂಚನ್ ಜಾವ್ನ್ "ಸೂರ್ಯಾಕ್ ಫರಾಂತ್ ಜಿಲ್ಲುಲ್ ರೀಗ್ ದೀಂವ್ಕ್ ನಜೊ, ಸೊರೊ ಕುಟಮ್ ಧೆಸ್ವಾಟ್ ಕರ್ತಾ." - ಮ್ಹಣಾಲೊ. ಆಪ್ಲ್ಯಾ ಹಾತಿಂ ಆಸ್ಲೊ ಸ್ಕೋಚಾಚೊ ಗ್ಲಾಸ್ ಮಾತ್. ಲೊಕಾಕ್ ಉಕಲ್ನ್ ದಾಕಯ್ಲೊ ನಾ!

ಹಾಜರ್ ಆಸ್‌ಲ್ಲಿಂ ಸಯ್ಲಿಂ ಕೆದ್ನಾಂ ಹಾಚೆಂ ಪಿರ್ಪಿರಿಸಾಂವ್ ಮುಗ್ಗಾತ್, ಮುಕ್ಲೆಂ ಕಾರ್ಯಂ ಸುರು ಜಾಯ್ತ್, ಹೊಕಲ್ ಸಾಡೊ ನ್ಹೆಸೊಂಕ್ ಉಟಾತ್ ಆನಿ ಪೊಟಾಕ್ ಕೆದ್ನಾಂ ಪಡಾತ್ ಮ್ಹಣ್ ರಾಕೊನ್ ಥಕ್ಲೆಂ.

*** ಘೊಡೆ ಭಲಾಯ್ಕಿ ಮಾಗ್ಲಿ ಸೊಡ್ನ್ ಆಪ್ಲೆಂಚ್ ತುರ್ಬೆಂತ್ ವ್ಹಾಜಯ್ತಾತ್. ಮಾಯ್ಕಾ ಮುಕಾರ್ ರಾವ್‌ಲ್ಲೆಂಚ್ ವೆಳಾಚಿ ಪರ್ವಾಚ್ ಕರಿನಾಸ್ತಾಂ ಬಡಾಯ್ ಕೊಚ್ಚಿತಾತ್. ಹೊಕ್ಲೆ ನವ್ರ್ಯಾಕ್ ತಾಂಚಾ ಘುಡಾರಿತ್ ಜಿವಿತಾಂತ್ ಬರೆಂಪಣ್ ಮಾಗ್ಲೆ ಬದ್ಲಾಕ್ ಖಂಯ್‌ಗೀ ವಾಚ್‌ಲ್ಲಿ ಪರ್ನಿ ಕತಾ, ಬೆಳ್ಳೆಲ್ಲೊ ಜೋಕ್, ಆಪುಣ್ ಭೊಂವ್ಚೆಕ್ ಗೆಲ್ಲ್ಯಾ ವೆಳಾರ್ ಘಡ್‌ಲ್ಲೆಂ ಘಡಿತ, ಕಬೀರಾಚೆ 'ದೋಹ', ಸರ್ವಜ್ಞ/ಬಸವಣ್ಣಚೆಂ 'ವಚನ್', ಕನಕದಾಸಚೆಂ 'ಪದ್ಯ', ರಾಮಾಯಣಾಚಿ 'ಚೌಪಾಯಿ', ವೇದಾಚೊ 'ಶ್ಲೋಕ್', ಉದುಂತ್ಲಿ 'ಕಹಾವತ್' ಇತ್ಯಾದಿ ಸಾಂಗೊನ್ ಭೆಷ್ವೆಂಚ್ ವೇಳ್ ಪಾಡ್ ಕರ್ತಾತ್. ಆನಿ ಆಮ್ಚೆ ಕಾರ್ಯ ನಿರ್ವಾಹಕ್ ಹೊಕ್ಲೆ-ನವ್ರ್ಯಾಕ್ 'ಬರಿ ಭಲಾಯ್ಕಿ' ಮಾಗ್ತಾನಾ ಹೊಕ್ಲೆಕ್ ಬಸವ್ನ್ ಧೆಡ್ಯಾಕ್ ಉಬೆ ರಾವಯ್ತಾತ್! ತಾಚಿ ಸಂಗಿಂ ಚಾರ್-ಚವ್ಗ್ ಸೂಟ್ ನ್ಹೆಸ್‌ಲ್ಲೆ ದಾದ್ಲಯ್ ಸಾಲಾಂತ್ ಥಂಯ್ ಹಾಂಗಾ ಉಬೆ ಖಾಂಬೆ ಜಾತಾತ್! ಭಲಾಯ್ಕಿ ಮಾಗ್ಲಿ ನವ್ರ್ಯಾ-ಧೆಡ್ಯಾಕ್‌ಗೀ ಹೊಕ್ಲೆ-ನವ್ರ್ಯಾಕ್? ಹೊಕ್ಲೆನ್ ಬಸೊನ್ ಧೆಡ್ಯಾನ್ ಕಿತ್ಯಾ ಖಾತಿರ್ ಉಬೆ ರಾಂವ್ಚೆಂ ಮ್ಹಳೆಂ ಸಮ್ಜಾನಾತ್ ಸಭಾರ್ ಆಸಾತ್.

* * *

126. ಗಾಯನಾಂ ಮಾತ್

ವೀಸ್ ಮಿನುಟಾಂಚೊ ಫ್ಲಿಗಿತ್ ಶೆರ್ಮಾಂವ್ ದೀವ್ನ್ ಯಾಜಕಾನ್ 'ಬಾಪಾಚೆ ಸಂವಿಂ' ಕಾಡ್ಲೆಂ. ವೇದಿ ಮದೆಂ ಯೇವ್ನ್ 'ಭಾವಾಡ್ತಾಚಿ ಉಚಾರ್ಣಿ ಕರ್ಯಾಂ' - ಖುಣಾಲೊ ಆನಿ ದೆಗೆಕ್ ರಾವ್ಲಲ್ಯಾ ಆಲ್ತಾರ್ ಭುರ್ಗ್ಯಾ ತೆವ್ತಿಂ ಪಳೆವ್ನ್ ಉದಕ್ ಧಂವ್ಚಾಕ್ ನಿಶಾನಿ ಕರಿಲಾಗ್ಲೊ. ಆಲ್ತಾರ್ ಸೆವಕ್ ಆಪ್ಲ್ಯಾಚೆ ಸಂಸಾರಾಂತ್ ಆಸ್ಲೊ, ಯಾಜಕಾಕ್ ತಾಣೆಂ ಪಳೆಲೆಂಚ್ ನಾ. ಯಾಜಕಾಕ್ ಸತ್ಮಾನ್ತಾಂ ಮ್ಹಣೊಂಕ್ ತಾಳೊ ಸಾಂದುನ್ ಆಯ್ಲೊ. ಕಂತಾರಾಂ ಬೊಬಾಟ್ಟಾ ಸಾತ್ ಜಣಾಂ 'ಕೋಯರಿಸ್ತ್' ಸಂಗಡಾಚ್ಯಾಂಕೀ 'ಮಯ್ಯಾ' ಮುಕಾರ್ ತೋಂಡ್ ಹಾಡುನ್ ಸತ್ಮಾನ್ತಾಂ ಮ್ಹಣೊಂಕ್ ಘಟ್ಟಾಲೆಂ ನಾ. ಇಗರ್ಜ್ ಭರ್ ಭಾವಾಡ್ತಿ ರೆಡೆ ಧಾಂವ್ಡಾಯಿಲ್ಲೆ ಪರಿಂ ಆಪಾಪ್ಲ್ಯಾ 'ಸ್ಪೀಡಾರ್' ಸತ್ ಮಾನ್ತಾಂವ್ ಮ್ಹಣಾಲಿಂ. ಬಾರಾ-ಪನ್ನಾಸ್ ರಿತಿರ್ 'ಆಮೆನ್' ಆಯ್ಕಾಲೆಂ.

*** ಕೋಯರಾಂತ್ ಗಾಯ್ಲಲ್ಯಾಂಚೆಂ ಕಾಮ್ ಕಂತಾರಾಂ ಮಾತ್ ಮ್ಹಣ್ಲೆಂ. ಮಾಗ್ಲ್ಯಾಚ್ಯೊ ಜವಾಬಿ ನ್ಹಯ್ - ಮ್ಹಳ್ಳೆಂ ಚಿಂತಾಪ್ ಆಯ್ಲಾಂ. ಥೊಡೆ ಕಡೆನ್ ಏಕ್ ಕಂತಾರ್ ಗಾಯನ್ ಕೆಲ್ಲೆಂಚ್ ತಾಂಕಾಂ ಎಕಾಮೆಕಾ ಲಾಗಿಂ ಫುಸ್ತುಸೊನ್ ಉಲಂವ್ಕ್ ಆಸಾ, ಹಾಸೊಂಕ್ ಆಸಾ! ಭೆಟವ್ಲೆ ವೆಳಾರ್ ಕೋಯರಿಸ್ತ್ ತಶೆಂ 'ಓರ್ಗನ್' ಖೆಳ್ತಲೆ ದಿಂಬಿ ಫಾಲಿನಾಂತ್, ನಮಸ್ಕಾರ್ಯೀ ಕರಿನಾಂತ್. ಪುಸ್ತಕಾಂಚಿಂ ಪಾನಾಂ ಪರ್ತುಂಚ್ಯಾಂತ್ 'ಬಿರ್ಪೀ' ಆಸ್ತಾತ್!

* * *

127. ಭುರ್ಗ್ಯಾಂಕ್ ಬೂದ್‌ಬಾಳ್

ವಾಡೊನ್ ಯೆಂವ್ಚೊ ಹಾಚೊ ತರ್ನಾಟೊ ಪೂತ್ ಆಂಗ್ಲಾಂತ್ ಮಾಡಾಚ್ಯಾ ಆಡೊಸಾಕ್ ರಾವೊನ್ ಲಿಪ್ತಿಂ ಸಿಗ್ರೆಟ್ ವೊಡ್ತಾನಾ ಬಾಪಯ್ನ್ ಪಳಯ್ಲೆಂ.

"ಕಾಣ್ಲೊಚ್ಯಾ, ಚೊರ್ಯಾಂ ಹಾಂಗಾ ಲಿಪೊನ್ ಸಿಗ್ರೆಟೆಚೊ ಧಮ್ ವೊಡ್ತಾಯ್? ಗೊತ್ತಾಸಾಯೇ ತುಕಾ? ಸಿಗ್ರೆಟ್ ಜಿವಾಕ್ ಕಿತ್ಲಿ ಮಾರೆಕಾರ್, ತಾಂತ್ಲೆಂ ನಿಕೊಟಿನ್ ಪೊಪಿಸ್ ಹುಲ್ತಾಯ್ತಾ, ತಾಚೊ ಧುಂವರ್ ತುಜ್ಯಾ ಸ್ವಾಸಾ ನಳಿಯೆಂತ್ ಕರಿ ಮಾಂಡಯ್ತಾ. ಸಿಗ್ರೆಟೆ ವರ್ವಿಂ ತುಜೊ ತಾಳೊ ದಾಟ್ ಜಾತಾ, ಗಳೊ ಖೊರ್ಜುತಾ, ಪೋಟ್ ಫುಗಾರ್ ಜಾತಾ, ರಗತ್ ಕದ್ವಳ್ತಾ, ಭಲಾಯ್ಕಿ ಭಿಗ್ಡಾತಾ ಆನಿ ಗೂಣ್ ಕರುಂಕ್ ಜಾಯ್ನಾ ತಸಲಿ ಪಿಡಾ - 'ಕೇನ್ಸರ್' ಪಿಡಾ' ಯೆತಾ! ಉಡಯ್‌ರೇ ತಿ ಸಿಗ್ರೆಟ್." ಬೊಬಾಟಿಲಾಗ್ಲೊ ಪಪ್ಪಾ.

ಪಪ್ಪಾಚ್ಯಾ ಧಂಕ್ಲ್ಯಾಕ್ ಭಿಯೆಂವ್ನ್ ಪುತಾನ್ ಝಳ್ವಿ ಸಿಗ್ರೆಟ್ ಪಾಲ್ವಯ್ನಾಸ್ತಾನಾ ಥಂಯ್ಚ್ ಮಾಡಾ ಮುಳಾಕ್ ಉಡಯ್ಲಿ ಆನಿ ತೊ ಸರಾರಾಂ ಘರಾ ಭಿತರ್ ಚಲ್ಲೊ.

ತೂ ಗೆಲ್ಲೆಂಚ್ ಬಾಪಯ್ನ್ ಹಳೂ ತೆಣೆಂ-ಹೆಣೆಂ ತೀಳ್ನ್ ಪಳೆಲೆಂ ಆನಿ ಆಪ್ಣಾಕ್ ಕೊಣೀ ಪಳಯ್ನಾಂತ್ ತೆಂ ನಖ್ತಿ ಕರುನ್ ಲೋವ್ ಸಿಗ್ರೆಟ್ ವಿಂಚುನ್ ಚಾರ್ ಧಮ್ ವೊಡ್ಲೆ!

*** ಥೊಡ್ಯಾ ವ್ಹಡಿಲಾಂನಿ ದಿಂವ್ಚಿ ಬೂದ್‌ಬಾಳ್ ತಿ ಭುರ್ಗ್ಯಾಂಕ್ ಮಾತ್ರ್ ತಿ ಆಪ್ಣಾಂಕ್ ಲಾಗು ಜಾಯ್ನಾ. ತಾಣೆಂ ಶಿಕಂವ್ಚೆಂ ಏಕ್ ಕಡ್ಲೆಂ ದುಸ್ರೆಂಚ್.

* * *

128. ಆವಯ್‌ಚೆ ಆವ್ತಾರ್

ವಿಗಾರಾನ್ ಗುರ್ಕಾರ್ನಿ ಕಡೆನ್ ವಿಚಾರ್ಲೆಂ : "ವೋ ತೆಂ ಚೆಡುಂ ಪಳೇ ಥಂಯ್ ಮದೆಂ ನಾಚ್ತಾ, ತೆಂ ತುಜ್ಯಾಚ್ ವಾಡ್ಯಾಚೆಂಮೂ?"

"ವ್ಹಯ್ ಫಾದರ್, ಇಂಜಿನಿಯರಿಂಗ್ ಶಿಕ್ತಾ ತೆಂ. ಬಾಪಯ್ ಸಾವ್ಲಿ ಆಸಾ....."

"ಕಸಲೆಂ ವಸ್ತುರ್ ನ್ಹೆಸ್ಲಾಂ ಪಳೆ ತೆಂ? ಗಳ್ಯಾ ಕಡೆನ್ ಆದರ್ಶಂ ಉಗ್ತೆಂ, ಶರ್ತಾಕ್ ಸ್ಲೀವ್ಸ್ ನಾಂತ್, ಪೋಟ್ ಸಗ್ಳೆಂ ದಿಸ್ತಾ, ಆಂಗ್ಲೆಂ ಕಾಂಯ್ ಧೊಂಪ್ತಾ ಥಾವ್ನ್ ಪಾಂಚ್ ಇಂಚಾಂ ವಯ್ ಆಸಾ, ಭಿತರ್ ನ್ಹೆಸ್‌ಲೆಂ ಕಿತೆಂ ಆನಿ ಕಸಲೆಂ ಮ್ಹಣ್ ಕಳ್ತಾ ಆಂ ತಶೆಂ ನ್ಹೆಸೊನ್ ಲೊಕಾ ಮುಕಾರ್ ವಚಾನಾಕಾ ಮ್ಹಣ್ ತಾಚಿ ಆವಯ್ ತಾಕಾ ಕಾಂಯ್ ಸಮ್ಜಾಯ್ನಾಂಗೀ?" ವಿಗಾರಾನ್ ತಾತ್ಕಾರ್ ಉಚಾರ್ಲೊ. " ಕ ' ಶಿ ಸಾಂಗ್ತಲಿ ಫಾದರ್? ಅಳೇ, ವೋ ತೆವ್ಚಿನ್ ದೆಗಕ್ ನಾಚ್ ಕರ್ತಾ ಪಳೇ, ಪೆಂಕ್ಡಾ ಸಕಯ್ಲ ಜೀನ್ಸ್ ಆನಿ ಹರ್ಡ್ಯಾರ್ ಮಾತ್ರ್ ಟೀ ಶರ್ತಾಕ್ ಗಾಂಟ್ ಫಾಲುನ್, ಗಳ್ಯಾಂತ್ ಡಾಯ್ಕುಂಡ್ ನೆಕ್ಲೆಸ್ ಆನಿ ಎದ್ಲೊ ವ್ಹಡ್ ಖುರಿಸ್ ಫಾಲುನ್, ತಿಚ್ ತಾಚಿ ಆವಯ್" ಮ್ಹಣಾಲಿ ಗುರ್ಕಾರ್ನಿ.

"ಕ್ರಿಸ್ತಾ!" ಹಾಂಕ್ರಲೊ ವಿಗಾರ್. "ಧುವೆಚ್ಯಾಕ್‌ಯಿ ಚಡ್ ಮುಕಾರ್ ಆವಯ್ ಆಸಾಮೂ? ಹಾಂಕಾಂ ಇಕ್ಲಿಶಿ ಸಯ್ತ್ ಲಜ್ ದಿಸಾನಾಗೀ?"

"ಲಜ್ ಖಿಂಯ್ಚಿ ಫಾದರ್? ಫರಾಂತ್ ದಾದ್ಲೊ ನಾ, ಹಾಂಚೆಂಚ್ ರಾಜ್. ತಿಚೊ ಫೋವ್ ಗಲ್ಫಾಂತ್ ಆಸಾ, ದೋನ್ ವರ್ಸಾಂಕ್ ಏಕ್ ಪಾವ್ಲಿಂ ಯೆತಾ, ಮಯ್ಚ್ಯಾ ಮಯ್ಚ್ಯಾಕ್ ಬೆಂಕಾಚ್ಯಾ ಎಕಾಂವ್ಪಾಂತ್ ಪಯ್ಲೆ ಫಾಲ್ತಾ. ಹಾಂಚ್ಯಾ ಆಟ್-ನೆಟಾಂಕ್ ಮೀತ್ ನಾ, ವಿಚಾರ್ ಕರ್ತಲೊ ಕೋಣ್ ಆಸಾ? ತುಮಿ ಪುಣ್‌ಯಿ ಕಾಂಯ್ ಮ್ಹಣೊಂಕ್ ವೆಚ್ಯಾತ್ ತರ್ ತುಮ್ಕಾಂಯ್ ತಿಂ ಧುವ್ನ್ ಕಾಡುಂಕ್ ಆಸಾತ್!" ಸಮ್ಜಾಯ್ಲೆಂ ಗುರ್ಕಾರ್ನಿ.

ವಿಗಾರ್ ಚುಪ್ ಜಾಲೊ.

*** ಥೊಡ್ಯಾಂಕ್ ಮಾನ್, ಘನ್, ಲಜ್, ಮರ್ಯಾದ್, ಗೌರವ್, ಶಿಷ್ಟಾಚಾರ್. ಮಾನ್ಸುಗಿ, ನಾಲಿಸಾಯ್, ಆಕ್ಟಾನ್ ಭೊಗಾಂಚ್ ನಾ. ದುಡು ಆಸಾ ದೆಕುನ್ ಬಿಂದಾಸ್

ಜಯತಾತ್. ಕ್ರಿಸ್ತಾಂವ್ ಧರ್ಮಾಚಿಂ ಮ್ಹಣ್ ಹೆರಾಂಕ್ ದಾಕಂವ್ಕ್ ಗಳ್ಯಾಂತ್ ಮಾತ್ರು
ಖುರಿಸ್ ಉಮ್ಕಾಳಾಯ್ತಾತ್, ಫಟ್ಕಿರಿ ಭಕ್ತ್ ದಾಕಯ್ತಾತ್. ಆಯ್ಚ್ ಪರಿಗತೆಂತ್ ಫಿರ್ಗಜ್
ವಿಗಾರಾಕ್ಯಾ ಹೆರಾಂ ವಯ್ರ ಉಪದೇಶ್ ದಿಂವ್ಚೆಂ ಹಕ್ಕ್ ನಾ ಜಾಲಾಂ. ಭೊಂವ್ತಿಂ
ಚಲ್ತಾ ತೆಂ ಪಳೆವ್ನ್ ಥಿಂಪಿ ಗಿಳುನ್ ವಗೆಂ ರಾವಾಚೆ ಪಡ್ತಾ. ಕಾಂಯ್ ಸಾಂಗೊಂಕ್
ಗೆಲ್ಯಾರ್ ಆಂಗಾರ್ಚ್ ಉಡ್ತಾತ್!

* * *

129. ಮುಕ್ಯೊ ಬಸ್ಕಾ

ಮರ್ಣಾಚೊ ಪುರ್ಶಾಂವ್ ಇಗರ್ಜೆ ಭಿತರ್ ಯೆಂವ್ಚ್ಯಾ ಫುಡೆಂಚ್ ಗೊವ್ಳಿಕ್
ಪರಿಶದೆಚಾ ಸಾಂದ್ಯಾನ್ ವೆದಿ ಥಾವ್ನ್ ತಿಳ್ಗೊಣಿ ದಿಲಿ : "ದಯಾ ಕರುನ್ ಮುಕ್ಲೆ ಚಾರ್
ಬಾಂಕ್ ದುಖೇಸ್ತ್ ಕುಟ್ಮಾಂಚ್ಯಾಂ ಖಾತಿರ್ ಖಾಲಿ ದವರಾತ್."

ದೋನ್ ಕುಶಿಂಚಾ ಮುಕ್ಯಾ ಚಾರ್ ಬಾಂಕಾಂಚೆರ್ ಯೆದೊಳ್ಚ್ ಯೇವ್ನ್
ಬಸ್‌ಲ್ಲ್ಯಾಂ ಸ್ತ್ರೀಯಾಂ ಪಯ್ಲಿ ಥೊಡಿಂ ನಾಖುಶೆನ್ ಉಟ್ಲಿಂ ತರ್ ಥೊಡಿಂ ತಪ್ಕಾಲ್
ಫಾಲುನ್ ಬಾಂಕಾಂಕ್ ಚಿಡ್ಕೊನ್ ಉಲ್ಲಿಂ. ಬೆಂಡಾ ವ್ಹಾಜಾಪ್ ರಾವ್ಲೆಂ, ಪುರ್ಶಾಂವ್
ಭಿತರ್ ಸರೊ. ಭಕ್ತಿಕಾಂನಿ ತೇಸ್ ರಾವಯ್ಲೊ ಆನಿ ಕೋಯರಾಚಾ ಪ್ರಾಯೆಸ್ತಾನ್
ಕಂತಾರ್ ಸುರು ಕೆಲೆಂ. ಪೂಣ್ ಪುರ್ಶಾಂವಾರ್ ಆಯಿಲ್ಲಿಂ ಥೊಡಿಂ ಇಗರ್ಜೆಭರ್
ಲೊಕಾ ಮದೆಂ ಥಂಯ್ ಹಾಂಗಾ ಖಾಲಿ ಬಸ್ಕಾ ಸೊದುನ್ ಬಸ್ಕಾ ಬದ್ಲಾಕ್ ಶೀದಾ
ಮುಕಾರ್ ಗೆಲಿಂ ಆನಿ ಖಾಲಿ ದಿಸ್ಚ್ಯಾ ಮುಕ್ಯಾ ಬಾಂಕಾಂಚೆರ್ಚ್ ಬಸ್ಲಿಂ!

ದೆವಾಧೀನ್ ಜಾಲೆಲ್ಯಾಚಿ ಪತಿಣ್, ದೋಗ್ ಪೂತ್, ತಾಂಚ್ಯೊ ಪತಿಣ್ಯೊಂ,
ಧುವೊ, ತಾಂಚಿ ಪತಿ ಆನಿ ಚವ್ಗಾಂ ಭುರ್ಗಿಂ ಮರಣ್ ಪಾವ್‌ಲ್ಲ್ಯಾಚ್ಯಾ ಚವ್ಗಾಂ
ಭಾವಾಂ ಸಂಗಿಂ ಪೇಟ್ ವ್ಹಾವವ್ನ್ ಹಾಡ್‌ಲ್ಲ್ಯಾಂ ಸಾಂಗಾತಾ ಮೃತ್ ಕುಡಿಕ್ ಸಾಂಗಾತ್
ದೀವ್ನ್ ನಿಮಾಣೆ ಭಿತರ್ ಸರ್ಲಿಂ ಆನಿ ವೆದಿ ಮುಕಾರ್ ದವರ್‌ಲ್ಲ್ಯಾ ಮೆಜಾಚೆರ್ ಪೇಟ್
ನಿದಾಯ್ತಾನಾ ತೆಣೆಂ ಹೆಣೆಂ ಬಸ್ಕಾ ಸೊದುಂಕ್ ಲಾಗಿಂ. ಕೊಣ್ ಎಕ್ಲೆನ್ ಪಾಂಚ್
ಜಣಾಂ ಬಸ್ಕಾ ಬಾಂಕಾರ್ ಸರ್‌ಲ್ಲ್ಯಾ ವೆಕ್ತಿಚ್ಯಾ ದುಖಿನ್ ಲಾಚಾರ್ ಜಾಲ್ಲ್ಯಾ ಪತಿಣೆಕ್
ಕುಲೊ ವೊಂದಾವ್ನ್ ಕಸೋಯ್ ಕಷ್ಟಾಂನಿ ಜಾಗೊ ದಿಲೊ. ಹೆರ್ ಖಾಸ್ ಕುಟ್ಮಾಚಿಂ
ಉಬಿಂ ಉಲ್ಲಿಂ. ಮಿರ್ನ್ಯಾಮಾನ್ ಪ್ಲ್ಯಾಸ್ತಿಕಾಚಿಂ ಚಾರ್ ಕದೆಲಾಂ ಹಾಡುನ್ ಕುಂದ್ಯಾ-
ವೊಣಿಕ್ ಲಾಗೊನ್ ದವರ್ನ್ ಚವ್ಗಾಂಕ್ ಬಸೊಂಕ್ ಜಾಗೊ ಕೆಲೊ. ಪೂಣ್ ಹೆರಾಂ
- ದುಖೇಸ್ತ್ ಪೂತ್, ಧುವೊ ಆನಿ ಘರ್ಚಿಂಚ್ ಮನ್ಶಾಂ - ಸಗ್ಳೆಂ ಮಿಸಾಚೆಂ
ಬಲಿದಾನ್ ಆನಿ ಇಗರ್ಜೆಂತ್ಲಿ ಮರ್ಣಾಚಿ ಸೆರೆಮನಿ ಜಾತಾ ಪರ್ಯಾಂತ್ ಚಡ್ಚಡೊನ್
ಉಬಿಂಚ್ ಉಲ್ಲಿಂ. ಆಪ್ಲ್ಯಾ ಮೊಗಾಚ್ಯಾ ಮನ್ಶಾಕ್ ತಾಚ್ಯಾ ಅಂತಿಮ್ ಪಯ್ಲಾರ್
ಸಾಂಗಾತಾ ರಾವೊಂಕ್ ಸಕಾನಾಸ್ತಾಂ ಫುಮಾರುನ್ ರಡ್ಲಿಂ.

*** ಥೊಡ್ಯಾಂಕ್ ಹೆರಾಂಚೆಂ ದೂಖ್, ತಾಂಚಿಂ ಭೊಗ್ಲಾಂ ಆನಿ ಸಿಂತಿಮೆಂತಾಂ
ಕಳೆತ್ ಆಸೊನೀ, ಪಳೆವ್ನ್ಯಾ ಸಮ್ಜೆನ್ ಘೆಂವ್ಚೆಂ ಗಿನ್ಯಾನ್ ನಾ. ಆಪ್ಣಾಂಕ್ ಬಸೊಂಕ್

ಮೆಳ್ಳಾರ್ ಜಾಲೆಂ. ತೇಂಯ್ ಮುಕ್ಲೊ ಬಸ್ಕಾಚ್ ಜಾಯ್. 'ಮೆಲ್ಲ್ಯಾಚೊ ಪೂತ್ ಜಾಂವ್ ಧುವ್, ಜಾಯ್ ತರ್ ಧರ್ಬೆರ್ ಬಸೊಂದಿತ್!' ಮ್ಹಣ್ ಚಿಂತುನ್ ಆಪ್ಲೆ ಕುಲೆ ಮಾತ್ ಬಾಂಕಾಂಚೆರ್ ಚಿಡ್ಕಾವ್ನ್ ಬಸ್ತಲಿಂ. ಇಗರ್ಜೆಂತ್ ಪಾಟ್ಲ್ಯಾನ್ ಕಾಂಯ್ ಜಾಗೊ ಆಸಾ ವಾ ನಾ ತೇಂಯ್ ಪಳೆಂವ್ಕ್ ವೆಚಿಂ ನಾಂತ್. ಮಾಗ್ಲ್ಯಾ ಘರಾಂತ್ ಭಕ್ತ್ ಪಾಡ್ ಜಾಯ್ತ್ ಮ್ಹಣ್ ಕೋಣೆ ತಾಂಕಾಂ ಬಸ್ಲೆ ಕಡ್ಲೆಂ ಉಟಂವ್ಕ್ಯೊ ಮುಕಾರ್ ಸರಾನಾಂತ್.

* * *

130. ಪಯ್ಕೆ ಉರಂವ್ಚೆ

ಹಾಕಾ ಎಕ್ಲಾಕ್ ಬಾಜಾರಾಂತ್ ವಾ ಶೋಪಾಂನಿ ಕಿತೆಂ ಘೆಂವ್ಕ್ ಆಸ್ಲಾರೀ ಚರ್ಚೆ ಕರಿನಾಸ್ತಾಂ, ಥೊಡ್ಯಾ ರುಪ್ಯಾಂಕ್ ಪುಣೇ ಉಣ್ಯಾಕ್ ವಿಚಾರಿನಾಸ್ತಾಂ ಘೆಂವ್ಚಿ ಸವಯಿಚ್ ನಾ. ಧಾ ರುಪ್ಯಾಂಚೊ ಕನ್ನಿರೆ ಪಾಲೊ ಸಯ್ತ್ ಸಾತ್ ರುಪ್ಯಾಂಕ್ ವಿಚಾರ್ತಲೊ.

ಆಜ್ ಹಪ್ಪಾಚೆ ಮಾರ್ಕೆಟಿಂತ್ ರಾಂದ್ವಯ್ ಹಾಡುಂಕ್ ತಾಕಾ ಬಾಯ್ಲೆನ್ ಧಾಡ್ಲೊ. ಹೊ ಸಗ್ಳೆ ಮಾರ್ಕೆಟ್ ತಿತಿನ್ ಪಾವ್ಲಿಂ ಘಂವೊನ್ ತ್ಯಾ-ಹ್ಯಾ ರಾಂದ್ವಯೆಚೆಂ ಮೋಲ್ ವಿಚಾರುನ್ ಘೆವ್ನ್ ಕರೇಂಯ್ ಥೊಡಿ ರಾಂದ್ವಯ್ ಕಾಣ್ಲೆವ್ನ್ ಘರಾ ಆಯ್ಲೊ. ವಾಟೆರ್ ಆಪ್ಲೆಂ ಚರ್ಚೆ ಕರುನ್ ವಟ್ಕುಕ್ ಬಾರಾ ರುಪಯ್ ಉರಯ್ಲೆ ಮ್ಹಣ್ ಹಾಕಾ ಸಂತೊಸ್. ಘರಾ ಯೇವ್ನ್ ಬಾಯ್ಲೆ ಕಡೆನ್ ಕೊಚ್ಚಿಲಾಗ್ಲೊ -

"ಹಿಂ ಪಳೆ ಬೆಂಡಾಂ, ಸಕ್ತಾಂ ಕಡೆನ್ ಕಿಲ್ಯಾಕ್ ಎಂಬತ್ತು (80) ಆಸ್ಲೆ, ಹಾಂವೆಂ ಎಕ್ಲಾಕ್ ಕಡೆನ್ ಎಪ್ಪತ್ತು (70) ಮೊಲಾರ್ ಅರ್ದೊ ಕಿಲೊ ಹಾಡ್ಲಿಂ. ಪಳೆ ಕಿತ್ಲೊ ಲಾಭ್ ಕೆಲೊ ತುಕಾ! ಭರ್ತಿ ಪಾಂಚ್ ರುಪಯ್."

ಬಾಯ್ಲೆನ್ ನಿಸ್ತೆಂ ಕರುಂಕ್ ಬೆಂಡಾಂ ಸುಟಿ ಕೆಲಿಂ. ಆರ್ದ್ಯಾ ಕಿಲ್ಯಾಂತ್ ಕಾಲ್ಸೊ ಕಿಲೊಚೆಕೀ ಚಡ್ ಬೆಂಡಾಂ ಜೂನ್ ಆಸ್ಲಿಂ ತಿಂ ತಿಣೆಂ ನಿಸ್ತ್ಯಾಕ್ ಘಾಲಿಂ ನಾಂತ್. ತಿಂ ಮಾಡಾ ಮುಳಾಕ್ ಉಡಯ್ತಾನಾ ಹಾಕಾ ಕೊಂಕುನ್ ಮ್ಹಣಾಲಿ -

"ಅಳೇ ಹಾಂಗಾ ಪಳೆ ಆತಾಂ, ತುಜಾ ಲಾಭಾಂತ್ಲಿಂ ಬೆಂಡಾಂ, ಜೂನ್ ಮ್ಹಳ್ಯಾರ್ ನಾರ್ಕುಟ್! ತಿತ್ಲ್ಯಾ ಗತ್ತಿಗಾಟಾಕ್ ತುಂ ತಿಂ ಎಂಬತ್ತಾಚಿಂ ಕಾಲ್ಸೊ ಕಿಲೊಚ್ ಹಾಡ್ಲೊಯ್‌ಮೂ? ಕಂಜುಸ್ ಖಿಯ್ಲೊ!"

*** ಥೊಡೆ ಪಿಟ್ಟಾಸಿ ಆಸಾತ್, ದೋನ್ ರುಪಯ್ ಲಾಭ್ ಕರುಂಕ್ ವಚೊನ್ ಚಾರ್ ರುಪಯ್ ಹೊಗ್ತಾಯ್ತಾತ್. ಏಕ್ 'ಡಜನ್' ಕೆಳಿಂ ಚಾಳೀಸ್ ರುಪ್ಯಾಂಚಿಂ ತರ್ 40 ರುಪ್ಯಾಂಕ್ ಧಾ ದಿತಾಯ್ಲೊ ಮ್ಹಣ್ ವಿಚಾರ್ಚೆ ತಸಲೆ ಪಯ್ಕೆ ಉರಂವ್ಚೆ 'ಕಂಜೂಸ್' ಆಸ್ತಾತ್.

* * *

131. 'ಪೂಸಿಂಗ್ ರೋಸ್'

ಕೆನರಾ ಕೊಂಕ್ಷಿ ಕ್ರಿಸ್ತಾಂವಾಂಚಾ ಪಾರಂಪರಿಕ್ ಆಚರಣ್ ಜಾವ್ನಾಸ್ಚೊ ರೊಸಾಚಾ ಕಾರ್ಯಾಕ್ ಇಂಗ್ಲೆಜಾನ್ ಉಲಂವ್ಚಿ ಎಕ್ಲಿ ಕಾರ್ಯ ನಿರ್ವಾಹಕಿ ಮಾಯ್ಕಾ ಮುಕಾರ್ ರಾವೊನ್ "ಐ ಕೇನ್ ಅಂಡರ್‌ಸ್ಟೇಂಡ್ ಕೊಂಕಾನಿ, ಬಟ್ ಐ ಕಾಂಟ್ ಸ್ಪೀಕ್" - ಮ್ಹಣೊನ್ ದಾಂತ್ ದಾಕಯ್ಲಾಗಿ. ಸಾಲಾಂತ್ ಹಾಜರ್ ಆಸ್‌ಲ್ಲೊ ಸಯ್ರಾಂ ಪಯ್ಲಿ ಸಗ್ಳಾಂಕೀ ಕೊಂಕ್ಷಿ ಯೆತಾಲಿ ಆನಿ ಕಾಂಯ್ ಥೊಡ್ಯಾ ಪ್ರಾಯೆಸ್ತಾಂಕ್ ತಶೆಂ ಹೊಕ್ಲೆಚಾ ವ್ಹಡ್ಲಿಮಾಂಯ್ಕೆ ಇಂಗ್ಲಿಶ್ ಬಿಲ್ಕುಲ್ ಸಮ್ಜಾನಾತ್ಲೆಂ. ತರೀ ಹ್ಯಾ ಎಮ್.ಸಿ. ನ್ಹೆ ಕಾರ್ಯಂ ಪರ್ದೆಶಿ ಭಾಶೆನ್ ಚಲವ್ನ್ ವ್ಹಡ್ಲೆಂ ಖಂಡಿತ್ ಜಾವ್ನ್ ಹಾಸ್ಯಾಸ್ತದ್. ತಿಣೆಂ ಇಂಗ್ಲೆಜಾನ್ ಮ್ಹಣೊಂಕ್ ಯೇನಾತ್ಲೆ ರೋಸ್, ವ್ಹೊವಿಯೊ, ಆದಾಳೊ, ಕುವಾಳೊ, ಕಾನ್ನೆಂ, ಕೊಯ್ತಿ, ವೊಜೆಂ, ಮಾಟೊವ್, ಪಾನ್‌ಫೊಡ್ ಮ್ಹಣ್ ಬೋವ್ ಥೊಡೆ ಸಬ್ದ್ ತಿಚಾ 'ಕೊಂಕೊನಿ'ಂತ್ ಮ್ಹಳ್ಳೆ ತೆ ಆಯ್ಕೊಂಕ್ ಮಾತ್ ರುಚೀಕ್ (?) ಪೂಣ್ ಆಂಬೋಟ್ ಜಾತಾಲೆಂ.

"ನವ್ ಆಂಕಲ್ ಈಜ್ ಕಟ್ಟಿಂಗ್ ಕುವಾಳೊ." - ಮ್ಹಣ್ತಾನಾ ಭುರ್ಗಿಂ ಗೊಳ್ಳೆ ಕರ್ನ್ ಹಾಸ್ಲಿಂ. "ಆಲ್ ಲೇಡೀಸ್ ಕಮ್ ಏಂಡ್ ಸಿಂಗ್ ವ್ಹೊವಿಯೊ." - ಮ್ಹಣ್ತಾನಾ ಬಾಯ್ಲಾಂ ಮುಸ್ಮಸೊನ್ ಆಸ್ಲಿಂ. "ವ್ಹೇರ್ ಈಜ್ ಬ್ರಾಯ್ಸ್ ಪೊದೊರ್ನ್?" ಮ್ಹಣ್ ಹೊಕ್ಲೆಚಾ ಪೊದೊರ್ನಿಕ್ ಆಪಯ್ತಾನಾ ಪೊದೊರ್ನಿನ್ ಪೊದೊರ್ನಿಚ್ಯಾ ಕುಲ್ಯಾಕ್ ಚಿವ್ಪೊ ಕಾಡಿಚೆ ಪಡ್ಲೊ.

"ಕೋಲ್ ವ್ಹಡ್ಲಿಮಾಂಯ್ ಫೊರ್ ಪೂಸಿಂಗ್ ರೋಸ್." - ಮ್ಹಣ್ ಪಾಟ್ಲಾನ್ ಥಾವ್ನ್ ಎಕ್ಲ್ಯಾಚೊ ತಾಳೊ ಆಯ್ಕಾಲೊ!

*** ಅಪುಟ್ ಕೊಂಕಣಿ ಕಾರ್ಯಂ ತರೀ ಥೊಡ್ಯಾಂಕ್ ಫಿಂಗಿ ಮರ್ಜಿ ದಾಕಂವ್ಚಿ ಗಿರಾಂತ್ ಆಸ್ತಾ. ಹಾಂಕಾಂ ನ್ಹಾಣ್ಯೆಂತ್ ಮಾಂಡ್ಯಾಂತ್ ಸಳ್ಳೆಂ ಉದಕ್ ಕರ್ನ್ ನ್ಹಾಂವ್ಚಿ ದಾಡಿಚಿ. ಖರ್ ಉದಕ್ ಆಂಗಾರ್ ಪಡ್ತಾ ತೆದ್ನಾಂ ಕಾಂಯ್ ಮಾಯ್-ಭಾಸ್ ಕೊಂಕ್ಷೆಂತ್ ಹಾಂಚಿ ಥಾವ್ನ್ "ಏ ಮಾಂಯ್!" ಮ್ಹಳ್ಳೆ ಬೊಬಾಟ್ ಆಯ್ಕಾತ್.

* * *

132. ಮರ್ಣಾಚೊ ಪುರ್ಶಾಂವ್

ಇಗರ್ಜೆಂತ್ ಮೀಸ್ ಜಾಲ್ಲೆಂಚ್ ಮರಣ್ ಪಾವ್‌ಲ್ಸಾಚಿ ಕೂಡ್ ಬೆಂಜಾರ್ ಕರುನ್ ಸಿಮಿಸ್ತೆ ಕುಶಿಕ್ ವ್ಹರ್ತಾಲೆ. ಕುಟ್ಮಾಚಿಂ, ಸಯ್ಲಿಂ, ಇಷ್ಕ್-ಮಂತ್, ಮೊಗಾಚಿಂ-ವಳ್ಳಿಚಿಂ ದೆವಾಧೀನ್ ಜಾಲ್ಲೆ ವೆಕ್ತಿಕ್ ಮಾನ್ ದೀವ್ನ್, ಮೆಲ್ಲ್ಯಾಚ್ಯಾ ಆತ್ಮಾಕ್ ಸಾಸ್ಲಿಕ್ ವಿಶೆವ್ ಮಾಗೊನ್, ದುಖಾನ್-ಬೆಜಾರಾಯೆನ್ ಪುರ್ಶಾಂವಾರ್ ಕಾಂಪಾರ್ ಚವ್ಣಾಂನಿಂ ಖಾಂದ್ ದಿಲ್ಲಾ ಮೃತ್ ಕುಡಿಚ್ಯೆ ಪೆಟಿ ಮುಕ್ಲ್ಯಾನ್ ವೆತಾಲಿಂ.

ಚಾರ್-ಚವ್ವಾಂ ಕಂತಾರಿಸ್ತಾಂ 'ಪವಿತ್ರ್ ತಂಬಾಚೆ ಸುವಾತೆಕ್' ಗಾಯನ್ ಕರ್ತಾಲಿಂ. ಪೂಣ್ ತಾಂಚೆ ಮುಕ್ಲ್ಯಾನ್ ಆಪ್ತಾಪ್ ಮೆಳ್‌ಲೆ ಹೆ ತೇಗ್ ದಿಂಡೆ ಮಾನಾಯ್ ಎಕಾಮೆಕಾ ಉಲವ್ನ್ ಚಮ್ಕತಾಲೆ. ಗಜಾಲಿ ಮದೆಂ ಘೊಕಾಣ್, ಹಾಸೊ! ಹಾಂಚೆ ಗಪ್ಪೆ ಇತ್ಲೆ ವ್ಹಡ್ ಆವಾಜಾಚೆ ಆಸ್‌ಲ್ಲೆ ಕಿ ಹಾಂಚ್ಯಾ ಉಲವ್ಣ್ಯಾ ಮದೆಂ ಕಂತಾರಾಚೊ ತಾಳೊಚ್ ಆಯ್ಕಾನಾ ಜಾಲೊ. ಹರಾಂ ದುಖೇಸ್ತಾಂಕ್ ವಿರಾರಾಯ್ ಜಾಲಿ ತರೀ ಕೋಣೀ ಕಿತೆಂಯ್ ಮ್ಹಳೆಂ ನಾ.

*** ಆಪ್ಲ್ಯಾ ಕುಟ್ಮಾಂತ್, ಆಪ್ಲ್ಯಾಚ್ ಘರಾಂತ್ ಆಪ್ಲ್ಯಾ ಮೊಗಾಚಾ ವೆಕ್ತೆಚೆಂ ಮರಣ್ ಜಾಲೆಂ ತರ್ ಆನಿ ತಾಚೆ ಕೂಡ್ ಅಂತಿಮ್ ಪಯ್ಲಾಕ್ ವ್ಹರ್ತಾಲೆ ತೆದ್ನಾಂ ಹೆ ಮಾನೆಸ್ತ್ ಆಶೆಂಯ್ ಉಲಯ್ತೆ-ಹಾಸ್ತೆಗೀ? ಲಗ್ನಾ ಕಾರ್ಯಾಚಾ ಸಾಲಾಂತ್ ಗಪ್ಪೆ ಮಾರ್ನ್ ಜೋಕ್ಸ್ ಉಲವ್ನ್ ಆಸ್‌ಲ್ಲೆ ಪರಿಂಚೆಂ ಅಸಲ್ಯಾಂಚೆಂ ದುಖೀ ಭೊಗ್ಲಾಂಚ್ ನಾತ್‌ಲ್ಲೆ ತಸಲೆಂ ವರ್ತನ್ ನಿಜಾಯ್ಕೀ ನಾಲಿಸಾಯೆಚೆಂ.

* * *

133. ಬರೀಶಿ ಸಯ್ಕಿಕ್

ತಿ ಆಪ್ಲ್ಯಾ ಪುತಾ ಖಾತಿರ್ ಸಯ್ಕಿಕ್ ಸೊದುನ್ ಆಸ್ಲಿ. ಎಕೆ ಸಾಂಜೆರ್ ಎಕ್ಲ್ಯಾ ಯಾಜಕಾಕ್ ಮೆಳ್ಳಿ ಆನಿ "ಆಪ್ಲ್ಯಾ ಪುತಾಕ್ ಏಕ್ ಸೊಬೀತ್, ಗಿರೀಸ್ತ್, ಶಿಕ್ತಿ ಚಲಿ ಆಸ್ಲಾರ್ ಸಾಂಗಾ" - ಮ್ಹಣ್ ವಿನತಿ ಕರಿಲಾಗ್ಲಿ. ಯಾಜಕಾನ್ ತಿಕಾ "ಆಪ್ಲ್ಯಾ ಭೆಸಾಚಾ ದಫ್ತರಾಕ್ ಆಯ್ಲ್ಯಾರ್ ಥೊಡಿಂ ಚೆಡ್ವಾಂಚಿಂ 'ಪ್ರೊಫಾಯ್ಸ್' ತಶೆಂ ಘೋಟೊ ಪಳವ್ತೆತ್" - ಮ್ಹಣ್ ಸಾಂಗ್ಲೆಂ. ತೆದ್ನಾ ತಿ ಮ್ಹಣಾಲಿ -

"ಹಾಂವೆಂ ಎದೊಳ್ ಕಾಂಯ್ ಸತ್ರಾ ಚೆಡ್ವಾಂಕ್ ಪಳವ್ನ್ 'ರಿಜೆಕ್ಟ್' ಕೆಲೆಂ. ಎಕ್ಲೆಂ ಬಾರೀಕ್ ಚಿವೊ ತರ್ ದುಸ್ರೆಂ ಮೊಟೆಂ ಬೊಬೊ; ಎಕ್ಲೆಂ ಸಾವೊಂ ಕಾಪ್ಪಿ ಕರಿ ತರ್ ಎಕ್ಲೆಂ ಗೊರಂ ಯುರೊಪಿ; ಎಕ್ಲೆಂ ಲಾಂಬ್ ತೆಂಕ್ಲಿ ತರ್ ದುಸ್ರೆಂ ಮಟ್ಟೆಂ ಮುಟ್ಟೆಂ; ಎಕ್ಲ್ಯಾಕ್ ಶಿಕಪ್ ಉಣ್ ತರ್ ದುಸ್ರೆಂ ಮ್ಹಜ್ಯಾ ಪುತಾಚೆಕೀ ಚಡ್ ಶಿಕ್ಲಾಂ; ಎಕ್ಲ್ಯಾಕ್ ಬರೇಂ ಕಾಮ್ ನಾ ತರ್ ಎಕ್ಲ್ಯಾಚಾ ಆವಯ್-ಬಾಪಾಯ್ಕ ಕಾಮಾಂಚ್ ನಾ; ಎಕ್ಲೆಂ ದುರ್ಬಳೆಂ ಭಿಕುಡ್ಲೆಂ ತರ್ ಎಕ್ಲೆಂ ಗಿರೀಸ್ತ್ ಮರ್ಜೆಚೆಂ; ಎಕ್ಲ್ಯಾಕ್ ಪಾಂಚ್ ಭಾಂವ್ಡಾಂ ತರ್ ಎಕ್ಲೆಂ ಚವ್ಗಾಂ ಚೆಡ್ವಾಂ ಪಯ್ಕಿಂತ್ಲೆಂ ಮಾಲ್ಪಡೆಂ; ಎಕ್ಲೆಂ ಪ್ರಾಯೆನ್ ಮ್ಹಜ್ಯಾ ಪುತಾಚೆಕೀ ವ್ಹಡ್ ತರ್ ಎಕ್ಲೆಂ ಕೊಲೇಜಿಕ್ ವೆತಾನಾಂಚ್ ಕಾಜಾರ್ ಜಾತಾಂ ಮ್ಹಣ್ತಾ. ಅಸಲಿಂ ಚೆಡ್ವಾಂ ನಾಕಾತ್ ಫಾದರ್, ತುಮಿಂ ಏಕ್ ಬರೀಶಿ ಚಲಿ ಮ್ಹಜ್ಯಾ ಪುತಾಕ್ ಸಾಂಗ್ಲಿ ದಾಕವ್ನ್ ದಿಯಾ."

"ಪೂಣ್ ಲಗಿನ್ ಜಾಂವ್ಚೆಂ ತುಜಾ ಪುತಾನ್ ನ್ಹೇಂ, ತುವೆಂ ಕಸೆಂ 'ರಿಜೆಕ್ಟ್' ಕರ್ಚೆಂ? ಕಾಜಾರ್ ತುಂ ಜಾತಾಯ್‌ವೇ?" ವಿಚಾರ್ಲೆಂ ಯಾಜಕಾನ್.

"ಕಾಜಾರ್ ಜಾವ್ನ್ ಹೊಕ್ಲೆ ಸಂಗಿಂ ರಾಂವ್ಚೆಂ ಪುತಾನ್‌ಚ್, ಪೂಣ್ ಮ್ಹಜ್ಯಾ ಮುಕ್ಲ್ಯಾ ಸುನೆಕ್ 'ಸಿಲೆಕ್ಟ್' ಕರ್ಚೆಂ ಹಾಂವೆಂ. ಖುಧ್ ಹಾಂವೆಂ ಪಳವ್ನ್ ಪಾಸ್ ಕೆಲ್ಲ್ಯಾ ಕಡೆನ್ ಮಾತ್ ತಾಣೆಂ ಕಾಜಾರ್ ಜಾಂವ್ಚೆಂ!" ತಿಣೆಂ ಖಡಾಕಡ್ ಸಾಂಗ್ಲೆಂ.

*** ಥೊಡ್ಯಾಂಕ್ ಹರ್ ದುಸ್ರ್ಯಾ ಚಲಿಯೆ-ಚೆಡ್ತಾ ವಯ್ರ್ ಮಸರ್, ಕಿತೆಂ ನಾ ಕಿತೆಂ ನೀಬ್ ಸೊದುನ್ ಖೊಡಿ ಕಾಡ್ತಾತ್. ಚುಕಿ ಸೊದ್ತಾತ್, ಉಣೆಪಣ್ ಲೆಕ್ತಾತ್. ಗಿರೇಸ್ತಾಕಾಯ್, ಅಂತಸ್ತ್, ರಂಗ್, ಪ್ರಾಯ್, ಶಿಕಪ್, ಘರಾಂತ್ ಭುರ್ಗಿಂ ಕಿತ್ತಿಂ ಆಸಾತ್, ವ್ಹಡಿಲಾಂ 'ಗುಜರಿ' (ಮ್ಹತಾರಿಂ ಆವಯ್-ಬಾಪಯ್) ಆಸಾತ್‌ಗೀ, ಘರಾ 'ರಾಹು-ಕೇತು' (ನಣಂದ್-ಜಾವ್/ಮಿವ್ಲಿ-ವ್ಹೊನಿ) ಆಸಾತ್‌ಗೀ ತೆಂ ಪಯ್ಲೆಂಚ್ ವಿಚಾರುನ್ ಘೆತಾತ್.

* * *

134. ಸೆವೆಚೆಂ ಇನಾಮ್

ಭೋವ್ ವಿಧೇಯ್ಪಣಾನ್, ವಿಶ್ವಾಸಾನ್ ಆನಿ ಪಾತ್ಯೆಣೆನ್ ತಿಣೆಂ ಹ್ಯಾ ಕ್ರಿಸ್ತಾಂವ್ ಘರಾಣ್ಯಾಂತ್ ಪಾಂಚ್ ವರ್ಸಾಂ ಘರ್ ಚಾಕ್ರೆಚೆಂ ಕಾಮ್ ಕೆಲ್ಲೆಂ. ಆತಾಂ ತಿಕಾ ಪರ್ಗಾಂವಾಂತ್ ಕಾಮ್ ಮೆಳ್ಳೆಂ ದೆಕುನ್ ವಿಜಾ ಆಯಿಲ್ಲಿಚ್ ತಿ ಆಪ್ಲ್ಯಾ ಧನಿನಿ ಕಡೆನ್ ಕಾಮ್ ಸೊಡುನ್ ದುಬಾಯ್ ವೆತಾಂ ಮ್ಹಣ್ ಸಾಂಗಾಲಾಗಿ. ಘರ್ ಖರ್ಚಾಕ್ ತಶೆಂ ಭುರ್ಗ್ಯಾಂಚ್ಯಾ ಶಿಕ್ವಾಕ್ ಮ್ಹಣ್ ಘೊವಾನ್ ಕೆಲ್ಲೆಂ ರೀಣ್ ಫಾರಿಕ್ ಜಾತಲೆಂ ಮ್ಹಳ್ಳ್ಯಾ ಅನಂದಾನ್ ತಿ ಆಸ್‌ಲ್ಲಿ. ಸಕ್ಕಡ್ ತಯಾರಾಯ್ ಕರ್ನ್ ಆಜ್ ತಿ ಹಿಚ್ಯಾ ಘರಾ ನಿಮಾಣೊ ದೀಸ್ ಜಾಲೆಲ್ಯಾನ್ ಧನಿನಿಚ್ಯಾ ಪಾಯಾಂಕ್ ಪಡುನ್ ಬೆಸಾಂವ್ ಘೆಲಾಗಿ. ಹಿಣೆಂ ದುಖೀ ಸೊಂಡ್ ಕರುನ್ ತರ್ಯಿ ವ್ಹಡ್ಲೆಂ ಆತಿರ್ವಾದ್ ದಿಲೆಂ, ನಾತ್‌ಲ್ಲ್ಯಾ ಮನಾನ್ ಮುಕ್ಲ್ಯಾ ಫುಡಾರಾಕ್ ಸರ್ವ್ ಬರೆಂ ಮಾಗ್ಲೆಂ. ಆಯ್ಚ್ಯಾ ದಿಸಾ ಪರ್ಯಾಂತ್ಲೊ ಪಾಗ್ ದಿಲೊ ಆನಿ ತಿಕಾ ಆತ್ಮೀಯತೆನ್ ಆರಾವ್ನ್ ಧರ್ಲೆಂ.

"ಧರ್ ಮ್ಹಜ್ಯಾ ತರ್ಫೆನ್ ತುಕಾ ಇತ್ತಿಂ ವರ್ಸಾಂ ಹಾಂಗಾಸರ್ ಕಾಮ್ ಕೆಲೆಲ್ಯಾಕ್ ಇನಾಮ್. ಭರ್ತಿ ಧಾ ಹಜಾರ್ ಆಸಾತ್." - ಮ್ಹಣಾಲೊ ಧನಿ ತಿಚಿ ಸೆವಾ ವಾಖಣುನ್, ತಿಚೊ ಉಪ್ಕಾರ್ ಭಾವುನ್ ಆನಿ ತಿಚ್ಯಾ ಮುಕ್ಲ್ಯಾ ಜಿವಿತಾಕ್ ಬರೆಂ ಮಾಗೊನ್. ತಾಣೆಂ ಪಾಯ್ಕಾಂಚೆ ವೀಸ್ ನೋಟ್ ಮೆಜೂನ್ ದಾಕವ್ನ್ ಪತಿಣೆಂ ಸಾಮ್ಕಾರ್‌ಚ್ ತಿಕಾ ದಿಲೆ. ತಿಣೆಂ ಉಪ್ಕಾರಿ ಮನಾನ್ ಪಯ್ಲೆ ಘೆಲ್ಲೆ ಆನಿ ಪರ್ಸಾಂತ್ ಚೆಪ್ಲೆ.

ಧನಿ ಆಪ್ಲ್ಯಾ ಕಾಮಾರ್ ಭಾಯ್ರ್ ಸರೊನ್ ಗೆಲೊ. ತೀಯ್ ಘರಾ ವೆಚ್ಯಾಕ್ ತಯಾರ್ ಜಾತಾನಾ ತಿ ಚಲ್ಲ್ಯಾ ಫುಡೆಂ "ಆಯ್ಚಿಂ ಆಯ್ದಾನಾಂ ಧುವ್ನ್‌ಚ್ ವಚ್" - ಮ್ಹಣಾಲಿ ಧನಿನ್. ತಿಣೆಂ ಪರ್ಸ್ ಜೆವ್ಣಾಚ್ಯಾ ಮೆಜಾರ್ ದವರ್ಲಿ ಆನಿ ಆಯ್ದಾನಾಂ ಧುಂವ್ಚ್ಯಾರ್ ವೆಸ್ತ್ ಜಾಲಿ.

ಧನಿಕ್ ಭೋಗ್ಗೆಂ ಕಿ ಆಪ್ಲ್ಯಾ ಪತೀನ್ ತಿಕಾ ಭಕ್ತೀಸ್ ಮ್ಹಣ್ ದಿಲ್ಲೆ ಪಯ್ಲೆ ಚಡ್ ಜಾಲೆ. ದೀವ್ನ್ ಜಾಲ್ಯಾತ್, ಪಾಟಿಂ ವಿಚಾರುಂಕ್ ಜಾಯ್ನಾಂತ್. ತಿಚೆಂ ಧ್ಯಾನ್ ಕಾಮಾಚೆರ್ ಆಸಾ ತೆಂ ಸಮ್ಜೊನ್ ಹಿಣೆಂ ತಿಚ್ಯಾ ಪರ್ಸಾಂತ್ಲೆ ಧಾ ನೋಟ್ ನಿಕ್ಕಾಯ್ಲೆ ಆನಿ ಆಲ್ಹಾರಿಂತ್ ಪಾಟಿಂ ದವರ್ಲೆ!

ಹಿಚಿ ಕರ್ನಿ ಸೆವಕಿಕ್ ಕಳಿತ್ ಜಾಲಿಚ್ ನಾ.

*** ಘೊಡಿಂ ಆಸಾತ್, ಭಾಯ್ಲ್ಯಾನ್ ಆಪುಣ್ ಭಾರಿ ಮೊಗಾಳಿ-ಮೊವಾಳಿ, ದಾನಿ-ಧರ್ಮಿಷ್ಟ್ ಮ್ಹಣ್ ದಾಕಯ್ತಾತ್. ಪಾಂಚ್ ವರ್ಸಾಂ ಭರ್ ಆಪ್ಲ್ಯಾ ಘರ್ದೆಲ್ಲಾ ಘಡ್ವೆಲ್ಲಾ ಕಾಡ್ಲ್ಯಾಕ್ ತಿಕಾ ಆಪ್ಲ್ಯಾ ಪತೀನ್ ದಿಲ್ಲೆಂ ಇನಾಮ್ ಹಿಕಾ ಚಡ್ ವ್ಹಡ್ ಐವಜ್ ಮ್ಹಣ್ ಭೋಗ್ಗೆಂ ಆಸ್ತಲೆಂ, ಪೂಣ್ ಇತ್ಲೊ ತೇಂಪ್ ಥಾವ್ನ್ ಚಾಕರ್ನಿನ್ ನಿಸ್ವಾರ್ಥಿ ವಾವ್ರ್ ಕೆಲ್ಲೊ ತೊ ದಿಸ್ಲೊ ನಾ!

* * *

135. ವಾಡ್ಯಾಗಾರಾಂಚಿಂ ಘುಲಾಂ

ತಾಚಿ ನಿರ್ಜೀವ್ ಕೂಡ್ ಇಗರ್ಜೆಂತ್ ಆಲ್ಹಾರಿ ಮುಕಾರ್ ಪೆಟೆಂತ್ ನಿದಾವ್ನ್ ದವರ್ಲಿ. ಘುಲಾಂಚಿ ಬುಕ್ಕೆ, ರೀದ್ ಆನಿ ಮಿರಿಸ್ ಮೆಲ್ಲ್ಯೆ ಕುಡಿಚೆರ್ ಸಜಯಿಲ್ಲೆ. ಮಿಸಾಚೆಂ ಬಲಿದಾನ್ ಭಟವ್ನ್ ಜಾತಚ್ ಶ್ರದ್ಧಾಂಜಲಿ ಅರ್ಪುಂಕ್ ಎಕ್ಲೊ ವೆದಿಚೆರ್ ಚಡ್ಲೊ. ಮೆಲ್ಲ್ಯೆ ವೆಕ್ತಿ ವಿಶಿಂ ಸಾಂಗಾಲಾಗ್ಲೊ, ಕಸೊ ಮೆಲೊ ತೆಂ ಸಾಂಗೊನ್ ಜಾತಚ್ ಕುಟ್ಮಾಚಾಂಕ್ ಭುಜಾವಣ್ ಪಾಟಂವ್ಚಿಂ ಉತ್ರಾಂ ಉಲಯ್ಲೊ. ಆನಿ - "ಮೆಲ್ಲ್ಯೆ ವೆಕ್ತಿಕ್ ಮಾನ್ ಕರುಂಕ್ ಆಮಿ ತಾಚಿಂ ವಾಡ್ಯಾಗಾರಾಂ ತಾಚೆ ಖಾತಿರ್ ಘುಲಾಂಚೊ ತುರೊ ಹಾಡುನ್ ಆಯ್ಲಾಂವ್, ತೊ ಆತಾಂ ಆಮ್ಚಾ ವಾಡ್ಯಾಗಾರಾಂ ತರ್ಫೆನ್ ಆಮ್ಚೊ ಪ್ರತಿನಿಧಿ ಮೋರ್ನ್ ಪಾವ್ಲ್ಯಾ - ಕ್ ಮೊಗಾಚಿ ಕಾಣಿಕ್ ಜಾವ್ನ್ ಅರ್ಪಿತಲೊ!"

ಎಕ್ಲೊ ಮಾನಸ್ತ್ ಆಯ್ಲೊ, ಏಕ್ ಬುಕ್ಕೊ ಮೆಲ್ಲ್ಯಾ ವೆಕ್ತಿಚಾ ನಿರ್ಜೀವ್ ಪೊಟಾಚೆರ್ ದವರ್ನ್ ಮೊಡ್ಯಾಕ್ ನಮಸ್ಕಾರ್ ಕರುನ್ ಪಾಟಿಂ ಗೆಲೊ.

ಕೊಣೆಂಯ್ ತಾಳಿಯೊ ಮಾತ್ರ ಪೆಟ್ಲೊ ನಾಂತ್!

"ಜ್ಯೋರಾನ್ ತಾಳಿಯೊ ಪೆಟಾ" - ಮ್ಹಣ್ ಕೊಣೆಂಯ್ ಸಾಂಗ್ಲೆಂಯ್ ನಾ!

*** ಆಪ್ಣಿಂ ಆಚರಣಾಂ ದಿಸಾನ್ವೀಸ್ ನವೀನ್ ರಿತಿಚಿಂ ಜಾಂವ್ಕ್ ಪ್ರಾರಂಭ್ ಜಾಲ್ಯಾಂತ್. ಆದುನಿಕತೆಚಿಂ ಅಸಲಿಂ ನವಸಾಂವಾಂ ಖಂಯ್, ಕೆದ್ನಾಂ, ಕೋಣ್ ಸುರು ಕರ್ತಾತ್ ತೆಂ ಕಳಾನಾ. ಮರಣ್ ಪಾವ್ಲ್ಯಾಕ್ ವಾಡ್ಯಾಗಾರಾಂಚಿಂ ಘುಲಾಂ ಸರ್ವಾಂ ಸಾಮ್ಯಾರ್ ವೆಗ್ಳಿಂಚ್ ಆನಿ ಮಾಯ್ಕಾಚೆರ್ ಸಾಂಗೊನ್ಂಚ್ ಅರ್ಪಿಚಿಗೀ? ಮಿಸಾ ವೆಳರ್ ಆಯ್ತಾರಾಚಾ ಮಿಸಾಚೆರ್ ವಾಡ್ಯಾವಾರ್ ಲಿತುರ್ಜಿ ಆಸಾ ತರ್

ಭಾವಾಡ್ಯಾಂಚಿಂ ಪ್ರಾರ್ಥನಾಂ ವಾಚ್ಛಾನಾಂಯ್ ಲಿತುರ್ಜಿ ಚಲವ್ನ್ ವ್ಹಚ್ಯಾ
ವಾಡ್ಯಾಗಾರಾಂ ಖಾತಿರ್ ಮಾತ್ ಪ್ರತ್ಯೇಕ್ ಮಾಗ್ಲೆಂ ಆಸ್ತಾ, ಮಿಸಾಕ್ ಸಗ್ಳ್ಯಾ
ಫಿರ್ಗಜೆಚೊ ಲೋಕ್ ಯೆತಾ, ಪಿಡೆಸ್ತ್ ಯೆತಾತ್ ತರೀ ಹರ್ ಭಕ್ತಿಕಾಂ ಖಾತಿರ್
ಪ್ರಾರ್ಥನ್ ನಾ!

* * *

136. ಜೊಡ್ಲೆಂ ಧುವ್

ತಿಂ ದುರ್ಬಳಿಂ ತರೀ ಪೋಟ್ ಮಾರುನ್ ಮ್ಹಳ್ಳೆ ಪಟಂ ಘೊಳ್ಳಿಂ ಆನಿ
ಆಪ್ಲ್ಯಾ ಭುರ್ಗ್ಯಾಂಕ್ ಬರೆಂ ಶಿಕಪ್ ದಿಲೆಂ. ದೊಗಾಂಯ್ ಭುರ್ಗ್ಯಾಂಕ್ ಆತಾಂ
ವೀಸ್ ಹಜಾರಾಂ ವಯ್ರ್ ಸಾಂಬಾಳ್ ಆಸ್ಲೆಲ್ಲೊ. ವ್ಹಡಿಲಾಂಕ್ ಟಿವಿ ಚೆರ್ ಕೊಂಕ್ಲಿ
ಚಾನೆಲ್ ಪಳೆಂವ್ಕ್ ಆಶಾ ಜಾತಾಲಿ. ರಾತಿಂ ತೆರ್ಸಾ ಉಪ್ರಾಂತ್ ಬಾಪಾಯ್ಸ್ ಧುವೆ
ಕಡೆನ್ "ಆಮ್ಕಾಂಯ್ ಏಕ್ ಟಿವಿ ಹಾಡ್ಯಾಂ, ಮೀಸ್, ಶೆರ್ಮಾಂವ್ ತಶೆಂ ಭಕ್ತಿಕ್
ಕಾರ್ಯಿಂ ಪಳೆಂವ್ಕ್/ಆಯ್ಕೊಂಕ್ ಮೆಳ್ತಾತ್" - ಮ್ಹಣ್ ಸಲಹಾ ದಿಲಿ.

"ತಿತ್ಲೆ ಪಯ್ಲೆ ಖಂಯ್ ಥಾವ್ನ್ ಹಾಡ್ಲೆ? ಆನಿ ಮಯ್ಲ್ಯಾ ಮಯ್ಲ್ಯಾಕ್ ಕೇಬಲ್
ವಾಲ್ಯಾಂಕ್ ಕೊಣೆ ಭರ್ಚೆ?" ಭಿರ್ಮತ್ ಬಾಪಾಯ್ಸ್ ವಾಡ್ಲಲ್ಯಾ ಧುವೆಚೆ ಪುರ್ಪುರೆ! ತೆಂ
ಮಾತ್ ಸಗ್ಳೊ ದೀಸ್ ಮೊಬಾಯ್ಲ್ ಆನಿ ಇಂಟರ್ನೆಟ್ ಮ್ಹಣ್ ಆಪ್ಲೆಂ ಮನ್ ಭರ್ತಾ.
ವ್ಹಡಿಲಾಂಕ್ - "ಮಿಸಾಕ್ ಜಾಯ್ ತರ್ ಇಗರ್ಜೆಕ್ ವಚಾ" ಮ್ಹಳ್ಳೆ ಧಂಕ್ಲೆ!!

*** ಥೊಡ್ಯಾ ವ್ಹಡಿಲಾಂನಿ ದೀಸ್ ರಾತ್ ಪಾಟ್ ಬಾಗಾವ್ನ್ ಘೊಳುನ್ ಆಪ್ಲ್ಯಾ
ಭುರ್ಗ್ಯಾಂಚಿಂ ಬರೆಪಣ್ ಆಶೆಂವ್ಚೆಂ, ತಾಂಕಾಂ ಏಕ್ ಬರೊ ಘಡಾರ್ ರಚುಂಕ್ ಸಗ್ಳೆಂ
ಆಪ್ಲೆಂ ತರ್ನಾಟ್ಪಣ್ ಝರಂವ್ಚೆಂ. ಪೂಣ್ ಭುರ್ಗಿಂ ವಾಡೊನ್ ಆಯಿಲ್ಲೆಂಚ್ ಆಪ್ಲ್ಯಾಚ್
ಆವಯ್ ಬಾಪಾಯ್ಸ್ ಆಪ್ಲಾ ಖಾತಿರ್ ಕೆಲ್ಲ್ಯಾ ತ್ಯಾಗಾಕ್ ವಿಸ್ತೊನ್ ಸೊಡ್ಲೆಂ. ಆಪುಣ್
ಶಿಕ್ತಾನಾ ಫೀಸ್ ಕೋಣ್ ಭರ್ತಾಲಿಂ, ಆಪ್ಲ್ಯಾ ವಸ್ತ್ರಾಂ-ಪುಸ್ತಕಾಂಕ್ ಪಯ್ಲೆ ಕೋಣ್
ದಿತಾಲಿಂ, ಭುಕೆಲ್ಲ್ಯಾ ಆಪ್ಲ್ಯಾ ಪೊಟಾಕ್ ಚೆವಣ್ ಕೋಣ್ ವಾಡ್ತಾಲಿಂ - ತೆಂ ಸಯ್ತ್
ತಾಂಕಾಂ ಉಗ್ಡಾಸ್ ಆಸಾನಾ.

* * *

137. ಪಯ್ಲಿ ದಿವ್ಡ್

ಹಾಕಾ ಆನಿ ತಾಕಾ ಕಾಂಯ್ ಸಂಬಂದ್ ನಾ, ಕಾಂಯ್ಚ್ ಇಷ್ಟಾಗತ್ಯೇ ನಾ.
ಎಕಾಮೆಕಾ ಉಲವ್ನ್ ನೆಣಾಂತ್, ಮುಕಾಮುಕಿಂ ಮೆಳ್ಳಾರೀ ಪಳೆವ್ನ್ ಹಾಸೊ
ದಿಲ್ಲೊಯ್ ನಾಂತ್. ತೊ ಹ್ಯಾ ಫಿರ್ಗಜೆಂತ್ ಫ್ಲೇಟಾಂತ್ ವಸ್ತಿ ಕರುಂಕ್ ಯೇವ್ನ್
ಕಾಂಯ್ ವರ್ಸಾಂ ಜಾಲ್ಯಾಂತ್. ಎಕೆಚ್ ಇಗರ್ಜೆಕ್ ಮಿಸಾಕ್ ವೆತಾತ್. ಆಜ್ ಯಾಜಕಾನ್

ತಾಚ್ಯಾ ಪುತಾಚ್ಯಾ ಕಾಜಾರಾಚಿ ಪಯ್ಲಿ ಚೀಟ್ ವಾಚ್ಚಿ. ಮೀಸ್ ಜಾತಚ್ ಹೊ ತಾಕಾ ಮೆಳೊಂಕ್ ಗೆಲೊ, ಹಾತ್ ಹಾಲಯ್ಲೊ, ವಿಶ್ ಕೆಲೆಂ, "ಕೊಂಗ್ರಾಚ್ಯುಲೇಶನ್" - ಮ್ಹಣಾಲೊ, ಆಪ್ಲಿ ವಳಕ್ ಸಾಂಗೊನ್ ಸಳಾವಳಿನ್ ಶೆಂ ಉಲಯ್ಲೊ. ಭಲಾಯ್ಕಿ ವಿಚಾರ್ಲಿ, ದೋನ್ ಹಾಸ್ಟುಳೆ ಸಾಂಗೊನ್ ಖುಧ್ ಹಾಸ್ಲೊ, ಆಪುಣ್ ಪಯ್ಲೆಂ ಆಸ್‌ಲ್ಲಾ ಗಾಂವ್ಚೆಂ ಥೊಡೆಂ, ಆತಾಂಚಾ ಫಿರ್ಗಜೆಚೆಂ ಥೊಡೆಂ ಉಲವ್ನ್ ಗಪ್ಪೆ ಮಾರ್ಲೆ. ಆಪ್ಲ್ಯಾ ಭುರ್ಗ್ಯಾಂಚೆಂ ಇಲ್ಲೆಂ ಶೆಂ ಸಾಂಗ್ಲೆಂ, ತಾಚ್ಯಾ ಕಾಜಾರ್ ಜಾಂವ್ಚಾ ಪುತಾಚೆಂ ಇಲ್ಲೆಂ ವಿಚಾರ್ಲೆಂ. ಹಾಚೆಂ 'ಮಸ್ಕಾ' ಲಾಗಯಿಲ್ಲೆ ಪರಿಂಚೆಂ ಉಲವ್ಚೆ ತಾಕಾ ಕಾಂಯ್ಚ್ ಪಸಂದ್ ಜಾಲೆಂ ನಾ ತರೀ ಬೆಜಾರಾಯ್ ಭಾಯ್ಲ್ಯಾನ್ ದಾಕಯ್ಲಿ ನಾ. ತೊ ಘರಾ ವೆಚ್ಯಾಕ್ ಆಮ್ನಾಲ್ಯೊ, ಪೂಣ್ ಹೊ ಗಜಾಲಿಂಚೆರ್ ಪಡ್‌ಲ್ಲೊ.

ಹಾಚೆ ಪತಿಣೆನ್ ಪಯ್ಸ್ ಥಾವ್ನ್ ಬೊಬಾಟುನ್ ಹಾಕಾ ಘರಾ ವೆಚ್ಯಾಕ್ ಆಪಯ್ತಾನಾ 'ದೇವ್‌ಚ್ ಪಾವ್ಲೊ' - ಮ್ಹಣ್ ತೊ ಕಸೂಯ್ ಹಾಚಾ ಘಾಸಾ ಥಾವ್ನ್ ಸುಟೊ.

"ತುಂ ಎಕ್ಲೊ ಕ್ಹಾಲೆಂ ಹಾಬಾ ತಾಚೆ ಕಡೆನ್ ತ್ಯಾ ರಿತಿರ್ ಗಪ್ಪೆ ಮಾರುನ್ ರಾವ್ತಾಯ್? ಕೋಣ್ ತೊ. ತುಜೊ ಪರ್ನೊ ಇಷ್ಟ್ ಪುಣೀ?" ಹಾಚೆ ಬಾಯ್ಲೆನ್ ವಿಚಾರ್ಲೆಂ.

"ಇಷ್ಟಾಯೀ ನ್ಹಯ್, ಸಯ್ರೊಯ್ ನ್ಹಯ್ ಸಾಯ್ಲಿಣಿ. ತುವೆಂ ಆಯ್ಕೊಂಕ್ ನಾಯೀ ಪಾದ್ರ್ಯಾಬಾನ್ ಚೀಟ್ ವಾಚ್‌ಲ್ಲಿ? ತಿ ತಾಚ್ಯಾ ಗಲ್ಫಾಂತ್ ಆಸ್ತಾ ಪುತಾಚ್ಯಾ ಕಾಜಾರಾಚಿ. ಯೆಂವ್ಚಾ ಮಯ್ಜಾಂತ್ ಕಾಜಾರ್ ಖಂಯ್. ತೈ ಭಿತರ್ ತಾಚಿ ಇಲ್ಲಿಶಿ ಸಳಾವಳ್ ಕರುನ್ ಇಷ್ಟಾಗತ್ ದಾಟ್ ಕೆಲಿ ತರ್ ತೊ ಖಂಡಿತ್ ಮ್ಹಾಕಾಯ್ ರೊಸಾ-ಕಾಜಾರಾಕ್ ಆಪಯ್ತಾಲೊ. ಆಮ್ಕಾಂ ಚವ್ಣಾಂಯ್ಕಿ ವಚ್ಚಿತಾ. ದೋನ್ ದೀಸ್ ಧರ್ಮಾರ್ಥ್ ಗಮ್ತಾ ಜೆವ್ಣಾಂ ಮೆಳ್ತಾ. ಗಲ್ಫಾಗಾರ್ ಜಾಲ್ಲ್ಯಾನ್ ಆಯೆರ್ ದವರುಂಕ್ ಆಸ್ಲೆಂ ನಾ. 'ಓಪನ್ ಬಾರ್' ನಾ ತರ್ ವಿಸ್ತಿ-ಬಿಯರ್ ಪುಣೀ ವಾಂಟ್ಲೆಚ್. ತೀನ್ ಹಪ್ಪಾಂ ಭಿತರ್ ತಾಚೊ ಇಷ್ಟ್ ಜಾತಾಂ ಪಳೆ! ಕಶಿ ಮ್ಹಜಿ 'ದೂರದೃಷ್ಟಿ'?" - ಮ್ಹಣಾಲೊ ಆಬ್ಲೆಶಿ

*** ಥೊಡಿಂ ಆಸಾತ್, ಕೊಣಾ ಘರಾ ವೋಲ್, ಕುಮ್ಗಾರ್, ರೋಸ್, ಕಾಜಾರ್ ಆಸ್ತಲೆಂ ತರ್ ಪಯ್ಲೆಂಚ್ ಆಪ್ಲಾಕಿ ತಾಂಚಿ ಥಾವ್ನ್ ವೊಫಿಕ್ ಯೆಂವ್ಚೆ ಪರಿಂ ಇಷ್ಟಾಗತಿಚೊ ನಾಟಕ್ ಕರ್ತಾತ್. ಆಪಂವ್ಚ್ ನಾ ತರ್ ಖುಧ್ "ಮ್ಹಾಕಾ ಆಪಯ್ತಾಂಯ್ಕಿ, ಎಕ್ಲೊ/ಎಕ್ಲಿಂ ಕಿತೆಂ ತುಕಾ ಚಡ್ ಜಾತಾಂಗೀ?" - ಮ್ಹಣ್ ತೋಂಡ್ ಸೊಡ್ನ್ ವಿಚಾರ್ತಾತ್. ಆಪಯ್ಲೆಂ ತರ್ ಘಡ್ತಿಂ ಸಕ್ಲಾಂಯ್ ವೆತಾತ್ ಆನಿ ವೆವೆಗ್ಗೆ ಕಡೆನ್ ಬಸ್ತಾತ್. ಫುಕಟಾಚೆಂ ಸೆಂವ್ತಾತ್, ಧರ್ಮಾಕ್ ವಾಂಟ್ಲೆಂ ಜೆವ್ತಾತ್. ಆಶಿರ್ವಾದ್‌ಚ್ ಆಯೆರ್ ಪಳೆ!

* * *

138. ಹೊಕ್ಕೆ ಶರ್ತಾಂ

ಹ್ಯಾ ಫಿರ್ಗಜೆಚ್ಯಾ ಡಿಗ್ರಿ ಕರುನ್ ಕಾಮಾರ್ ಆಸ್ಚ್ಯಾ ಚಲಿಯೆಚಿ ಸಯ್ಕಿ ತ್ಯಾ ಫಿರ್ಗಜೆಚ್ಯಾ ದುಬಾಯ್‌ಗಾರ್ ಚಲ್ಯಾ ಕಡೆನ್ ಉಲವ್ನ್ ಜಾಲ್ಲಿ. ಸಕ್ಕಡ್ ಇತ್ಯರ್ಥ್ ಪಾಲ್ಲೆಂ ಆನಿ ಖರಾರಯೀ ಜಾಲ್ಲೆಂ. ಲಗ್ನಾ ಖಾತಿರ್ ಚೆಡೊ ರಜೆರ್ ಆಯಿಲ್ಲೊ. ಲಗ್ನಾಕ್ ಏಕ್ ಹಪ್ತೊ ಆಸ್ತಾನಾ ಚೆಡ್ಯಾಚ್ಯಾ ಫರ್ವಾಂನಿ ಚೆಡ್ವಾಕ್ ಘರಾ ಯೇವ್ನ್ ವಚೊಂಕ್ ಆಪಯ್ಲೆಂ. ಚೆಡುಂ ಧನ್ವಾರಾಂ ನಂತರ್ ಎಕ್ಲೆಂಚ್ ಗೆಲೆಂ, ಪೂಣ್ ಸಾಂಜೆರ್ ಫಂಯ್ ಥಾವ್ನ್ ಭಾವ್ಣೆಂ ಜಾವ್ನ್ ಪಾಟಿಂ ಆಯ್ಲೆಂ. ವಿಚಾರ್ ಕರ್ತಾನಾ ಆವಯ್ಚ್ಯಾ ನೆಂಗಿಂತ್ ರಡೊನ್ ಮ್ಹಣಾಲೆಂ -

"ಹಾಂವ್ ಥಂಯ್ ಪಾವ್ತಾನಾ ಚೆಡೊ ಘರಾ ನಾತ್‌ಲ್ಲೊ, ತಾಚೊ ಪಪ್ಪಾ, ಮಾಮ್ಮಿ ಆನಿ ಭಯ್ಣ್ ಆಸ್‌ಲ್ಲಿಂ. ತಾಣಿಂ ಎಕೆಕ್‌ಚ್ 'ಕಂಡೀಶನಾಂ' ಘಾಲಿಂ - ಪಂಜ್ವೇಸ್ ಪಾಂವ್ಡಾಂ ಪುಣೀ ಭಾಂಗಾರ್ ಘಾಲಿಜೆ ಖಂಯ್; ಕಾಜಾರ್ ಜಾಲ್ಯಾ ಉಪ್ರಾಂತ್ ಪೇಂಟ್-ಟೀ ಶರ್ಟ್ ಫಾಲುಂಕ್ ನಜೊ, ಸಾಲ್ವಾರ್ ವಾ ಕಾಪಾಡ್ ಮಾತ್ ನೈಸಾಜೆ ಖಂಯ್; ಹಾಂವೆಂ ಕಾಜಾರ್ ಜಾಲ್ಯಾ ಉಪ್ರಾಂತ್ ಖಂಯ್ ಪುಣೀ ಒಫಿಸಾಂತ್ ಕಾಮಾಕ್ ಸೆರ್ವಾಜೆ ಖಂಯ್; ಕಾಜಾರ್ ಜಾವ್ನ್ ದೋನ್ ದಿಸಾಂನಿಂಚ್ ಫರ್ವೆಂ ರಾಂದಾಪ್ ಸುರು ಕರಿಜೆ ಆನಿ ಹಿತ್ತಾಚೆಂ ಕಾಮಯೀ ಕರಿಜೆ ಖಂಯ್! ತಾಣಿಂ ಪರ್ವಣಿ ದಿಲ್ಯಾ ಶಿವಾಯ್ ಕುಳಾರಾ ಮ್ಹಜ್ಯಾ ವ್ಹಡಿಲಾಂಚ್ಯಾ ಘರಾ ವಚೊಂಕ್ ನಜೊ ಖಂಯ್! ಅಸಲ್ಯಾಂಚ್ಯಾ ಘರಾ ಹಾಂವ್ ಜೀವ್ ತುಟ್ಲ್ಯಾರೀ ಲಗ್ನ್ ಜಾವ್ನ್ ವೆಚಿಂ ನಾ!"

ಸಯ್ಕಿ ತುಟಿ!

*** ನವ್ರೊ ಹೊಕ್ಕೆಚೊ ಆನಿ ಹೊಕಲ್ ನವ್ರ್ಯಾಚೊ ಕಿತ್ಲೊಯ್ ಮೋಗ್ ಕರುಂದಿತ್, ಆಪ್ಲೆಂ ನವೆಂ ಕುಟುಂಬ್ ಬಾಂದುನ್ ಹಾಡ್ತಿಂ ಸಪ್ಲಾಂ ಪಳೆಂವ್ತಿತ್, ಪೂಣ್ ಕುಟ್ಮಾಂತ್ಲಿಂ ವ್ಹಡಿಲಾಂ ನಮೂನ್ಯಾವಾರ್ ಶರ್ತಾಂ ಫಾಲುನ್ ನಿರ್ಭಂದ್ ಹಾಡವ್ನ್ ಮನಸ್ತಾಪ್ ಉದೆಶೆಂ ಕರ್ತಲಿಂ. ಘೊಡ್ಯಾಂಕ್ ಕಾಜಾರ್ ಜಾವ್ನ್ ಘರಾ ಯೆಂವ್ಚಿ ನವಿ ಹೊಕಲ್ ಮ್ಹಳ್ಯಾರ್ 'ಘರ್ ಕಾಮಾಚೆಂ ಜಣ್'! ದುಡು ಜೊಡುನ್ ಹಾಡ್ಚೆಂ ಮೆಶಿನ್!

* * *

139. ದುಬಾವಾಚಿ ಶಿರ್

ಕಾಜ್ರಾ ಸಾಲಾಂತ್ ತೊ ಕೊಣಾ ಎಕ್ಲ್ಯಾ ತರುಣಿ ಚಲಿಯೆ ಕಡೆನ್ ಉಲಯ್ತಾಲೊ. ಜೆವ್ಣಾ ನಂತರ್ ತಿಚ್ಯೆ ಸಾಂಗಾತಾ ವಚೊನ್ ನಾಚ್ಲೊ ಸಯ್ತ್. ಇಲ್ಲೊ ಉಲಯ್ಲೊ, ಇಲ್ಲೊ ಹಾಸ್ಲೊ. ಭಾರಿಚ್ ಖುಶ್ ದಿಸ್ತಾಲೊ. ಪೂಣ್ ತಾಚಿ ಪತಿಣ್ ಮಾತ್ ಆಪ್ಲ್ಯಾ ಪತಿಚೊ ಸಂತೊಸ್ ಪಳೆಂವ್ಕ್ ಸಕಾನಾಸ್ತಾಂ ಭಿತರ್‌ಚ್ ಉಜೊ ವಿತ್ಕತಾವ್ನ್ ಆಸ್ಲಿ.

ತಿ ಘರಾ ವಾಟೆರ್ ತಾಚೆ ಕಡೆನ್ ಉಲಯ್ಲಿಚ್ ನಾ. ತಾಚ್ಯಾ ಕಸಲ್ಯಾಯ್ ಸವಾಲಾಕ್ ಜಾಪ್‌ಯೀ ನಾ. ಮೊನಿ ರಾಫ್ಲಿ, ಫುಗ್‌ಲ್ಲೆ ಪರಿಂ ದಿಸ್ತಾಲಿ.

ಘರಾ ಭಿತರ್ ಪಾಂಯ್ ದವ್ರಿಜೆ ತರ್ ಲಾಯೊ ಫುಟ್‌ಲ್ಲೆ ಪರಿಂ 'ಫಟ್ ಫಟ್' ಕರುನ್ ಫುಟ್ಲಿ, ಮುಸ್ಸುಸ್ಲಿ. "ಸಾಂಗ್ ಮ್ಹಾಕಾ, ಕೋಣ್ ತೆಂ ಚೆಡುಂ? ತುಕಾ ಕಿತೆಂ ಜಾಯ್ತೆ? ತಾಚೆ ಕಡೆನ್ ತಿತ್ಲೆಂಯ್ ಕಿತೆಂ 'ಸೀಕ್ರೆಟ್' ಉಲಯ್ತಾಲೊಯ್? ಮ್ಹಜಿ ಸಂಗಿಂ ನಾಚೊಂಕ್ ತುಕಾ ಪಾಂಯ್ ಮುಯೆಲ್ಲೆ? ತುಮಿ ಕ್ಹಾಲೆಂ ಉಲವ್ನ್ ಹಾಸ್ತಾಲ್ಯಾತ್? ತಾಕಾ-ತುಕಾ ಕಿತೆಂ ಸಂಬಂದ್? ಹಾಂವ್ ತುಕಾ ಪರ್ನಿಂ ಜಾಲ್ಯಾಂ? ಮ್ಹಜ್ಯಾ ಪೆಂಕ್ಡಾ ಭೊಂವ್ತಿಂ ಮಾಸ್ ವಾಡ್ಲಾಂ?? ತೆಂ ಮಾತ್ ಚಿತ್ಕಾ ಚಾಲಿಚೆಂ ದಿಸ್ತಾ???"

ಶೆಂಭರ್ ಸವಾಲಾಂಕ್ ಹಾಣೆಂ ಏಕ್ ಮಾತ್ ಜಾಪ್ ದಿಲಿ - "ತೆಂ ಮ್ಹಜ್ಯಾ ದೆವಾಧೀನ್ ಜಾಲ್ಲ್ಯಾ ಕ್ಲಾಸ್ ಮೇಟಾಚೆಂ ಧುವ್." ತಿತ್ಲೆಂಚ್.

*** ಪೂಣ್ ದುಬಾವಾಚ್ಯಾ ದೆಂವ್ಚಾರಾಕ್ ಕಶೆಂ ಜಿವ್ತಿಂ ಮಾರ್ಚೆಂ? ಮನಸ್ತಾಪ್ ಉಬ್ಜೊನ್ ಜಾಲ್ಲೊ. ಕೇಂಡ್ ಪಾಲ್ಟೊಂಕ್ ಆಯ್ಕಾನಾತ್ಲೆಂ. ತಾಂಚ್ಯಾ ವೀಸ್ ವರ್ಸಾಂಚ್ಯಾ ಲಗ್ನಾ ಜಿವಿತಾಕ್ ಯೇರ್ ಆಯಿಲ್ಲೆ ತಿ ಘಡ್ವಾಲಿಚ್ ನಾ.

* * *

140. ಕಾಮಾಚೆಂ ಚೆಡುಂ

ಹಿಂ ದೊಗಾಂಯ್ ದೆವೊತ್ ಮನ್ಶಾಂ. ಮಾಗ್ಣೆಂ-ರಜಾರ್, ಪ್ರಾಚಿತ್-ಕುಮ್ಗಾರ್, ಮೀಸ್-ಕುಮ್ಗಾರ್, ನವೆನ್-ರೆತಿರ್ ಚುಕಯ್ಲಾಂತ್. ತ್ಯಾ ಎಕಾ ದುರ್ಬಳ್ಯಾ ಚೆಡ್ವಾಕ್ ತಾಚ್ಯಾ ಮಾಂಯ್-ಬಾಬಾ ಕಡೆನ್ ಫುಸ್ಲಾವ್ನ್, ಚಡ್ ಸಾಂಬಾಳ್ ದಿತಾಂವ್ ಮ್ಹಣ್ ಆಶಾ ದಾಕವ್ನ್, ಕಷ್ಟಾಂಚೆಂ ಕಾಮ್ ಕರಯ್ಲಾಂವ್ ಮ್ಹಣ್ ಭಾಸಾವ್ಣಿ ಕರುನ್, ಧುವೆ ಪರಿಂ ಪಳಯ್ತಾಂವ್ ಮ್ಹಣ್ ಆಶ್ವಾಸನ್ ದೀವ್ನ್ ಘರ್ ಕಾಮಾಕ್ ಹಾಡ್ಲೆಂ.

ನವ್ಯಾ ಘರಾ ಕಾಮಾಕ್ ಲಾಗ್‌ಲ್ಲಾ ತರ್ನಾಟ್ಯಾ ಚೆಡ್ವಾಕ್ ಮೆಳ್‌ಲೆಂ ಪಯಿಲ್ಲೆಂ ಕಾಮ್ ವಸ್ತುರ್ ಉಂಬಳ್ಳೆಂ. ವಸ್ತಾಂಚ್ಯಾ ರಾಶಿಂತ್ ಮಾತ್ ದೊಗಾಂಯ್ ಧನಿಯಾಂಚಿಂ ವಾಸ್ ಮಾರ್ಚಿಂ ಫಾಣ್ಕುಡಿಂ ಭಿತರ್ಲಿಂ ವಸ್ತಾಂ ಪಳೆವ್ನ್ ತಾಕಾ ವೊಂಕಾರೆ ಆಯ್ಲೆ. ನವ್ಯಾ ಧನಿಯಾಚಿಂ ನಿಂವ್ಣೆಂ ಜಾಲ್ಲಿಂ ದೋನ್ ನಿಕ್ಕರಾಂಯ್ ಆಸ್ಲಿಂ!

*** ಘೊಡ್ಯಾಂಕ್ ಕಾಮಾಚೆಂ ಜಣ್ ಮ್ಹಳ್ಯಾರ್ ತಾಣೆ ಆಪ್ಲಿ -ಫ್ ಯೀ ಧುಯ್ತೆ ತಸಲೆಂ ಕಾಮ್ ದಿತಾತ್. ಮಾಗ್ಣೆಂ, ನವೆನ್ ಆನಿ ಮೀಸ್, ಭಕ್ತ್, ಮೋಗ್ ಆನಿ ಶಾಂತಿ ಮ್ಹಣ್ ಲೊಕಾಕ್ ದಾಕಯ್ತಾತ್. ಘರಾಂತ್ ವಯುಕ್ತೆಕ್ ಜೀವನಾಂತ್ ಆಪ್ಲಿ ಮರ್ಯಾದ್ ಮಾತ್ ಎಕುನ್ ಖಾತಾತ್! ಅಸಲ್ಯಾನಿಂ ಭಾಯ್ಲ್ಯಾನ್ ದಾಕಂವ್ಚೆಂ ದೆವಾಸ್ಪಣ್ ಕಿತ್ಲ್ಯಾ ಘಾಯ್ಲ್ಯಾಚೆಂ?

* * *

141. ಮೊಡ್ಡಾಚಿ ಸಮೀಪಾಯ್

ಮರಾಚಿಂ ಮೀಸ್ ಸಂಪ್ರಚ್ ಮರಣ್ ಪಾವ್‌ಲ್ಲಾಕ್ ಶ್ರದ್ಧಾಂಜಲಿ ಆನಿ ದುಖೇಸ್ತ್ ಲಿಖ್ತಾಕ್ ಭುಜಾವಣ್ ಪಾಟಯ್ತಚ್ ಯಾಜಕಾನ್ ಲೋಕಾಕ್ ತಿಳ್ತೊಣಿ ದಿಲಿ : "ಆತಾಂ ನಿರ್ಜೀವ್ ಕೂಡ್ ಬೆಂಜಾರ್ ಕರ್ತಾನಾ, ತುಮಿ ಆಸ್‌ಲ್ಲಾಕ್ ಕಡೆನ್‌ಂಚ್ ಉಬೆಂ ಾಂವ್ಚೆಂ, ಕೊಣೇಂಯ್ ಮುಕಾರ್ ಪಟಿ ಲಾಗಿಂ ಯೇವ್ನ್ ಭೊಂವ್ತಿಂ ವೆಡೊ ಪಾಲುನ್ ರಾಂವ್ಚೆಂ ನ್ಹಯ್. ಕೊಣಾಯ್ಕಿ ಅಂತಿಮ್ ನಮನ್ ಕರುಂಕ್ ಆಸಾ ತಾಣಿಂ ಉಪ್ರಾಂತ್ ದೋನ್ ಕುಶಿಂತ್ಲಾನ್ ಯೇವ್ನ್ ಮದ್ಲ್ಯಾನ್ ಖುರಿಸ್ ವ್ಹರುನ್ ವೆತಲ್ಯಾಚ್ಯಾ ಪಾಟ್ಲ್ಯಾನ್ ಪುರ್ತಾಂವಾರ್ ದೋನ್ ಸಾಲ್ ಕರುನ್ ವೆಚೆಂ."

ಪೂಣ್ 'ದೆವಾಚ್ಯಾ ಭಾಗೆವಂತಾನೊಂ' ಕಂತಾರ್ ಪ್ರಾರಂಭ್ ಜಾಲ್ಲೆಂಚ್ ಧಾ- ಕವ್ತಾ ಜಣಾಂ ಪಾಟ್ಲ್ಯಾನ್ ಥಾವ್ನ್ ತಶೆಂ ದೋನ್ ಕುಶಿಂ ಥಾವ್ನ್ ಮುಕಾರ್ ಆಯ್ಲಿಂ ಆನಿ ಪೆಟಿಚ್ಯಾ ಭೊಂವ್ತಿಂ ರಾಸ್ ಜಾವ್ನ್ ರಾವ್ಲಿಂಚ್! ಆನಿ ತಾಂಚೆ ಮದೆಂ ಘೊಟೊಗ್ರಾಫರ್ ತಸ್ವೀರ್ ಕಾಡ್ಚ್ಯಾಂತ್ ಫುಸ್ಪಡೊನ್ ಉರ್ಡೊನ್ ಆಸ್ಲೊ!

*** ಘೊಡ್ಯಾಂಚಿ ಸವಯ್ ಪೆಟ್ಯಾಚಿ ಶಿಮ್ವೆ ಪರಿಂ, ಕಿತ್ತಿ ನೀಟ್ ದವರುಂಕ್ ಪ್ರೇತನ್ ಕೆಲ್ಯಾರೀ ವಾಂಕ್ಡೆ ತಿ ವಾಂಕ್ಡೆಚ್ ರಾವ್ತಾ. ಯಾಜಕ್ ದೆವಾಧೀನ್ ಜಾಲೆಲ್ಯಾಚಿ ನಿರ್ಜೀವ್ ಕೂಡ್ ಬೆಂಜಾರ್ ಕರ್ತಾನಾಂಯ್ ಖಾಸ್ ಕುಟ್ಮಾಚಿಂ ನ್ಹಯ್ ತರೀ ಮೆಲ್ಲೆ ಕುಡಿ ಭೊಂವ್ತಿಂ ರಾಂವ್ಚಿ ಕಸಲಿ ಆಶಾ? ಮೊಡ್ಯಾಕ್ ವೆಡೊ ಘಾಲ್ಚಿ ಕಿತ್ಯಾಚಿ ವೋಡ್? ಘೊಡಿಂ ಆಸಾತ್, ಯಾಜಕಾಚ್ಯಾ ತಿಳ್ತೊಣೆಕ್ ಕಿಂತೆಂಚ್ ಮಾನ್ ದೀನಾಂತ್.

* * *

142. ನಕಲ್ ಕಾಡ್ಚಿ

ಹಾಕಾ ಏಕ್ ಲೇಕಕ್ ಜಾಯ್ತಿ, ಪತ್ರಾಂನಿ ಆಪ್ಲೆಂ ನಾಂವ್ ಆನಿ ತಸ್ವೀರ್ ಯೇಜೆ ಮ್ಹಣ್ ಭಾರಿಚ್ ಆಶಾ. ಏಕ್ ಕೊಂಕ್ಣಿ ಬರವ್ಪಿ ಮ್ಹಣ್ ಚಾರ್ ಜಣಾಂ ಮುಕಾರ್ ಮರ್ಯಾದ್ ಘೆಜೆ ಮ್ಹಣ್ ಕೆದ್ನಾಂಯ್ ಚಿಂತಾ. ವರ್ಸಾಕ್ ಏಕ್ ಜಾಲ್ಯಾರೀ ವ್ಹಡ್ ನಾ, ಏಕ್ ಕಾಣಿ, ಕವನ್ ವಾ ಲೇಕನ್ ಬರವ್ನ್ ಸ್ಪರ್ಧ್ಯಾಂತ್ ಇನಾಮ್ ಜೊಡಿಜೆ ಮ್ಹಳ್ಳೊ ಹರ್ಬೊಸ್. ದೋನ್ ಕಾನಡಿ ಆನಿ ತೀನ್ ಕೊಂಕ್ಣಿ ಪತ್ರಾಂ ಹಾಡುನ್ ವಾಚುನ್ ಆಸ್ತಾಲೊ. ದೆವಾನ್ ಬರಂವ್ಚೆಂ ದೆಣೆಂ ದೀಂವ್ಕ್ ನಾತ್‌ಲ್ಲೆಂ, ಪೂಣ್ ನಕಲ್ ಕಾಡ್ಚಿ ವಿದ್ಯಾ ತೊ ಶಾಳೆಂತ್‌ಚ್ ಶಿಕಲ್ಯೊ.

ಘರಾ, ಮಾಳ್ಕಾರ್ ಮಾಂಡುನ್ ದವರ್‌ಲ್ಲಾ ಆದ್ಲ್ಯಾ ಪತ್ರಾಂ ರಾಶಿಂತ್ಲೆಂ ಪರ್ದೆಂ ಏಕ್ ನೆಮಾಳಿಂ ಪತ್ರ್ ಕಾಡ್ಲೆಂ ತಾಣೆಂ. ಏಕ್ ಬರೇಶೆಂ ಬರಾಪ್ ಪಳೆವ್ನ್ ತೆಣೆಂ- ಹೆಣೆಂ ಬದ್ಲುನ್ ಆಪ್ಲ್ಯಾಚ್ ಭಾಸೆನ್ ಸೊಜಿತ್ ಅಕ್ಕರಾಂನಿ ಬರವ್ನ್ ತಸ್ವೀರ್ ಸಮೀತ್ ಏಕಾ ಪತ್ರಾಚ್ಯಾ ವಾರ್ಶಿಕ್ ಸ್ಪರ್ಧ್ಯಾಕ್ ಧಾಡ್ಲೆಂ.

ತಾಕಾ ಇನಾಮ್‌ಯಿ ಮೆಳ್ಳೆಂ!

*** ನಕಲ್ ಕಾಡುನ್ ಬರಂವ್ವಿ ಸವಯ್ ಆಮ್ಚ್ಯಾ ಥೊಡ್ಯಾಂಕ್ ಆಸಾ. ಪತ್ರಾಂಚ್ಯಾ ಸಂಪಾದಕಾಂಕ್ ಆನಿ ಸ್ಪರ್ಧ್ಯಾಚ್ಯಾ ವರಯ್ಣಾರಾಂಕ್ ಖಂಯ್ಚ್ಚಿಯ್ ಕಥಾ, ಲೇಕನ್ ವಾ ಕವಿತಾ ಬರವ್ಪ್ಯಾನ್ ಚೊರ್ಲ್ಯಾ ವಾ ಖುದ್ ಲಿಕ್ಲ್ಯಾ ತಂ ತಜ್ಜೇಚ್ ಕರುಂಕ್ ಪಾವ್ಚೆ ಜಾಯ್ನಾ, ವೇಳ್ ಆಸಾನಾ. ಹೈ ಸಂಗಿಚಿ ಜಾಣ್ಕಾರಿ ಆಸ್ಚೆ ಹೆ ಥೊಡೆ 'ವರ್ಸಾಕ್ ಏಕ್ ಪಾವ್ಚಿಂ' ಬರವ್ನ್ ಬರೊಚ್ ಫಾಯ್ದೆ ಜೊಡ್ತಾತ್!

* * *

143. ವಿದೇಯ್ ಪೂತ್

ವಾಡ್ಲ್ಯಾ ಪುತಾಕ್ ಆವಯ್ನ್ ಪಾರ್ಟಿಕ್ ಮ್ಹಣ್ ವೆತಾನಾ ಜಾಗ್ರುತ್ತಾಯ್ ಸಾಂಗ್ಲಿ -

"ಧಂಯ್ ಪಾರ್ಟಿಂತ್ ಪದಾಂ ಮ್ಹಣ್, ಡ್ಯಾನ್ಸ್ ಕರ್, ಖುಶಾಲಾಯ್ ಉಲಯ್. ಪೂಣ್ ಇಷ್ಟಾಂ ಸಂಗಿಂ ಮೆಳೊನ್ ಆಮಾಲ್ ಪಿಯೆನಾಕಾ. ವ್ಹಿಸ್ಕಿ ಬಿಲ್ಕುಲ್ ಆಪಡ್ತಾಕಾ. ರಾತ್ ಮದ್ಯಾನ್ ಜಾಂವ್ಚೆ ಪಯ್ಲೆಂಚ್ ಪಾಟಿಂ ಯೇ. ಪಾರ್ಟಿ ಆಸ್ಲೊ ಜಾಗೊ ಚಡ್ ಪಯ್ಸ್ ನಾ ದೆಕುನ್ ಬಾಯ್ಕಿ ವ್ಹರಾನಾಕಾ, ಆಮಾಲ್ ಚಡ್ವಾರ್ ವಾಹನ್ ಚಲಂವ್ಕ್ ಜಾಯ್ನಾ. ಕೊಣೀ ತುಕಾ ಪಾಯ್ಲೆಲಿ, ನಾ ತರ್ ಚಲೊನ್ಂಚ್ ಪಾಟಿಂ ಯೇ. ಏಕ್ ಬರೊ ವಿದೇಯ್ ಭುರ್ಗೊ ಮ್ಹಣ್ ದಾಕಯ್."

ಆವಯ್ನ್ ಸಾಂಗ್ಲೆಂ ಮನಾಂತ್ ಧರುನ್ ವಿದೇಯ್ ಪೂತ್ ಪಾರ್ಟಿಕ್ ಗೆಲೊ. ಸಗ್ಳೆಯ್ ವ್ಹಿಸ್ಕಿ-ಬಿಯರ್-ಬ್ರೀಜರ್ ಪಿಯೆವ್ನ್ ಆಮಾಲಿತ್ ಜಾಲ್ಯಾರೀ ಹೊ ಫಕತ್ ಕೋಲ್ಡ್ ಪಿಯೆವ್ನ್ ಆಸ್ಲೊ. ಇಷ್ಟಾಂಕ್ ಸಾಂಗಾತ್ ದೀವ್ನ್ ಹಾಸ್ಲೊ, ನಾಚ್ಲೊ ಆನಿ ಎಕಾ ಬರ್ಯಾ ಭುರ್ಗ್ಯಾ ಪರಿಂ ಆವಯ್ಚಿಂ ಉತ್ರಾಂ ಉಗ್ಡಾಸ್ ಕರುನ್ ಬಸ್ಲೊ.

"ಮಾಮ್ಲೀ, ಪಳೆ ವರಾಂ ಸಾಡೆ ಇಕ್ಲಾ ಜಾಲಿಂ. ಹಾಂವೆಂ ಏಕ್ ಥೆಂಬೊ ಸಯ್ ಆಮಾಲಾಚೆಂ ಕಿತೆಂಚ್ ಪಿಯೆಂವ್ಕ್ ನಾ. ತುವೆಂ ಸಾಂಗ್ಲೆಲ್ಯೆ ಪರಿಂ 'ಸ್ತ್ರಾಯ್' ಮಾತ್ ಪಿಯೆಲಾಂ." ಆವಯ್ಕ್ ತಾಣೆಂ ಮೊಬಾಯ್ಲಾರ್ ಸಾಂಗ್ಲೆಂ.

"ವೆರಿ ಗುಡ್ ಮಾಯ್ ಬೋಯ್. ಬಾರಾ ಜಾತಚ್ ಘರಾ ಯೇ. ಹಾಂವ್ ಆನಿ ಡೇಡಿ ತುಕಾ ರಾಕ್ತಾಂವ್." - ಮ್ಹಣಾಲಿ ಆವಯ್.

ಪಾರ್ಟಿ ಮುಗ್ಗೊಂಚ್ಯಾ ಪಯ್ಲೆಂಚ್ ಹೊ ವರಾಂ ಬಾರಾ ಉತರ್ತಾನಾ ಘರಾ ವೆಚ್ಯಾಕ್ ತಯಾರ್ ಜಾಲೊ. ಪಾರ್ಟಿ ಮುಗ್ಗೊಂಕ್ ನಾತ್ಲಿ ಜಾಲ್ಲ್ಯಾನ್ ಹಾಕಾ ತಿತ್ಲೆ ವೆಗಿಂ ಪಾಂವ್ಕ್ ವೆಚ್ಯಾಕ್ ಎಕ್ಲೊಯ್ ಇಷ್ಟ್ ತಯಾರ್ ನಾ ಜಾಲೊ. ದೆಕುನ್ ಹೊ ಚಲೊನ್ಂಚ್ ಘರಾ ವೆಚ್ಯಾಕ್ ಭಾಯ್ರ್ ಸರ್ಲೊ.

"ಮೋಮ್, ಹಾಂವ್ ಭಾಯ್ರ್ ಸರ್ಲಾಂ." ತಾಣೆಂ ಆವಯ್ಕ್ 'ಮೆಸೇಜ್' ದಿಲಿ.

ತೀನ್ ಮಿನುಟಾಂ -

.....!!!!

ಏಕ್ ಭಿರಾಂಕುಳ್ ಆವಾಜ್ ಆಯ್ಲೊ, ಏಕ್ ಭಯಾನಕ್ ಕಿಂಕ್ರಾಟ್ ಆಯ್ಕಾಲಿ.
ಏಕ್ ಕಾಳಿಜ್ ಕಡಂವ್ಚೆ ತಸಲೆಂ ಆಕ್ರಂದನ್!

ಆಮಾಲಿ ಜಾವ್ನ್ ಕಾರ್ ಚಲವ್ನ್ ವೆಚ್ಯಾ ಕೊಣೆಂಗೀ ಎಕ್ಲ್ಯಾ ಪಿಂವ್ಡ್ಯಾನ್
ಪಿಯೆನಾತ್‌ಲ್ಲಾ ಹಾಕಾ ಹಾಂಡುನ್ ಉಡಯಿಲ್ಲೊ!

*** ಕೊಣಾಚ್ಯಾಗೀ ಚುಕಿಕ್ ಕೊಣೆಂಗೀ ಬಲಿ ಜಾಂವ್ಚೆಂ ಆಸಾ. ಬರಿ ಜೆಣಿ ಜೆಯೆಲ್ಲೆಚ್
ವೆಗಿಂ ದೆವಾ ರಾಜಾಕ್ ವೆತಾತ್. ಬರ್ಯಾ ಮನ್ಶಾಂಕ್ ದೇವ್ ವೆಗಿಂಚ್ ಆಪಯ್ತಾ.
ದೆವಾನ್ ಆಮ್ಚೆಂ ಮರಣ್ ಕೆಡ್ಲಾ, ಕಶೆಂ ಯೆತಾ ಮ್ಹಳೆಂ ಆಮ್ಚಾಂ ಕಳಿತ್ ಕರುಂಕ್ ನಾ.
ಮರ್ಣಾಕ್ ಕೊಣೀ ಆಶೆನಾ ದೆಕುನ್ ಆಮಿಂ ಸದಾಂಚ್ ತಯಾರ್ ಆಸ್ಚೆಂ.

* * *

144. ತಿಸ್ರೊ 'ಪೆಗ್ಗ'

ಹೊಕ್ಲೆಕ್ ರೋಸ್ ಪುಸುನ್ ಜಾತಚ್ ಯೆಜ್ಮಾನ್ಯಾನ್ ಬೋವ್ ಮಿಶೇನ್
ವೊವ್ಯಾಂ ಖಾತಿರ್ ಮ್ಹಣ್ ತಯಾರ್ ದವರ್‌ಲ್ಲೆಂ ಥಂಡ್-ಹುನ್ ಪೀವನ್ ಬಸ್‌ಲ್ಲಾ
ಸಯ್ರ್ಯಾಂ ಮದೆಂ ಕಾಂಪಾನ್ ವಾಂಟುನ್ ಆಯ್ಲೆ. ಹೊ ಲೊಕಾ ಮದೆಂ ಪತಿಣೆ
ಸಂಗಿಂ ಬಸ್‌ಲ್ಲೊ. ಕಾರ್ಯೆಂ ಕಾಡ್‌ಲ್ಲೊ ಯೆಜ್ಮಾನ್ ಕುಟ್ಮಾಂತ್ಲೊಚ್, ಪೂಣ್ ತಿತ್ಲೊ
ಕಾಂಯ್ ದುಡ್ಡಾದಾರ್ ನ್ಹಯ್ ಜಾಲ್ಲ್ಯಾನ್ ದೋನ್ 'ರಾಂವ್ಡ್' ವಯ್ರ್ ಸೊರೊ
ವಾಂಟೊ ನಾ ಮ್ಹಣ್ ಹಾಣೆಂ ಖಚಿತ್ ಚಿಂತ್‌ಲ್ಲೆಂ. 'ತಿಸ್ರ್ಯಾ ಪೆಗ್ಗಾಕ್ ಕಶೆಂ ವಿಚಾರುಂ?
ವಾ ದುಸ್ರ್ಯಾ ಪೆಗ್ಗಾಕ್ ಏಕ್ ಗ್ಲಾಸ್ ಬೀಯರ್ ಭರ್ಸುನ್ ಪಿಯೆಂವ್?' - ಮ್ಹಣ್
ಚಿಂತಿತ್ ಜಾಲ್ಲೊ. 'ಓಪನ್ ಬಾರ್' ಮಾಂಡ್‌ಲ್ಲೆಂ ದಿಸ್ಚೆಂ ನಾ.

ಬೀಯರ್ ವಾಂಟುನ್ ಯೆತಾನಾ ಹಾಣೆಂ ಪತಿಣೆಕ್ ದೋನ್ ಗ್ಲಾಸ್ ಕಾಡುಂಕ್
ನಿಶಾನಿ ಕೆಲಿ, ಪೂಣ್ ಹಾಚೆಂ ಹಣೆಬರಪ್ ಕಳಿತ್ ಆಸ್‌ಲ್ಲಾ ತಿಣೆಂ ಆಪ್ಣಾಕ್ ಮ್ಹಣ್
ಏಕ್‌ಚ್ ಗ್ಲಾಸ್ ಉಕಲ್ಲೊ. ಉಪ್ರಾಂತ್ ಫಿಸ್ಕಿ ವಾಂಟುನ್ ಯೆತಾನಾ ಹಾಣೆಂ ಉಜ್ವಾ
ಹಾತಾನ್ ಏಕ್ ಗ್ಲಾಸ್ ಉಕಲ್ಲೊ ಆನಿ ವಾಂಟಲೊ ಮುಕಾರ್ ವೆತಾನಾ ಪಯ್ಲೊ
ಗ್ಲಾಸ್ ದಾವ್ಯಾ ಹಾತಾಕ್ ಬದ್ಲುನ್ ಪರತ್ ಏಕ್ ಕಾಡ್ಲೊ. ದೋನ್ ಹಾತಾಂನಿ
ದೋನ್ ಧರುನ್ ದೊನಾಂಯ್ಕೀ ಸೊಡಾ ಭರ್ಸುನ್ ಏಕ್ ಕದೆಲಾ ಪಂದಾಕ್
ಲಿಪಯ್ಲೊ. ಪತಿಣೆಚ್ಯಾ ಬಿಂಡಾಂ ಪರಿಂ ಜಾಲ್ಲ್ಯಾ ದೊಳ್ಯಾಂಕ್ ಪಳೆನಾಸ್ತಾಂ ಪಯ್ಲ್ಯಾ
ಗ್ಲಾಸಾಕ್ ಘೊಟ್ ಮಾರ್ಲೊ. ಭಾಜ್‌ಲ್ಲ್ಯಾ ಕೊಂಬೆಯೆಚ್ಯೊ ದೋನ್ ಘೊಡಿ ಘೆತ್ಲೊ
ಆನಿ ಬಾಯ್ಲೆಕ್ 'ಡೋಂಟ್ ಕೇರ್' ಕೆಲ್ಲ್ಯೆ ಪರಿಂ ಚಾಬೊಂಕ್ ಲಾಗ್ಲೊ. ಸಕ್ಡಾಂಕೀ
ಎಕೇಕ್ ಕಟ್ಟಿಟ್ ವಾಂಟಾಲೆ, ಪೂಣ್ ಹಾಣೆಂ ದೋನ್ ಘೆತ್ಲೆ! ಮೂಟ್ ಮಾರ್ನ್ ಚಿಪ್ಸ್
ಕಾಡುನ್ ಉಸ್ಕಾರ್ ಭರ್ಲೆ!!

"ಕೋಣೀ ಪಳಯ್ತಿತ್ ತರ್ ತುಜ್ಯಾ ಮರ್ಯಾದೆಕ್ ತೀನ್ ಕಾಸ್ ಮೋಲ್
ಬಾಂದ್ತಿತ್!" - ಮ್ಹಣಾಲಿ ತಿ.

"ತುಕಾ ಜಾಯ್ ತರ್ ತೂಂಯ್ ಕಾಣ್ಲೆ, ಮ್ಹಜ್ಯಾ ಪೊಟಾಚೆಂ ತುಕಾ ಕಿತ್ಯಾಕ್ ಪಡೊನ್ ಗೆಲಾಂ? ಆನಿ ಮ್ಹಜೊ ಹುಸ್ಕೊ ತುಕಾ ಕಿತ್ಯಾಕ್?" - ಮ್ಹಣಾಲೊ ಹೊರ್ಮೊಶಿ. ಹೆಣೆಂ ತೆಣೆಂ ಬಸ್‌ಲೆ ಮುಸ್ಕುಸ್ಕಾಂ ಹಾಸ್ತಾಲೆ, ಪೂಣ್ ಹಾಕಾ ತಾಂಚೆಂ ಪಡೊನ್‌ಚ್ ಗೆಲೆಂ ನಾ.

*** ಘೊಡೆ ಆಸಾತ್, ಹೆರಾಂಚ್ಯಾ ಕುಸ್ತಾರ್ ಕಿತ್ಲೆಂಯ್ ಘೊಟ್ತಲೆ-ಭರ್ದಲೆ. ತೀನ್ ಚಾರ್ ಪೆಗ್ಲೆ ವ್ಹಿಸ್ತಿ ಪಿಯೆನಾ ತರ್ ಹಾಂಚ್ಯಾ ಜಿವಾಕ್ ಸುಶೆಗ್ ಲಾಭಾನಾ, ದೊದೋನ್ ಪಾವ್ಲಿಂ ಖಾಯ್ನಾಂ ತರ್ ಹಾಂಚೆಂ ಪೋಟ್ ಭರಾನಾ. ದಾಕ್ಟರ್ ಮ್ಹಳ್ಳಿ ಆಸಾನಾ, ಮರ್ಯಾದ್ ವೆತಾ ಮ್ಹಳ್ಳೆಂ ಚಿಂತಾಪ್ ನಾಂಚ್. ಹೆರ್ ಕೊಣೇ ಪಳಯ್ತಾ ಆನಿ ಆಪ್ಲ್ಯಾ ಗೌರವಾಕ್ ಮೋಲ್ ಬಾಂದ್ತಾ ಮ್ಹಣ್ ಅಸಲ್ಯಾಂಕ್ ಲಜಾಯೀ ಭೋಗಾನಾ. ರೋಸ್, ಕಾಜಾರ್, 'ಫಂಕ್ಶನ್' ಮ್ಹಳ್ಳಾರ್ ಆಮಾಲ್ ಜಾತಾ ವರೇಗ್ ಗಮ್ಯತ್ ಘೊಟಿಚೆ ಆನಿ ಪೋಟ್ ಭರ್ ಭೊಕಾಯ್ಚೆಚ್!

* * *

145. ಫಟ್ಕಿರಿ ಹರ್ಸವ್ಣಿ

ತಾಣೆಂ ಆಪ್ಲ್ಯಾ ಅವಯ್ವಾ ಮರ್ಣಾಚ್ಯಾ ಮಿಸಾಕ್ ಆಪ್ಲ್ಯಾ ಇಷ್ಟಾಕ್ ತಶೆಂ ಬೋವ್ ಫಾಮಾದ್ ವೆಕ್ತಿಕ್ ಭುಜಾವಣ್ ದಿಂವ್ಚ್ಯಾಕ್ ಆಪಯ್ಲೆಂ. ಹ್ಯಾ ಇಷ್ಟಾಕ್ ಮರಣ್ ಪಾವ್‌ಲ್ಲೆ ಸ್ತ್ರೀಯೆಚಿ ಕಾಂಯ್ ಚಡ್ ಪರಿಚಯ್ ನಾತ್ಲಿ. ತಿಚೊ ಪತಿ ಪಯ್ಲೆಂಚ್ ದೆವಾದೀನ್ ಜಾಲಾ, ತಿಕಾ ಚಪ್ಪಿ ಕಾಜಾರಿ ಧುವೊ ಆನಿ ಹೊ ಆಪ್ಲೊ ಇಷ್ಟ್ ಎಕ್ಲೊಚ್ ಪೂತ್ ಮ್ಹಳ್ಳೆಂ ಸೊಡ್ನ್ ಕುಟ್ಮಾದಾರಾಂಚಿ ಕಾಂಯ್ ವಳಕ್ ನಾತ್ಲಿ.

ಭುಜಾವಣ್ ದಿಂವ್ಚ್ಯಾ ಹಾಣೆಂ ಬರವ್ನ್ ಹಾಡ್‌ಲ್ಲಾ ಚಿಟಿ ಥಾವ್ನ್ ತಿಚಾ ಭುರ್ಗ್ಯಾಂಚಿಂ ನಾಂವಾಂ ಸಾಂಗ್ಲಿಂ, ಮರಣ್ ಪಾವ್‌ಲ್ಲೆ ತಿಕಾ ಹರ್ಸುನ್ "ತಿ ಎಕ್ಲಿ ಭಾರಿಚ್ ಭಕ್ತಿವಂತ್, ದೆವಾಸ್ವಣಾಚಿ, ಆಪ್ಲ್ಯಾ ಭುರ್ಗ್ಯಾಂಕ್ ತಿಣೆಂ ಕಷ್ಟಾಂನಿ ಪೂಣ್ ಮೊಗಾನ್ ಆನಿ ದೇವ್ ಭಿರಾಂತಿನ್ ವಾಗಯಿಲ್ಲೆಂ, ತಿ ಮೊಗಾಳಿ, ಉದಾರ್ ಮನಾಚಿ" - ಮ್ಹಣ್ ಹೊಗಲ್ಲೆಂ ಆನಿ "ತಿಚ್ಯಾ ಭುರ್ಗ್ಯಾಂನಿ ತಿಚಿ ದೇಕ್ ಘೆವ್ನ್, ತಿಚೆ ಆದರ್ಶ್ ಪಾಳುನ್, ತಿಚ್ಯಾ ಮೆಟಾಂನಿ ಚಲೊನ್ ತಿಚೆ ಪರಿಂಚ್ ಜಿಯೆಜಿ" - ಮ್ಹಣ್ ತಾಂಕಾಂ ಧರ್ಮಾರ್ಥ್ ಸಲಹಾ ದಿಲಿ.

ಪೂಣ್ ಬಾವ್ಲೊ ನೆಣಾಸ್‌ಲ್ಲೊ ಕೀ - ತಿ ಮಿಸಾಕ್ ವಚಾಂಚ್ ನಾತ್ಲಿ, ತೇರ್ಸ್ ಮ್ಹಣಾನಾತ್ಲಿ, ಮಾಗ್ಲೆಂ-ರಜಾರ್ ಕರಿನಾತ್ಲಿ. ಘರ್ದಿಂ ಕಾಮಾಂಯ್ ಸಾರ್ಕಿಂ ಕರಿನಾತ್ಲಿ, ರಾಂದಾಪ್ ಸಯ್ತಾ ರಾಂದಿನಾತ್ಲಿ, ಆವಯ್‌ಚಿ ಕಾಯ್ ಪಾಳಿನಾತ್ಲಿ, ಸದಾಂಯ್ ಸೊರೊ ಪಿಯೆವ್ನ್ ಆಮಾಲಾರ್ ಆಸ್ತಾಲಿ, ರಸ್ತಾ-ವಾಟರ್ ಪಡ್ತಾಲಿ, ಪಿಂವ್ಲಿ ಜಾವ್ನ್‌ಲ್ಲಿ!!!

ಮೆಲ್ಚೆ ಮ್ಹೊಸಿಕ್ ಬಾರಾ ಕುಟ್ಟಿಂ ದೂದ್!

*** ಘೋಡೆ ಕುಟ್ಟಾಚಾಂಕ್ ಭುಜಾವಣ್ ದಿತಾನಾ ವಾ ಹೊಕ್ಕೆ ನವ್ಯಾಕ್ ಭಲಾಯ್ಕಿ
ಮಾಗ್ತಾನಾ ಕೋಣ್, ಕಿತೆಂ, ಕಶೆಂ ತೆಂ ವಿಚಾರುಂಕ್ ವಚಾನಾಂತ್. ಘಟ್ಟರೆ ಹೊಗ್ಗಾಪ್
ಸರ್ತಾತ್, ಪೊಕ್ಕೆ ಸೊಡ್ತಾತ್!

* * *

146. ದೆವಾಳಾಂತ್ ವ್ಹಾಣೊ

ತಾಂಚಾ ಘರ್ಚಿಂ ಮೆಟಾಂ ಚಡ್ವಚ್ ಏಕ್ ಲ್ಹಾನ್ ಸೊಪೊ ಆಸಾ, ತಿಂ ತಾಕಾ
ಸಿಟ್ ಆವ್ನ್ ಮ್ಹಣ್ತಾತ್. ಥಂಯ್ಸರ್ ಘರ್ಚಾ ಪ್ರಮುಕ್ ದಾರ್ವಾಟ್ಯಾ ಬಗ್ಗೆಕ್ ದೋನ್
ಕದೆಲಾಂ ಆನಿ ವ್ಹಾಣೊ-ಮೊಚೆ ದವರ್ಚಾಕ್ ಏಕ್ ಲೊಂಕ್ಡಾಚೆಂ ಕಂತ್ರಾಳ್ ದವರ್ಲಾಂ.
ಘರ್ಚಿಂ ಸರ್ವಾಂಯ್ ಆಪ್ಲೊ ವ್ಹಾಣೊ, ಮೊಚೆ, ಸ್ಯಾಂಡಲ್ಸ್, ಸ್ಲಿಪ್ಪರಾಂ, ಶೂ
ತಾಂತುಚ್ ದವರ್ತಾತ್, ಘರಾ ಭಿತರ್ ಬಿಲ್ಕುಲ್ ಘಾಲಿನಾಂತ್/ವ್ಹರಾನಾಂತ್. ಘರಾ
ಭಾಯ್ರ್ ವೆತಾನಾಂಯ್ ಥಂಯ್ ಥಾವ್ನ್‌ಚ್ ಕಾಡ್ನ್ ಶಿರ್ಕಾಯ್ತಾತ್. ಆಯಿಲ್ಲಿಂ
ಸಯ್ಲಿಂ ಕೊಣೀ ಆಪ್ಲಿಂ ಕಡ್ತಾರಾಂ ಘಾಲುನ್ ಮೆಟಾಂ ವಯ್ರ್ ಚಡಾನಾಂತ್.

ಪೂಣ್ ಇಗರ್ಜೆಕ್ ಮಿಸಾಕ್ ಆಯಿಲ್ಲಿಂ ತ್ಯಾ ಘರ್ಚಿಂ ಪತಿ-ಪತಿಣ್ ದೊಗಾಂಯ್
ಆಪ್ಲ್ಯಾ ಪಾಂಯಾಂಚೆಂ ಕಾಡಿನಾಸ್ತಾಂಚ್ ದೆವಾಳಾಚೆಂ ಮೆಟಾಂ ಚಡ್ತಾತ್ ಆನಿ 'ಟಪ್
ಟಪ್' ಕರುನ್ ದೇವ್ ಮಂದಿರಾ ಭಿತರ್ ಸರ್ತಾತ್. ಮಾಗ್ಲೆಂ ಕರ್ತಾತ್, ಕಂತಾರಾಂ
ಗಾಯ್ತಾತ್, ಬಲಿದಾನ್ ಭೆಟಯ್ತಾತ್, ಕ್ರೀಸ್ಟ್ ಪ್ರಸಾದ್ ಸೆಂವ್ತಾತ್ ಆನಿ ಭಾಯ್ರ್
ವೆತಾತ್. ಘರಾ ಆಯಿಲ್ಲಿಂಚ್ ಘರ್ಚಿಂ ಮೆಟಾಂ ಚಡ್ವಚ್ ಆಪ್ಲೆ 'ಶೂ' ಆನಿ 'ಸ್ಯಾಂಡಲ್ಸ್'
ನಿಕ್ಕಾವ್ನ್ 'ಸ್ಪೇಂಡಾಚೆರ್' ಮಾಂಡುನ್ ದವರ್ತಾತ್.

ಎಕಾ ಆಯ್ತಾರಾ ಮೀಸ್ ಜಾಲ್ಲೆಂಚ್ ಭಾಯ್ರ್ ಆಯಿಲ್ಲಾ ತಿಕಾ ಹಿಣೆಂ ಎಕ್ಲೆನ್
ವಿಚಾರ್ಲೆಂಚ್ ಸೊಡ್ಲೆಂ : "ತುಮಿಂ ಇಗರ್ಜೆ ಭಿತರ್ ವೆತಾನಾ ಪಾಂಯಾಂಚೆಂ ಕಿತ್ಯಾಕ್
ಕಾಡಿನಾಂತ್?"

"ಹಾಂವ್ ವ್ಹಾಣೊ ಕಾಡ್ನ್ ಕುಮ್ಗಾರ್ ಕಾಣ್ಲೆಂವ್ಕ್ ಚಲ್ಲ್ಯಾರ್ ಜಿವಾನ್ ಮುಟ್ಟಿಂ
ದಿಸ್ತಾಂ, ಕಾಪಾಡ್ ಧರ್ನಿರ್ ಲಳ್ತಾ, ಹೆರಾಂ ಮ್ಹಾಕಾ 'ಕುಳ್ಳಿ' ಮ್ಹಣ್ ಚಿಂತಾತ್. ಆನಿ
ತೊ ಲಾಂಬ್ ಪೇಂಟ್ ನ್ಹೆಸ್ತಾ ನ್ಹೇಂ? ಲಾಯ್ಸರ್ ವೆತಾನಾ ಶೂಝ್ ನಾಂತ್ ತರ್
'ಕುಂಟ' ದಿಸ್ತಾ! 'ಮುಟ್ಟೊ' ಮ್ಹಣ್ ಚಿಂತಾತ್." ತಿಣೆಂ ಸಮ್ಜಯ್ಲೆಂ.

*** ಥೊಡಿಂ ಆಸಾತ್, ಆಪ್ಲ್ಯಾ ಘರಾ, ಹೆರ್ ಕೊಣಾಗೆರ್ ವೆತಾನಾ ವಾ ಥೊಡ್ಯಾ
ಶೊಪಾಂ/ಒಫಿಸಾಂಕ್ ಆನಿ ಕೆಲ್ಯಾಚ್ಯಾ ಸೆಲೂನಾಕ್ ರಿಗ್ತಾನಾಂಯ್ ಪಾಂಯಾಂಚೆಂ ನಿಕ್ಕಾವ್ನ್
ಭಿತರ್ ಸರ್ತಾತ್. ಪೂಣ್ ದೇವ್ ಮಂದಿರಾಂತ್ ಮಾತ್ರ ತಾಂಕಾಂ ಹೆರಾಂಚಿ ದೀಪ್ವ್
ಆಪ್ಣಾಂಚೆರ್ ಆಸ್ತಾ ಮ್ಹಳ್ಳಿ ಖಿಂತ್. ಪಾಂಯಾಂಕ್ ಚಾಮ್ಪಾಚೆಂ ಶಿರ್ಕಾಯ್ತಾಸ್ತಾಂ ಬಲಿದಾನ್
ಭೆಟಂವ್ಕ್ ತಾಂಕಾಂ ಬಿಲ್ಕುಲ್ ಘುಟ್ಟಾನಾ.

* * *

147. ಝಡಾಂ ಹುಮ್ಬುಂಚಿಂ

ಹಾಂಚ್ಯಾ ಘರಾ ಭುರ್ಗ್ಯಾಚ್ಯಾ ವೋಲಾ ಖಾತಿರ್ ಜೆವಣ್ ದವರ್ಲೆಂ. ಆಯಿಲ್ಲ್ಯಾ ಸಯ್ರ್ಯಾಂಕ್ ಸುಧಾಸುಂಚ್ಯಾ ನಿಬಾನ್ ಕುಟ್ಮಾಂತ್ಲಿ ಹಿ ಎಕ್ಲಿ ಸಹಾಯ್-ಮಜತ್ ಕರುಂಕ್ ಆದ್ಲ್ಯಾ ದಿಸಾಚ್ ಆಯಿಲ್ಲಿ. ಕಾರ್ಯಂ ಜಾವ್ನ್ ಸಯ್ರಿಂ ಪಾಟಿಂ ಗೆಲ್ಲೆಂಚ್ ಹಿಯ್ ವಚೊಂಕ್ ತಯಾರ್ ಜಾಲಿ. ವತಾನಾ ತಿಚ್ಯಾ ಹಾತಾಂತ್ ಆಸ್ಲಿ ಪ್ಲಾಸ್ತಿಕ್ ಪಾಟಿ ಥಯ್ಲಿ ಪಳೆವ್ನ್ ಘರ್ಚೆ ಯೆಜ್ಜಾನಿನ್ ವಿಚಾರ್ಲೆಂ : "ಹೆಂ ಕ್ಹಾಲೆಂ ಬಾಂದುನ್ ವ್ಹರ್ತಾಯ್?"

"ತೆಂ, ಹೆ ಹೇ, ತುಮ್ಚ್ಯಾ ಆಂಗ್ಣಾಂತ್ ವೋ ಥಂಯ್ ಆಸ್ಲೆಂ 'ಲಕ್ಷ್ಮಣ ಫಲ'ಚೆಂ ಝಡ್! ಘರಾ ವ್ಹರುನ್ ಲಾಯ್ತಾಂ, ಆಮ್ಚ್ಯಾಕ್ ತಿಂ ಫಳಾಂ ಮ್ಹಳ್ಯಾರ್ ಫಾರಿ!"

ಯೆಜ್ಜಾನಿಚೆಂ ಕಾಳಿಜ್ ಚುರ್ತ್ ಜಾಲೆಂ. 'ನರ್ಸರಿ' ಥಾವ್ನ್ ಮೋಲ್ ದೀವ್ನ್ ಹಾಡ್ಲಿ ರೊಂಪಿ ತಿ, ತಿಣೆಂ ಬೋವ್ ಜಾಗ್ರುತ್ಕಾಯೆನ್ ಪೊಸ್ಲಿ.

ಹಿಣೆಂ ಪಾಳಾಂ ಸಮೇತ್ ಹುಮ್ಬುನ್ ಮುಳಾಂತ್ಚ್ ಬುಡ್ಡುನ್ ಕಾಡ್ಲಿ!

*** ಥೊಡ್ಯಾಂಕ್ ಹೆರಾಂಚ್ಯಾ ಘರಾ ಗೆಲ್ಯಾರ್ ತಾಂಗೆರ್ ಪಳಯಿಲ್ಲೊ ವಸ್ತು ಜಾಯ್. ಘಲಾಂ ಝಡಾಂ, ಫಳಾಂಚ್ಯೊ ರೊಂಪಿಯೊ, ಝಡಾಂಚೆ ಫಾಂಟೆ ಘರ್ಚ್ಯಾಂ ಕಡೆನ್ ವಿಚಾರಿನಾಸ್ತಾಂಚ್ ಚೋರ್ನ್ ಕಾಡ್ತಾತ್! ಮಾರ್ಕೆಟಾಂತ್ ಥಾವ್ನ್ ಪಯ್ಲೆ ಯೆಟುನ್ ಬಿಲ್ಕುಲ್ ಮೊಲಾವ್ನ್ ಹಾಡಿನಾಂತ್.

* * *

148. ಪಯ್ಲಾಂಚಿಂ ದರ್ಬಾರ್

ಹೊಲಾಂತ್ಲೆಂ ಕಾಜಾರಾಚೆಂ ಜೆವಣ್ ಸಂಪ್ತಾನಾ ವರಾಂ ಧಾ. ಪಾಟಿಂ ಘರಾ ವಚೊಂಕ್ ಹಿಚ್ಯಾ ವಾಟೆಕ್ ಆತಾಂ ಬಸ್ ನಾ! ರಿಕ್ಟಾರ್ ಗೆಲ್ಯಾರ್ ದೊನ್ತಿಂ ಪುಣೇ ದೀಜೆ! ತ್ಯಾ ಭಾಯ್ ಚಡ್ತಾವ್ ರಿಕ್ಟಾಗಾರ್ ಹ್ಯಾ ರಾತಿಕ್ ಹಿಚ್ಯಾ ಘರಾ ತೆಣೆಂ ವಚೊಂಕ್ ಆಯ್ಕಾನಾಂತ್.

"ಛೆ! ಕಾಜಾರಾಕ್ ಆಯಿಲ್ಲ್ಯಾ ಸಯ್ರ್ಯಾಂಕ್ ವೆಳಾರ್ ಜೆವಣ್ ದೀಂವ್ಕ್ ಜಾಯ್ನಾ ಹಾಂಕಾಂ, ಭಪ್ಪಂಚ್ ನಾಕಾ ಜಾಲ್ಲೆ ಖೆಳ್ ಕರುನ್, ಪೊಕ್ಲೆ ಉಲವ್ನ್ ವೆಳ್ ವಿಭಾಡ್ತಾತ್. ಆತಾಂ ಕಿತೆಂ ಕರುಂ? ಹೋ ವಿನ್ನಿ ಆನಿ ತಾಚಿ ಹೊಕಲ್ ಆಯ್ಲಾಂತ್. ಕಾಂಯ್ ಆಪ್ಣಾಕೇ ತಾಂಚ್ಯಾ ಕಾರಾರ್ ವ್ಹರೊಂಕ್ ಪುರೊ." ಹಿ ಆಪ್ಣಾಯಿತ್ಲ್ಯಾಕ್ ಗುಣ್ಗುಣ್ಣಿ ಆನಿ ವಿನ್ನಿಚ್ಯಾ ಹೊಕ್ಲೆ ಸರ್ಪಿಂ ಗೆಲಿ.

"ಕಶೆಂ ಆಯ್ಲಾತ್?" ವಿಚಾರ್ಲೆಂ ಹಿಣೆಂ.

"ಆಯ್ಲಾಂ ಕಾರಾರ್ಚ್. ಪೂಣ್ ಆಮಿ ಪಾಟಿಂ ಘರಾ ವಚಾನಾಂವ್. ಮ್ಹಜ್ಯಾ ಭಾವಾಗೆರ್ ವೆತಾಂವ್."

"ಶೆ, ಆತಾಂ ಹಾಂವ್ ಕಶೆಂ ಘರಾ ವಚೊಂ? ಆಯಿಲ್ಲಿಂ ಸಯ್ತಿಂ ರಾತ್ಲೆಂ ಕಶೇಂ ಪಾಟಿಂ ವೆತಲಿಂ ಮ್ಹಳ್ಳಿ ಹಾಂಕಾಂ ಚಿಂತಾ ಬಿಲ್ಕುಲ್ ನಾ" ಪುರ್ಪುರ್ಲಿ ಹಿ.

"ಪಾಟಿಂ ವೆತಾನಾ ಬಸ್ ಮೆಳಾನಾ ಮ್ಹಣ್ ಕಳಿತ್ ಆಸ್ಲಾ ಉಪ್ರಾಂತೀ ರಾತ್ಲ್ಯಾ ಕಾರ್ಯಾಂಕ್ ಕಿತ್ಯಾಕ್ ಯೇಜೆ ಆನಿ ಆಯ್ಲ್ಯಾರೀ ಜೆವ್ಣಾಕ್ ಕಿತ್ಯಾಕ್ ರಾವಾಜೆ?" - ಮ್ಹಣ್ ವಾಂಕ್ಡೆಂ ಸವಾಲ್ ವಿನ್ನಿಚ್ಯಾ ಹೊಕ್ಲೆಚೆಂ.

ಹಿ ದುಖೇಸ್ತ್ ಜಾಲಿ. ಹೊಲಾ ಭಾಯ್ರ್ ಯೇವ್ನ್ ಕಷ್ಟಾಂನಿ ಎಕಾ ರಿಕ್ಯಾಗಾರಾಕ್ ಚಡ್ತಿಕ್ ಪಯ್ಲೆ ದಿತಾಂ ಮ್ಹಣ್ ಕಶೇಂಯ್ ರಿಕ್ಯಾರ್ಚ್ ಘರಾ ಗೆಲಿ. ಘರಾ ಕಡೆನ್ ದೆಂವ್ತಾನಾ ವಿನ್ನಿಚೆಂ ಕಾರ್ 'ಫುರ್' ಕರುನ್ ಪಾಶಾರ್ ಜಾಲೆಂ.

*** ಘೊಡಿಂ ಆಸಾತ್, ಆಪ್ಲಾ ಕಡೆನ್ ಕಾರ್ ಆಸಾ ತರೀ ಗರ್ಜೆ-ಆಕಾಂತಾಕ್ಯೀ ಹೆರಾಂಕ್ ಆಪ್ಲ್ಯಾ ಕಾರಾರ್ ಬಿಲ್ಕುಲ್ ಆಪವ್ನ್ ವ್ಹರಾನಾಂತ್.

* * *

149. ಮಾಂವ್-ಸುನ್

ತಿಚೊ ಭರ್ತಾರ್ ದೆವಾಧಿನ್ ಜಾಲ್ಲೊ ತರ್ಯಿ ತಿ ಆಪ್ಲ್ಯಾ ಪತಿಚ್ಯಾ ಘರಾಚ್ ಆಪ್ಲ್ಯಾ ಮಾಂಯ್-ಮಾಂವಾ ಸಾಂಗಾತಾ ಜಿಯೆತಾಲಿ. ತಿಕಾ ತೊ ಬಾಪಯ್ ಸಾಕೊ. ಪಿಡಾ ನಾತ್ಲ್ಯಾರ್ಯಾ ಅಭಾನಕ್ ಕಾಳಿಜ್ ರಾವೊನ್ ಮಾಂವ್ ಮರಣ್ ಪಾವ್ಲೊ. ತಿಚಿ ಮಾಂಯ್ ದುಖ್ ತಡ್ವುಂಕ್ ತಾಂಕಾನಾಸ್ತಾಂ ಹುಸ್ಕಾರ್ನ್ ಕಳ್ಳಳೊನ್ ರಡೊನ್ ಧಕ್ಲಿ. ಮೆಲ್ಲಿ ಕೂಡ್ ಸಾಲಾಂತ್ ಆಲ್ತಾರಿ ಮುಕಾರ್ ನಿದಾಯಿಲ್ಲ್ಯಾ ಕಡೆನ್ ಮಾಂವಾಚಿ ಸುನ್ ಹಾಕ್ ಬೋಬ್ ಮಾರುನ್ ರಡ್ತಾಲಿ.

"ಇತ್ಲೊ ಬರೊ ಆಸ್‌ಲ್ಲೊಯ್ ಬಾಬಾ, ಮ್ಹಾಕಾ ಸೊಡ್ನ್ ಗೆಲೊಯ್‌ಮೂ? ಆನಿ ಹ್ಯಾ ಘರಾಂತ್ ಕೋಣ್ ದಾದ್ಲೊ ಆಸಾ? ಆನಿ ಮ್ಹಾಕಾ ಸಮ್ಜಣಿ ದೀಂವ್ಕ್ ಕೋಣ್ ಆಸಾ? ಅಯ್ಯೋ?" ಕರುನ್ ತಿ ಹುಸ್ಕಾರ್ತಾಲಿ.

ಮೆಲ್ಯೆ ಕುಡಿಚೆರ್ ದೀಷ್ಟ್ ಘಾಲುಂಕ್ ಆಯಿಲ್ಲೊ ಹೊ ಎಕ್ಲೊ ಆಪ್ಲ್ಯಾ ಸಾಂಗಾತ್ಯಾ ಕಡೆನ್ ಪಿಸ್ಪಿನ್ಯಾಂನಿ ಮ್ಹಣಾಲೊ - "ಬಹುಶಃ ಸುನೆಕ್ ಆನಿ ಮಾಂವಾಕ್ ಬರೇಂ ಆಸ್‌ಲ್ಲೆಂ ಮ್ಹಣ್ ದಿಸ್ತಾ, ಹಿಕಾ ಘೊವ್ ನಾತ್‌ಲ್ಲೆಕ್ ಮಾಂವ್‌ಚ್ ಸುಧಾರ್ಸಿತಾಲೊ ಆಸ್ತಲೊ! ನಾ ತರ್ ಮಾಂವ್ ಮೆಲ್ಯಾರ್ ಖಿಂಯ್ಚಿ ಸುನ್ ಇತ್ಲೆಂಯ್ ರಡ್ತಾ?"

*** ಕುಸ್ತ್ಯಾ ಮತಿಚ್ಯಾಂಕ್ ಹೆರಾಂನಿ ಕಿತೆಂ ಕೆಲ್ಯಾರ್ಯಾ ತೆಂ ಮ್ಹೆಳ್ಕುಟೆಂಚ್ ದಿಸ್ತೆಂ. ಭಾವ್-ಭಯ್ಲಿಚೊ, ಆವಯ್-ಪುತಾಚೊ, ಬಾಪಯ್ ಧುವೆಚೊ, ಮಾಂಯ್-ಜಾಂವ್ಯಾಂಚೊ ಆನಿ ಮಾಂವ್-ಸುನೆಚೊ ಸಂಬಂಧಾಯಿ ಘೊಡ್ಯಾಂಕ್ ಪ್ರದ್ವಾರಿ ದಿಸ್ತಾ.

* * *

150. ತುಮ್ಮಿ ಜವಾಬ್

ಭಾವಾಡ್ವಾಚೆಂ ಪ್ರಾರ್ಥನ್ ಪ್ರಾರಂಭ್ ಕರ್ತಾನಾ ಯಾಜಕ್ "ಆತಾಂ ಆಮ್ಮಿಂ ಮಾಗ್ಣಿಂ ಸರ್ವೆಸ್ಪರ್ ದೆವಾ ಮುಕಾರ್ ದವರ್ಯಾಂ" - ಮ್ಹಣಾಲೊ. ಪ್ರಾರ್ಥನ್ ವಾಚ್ತಲೊ "ಸರ್ವೆಸ್ಪರಾ ಬಾಪಾ" ಮ್ಹಣ್ ಸುರ್ವಾತ್ ಕರಿಲಾಗ್ಲೊ ಆನಿ ಪ್ರಾರ್ಥನ್ ಮುಂದರುನ್ ವಾಚಿಲಾಗ್ಲೊ. ಪೂಣ್ ಬಾಪಾಲಾಗಿಂ ಪ್ರಾರ್ಥನ್ ಕೆಲ್ಯಾ ನಂತರ್ "ತುಮ್ಮಿ ಜವಾಬ್" ಮ್ಹಣೊನ್ ಉಪ್ರಾಂತ್ "ಆಯ್ಕ್ ಆಮ್ಮೆಂ ಪ್ರಾರ್ಥನ್ ಯೇ ಸೊಮಿಯಾ" ಮ್ಹಣಾಲೊ. ಭಕ್ತಿಕಾಂನಿ ಜವಾಬ್ ದಿಲಿ.

*** ಆಮ್ಚ್ಯಾ ಲೊಕಾಕ್ ಜವಾಬ್ ದೀಂವ್ಕ್ ಕಳಿತ್ ನಾ? ಮಿಸಾ ಬಲಿದಾನ್ ಭೆಟಂವ್ಕ್ ಯೆತಾತ್ ಸರ್ವ್ ಬುದ್ಧಿ ಬೊಕ್ರೆ ವಾ ದಾಡ್ಲ್ಯೊ ಶೆಳಿಯೊ? ಹೆ ಗರ್ಜೆ ಭಾಯ್ಲೆ ನಿರ್ದೇಶ್ ಕೊಣಾಕ್ ಆನಿ ಕಿತ್ಯಾಕ್? "ಬಾಪಾ" ಮ್ಹಳ್ಯಾ ನಂತರ್ "ತುಮ್ಮಿ ಜವಾಬ್" ಮ್ಹಣ್ ಬಾಪಾಕ್ ಕಿತ್ಯಾಕ್ ಸಾಂಗಾಚೆ? ಫಿರ್ಗಜ್ ಯಾಜಕಾಂನಿ ವಾಚ್ಪಾಂ ವಾಚ್ತಲ್ಯಾಂಕ್ ಸಾರ್ಕೆಂ ಸಮ್ಜಾಂವ್ಚಿ ಗರ್ಜ್ ಆಸಾ.

* * *

151. ಆಲ್ತಾರಿರ್ ವ್ಹಾಣೊ

ದೇವ್ ಮಂದಿರಾಂತ್ ಮಿಸಾಚೆಂ ಬಲಿದಾನ್ ಚಲ್ತಾಲೆಂ. ಪ್ರಮುಕ್ ಸಾಸೆರ್ದೊತಿ ಸಾಂಗಾತಾ ಚಾರ್-ಚವ್ನ್ ಯಾಜಕ್ಯಾ ಹಾಜರ್ ಆಸ್ಲೆ. ಭೆಟವ್ಣಕ್ ಸಹಾಯ್ ಕರುಂಕ್ ಆಲ್ತಾರ್ ಸೆವಕ್ ನಾತ್ಲೊ, ಪೂಣ್ ಎಕ್ಸೊ ಭುರ್ಗೊ ಜೇನ್ ಪೆಂಟಾಚೆರ್ ತಶೆಂ ಟೀ ಶರ್ಚಾಚೆರ್ ವ್ಹಡ್ ಜಯ್ತ್ ಮೊಚೆ ಘಾಲುನ್ ಆಲ್ತಾರಿರ್ ಘುಂವ್ತಾಲೊ, ಯಾಜಕಾಂಕ್ ಸಹಾಯ್ ಕರ್ತಾಲೊ.

ಮಿಸಾ ನಂತರ್ ತಾಣೆಂ ಎಕ್ಸೊನ್ ಹ್ಯಾ ಭುರ್ಗ್ಯಾಕ್ ವಿಚಾರ್ಲೆಂ - "ತುಂ ಮಿಸಾ ವೆಳಾರ್ ಆಲ್ತಾರಿರ್ ಶೂರ್ಯ್ ಘಾಲುನ್ ನಾಚ್ತಾಯ್‌ಮುರೇ, ಇತ್ಲಿಶಿ ಪುಣೀ ಭಕ್ತ್ ನಾಂಗಿ ತುಕಾ?"

"ಕಿತೆಂ ಜಾತಾ? ಆಮ್ಚೊ ಪಾದ್ವ್ಯಾಬ್ ಕೆನ್ನಾಯ್ ಶೂ ವಾ ಮೊಚೆ ಘಾಲಿನಾಸ್ತಾಂ ಆಲ್ತಾರಿರ್ ಚಡಾಂಚ್ ನಾ!" ಚೆರ್ಕ್ಯಾಚಿ ಜಾಪ್.

*** ಆಮ್ಚಾ ಕಾತೊಲಿಕ್ ಭಾವಾಡ್ವ್ಯಾಂಕ್ ಆಲ್ತಾರ್ ಇತ್ಲೀಯ್ ಸಸಾರಾಯೆಚಿ ಜಾಲ್ಯಾ ಕಿ ಮಿಸಾಚೆಂ ಬಲಿದಾನ್ ಭೆಟಂವ್ಚೊ ಜಾಗೊ ಪವಿತ್ರ್, ಭಕ್ತೆಚೊ, ಶ್ರದ್ಧೆಚೊ, ಗೌರವಾಚೊ, ಮಾನಾಚೊ ಮ್ಹಳೆಂಚ್ ತೆ ವಿಸ್ತೊನ್ ಗೆಲ್ಯಾತ್. ವಿಶೇಷ್ ಮ್ಹಳ್ಯಾರ್ ಆಮ್ಚೆ ಥೊಡೆ ಯಾಜಕ್ ಮೊಚೆ, ಶೂರ್ಯ್, ವ್ಹಾಣೊ, ಸ್ಯಾಂಡಲ್ ಆನಿ ಚಾಮ್ಪಾಯಿ ಕಡ್ತಾರಾಂ ಘಾಲಿನಾಸ್ತಾಂ ಆಲ್ತಾರಿಕ್ ಮೇಟ್ ದವರಿಂಚ್ ನಾಂತ್! ಖಾಲಿ ಪಾಯಾಂನಿ ಬಲಿದಾನ್ ಭೆಟಯಿಂಚ್ ನಾಂತ್!

* * *

152. ಚೆಡುಂ ಎಮ್‌ಸಿ

ತೆಂ ಕೋಲೆಜ್ ಶಿಕ್ತಾಲೆಂ, ತಾಲೆಂತ್‌ವಂತ್ ಚೆಡುಂ. ವಾಡ್ಯಾಂತ್ ಚಲ್ಲ್ಯಾ ಪಯ್ಲ್ಯಾ ಕುಮ್ಗಾರಾಚ್ಯಾ ಕಾರ್ಯಾಕ್ರಮಾಕ್ ತಾಕಾ ಎಮ್.ಸಿ. ಜಾವ್ನ್ ಕಾರ್ಯೆಂ ಚಲಂವ್ಕ್ ವಿನತಿ ಕೆಲ್ಲಿ ದೆಕುನ್ ತೆಂ ಧರ್ಮಾರ್ಥ್ ನಿರ್ವಾಹಕಿ ಜಾವ್ನ್ ಸೆವಾ ದೀಂವ್ಕ್ ತಯಾರ್ ಜಾಲ್ಲೆಂ. ಸಗ್ಳೆಂ ಕಾರ್ಯೆಂ ಬರೆಚ್ ರಿತಿರ್ ತಾಣೆಂ ಚಲಂವ್ಕ್ ವ್ಹೆಲೆಂ. ಬೋವ್ ಥೊಡೆ ಖೆಳ್, ವಿಂಚ್ಲಾರ್ ಘೊಕಣಾಂ, ಪಯ್ಲೊ ಕುಮ್ಗಾರ್/ಕ್ರಿಸ್ತ ಪ್ರಸಾದ್ ವಿಶಿಂ ಜಾಣ್ವಾಯ್ ಸಾಂಗೊನ್ ವೆಳಾಚೊ ಕಾಂಯ್ಚ್ ವಿಭಾಡ್ ಕರಿನಾಸ್ತಾಂ ಆಯಿಲ್ಲ್ಯಾ ಸಯ್ರ್ಯಾಂಕ್ ಖುಶ್ ಕೆಲೆಂ. ವೆಳಾರ್ ಜೆವಣ್ ದಿವಯ್ಕೆಂ ಕೆಲ್ಲ್ಯಾಕ್ ಸರ್ವಾಂ ತಾಚೊ ಉಪ್ಕಾರ್ ಮಾನಿಲಾಗ್ಲೆಂ.

ಪೂಣ್ ಪಾಟ್ಲ್ಯಾನ್ ಬಸ್‌ಲೆ ಹೆ ದೋಗ್ ಮಾನಾಯ್ ಎಕಾಮೆಕಾ ಉಲವ್ನ್ ಹ್ಯಾ ಚೆಡ್ವಾ ವಿಶ್ಯಾಂತ್ ಖೊಡಿ ಕಾಡುಂಕ್ ಲಾಗ್ಲೆ. ತಾಂತ್ಲೊ ಎಕ್ಲೊ 'ಪ್ರೊಫೆಶನಲ್ ಎಮ್.ಸಿ.' ಮ್ಹಣಾಲೊ -

"ಚೆಡ್ವಾಚಿ ಉಲಂವ್ಚಿ 'ಸ್ವಾಯ್' ಬರಿ ನಾ, ಉಲಯ್ತಾನಾ ಪಾಂಯಾಂಚೆರ್ ಚಡ್ ಧಲ್ತಾ, ಘಡ್ಯೆ ಘಡ್ಯೆ ದೊಳ್ಕಾಂ ವಯ್ರ್ ಪಡ್ಲೆ ಕೇಸ್ ಪಾಟಿಂ ವೊಡ್ತಾ, ಶೋಲ್ ಗಳ್ಯಾಕ್ ರೆವ್ಡಾವ್ನ್ ಹರ್ಡ್ಯಾಚಿ ಉಬಾರಾಯ್ ದಾಕಯ್ತಾ! 'ಜೋಕ್ಸ್' ಸಾಂಗ್ತಾನಾ ಬಿಲ್ಕುಲ್ ಹಾಸಾನಾ, ತೊಂಡಾರ್ ಇತ್ಲ್ಯೊ ಸಯ್ರ್ ಹಾಸೊ ನಾಂತ್, ಕುಮ್ಗಾರಾ ವಿಶ್ಯಾಂತ್ ಪಾದ್ರಿಂಕ್ ಕಳಿತ್ ನಾತ್‌ಲ್ಲೆಂಯ್ ಹಾಕಾ ಗೊತ್ತು ಆಸಾ ಮ್ಹಣ್ ದಾಕಯ್ತಾ!"

"ತಾಣೆಂ ಖೆಳಯಿಲ್ಲೊ ವೋ ತೊ ಖೆಳ್ ಭಾರಿ ಪರ್ನೊ, ಆಪ್ಣಾಕ್ ಬರೀ 'ಜನರಲ್ ನೋಲೆಜ್' ಆಸಾ, ಇಂಗ್ಲಿಶ್ ಯೆತಾ ಮ್ಹಣ್ ದಾಕಯ್ತಾ, ಘೊಕಾಣಾಂ ಪೂರಾಯ್ ಆಯ್ಕಾಲ್ಲಿಂಚ್, ಶೇಲೆ ಕರ್ಚೆ ಇಲ್ಲೆಶೆ ಚಡ್ ಜಾಲೆ ಕಿತ್ಲೆಂ ಮ್ಹಳ್ಯಾರೀ ಚೆಡುಂ ತೆಂ ಚೆಡುಂಚ್, ಹೆಂ ಎಮ್‌ಸಿ ಚೆಂ ಕಾಮ್ ಚೆಡ್ವಾಂಕ್ ಸಾಂಗ್‌ಲ್ಲೆಂ ನ್ಹಯ್!" ದುಸ್ರ್ಯಾನ್ ಘೊಣ್ಣ್ ಘಾಲೆಂ.

*** ಥೊಡ್ಯಾಂಕ್ ಹೆರಾಂನಿ ಸಮಾಜೆಂತ್ ಮುಕಾರ್ ಆಯಿಲ್ಲೆಂ ಪಳೆಂವ್ಕ್ ಸೊಸಾನಾ, ಹೆರ್ ಕಾಂಯ್ ಆಪ್ಲ್ಯಾ ಪಾಂಯಾಂಕ್ ಕುರಾಡ್ ಮಾರ್ತಿತ್ ಮ್ಹಳೆಂ ಅಪಧಯ್ರ್, ಮಸೂರ್ ಚಡೊನ್ ಯೆತಾ, ಪರ್ಕ್ಯಾಚಿ ಉನ್ನತಿ ತೊಪ್ತಾ, ರಾಗ್ ಉಬ್ಜೊನ್ ಖೊಡಿ-ಖೆಬ್ಜಾಯೊ ಕಾಡುನ್ ಮಾನ್ ನಿಲಾಮ್ ಕರುಂಕ್ ಪಳೆತಾತ್. ಆನಿ ಆಶೆಂ ಖೊಡಿ ಕಾಡ್ತೆಲ್ಯಾಂಕ್ ಹೆರ್ ಥೊಡೆ ಆಪ್ಲಿಯ್ ಸಹಮತ್ ಉಚಾರ್ನ್ ಉಜ್ಯಾಕ್ ತೇಲ್ ವೊತುಂಕ್ ಪಳಯ್ತಾತ್.

* * *

153. ಬಾಯ್ಕಚೆರ್ ಚೆಡುಂ

ಲಗ್ನ್ ಜಾವ್ನ್ ರಜಾ ಮುಗ್ಗೊನ್ ಹೊಕ್ಲೆಕ್ ಗಾಂವಾಂತ್ ಸೊಡ್ನ್ ಗಲ್ಚಾಕ್ ಪಾಟಿಂ ಗೆಲ್ಲೊ ತೊ ವರಾ ಉಪ್ರಾಂತ್ ಪರತ್ ರಜೆರ್ ಆಯ್ಲೊ. ಭಾಯ್ ಮುಲ್ಯಾಂತ್ ಧಾಂಪುನ್ ದವರ್ಲೆಂ ಬಾಯ್ ಕಾಡ್ಲೆಂ. ಆಪ್ಲೆಂ ಹೊಕಲ್ಯೊ ಬಾಯ್ ಸೊಡುಂಕ್ ಸಕ್ಲೆಂ ತರ್ ತೊ ಪಾಟಿಂ ಗೆಲ್ಯಾ ಉಪ್ರಾಂತ್ ಫರ್ವಾ ಕಾಮಾಂಕ್ ಸಹಾಯ್ ಜಾಯ್ ಮ್ಹಣ್ ತಾಣೆಂ ಚಿಂತ್ಲೆಂ ಅನಿ ತಿಕಾಯ್ ಶಿಕೊಂಕ್ ಸಾಂಗ್ಲೆಂ. ತೆಂ ಹಳ್ಳೆಂತ್ಲೆಂ, ಚಡ್ ಶಿಕಪ್ ನಾತ್ಲೆಂ, ಆಧುನಿಕತೆಚೆಂ ವಾರೆಂ ಸೆಂವ್ ನೆಣಾಸ್ಲೆಂ. ತಿಣೆಂ ಪಯ್ಲೆಂ ಶಿಕೊಂಕ್ ನೆಗಾರ್ ಕೆಲೆಂ ತರ್ಯಿ ನವ್ರಾಚ್ಯಾ ವತ್ತಾಯೆಕ್ ಲಾಗೊನ್ ತೆಂ ವಪ್ಲೆಂ ಅನಿ ನವ್ರಾಚ್ಯಾ ಸಹಾಯೆನ್ ಬಾಯ್ ಚಲಂವ್ಕ್ ಶಿಕ್ಲೆಂ. ನವ್ರೊ ಪಾಟಿಂ ಜೊಡಿಕ ವೆತಚ್ ಘರ್ಯೊ ಸಾಮಾನ್ ಹಾಡ್ಲೆಂ, ಮಾಂಯ್ಕ್ ಹೆವ್ಣಿನ್-ತೆವ್ಣಿನ್ ಆಪವ್ನ್ ವ್ಹರ್ಚೆಂ ಸರ್ವ್ ತಾಕಾ ಸಲೀಸ್ ಜಾಲೆಂ.

ಪೂಣ್ ಶೆಜಾರ್ಚ್ಯಾಂಚಿ ಗಿದಾ ನದರ್ ತಾಚೆರ್ ಚರ್ಚಿಚ್. "ಚೆಡುಂ ಜಾವ್ನ್ ಚೆಡ್ಯಾಂ ಪರಿಂ ಪಾಂಯ್ ಹಣೆಂ-ತೆಣೆಂ ಫಾಲ್ನ್ ತೆಂ ಬಾಯ್ ಸೊಡ್ತಾ ಪಳೇ ಘೊಡೆಂ?" ಎಕ್ಲಿ ಮ್ಹಣಾಲಿ ತರ್ "ಮಾನ್ ಮರ್ಯಾದ್ ನಾತ್ಲೆಂ ಬಾಯ್ಕಚೆರ್ ಕಶೆಂ ಪೋಲಿಂ ಪರಿಂ ಗಾಂವ್ ಭೊಂವ್ತಾ ಪಳೇ ಲಜ್ಕಾಡೆಂ?" ಆನ್ಯೇಕ್ಲೆನ್ ಘೊಣ್ಣೊ ಫಾಲೆಂ. ಬಾಯ್ ಚಲವ್ನ್ ಮಿಸಾಕ್, ಬಾಜಾರಾಕ್ ವೆಚ್ಯಾ ಕಾಜಾರಿ ಬಾಯ್ಲಿ ವಿರೋದ್ ನಮೂನ್ಯಾವಾರ್ ಉತ್ರಾಂ ವ್ಹಾಳಿಂ.

ಗುಣೇಸ್ತ್ ಚೆಡುಂ ಆತಾಂ ಶೆಜಾರ್ಚ್ಯಾಂಕ್ ತುರುಪಾಚೊ ಘೊಡೊ ಜಾಲೆಂ!

*** ಸಂಸಾರ್ ಇತ್ಲೊಯ್ ಮುಕಾರ್ ಪಾವ್ಲಾ ಕಿ ಚಲಿ/ಪ್ರೀ ಆಜ್ ಪಾಂವ್ಲೆಟ್ ಜಾವ್ನ್ ವಿಮಾನ್ ಚಲಯ್ತಾ, ಅಂತರಿಕ್ತ್ ಯಾನಿ ಜಾವ್ನ್ 'ಸ್ಪೇಸ್ ಶಟಲ್' ಚೆರ್ ಅಂತರಾಕಾಶ್ ಉಬ್ತಾ, ವಿಗ್ಯಾನಿ, ಮಂತ್ರಿ, ಅಧ್ಯಕ್ಸ್ ಜಾತಾ ಪೂಣ್ ಆಮ್ಚೊ ಗಾಂವ್ಚೊ ಬಾಯ್ಲಾಂಕ್ ಮಾತ್ ಚೆಡುಂ ತೆಂ ಚೆಡುಂಚ್, ಬಾಂಯ್ಲ್ಯಾ ಮಾಣ್ಯಾಂ ಪರಿಂಚೆಂ ಚಿಂತಾಪ್.

* * *

154. ಜೆವ್ಣಾಚೊ ವಿಭಾಡ್

ಹೊ ಎಕ್ಲೊ ಪೊಟಾರಿ ಸಾಕ್ರಿಚಿ ಪಿಡಾ ಆಸಾ ಜಾಲ್ಯಾರೀ ಪತಿಣೆ-ಭುರ್ಗ್ಯಾಂಚಿ ನದರ್ ಚುಕವ್ನ್ ಗಮತ್ ಜೆವ್ಲೊ, ಗೊಡ್ಯೆಂಯ್ ಖಾ-ಪಿಯೆತಲೊ. ಲಗ್ನ್ ಕಾರ್ಯಾಚ್ಯಾ ಜೆವ್ಣಾ ಕಾಂಪಾರ್ ಕುಟ್ಮಾ ಥಾವ್ನ್ ಮೆಕ್ಲೊ ಜಾವ್ನ್ ಗೆಲೊ, ಬೊಶಿ ಭರ್ ಭೊರ್ನ್ ಹಾಡ್ನ್ ಆಯ್ಲೊ ಅನಿ ಸಸ್ತಹಾರಿ ಜೆವಣ್ ವಾಡ್ಲ್ಯಾ ಕಡೆನ್ ವಚೊನ್ ವೋರ್ನ್ಯೊ ಘೆವ್ನ್ ಯೇವ್ನ್ ಜೇಂವ್ಕ್ ಬಸ್ಲೊ. ಪೂಣ್ ಅರ್ಧಿ ಬೊಶಿ ಜೆವ್ಚೆ ಪೊಟಾಕ್ ಚಡ್ ಜಾಲೆಂ ದೆಕುನ್ ವೋರ್ನ್ ಪಿಯೆವ್ನ್ ಹಳೊ ಬೊಶಿಯೆಂತ್ ಉರುಲ್ಲೆಂ ಆರ್ದೊ

ಜೆವಣ್ ಕದೆಲಾ ಪಂದಾಕ್ ಕೊಣೆಂಗೀ ಜೇವ್ನ್ ಖಾಲಿ ಕರುನ್ ದವರ್ಲ್ಲ್ಯಾ ಬೊಶಿಯೆಕ್ ಗಳವ್ನ್ ಅಪ್ಲಿ ಖಾಲಿ ಬೊಶಿ ಕಾಣ್ಗೆವ್ನ್ ಉಸ್ಪಾಚ್ಯೊ ಬೊಶಿಯೊ ದವರ್ಲ್ಲ್ಯಾ 'ಟಬ್ಬಾ'ಂತ್ ಘಾಲಿಲಾಗ್ಲೊ.

ತೆದ್ನಾಂ ಹಾಚಿ ದೀಷ್ಟ್ ಲ್ಹಾನ್ ಭುರ್ಗ್ಯಾಚೊ ಹಾತ್ ಧರುನ್ 'ಟಬ್ಬಾ' ಕಡೆನ್ ಯೆಂವ್ಚ್ಯಾ ತಿಚೆರ್ ಪಡ್ಲಿ. ತಿಚ್ಯಾ ಹಾತಾಂನಿ ದೋನ್ ಬೊಶಿಯೊ ಆಸ್‌ಲ್ಲೊ ಆನಿ ಎಕಾಂತ್ ಉರುಲ್ಲಿಂ ಇಲ್ಲಿಶೆಂ ವೊಬಾ ಮಾಸ್, ಕುಡ್ಯೆ ಸನ್ನಾಂ ಆನಿ ಶಿತ್. ಪಳಯಿಲ್ಲೆಂಚ್ ಹೊ ತಿಚೆರ್ ಉಸ್ಕಾಲೊ - "ಜೆವಣ್ ಪಾಡ್ ಕಿತ್ಯಾಕ್ ಕರ್ಚೆಂ? ಜಾಯ್ ತಿತ್ತೆಂ ಮಾತ್ ಕಾಣ್ಗೆಂವ್ಕ್ ಜಾಯ್ನಾ? ಭೆಶ್ಚೆಂಚ್ ಇತ್ಲ್ಯಾ ಮೊಲಾಚೆಂ ಜೆವಣ್ 'ವೇಸ್ತ್' ಕರ್ತಾತ್! ದಾಕ್ಲ್ಯಾ ಭುರ್ಗ್ಯಾ ಖಾತಿರ್ ವೆಗ್ಳಿಚ್ 'ಪ್ಲೇಟ್' ಕಿತ್ಯಾಕ್ ಕಾಣ್ಗೆಜೆ? ಆವಯ್ಚ್ಯಾಂತ್‌ಚ್ ಸುದಾಸುಂಕ್ ಜಾಯ್ನಾ?"

ಭೊಂವ್ಪಿ ಆಸ್‌ಲ್ಲಿಂ ಆಯ್ಕೊನ್ ತಿಚ್ಯೆ ಕುಶಿಂ ಪಳಯ್ತಾನಾ ಆಪ್ಲ್ಯಾ ದಾಕ್ಪಲ್ಯಾ ಧುವೆನ್ ಪುರ್ತೆಂ ಜೆವಿನಾಸ್ತಾಂ ತೀಕ್ ಜಾಲೆಂ ಮ್ಹಣ್ ವಾಡ್‌ಲ್ಲೆಂ ಸೊಡ್‌ಲ್ಲಾಕ್ ಆನಿ ವೊಂಬ್ ರುಚಾನಾ ಮ್ಹಣ್ ಪಾಟಿಂ ವೊಂದಾಯಿಲ್ಲಾಕ್ ತಿಕಾ ಖರಿಚ್ ಲಜ್ ಭೊಗ್ಲಿ.

"ಜೆವಣ್ ವಿಭಾಡಿನಾಕಾತ್, ಲಾಕೋಂ ದುರ್ಬಳ್ಳಾಂಕ್ ದಿಸಾಕ್ ಏಕ್ ಸಯ್ತ್ ಜೆವಣ್ ಜೆಂವ್ಪಿ ಗತ್ ನಾ." ಮ್ಹಳ್ಳ್ಯಾ ವಿಶಿಂ ಹೊ ವ್ಹಡ್ ತಾಳ್ಕಾನ್ ಬೂದ್-ಬಾಳ್ ಸಾಂಗೊನ್‌ಚ್ ಆಸ್ಲೊ!

*** ಆಪ್ಲ್ಯಾ ದೊಳ್ಳಾಂತ್ ಆಡೆಂ ದವರ್ನ್ ಹೆರಾಂಚ್ಯಾ ದೊಳ್ಳಾಂತ್ಲೆಂ ಕಿಸರ್ ಸೊದ್ಚೆ ಅಸಲೆ ಸಬಾರ್ ಆಮ್ಚೆ ಮದೆಂ ಆಸಾತ್. ಹೆ ಭಾಯ್ಲ್ಯಾ ದೆಕಿಕ್ ಮಾತ್ ಸಾಂತ್ ಭಕ್ತ್, ಹಕೀಕತೆಂತ್ ವ್ಹಡ್ಲೆ ಪಾಪಿ! ಮಿಥ್ ಜೆವ್ಣಾ-ಖಾಣಾಚೊ ವಿಭಾಡ್ ಕರ್ತಾತ್, ಪೂಣ್ ಹೆರ್ ಪಳಯ್ತಾತ್ ಮ್ಹಣ್ ಆಪ್ಲ್ಯೊ ಚುಕಿ ಲಿಪಯ್ತಾತ್ ಆನಿ ದುಸ್ರ್ಯಾಂಕ್ ಶೆರ್ಮಾಂವ್ ದಿತಾತ್!

* * *

155. ಆಲ್ತಾರಿರ್ 'ಫೊಟೊಗ್ರಾಫರ್'

ಇಗರ್ಜೆಂತ್ ರೆಸ್ತೊರಾಚೆಂ ಮೀಸ್ ಚಲ್ತಾಲೆಂ. ಹೊ ಎಕ್ಸೊ ಫೊಟೊಗ್ರಾಫರ್ ಆಪ್ಲೊ ಕೆಮರಾ ಫೆವ್ನ್ ಸಗ್ಳಿ ಇಗರ್ಜ್ ಭೊಂವಾತ್ ಫೊಟೊ ಕಾಡುನ್ ಆಸ್ಲೊ. ಧಾ ಪಾವ್ಪಿಂ ಉಜ್ವಾಳ ಕುಶಿಕ್, ಧಾ ಪಾವ್ಪಿಂ ದಾವೆ ಕುಶಿಕ್, ಚಾರ್ ಪಾವ್ಪಿಂ ಆಲ್ತಾರಿಚಾ ಉಜ್ವಾಳ, ಪಾಂಚ್ ಪಾವ್ಪಿಂ ಆಲ್ತಾರಿರ್ ದಾವ್ಯಾಕ್, ಚಾರ್ ಪಾವ್ಪಿಂ ದೆವಳಾಚಾ ಮದೆಂ ಧರ್ಣಿರ್ ಬಸೊನ್, ಉಬೆ ರಾವೊನ್ ಇತ್ಯಾದಿ ವಿವಿಧ್ ಕೋನಾಂನಿ, ವೆವಗ್ಯಾ ಭಂಗೆಚೆರ್ ಫೊಟೊ ಕಾಡ್ತಾಲೊ.

ಕಾತೊಲಿಕ್ ತರೀ ತಾಣೆಂ ಏಕ್ ಪಾವ್ಪಿಯ್ ಮಿರ್ನಾಚೊ ಫುರ್ತ್ ಕಾಡ್ಲೊ ನಾ. ಮಿರ್ನಾಕ್ ವಾ ಸಾಕ್ರಾಮೆಂತಾಕ್ ನಮಸ್ಕಾರ್ ಕೆಲೊ ನಾ. ಭೆಟವ್ಣ ವೆಳಾರ್ ಜಾಂವ್,

ದೆವಾಚಿ ಶೆಳಿ ಮ್ಹಣ್ತಾನಾ ಜಾಂವ್ ತಾಣೆಂ ದಿಂಬಿ ಕಶೀಯ್ ಘಾಲಿ ನಾ, ಮಾನ್ ಸಯ್ ಬಾಗಾಯ್ಲೊ ನಾ. ಏಕೀ ಮಾಗ್ಣ್ಯಾಕ್ ಜಾಪ್ ದಿಲಿ ನಾ, ಏಕಾಯ್ ಕಂತಾರಾಕ್ ತಾಳೊ ಮೆಳಯ್ಲೊ ನಾ, ಕುಮ್ಗಾರ್ ಸಯ್ ಘೆತ್ಲೊ ನಾ. ತೊ ಫಕತ್ ಭಾಡ್ಯಾಚೊ ಘೊಟೊಗ್ರಾಫರ್, ತಸ್ವೀರ್ ಕಾಡ್ತಾಂತ್ ತಲ್ಲಿನ್ ಆಸ್ಲೊ, ಸಗ್ಳ್ಯಾ ಇಗರ್ಜೆಂತ್ ಭೊಂವೊನ್-ಘಂವೊನ್ ಪಂಚ್ಚೆಸ್ ಪಾವ್ಲಿಂ ಯಾಜಕಾಂಚಿ, ಹೊಕ್ಲೆ-ನವ್ರ್ಯಾಚಿ, ಕಂತಾರಿಸ್ತಾಂಚಿ, ವಾಚ್ಪಾಂ-ಪ್ರಾರ್ಥನಾಂ ವಾಚ್ತೆಲ್ಯಾಂಚಿ ಆನಿ ಹಾಜರ್ ಆಸ್‌ಲ್ಲ್ಯಾ ಭಕ್ತಿಕಾಂಚಿ ಘೊಟೊ ಕಾಡ್ತಾರ್ ವೆಸ್ತ್ ಆಸ್ಲೊ!

ಇಗರ್ಜೆಕ್ ಮಿಸಾ ಬಲಿದಾನಾಕ್ ಆಯಿಲ್ಲ್ಯಾ ಲೊಕಾಕ್ ಏಕ್ ವಿರಾರಾಯ್‌ಶೆಂ ತೊ ತಾಂಚಾ ಭಕ್ತೆಕ್ ಆಡ್ಕಳ್ ಜಾವ್ನಾಸ್ಲೊ.

*** ಆಮ್ಚೆ ಯಾಜಕ್ ಅಸಲ್ಯಾ ವೆಕ್ತೆಂಕ್ ಇಗರ್ಜೆ ಭರ್ ಭೊಂವೊಕ್ ಕಿತ್ಯಾಕ್ ಸೊಡ್ತಾತ್ ತೆಂ ಕಳಾನಾ. ಎಕೆ ಕುಶಿನ್ ಘೊಟೊ ಕಾಡ್ಚೆ, ದುಸ್ರೆ ಕುಶಿಕ್ ವೀಡಿಯೊಗ್ರಾಫರ್, ತಾಂಕಾಂ ಲಾಯ್ಚೆ ದಾಕಂವ್ಚೆ ಮಿಸಾ ಬಲಿದಾನಾ ವೆಳಾರ್ ಇಗರ್ಜೆಂತ್ ಭೊಂವೊಂ ಆನಿ ಸಾಕ್ರಫಿಸ್ ಭೆಟಂವ್ಚಾಕ್ ತೊಂದ್ರೆ ದಿಂವೊಂ ಕಿತ್ಯಾಕ್ ಆಡಾಯ್ಲಾಂತ್? ಥೊಡೆ ಕಡೆನ್ ಅಕ್ರಿಸ್ತಾಂವ್ 'ಘೊಟೊ/ವೀಡಿಯೊಗ್ರಾಫರ್' ಸಯ್ ಇಗರ್ಜೆಂತ್ ಭೊಂವೊಂ ಆಸ್ತಾತ್ ಆನಿ ಆಲ್ತಾರಿರ್ ಪರ್ಯಾಂತ್ ಚಡ್ತಾತ್ ತಾಂಕಾಂ ಆಮ್ಚೆ ಯಾಜಕ್ 'ಫ್ರೀ' ಸೊಡ್ತಾತ್.

* * *

156. ಸಿಮಿಸ್ತೆಚಿ ಭೆಟ್

ತೊ ಎಕ್ಲೊ ಪಯ್ಕಾಂವಾಲೊ ಆಪ್ಲ್ಯಾ ಜಯ್ತ್ 'ಝಾಯ್ಲೊ' ವಾಹನಾಚೆರ್ ಸಿಮಿಸ್ತೆ ದ್ವಾರಾಲಾಗಿಂ ಆಯ್ಲೊ, ವಾಹನಾ ಥಾವ್ನ್ ದಂವ್ಲೊ, ಸಿಮಿಸ್ತೆ ಭರ್ತರ್ ಗೆಲೊ ಆನಿ ಆಪ್ಲ್ಯಾ ಡೆಡಿ-ಮಾಮಿಚ್ಯಾ ಗ್ರಾನಾಯ್ತ್ ಫಾಲ್ನ್ ಸೊಬಯಿಲ್ಲ್ಯಾ ಘೊಂಡಾ ಮುಕಾರ್ ರಾವೊನ್ 'ಏಕ್ ಆಮ್ಚ್ಯಾ ಬಾಪಾ, ತೀನ್ ನಮಾನ್ ಮರಿಯೆ. ಏಕ್ ಮಹಿಮಾ ಬಾಪಾಕ್; ಮ್ಹಣೊನ್ ತೀನ್ ಪಾವ್ಲಿಂ 'ಸಾಸ್ಣಾಚೊ ವಿಶೆವ್' ಮಾಗೊನ್ ಪಾಟಿಂ ವಾಹನಾಚೆರ್ ಬಸೊನ್ ಫುರ್ತ್ ಗೆಲೊ.

ಆಲ್ಮಾಂಚ್ಯಾ ದಿಸಾ ಸಿಮಿಸ್ತೆಕ್ ಭೆಟ್ ದಿಲ್ಲ್ಯಾ ತಾಕಾ ಪ್ಲೇನಾರ್ ಇಂದುಲ್ತೆನ್ನ್ ಲಾಬ್ಲೆಂ!

ಹೊ ಎಕ್ಲೊ ಸಾಕಾಳಿಂಚ್ ಒಫಿಸಾಕ್ ವೆಚ್ಚೆ ಫುಡೆಂ ಸಿಮಿಸ್ತೆಕ್ ಭೆಟ್ ಕರುಂಕ್ ಮ್ಹಣ್ ತಯಾರ್ ಜಾಲೊ. ಸಿಮಿಸ್ತೆಂತ್ ಆಪ್ಲ್ಯಾ ಆವಯ್-ಬಾಪಯ್ಚೆ ಘೊಂಡ್ ತಣಾಂತ್ ಮಿಸ್ಕೊನ್ ಗೆಲ್ಯಾತ್. ವಯ್ ಪುರ್ಲೆ ಮಿರಿಸ್ ಕುಂಬು ಜಾವ್ನ್ ಗೆಲ್ಯಾತ್ ಆನಿ ತಾಂಚೆ ಘೊಂಡ್ ಖಿಂಯ್ಚೆ ಮ್ಹಳ್ಳೆಂಚ್ ಕಳಾನಾ ಜಾಲಾಂ. ಬಹುಶಃ ತಾಂತುಚ್ ಕೊಣಾ ದುಸ್ರ್ಯಾಕ್ ಪುರುನ್ ಫಾತ್ರಾಂಚೊ ಘೊಂಡ್ ಬಾಂದ್ಲಾ ಜಾಂವ್ಕ್‌ಯೀ ಪುರೊ. ತರೀ ಏಕ್ ಭೆಟ್ ದೀವ್ನ್ ಏಕ್ ತೇರ್ಸ್ ಮ್ಹಣೊನ್ ಸರ್ವ್ ಮರಣ್ ಪಾವ್‌ಲ್ಲ್ಯಾಂ

ಖಾತಿರ್ ಮಾಗ್ಗೆಂ ಕರ್ತಾಂ ಮ್ಹಣ್ ಹಾಣೆಂ ಆಪ್ಲ್ಯಾ ಸ್ಕೂಟರಾಚಿ ಚಾವಿ ಘುಂವ್ಡಾಯ್ಲಿ.

ಪೂಣ್ ತೆಂ 'ಸ್ಪಾರ್ಟ್' ಜಾಲೆಂ ನಾ. ಹಾಚಿ ಭಲಾಯ್ಕಿ ಚಿಕ್ಕಶೆ ಬರಿ ನಾತ್ಲಿ. ಇಲ್ಲಿಶಿ ಶೆಳ್ ಆನಿ ಹಳೂ ತಾಪ್ ಯೆಂವ್ಚೆ ಪರಿಂ ಭೊಗ್ತಾಲೆಂ. ಚಾವಿ ಕಶಿ ಘುಂವ್ಡಾಯ್ಲ್ಯಾರೀ ಸ್ಕೂಟರ್ ಚಾಲು ಜಾಂವ್ಕ್ ನಾ ದೆಕುನ್ ಚಾರ್ ಪಾಂಚ್ ಪಾಪ್ಲಿಂ ಪಾಂಯಾನ್ 'ಕಿಕ್' ಮಾರ್ಲಿ. ಊಹುಂ. ಪಾಂಯ್ ದುಕ್ಲೊ, ಪೂಣ್ ತೆಂ ಚಾಲು ಜಾಲೆಂಚ್ ನಾ. ಒಫಿಸಾಕ್ ವೇಳ್ ಜಾತಾ ದೆಕುನ್ ತಾಕಾ ಥಂಯ್ಚ್ ಸೊಡುನ್ ಬಸ್ಸಾಚೆರ್ ದಪ್ಪರಾಕ್ ಗೆಲೊ, ಸಾಂಜೆರ್ ಕಾಳೊಕ್ ದಾಟ್ ಜಾತಾ ಪರ್ಯಾಂತ್ ಹಾಕಾ ದಪ್ಪರಾಂತ್ ಕಾಮ್ ಕರಿಜೆ ಪಡ್ಲೆಂ. ತೆಂ ಸಂಪೊವ್ನ್ ಥಕೊನ್ ಪುರಾಸಾಣೆನ್, ಭಲಾಯ್ಕಿ ಭಿಗ್ಡಾಲ್ಲೆ ಪರಿಂ ಜಾವ್ನ್ ಪಾಟಿಂ ಘರಾ ಆಯ್ಲೊ.

ಭಾವ್ಡ್ಯಾಕ್ ಸಿಮಿಸ್ತ್ರಿಕ್ ಭೆಟ್ ದೀಂವ್ಕ್ ಜಾಲಿಚ್ ನಾ.

ಛೇ! ಪ್ಲೇನಾರ್ ಇಂದುಲ್ಚೆನ್ ಚುಕ್ಲೆಂ!

*** ಆಮ್ಕಾಂ ಇಗರ್ಜ್ ಮಾತೆನ್ ರೆಗ್ಲೊ ನಿಯಮಾಂ ಕೆಲ್ಯಾಂತ್ ತಿಂ ದುಡ್ವಾದಾರಾಂಕ್, ಪಾವ್ಟ್ ಆಸ್‌ಲ್ಲ್ಯಾಂಕ್, ಭೊಳ್ ಆಸ್‌ಲ್ಲ್ಯಾಂಕ್ ಮಾತ್ ಘಾಯ್ಡ್ಲಾಚಿಂ. ದುರ್ಬಲ್ಯಾಂಕ್, ನಿರ್ಗತಿಕಾಂಕ್, ಲಾಚಾರ್ ಮನ್ಶಾಂಕ್ ತಾಂಚೊ ಕಸಲೊಚ್ ಪ್ರತಿಫಳ್ ಲಾಬಾನಾ.

* * *

157. ದುಬ್ಳಾಂಕ್ ಘುಂಗ್‌ಲೆಂ

ತಿಚ್ಯಾ ದಾಕ್ಟರ್‌ಲ್ಯಾ ಧುವೆನ್ ರಾಂದ್ಪಾ ಕುಡಾಂತ್ಲ್ಯಾ ಖಾಣಾಂಚ್ಯಾ ಡಬ್ಬಾಂತ್ ಕೆದ್ನಾಂಗಿ ಹಾಡುನ್ ದವರ್‌ಲ್ಲಿ ಬಿಸ್ಕುತ್ಯಾಂಚಿ 'ಪೇಕೆಟ್' ಉಗ್ತಿ ಕೆಲಿ. ಆನಿ ಕಿತೆಂ ತಾಂತ್ಲಿ ಎಕ್ ತೊಂಡಾಂತ್ ಚೆಪಿಜೆ ತರ್ ತಿಚಿ ದೀಷ್ಟ್ ಧುವೆಚೆರ್ ಗೆಲಿ. ತಿಣೆಂ ಪೇಕೆಟ್ ಪಳಯ್ಲಿ. ತಾಚೆರ್ ಮುಗ್ಗೊವ್ಣೆಚಿ ತಾರಿಕ್ ಆಸ್‌ಲ್ಲಿ ವಾಚುನ್ ತಿಣೆಂ ಧುವೆಚ್ಯಾ ಹಾತಾಂತ್ಲಿ ಬಿಸ್ಕಿಟ್ ವೋಡ್ನ್ ಕಾಣ್ಲೆಲಿ. "ನಾಕಾ ಪುತಾ, ಹ್ಯೊ ಬಿಸ್ಕಿಟ್ ಖಾಯ್ನಾಕಾ, ತ್ಯೊ ಪರ್ನೋ ಜಾಲ್ಯಾತ್. ಹಾಂಚಿ 'ಡೇಟ್ ಎಕ್ಸ್‌ಪಾಯರ್' ಜಾಲ್ಯಾ. ಹ್ಯೊ ಬೆಲ್ಯಾರ್ ತುಜೆಂ ಪೋಟ್ ಪಾಡ್ ಜಾಯ್, ತುಕಾ 'ಫುಡ್ ಪೋಯ್ವುನ್' ಜಾಯ್. ತುಕಾ ಹಾಂವ್ ದುಸ್ರೊ ನವೊ ಹಾಡ್ನ್ ದಿತಾಂ" ಮ್ಹಣಾಲಿ ಗಿರೇಸ್ತ್ ಆವಯ್.

"ತರ್ ಹ್ಯೊ ಹಾಂವ್ ಆಮ್ಚ್ಯಾ ಟೋಮಿಕ್ ಫಾಲುಂ?" ನೆಣ್ಣಾ ಧುವೆನ್ ಘರಾ ಪೊಸ್‌ಲ್ಲ್ಯಾ ಪೆಟ್ಯಾಚ್ಯಾ ಮೊಗಾನ್ ಸವಾಲ್ ಕೆಲೆಂ.

"ನಾಕಾ, ತಾಕಾಯ್ ತ್ಯೊ ದೀನಾಕಾ. ತಾಚಿ ಭಲಾಯ್ಕಿ ಪಾಡ್ ಜಾಂವ್ಕ್ ಆಸಾ....."

"ಮಾಗಿರ್ ಹಿ ಸಗ್ಳಿ ಪೇಕೆಟ್ ಕಚ್ತ್ಯಾಕ್ ಉಡಂವ್ಚಿ?"

"ಕಾಮಾಚ್ಯಾ ಲಲಿತಾ'ಕ್ಯಾಕ್ ದೀ. ತಿಚೆಂ ಕಾಮ್ ಜಾವ್ನ್ ಘರಾ ವೆತಾನಾ ವ್ಹರ್ತಲಿ. ತಿಕಾ ದೊಗಾಂ ಲ್ಹಾನ್ ಭುರ್ಗಿಂ ಆಸಾತ್, ತಿಂ ಖಾಂವ್ಹಿತ್." ಮ್ಹಣಾಲಿ ಆವಯ್ ಧುವೆಕ್ ಪೊಶೆವ್ನ್.

*** ಆಪ್ಲ್ಯಾ ಧುವೆಕ್ 'ಫುಡ್ ಪೋಯ್ಲುನ್' ಜಾತಾ, ಪೆಟ್ಯಾಚೆಂ ಪೋಟ್ ಪಾಡ್ ಜಾತಾ, ಪೂಣ್ ಕಾಮಾಚ್ಯಾ ಸ್ತ್ರೀಯೆಚ್ಯಾ ಭುರ್ಗ್ಯಾಂನಿಂ ಖೆಲ್ಯಾರ್ ಕಾಂಯ್ ಜಾಯ್ನಾಂ ಮ್ಹಣ್ ಚಿಂತ್ಲಿಂ ಆಮ್ಚೆ ಮದೆಂ ಸಭಾರಾಂ ಆಸಾತ್. 'ಆಮಿಂ ಗ್ರೇಸ್ತ್, ತಿಂ ದುಭಿಂ' - ಮ್ಹಣ್ ಸಗ್ಳೆಂ ಜೀವನ್ ಭರ್ ಮತಿಂತ್ ಘೆವ್ನ್ ಜಿಯೆತಲ್ಯಾ ಆಸಲ್ಯಾಂಕ್ ಹೆರಾಂಚಿ ಪಾಪ್ ಬಿರ್ಮತ್‌ಚ್ ಆಸಾನಾ. ಬರೆಂ ಖಾಣ್ ಆಮ್ಕಾಂ, ಉಸ್ತ್ಯಾಚೆಂ-ಉರುಲ್ಲೆಂ-ಬೆಳ್ಳೆಲ್ಲೆಂ-ಪುರ್ಗಿಲ್ಲೆಂ ಕಾಮಾಚ್ಯಾಂಕ್!

* * *

158. ವೊಜ್ಯಾಚೊ ನಾಟಕ್

ರೊಸಾ ದಿಸಾ ಹಿಂ ಥೊಡಿಂ ದಾಯ್ಜಾಂ ಆನಿ ವಾಡ್ಯಾಗಾರಾಂ ವೊಜೆಂ ಹಾಡ್ಚೊ 'ಡ್ರಾಮಾ' ಕರಿಲಾಗ್ಲಿಂ. ಎಕ್ಲೊ ಕಾಚ್ಚೆಂ-ಕೋಟ್ ಶಿರ್ಕಾವ್ನ್, ಹಾತಿಂ ದಾಂಡ್ಯಾಚಿ ಸತ್ರಿ ಹಾಲವ್ನ್, ಮಾತ್ಯಾಕ್ ಕಾಶ್ಲೀರಿ ಟೊಪಿ ದವರ್ನ್, ಪಾಯಾಂಕ್ ಕಡ್ತಾರಾಂ ಫಾಲ್ಸ್ 'ಗುರ್ಕಾರ್' ಪಾತ್ರ್‌ಧಾರಿ ಜಾಲ್ಲೊ. ತಾಚ್ಯಾ ಪಾಟಪ್ಲಾನ್ ದಾದ್ಲೆ ಥೊಂಪ್ರಾ ವಯ್ರ್ ಲುಂಗಿ ಬಾಂದುನ್, ಪಿಂಜ್ಕರ್ ಪರ್ನಿಂ ಬನಿಯಾನಾಂ ಫಾಲುನ್, ಮಾತ್ಯಾಕ್ ಮುಂಡಾಸ್ ಅರ್ನುನ್, ಖಾಂದ್ಕಾರ್ 'ಲೇಸ್' ಪಾಂಗುರ್ನ್ ಆಯ್ಲೆ ತರ್ ಬಾಯ್ಲಾಂ ಧರ್ಣಿ ಥಾವ್ನ್ ದೇಡ್ ಗೇಣ್ ವಯ್ರ್ ಪೊಪ್ಪಾಂಚಿಂ ಕಾಪ್ಡಾಂ ಆನಿ ಲಾಂಬ್ ಹಾತಾಂಚ್ಯೊ ಬಾಜು ನ್ಹೆಸುನ್ ಆಸ್ಲಿಂ. ಹಾಂಚ್ಯಾ ಮಾತ್ಯಾರ್ ಕುರ್ವ್ಯಾಂನಿ ರಾಂದ್ವಯ್ರ್, ಆದಾಳೆ, ಕೊಯ್ತೆ, ಗಡಾಲಿಂ, ಕೊಂಬೊ, ಬೊಕ್ಲೆ ಪೀಲ್, ಕಾಪ್ಪಾಚೆಂ ದುಕ್ತಾ ಪಿಲಾಚೆಂ ಬೊಂಬೆಂ, ಆದ್ಲಿ ಸುರೆಚಿ ಮುಟ್ಟಿ, ಪೊಳ್ಳು ಮುಡೊ ಮಾತ್ಯಾರ್ ಘೆವ್ನ್ ನಾಚಾತ್ ಮಾಟಾ ಭಿತರ್ ರಿಗ್ಲಿಂ. ಥೊಡೆಂ ಬಪ್ಪರ್ ಉಲವ್ನ್, ಏಕ್ ದೋನ್ ಪದಾಂ ಗಾವ್ನ್, ಕಂಟ್ರಿ ನಾಚಾಕ್ 'ಭಾಂಗ್ಡಾ ಡ್ಯಾನ್ಸ್' ಭರ್ಸುನ್ ಮಾಂಕೊಡ್ ನಾಚ್ಲಿಂ. ಬಾಯ್ಲಾಂಯ್ ಹ್ಯಾ ನಾಚಾಂತ್ ಕುಲೆ ಹಾಲವ್ನ್, ಹರ್ದೆಂ ಧಲವ್ನ್ ಬಾಯ್ಲಾ ನಾಚ್ ಕರಿಲಾಗ್ಲಿಂ. ಮಾಯ್ಕೆ ಹಾತಿಂ ಘೆತ್‌ಲ್ಲ್ಯಾನ್ 'ಪ್ಯೂರ್' ಕೊಂಕಣಿ ಉತ್ರಾಂನಿ ತಾಂಕಾಂ ಪಾಸ್ಕೊಡ್-ಉದಕ್ ದೀಂವ್ಕ್ ಸಾಂಗೊನ್ ನಾಚ್ ಜಾತಚ್ 'ಕೋಂಪ್' ದಿಂವ್ಚ್ಯಾಕ್ ಫಾರ್ಜ್ ಯೆಜ್ಮಾನ್ಯಾಕ್ ಉಲೊ ದಿಲೊ. ನವ್ರ್ಯಾನ್ 'ಫೊರಿನ್' ವಿಸ್ತೆ ಬೋತ್ಲೆ ಉಬಾರುನ್ ಧರುನ್ ನಾಟಕಾಚಾ ಗುರ್ಕಾರಾಕ್ ಒಪ್ಪಿಲಿ. 'ಯೇ ಹೊಕ್ಲೆಗಲ್ಯಾ ಯೆಜ್ಮಾನ್ಯಾ', 'ಓ ಮ್ಹಣಾತ್' ತಸಲಿಂ ಉತ್ರಾಂ ಆಯ್ಕೊಂಕ್ ಮೆಳ್ಳೆಂ. ನಾಚ್ತಾನಾ ಕೊಣಾಚಿ ಲುಂಗಿ ನಿಸ್ರಾಲಿ, ಕೊಣಾಚಿ ಕೃತ್ರಿಮ್ ಕೆಸಾಂಚಿ ಶೆಂಡಿ ಸುಟ್ಟಿ.

*** ಆಮ್ಚೆ ಥೊಡೆ ಆದ್ಲಿ ಕೊಂಕ್ಣಿ ಕಾತೊಲಿಕಾಂಚಿ ರಿವಾಜ್ ಮ್ಹಣ್ ಅಸಲೆ ನಾಟಕ್ ರಚುನ್ ಸಂಸ್ಕೃತೆಚಿಂ ಸತ್ಯಾನಾಸ್ ಕರುನ್ ಆಸಾತ್. ಆಜ್ ಗುರ್ಕಾರ್ ಶಿಕ್ಲಿ ಆಸಾತ್,

ಲೇಂಟ್-ಶರ್ಟ್ ಫಾಲ್ಟ್. ಸಭಾರ್ ವಾಡ್ಯಾಂಕ್ ಸ್ತ್ರೀ ಗುರ್ಕಾರ್ನ್ ಆಸ್ತಾ. ಪೂಣ್ ಮನೋರಂಜನಾಚ್ಯಾ ನಿಬಾನ್ ಚಲಂವ್ಚ್ಯಾ ಹ್ಯಾ ನಾಟಕಾಂನಿ ಸಭಾರ್ ಕಡೆನ್ ಗುರ್ಕಾರಾಚಿ ಕರೋಕ್ ರಿತಿರ್ ಮರ್ಯಾದ್ ಕಾಡ್ಲಿ ಆಸ್ತಾ!

* * *

159. ಲಾಂಬ್ ಮೀಸ್

ಶೆರ್ಮಾಂವಾ ವೆಳಾರ್ ಹೊ ಎಕ್ಲೊ ಘಡ್ಯೆ ಘಡ್ಯೆ ಆಪ್ಲೆಂ ವೋಚ್ ಪಳಯ್ತಾಲೊ. ಕಿತ್ಲೊ ಲಾಂಬ್ ಶೆರ್ಮಾಂವ್ ಹಾಬಾ ಹಾಚೊ, ಮಿಸಾಕ್ ಆಯಿಲ್ಯಾಂಕ್ ಘರಾ ವಚೊಂಕ್ ಆಸಾ ಮ್ಹಳ್ಳೆಂ ಹೊ ಪಾದ್ರಿ ವಿಸ್ತಾಲಾ ಆಸ್ತಾಲೊ!" ಗುಣ್ಣುಣ್ಲೊ ಆಪ್ಲ್ಯಾ ದೆಗೆಕ್ ಬಸ್‌ಲ್ಲ್ಯಾ ಪತಿಣ್ ಕಡೆನ್. ಉಪ್ರಾಂತ್ ಮೀಸ್ ಸಂಪ್ರಾ ಪರ್ಯಾಂತ್ ಹಾಕಾ ಕಿತೆಂಗೀ ಉಬ್ಜೇಸ್. ಭೆಷ್ಟೆಂಚ್ ಬಸ್‌ಲ್ಲ್ಯೆ ಕಡೆನ್ ಹುಳ್ವಳ್ತಾಲೊ. "ಹ್ಯಾ ಪಾದ್ರಿಚೆಂ ಏಕ್ ಮೀಸ್ ಕಿತ್ಲೆಂ 'ಸ್ಲೋ' ಮ್ಹಣ್ ನಾ. ಹಾಕಾ ಮೀಸ್ ಭೆಟವ್ನ್ ಭಿತರ್ ಗೆಲ್ಲೆಂಚ್ ಬೊಟ್ಟಿರ್ ನಾಸ್ಲೊ ತಯಾರ್ ಕರ್ನ್ ಮೆಜಾರ್ ದಿತಾ ದೆಕುನ್ ಭುಕೆಚಿ ಖಿಂತ್ ನಾ, ಆಮ್ಕಾಯ್ ಘರಾ ವಚೊನ್ 'ಬ್ರೇಕ್ ಫಾಸ್ಟ್' ಕರುಂಕ್ ಆಸಾ ಮ್ಹಳ್ಳೆಂ ಹಾಕಾ ಪಡೊನ್ ವಚೊಂಕ್ ನಾ!" ಸಣ್ಣಣ್ಲೊ ಪರ್ತುನ್ ಭೆಟವ್ನ್ ನಂತರ್. ಹಾಚಿ ಆಮ್ಕಾರಾಚಿ ಸವಯ್ ಜಾಣಾ ಆಸ್ಲಿ ತಿ ಮಾತ್ ವೊಗಿಚ್ ರಾವ್ಲಿ.

ಮೀಸ್ ಸಂಪ್ರಚ್ ಸರ್ವಾಂ ಪರಿಂ ಹೊಯೀ ದೆವಾಳಾ ಭಾಯ್ರ್ ಆಯ್ಲೊ. ಬಾಗ್ಲಾ ಭಾಯ್ರ್ ಯೇವ್ನ್ ಆಪ್ಲೊ ವ್ಹಾಣೊ ಶಿರ್ಕಾಯ್ಲೊ ಆನಿ - "ಭರ್ತಿ ಏಕ್ ವರ್ ಆನಿ ಧಾ ಮಿನುಟಾಂ ಲಾಗಿಂ ಹ್ಯಾ ಪಾದ್ರಿಚ್ಯಾ ಮಿಸಾಕ್" - ಮ್ಹಣ್ ವೋಚ್ ಪಳೆವ್ನ್ ಪತಿಣ್ ಕಡೆನ್ ಪರತ್ ಪುರ್ಪುರ್ಲೊ. ಆನಿ ದೆಗೆಕ್ ಪಳೆವ್ನ್ - "ಹಾಯ್ ಟೋನಿ, ಕಸಾಯ್, ಮಾಗಿರ್ ಕಿತೆಂ ವಿಶೇಸ್?" ಮ್ಹಣ್ ಸದಾಂ ಆಯ್ತಾರಾಚೆಂ ಇಗರ್ಜೆ ಭಾಯ್ರ್ ಮೆಳ್ಚ್ಯಾ ಇಷ್ಟಾಕ್ ಹಾತ್ ಮೆಳವ್ನ್ ವಿಚಾರಿಲಾಗ್ಲೊ.

ಉಪ್ರಾಂತ್ ಕಾಂಯ್ ಪಂದ್ರಾ ಮಿನುಟಾಂ ಭರ್ ಟೋನಿ ಕಡೆನ್, ತಶೆಂ ಹೆರಾಂ ಚಾರ್-ಚವ್ಗಾಂ ಸಾಂಗಾತಾ ಗಪ್ತೆ ಮಾರ್ನ್ ಹಾಸೊನ್ ಆಸ್ಲೊ. ಭುಕೆಚಿ, ವೆಳಾಚಿ, ಘರಾ ವೆಚಿ ಆನಿ ಬ್ರೇಕ್‌ಫಾಸ್ಟಾಚಿ ಕಿಂಚಿತ್ ಚಿಂತಾ ತಾಕಾ ಆಯ್ಲಿಚ್ ನಾ.

*** ಘೊಡೆ ಆಸಾತ್, ಯಾಜಕಾಂಚ್ಯೊ ಖೊಡಿ ಕಾಡ್ಲೆಂ ಆಪ್ಲ್ಯಾ ಜನ್ಮಾಚೆಂ ಹಕ್ಕ್ ಮ್ಹಳ್ಳೆ ಪರಿಂ ರಾಜಾಂವ್ ನಾಸ್ತಾಂ ಠೀಕಾ ಕರುನ್‌ಂಚ್ ಆಸ್ತಲೆ. ಶೆರ್ಮಾಂವ್ ಹಾಂಕಾಂ ಲಾಂಬ್ ಲಾಗ್ತಾತ್, ಕಂತಾರಾಂ ಬೊಬಾಟ್‌ಲ್ಲೆ ಪರಿಂ ಆನಿ ತಾಳ್ ನಾತ್ಲೆ ಪರಿಂ ಆಯ್ಕಾತಾತ್, ಮಾಗ್ಲಿಂ ಭಕ್ತ್ ನಾತ್‌ಲ್ಲಿಂ, ಗರ್ಜ್ ನಾತ್‌ಲ್ಲಿಂ, ಆದ್ಲಿಂ/ಪರ್ನಿಂ ಮ್ಹಣ್ ಘೊಗ್ತಾತ್, ಯಾಜಕಾಚಿಂ ಉತ್ರಾಂ 'ಸ್ಲೋ' ಜಾತಾತ್. ಮೀಸ್ ಲಾಂಬ್ಲೆಂ ಮ್ಹಣ್ ಆಮ್ಕಾರಾತ್, ಪೂಣ್ ಮೀಸ್ ಜಾಲ್ಯಾ ಉಪ್ರಾಂತ್ ಭಾಯ್ರ್ ಯೆತಚ್ ಇಗರ್ಜೆ ಬಾಗ್ಲಾರ್ ಮಾತ್ ಹೆ ಕಿತ್ಲೊಯ್ ವೇಳ್ ಗಜಾಲಿ ಕರುಂಕ್ ರಾವ್ತಾತ್.

* * *

160. ಪೊಕೊಳ್ ಭರ್ವಸೊ

ಕಸಲ್ಯಾಗೀ ಗರ್ಜೆನ್ ಹೊ ತಾಂಚ್ಯಾ ಫರಾ ಪಾವ್ಲೆಲ್ಲೊ. ಗೆಟಲಾಗಿಂ ಪಾವ್ತಾನಾ ದೆಗೆಕ್ ರಾವ್ಲಲ್ಯಾ ಪೆಟ್ರಾನ್ ಜ್ಯೋರಾಯೆನ್ ಘೊಂಕುಂಕ್ ಸುರು ಕೆಲೆಂ. ಜನೆಲಾ ಥಾವ್ನ್ ತಿಳ್ಚಿ ಫರ್ವ್ ಮನಿಸ್ "ಯೇ ಭಿತರ್ ಯೇ, ಪೆಟೊ ಕಾಂಯ್ ಕರಿನಾ." - ಮ್ಹಣಾಲಿ.

ತಿಚ್ಯಾ ಉತ್ರಾಂಚೆರ್ ಪಾತ್ಯೆವ್ನ್ ಹೊ ಗೇಟ್ ಉಫಡ್ನ್ ಭಿತರ್ ಆಯ್ಲೊ. ಪೆಟೊ ರಾಗಾನ್ ಉಡ್ಲೊ ಆನಿ ಹಾಚ್ಯಾ ಹಾತಾಕ್ ಏಕ್ ಫಾಸ್ ಮಾರ್ಲೊ! ತಿಣೆಂ ಪೆಟ್ರಾಕ್ "ಹುಡ್ತೋ-ಉಡ್ತೋ" ಕರ್ನ್ ಧಾಂವ್ಡಾಯ್ಲೊ. ಹಾಕಾ ಫಾಯಾಕ್ ಪುಸುಂಕ್ ತೇಲ್ ಹಾಡ್ನ್ ದಿಲೆಂ ಆನಿ ಆಮ್ಕರಾನ್ ಮ್ಹಣಾಲಿ - "ತೊ ಪೆಟೊ ಆಮ್ಚೊ ನ್ಹಯ್; ಕೊಣಾಚೊಗೀ ಕಾಟ್ ಪೆಟೊ, ಗೆಟೆ ಕಡೆನ್ ಲಳ್ತಾ. ತುಂ ಆತಾಂಚ್ ದಾಕ್ತೆರಾ ಸರ್ಶಿಂ ವಚ್ ಬಾ. ಮ್ಹಾಕಾ ಮಿಸಾಕ್ ವಚುಂಕ್ ಆಸಾ, ವೇಳ್ ಜಾತಾ"

*** ಥೊಡಿಂ ಆಸಾತ್, ಪೊಕೊಳ್ ಭರ್ವಸೊ ದಿತಾತ್ ಆನಿ ಉಪ್ರಾಂತ್ ಹಾತ್ ಧುತಾತ್. ತಾಂಕಾಂ ಭಿರ್ಮತ್ ದಿಸಾನಾ, ಚುರ್ಚುರೆಯ್ ಭೊಗಾನಾಂತ್.

* * *

161. ಮರ್ಣಾಕ್ ತಯಾರಾಯ್

ಪ್ರಾಯ್ ಸತ್ತರಾಂಕ್ ಪಾವೊಂಕ್ ನಾತ್ಲಿ, ಪೂಣ್ ಸಾಕ್ರಿಚಿ ಪಿಡಾ ತೊಂದ್ರೆ ದೀಂವ್ಕ್ ಲಾಗ್ಲಿ. ಸುಕ್ರುಶತೆ ಖಾತಿರ್ ಆಸ್ತತ್ತ್ ದಾಖಲ್ ಜಾಲ್ಲೊ. ಕ್ಯಾರಿಜೆಟಿಕ್ ಪಂಗಡಾಚೆಂ ಚವ್ಗಾಂ ಬಾಯ್ಲಾಂ 'ಎಸಿಟಿಂಗ್' ಕರುನ್ ಆಸ್ಲಿಂ ಹಾಚೆ ಸರ್ಶಿಂ ಆಯ್ಲಿಂ. ಭಲಾಯ್ಕಿ ಕಶಿ, ಪಿಡಾ ಖಿಂಯ್ಚಿ, ದಾಕ್ತರ್ ಕೋಣ್, ಜೇಂವ್ಕ್-ಖಾಂವ್ಕ್ ಕಿತೆಂ? ಇತ್ಯಾದಿ ಪಂದ್ರಾ ಸವಾಲಾಂ ವಿಚಾರ್ಲಿಂ. ಮಾಗ್ಲೆಂ ಮ್ಹಳಿಂ, ಆಲ್ಲ್ಹೂಯಾ ಬೊಬಾಟ್ ಫಾಲಿ ಆನಿ ವೆತಾನಾ ಹಾಕಾ "ಧರ್ ಹೊ ಬೂಕ್ ಕಾಣ್ಗೆ. ಆನಿ ವಾಚುನ್ ಜಾಲ್ಯಾ ಉಪ್ರಾಂತ್ ಪಾಟಿಂ ದೀ." - ಮ್ಹಣ್ ಹಾಚ್ಯಾ ಹಾತಿಂ ಏಕ್ ಇಂಗ್ಲೆಜ್ ಪುಸ್ತಕ್ ದೀವ್ನ್ ಗೆಲಿಂ.

ಹೊ ಪುಸ್ತಕಾಚೆಂ ನಾಂವ್ ಪಳೆವ್ನ್‌ಚ್ ಮಿಂಬ್ ರಡ್ಲೊ. ನಾಂವ್ ಆಸ್ಲೆಂ-
ಭಾಗಿ ಮರ್ಣಾಕ್ ತಯಾರಾಯ್!

*** ಕೊಣೆಂ ಜಾಲ್ಯಾರೀ ಪಿಡಾ ಗೂಣ್ ಜಾಂವ್ಚ್ಯಾ ಖಾತಿರ್ ಆಸ್ತತ್ತ್ ದಾಖಲ್ ಜಾಂವ್ಚೆಂ ಆನಿ ಭಲಾಯ್ಕಿ ಬರಿ ಜಾವ್ನ್ ಫರಾ ಪಾಟಿಂ ವಚುಂಕ್ ಆತ್ರೆಗ್ಲೆಂ. ಪೂಣ್ ಥೊಡ್ಯಾಂಕ್ ಪಿಡೆಸ್ತಾಚ್ಯಾ ಖಿಟ್ಟ್ಯಾ ಸರ್ಶಿಂ ಯೇವ್ನ್ ಪಾತಕ್, ಶಿಕ್ಯಾ, ಕುಮ್ತಾರ್, ಪ್ರಾಚಿತ್, ಮರಣ್, ಪುಲ್ಹತ್, ಯೆಮ್ಕೊಂಡ್ ವಿಶಿಂ ಉಲವ್ನ್ ಪಿಡೆಸ್ತಾಚಿ ಮನಾ ಶಾಂತಿ ಭಿಗ್ಡಾಂವ್ಚಿ ಸವಯ್. ಆಸ್ತತ್ತ್ ಆಸಾ ಮ್ಹಣ್ಚಿ ಪಿಡೆಸ್ತ್ ನಿಮಾಣಿ ಘಡಿ ಮೆಜ್ತಾ ಮ್ಹಣ್‌ಚ್ ಪಾತ್ಯೆಂವ್ಕ್ ಕರ್ಚೆಂ ಹಾಂಚೆಂ ಪಿಶೆಪಣ್.

* * *

162. ಆತ್ಮೋ ಸರ್ಗಾಕ್

ತಾಚಿ ನರ್ಜೀವ್ ಕೂಡ್ ನವ್ಯಾಚ್ ಸೂಟಾರ್ ನ್ಹೆಸವ್ನ್ ಘರ್ಜ್ಯಾ ಮದ್ಲ್ಯಾ ಸಾಲಾಂತ್ ಟಿವಿ ಸ್ಟೇಂಡಾ (ಆಲ್ಟಾರಿ?) ಮುಕಾರ್ ದೊಡ್ಯಾ ಬಾಂಕಾಚೆರ್ ನಿದಾಯಿಲ್ಲಿ. ಮೊಗಾಚಿಂ ಮನ್ಶಾಂ ವಿವಿಡ್ ಫುಲಾಂಚೆ ರೀಡ್, ಖುರಿಸ್ ಆನಿ ಬುಕ್ಕೆ ಹಾಡುನ್ ಮೆಲ್ಲ್ಯಾ ಕುಡಿ ವಯ್ರ್ ದವರ್ತಾಲಿಂ.

ಮೊಟಾಚೆರ್ ಜಡಾಯ್ ಇತ್ತಿ ಚಡ್ ಜಾಲಿ ಕೀ ಮೊಡ್ಯಾಚ್ಯಾ ತೊಂಡಾ ಥಾವ್ನ್ ಪೊಟಾಂತ್ಲೆಂ ವಾರೆಂ ಸುಟೊನ್ ಗೆಲೆಂ.

ಮೆಲ್ಲ್ಯಾನ್ ಧೇಂಕ್ ಕಾಡ್‌ಲ್ಲೊ ಆಯ್ಕೊನ್ ದೆಗೆನ್ ಬಸೊನ್ ದುಕಾಂ ಗಳಂವ್ಚೊ ಮೆಲ್ಲ್ಯಾ ವೆಕ್ತಿಚೊ ಬಾಪಯ್ ಶೆರ್ಮೆವ್ನ್ ಗೆಲೊ.

‘ಮತಾಚೊ ಆತ್ಮೊ ಖಂಡಿತ್ ಸರ್ಗಿಂ ದೆವಾ ಬಾಪಾ ಸರ್ಶಿಂ ಪಾವ್ಲೊ!’ ಚಿಂತನ್ ಭೊಗ್ಲೆಂ ಬಾಪಾಯ್ಕ್. “ಆನಿ ಮೀಸಾಂ ಭೆಟಂವ್ಚಿಂ ಭೆಷ್ಟೆಂ ವೆರ್ತ.” ಆಪ್ಲೆಸ್ತಕಿಂ ತೊ ಗುಣುಣ್ಲೊ.

*** ಮೆಲ್ಲ್ಯಾಂಕ್ ಮೀಸಾಂ ದಿಲ್ಯಾರ್ ಮಾತ್ ತಾಚಿಂ ಪಾತ್ಕಾಂ ಭೊಗ್ತಾತಾತ್ ಆನಿ ತಾಚೊ ಆತ್ಮೋ ಸರ್ಗಾಕ್ ವೆತಾ ಮ್ಹಣ್ ಆಮಿ ಖರೋಖರ್ ಪಾತ್ಯೆತಾಂವ್. ದುಡು ಆಸ್‌ಲ್ಲಾನ್ ಪಯ್ಲೆ ದೀವ್ನ್ ಥಾ ಮೀಸಾಂ ಭೆಟಯ್ಲಾರ್ ಮೆಲ್ಲೊ ಶೀದಾ ಸರ್ಗಾಕ್ ಪಾವ್ತಲೊ. ಪೂಣ್ ದುರ್ಬಳ್ಯಾ ಕುಟ್ಮಾಚ್ಯಾ ವೆಕ್ತಿಕ್ ಮೀಸಾಂ ದಿಂವ್ಚಿ ತಾಂಕ್ ನಾತ್ಲ್ಯಾರ್ ತಾಚೊ ಆತ್ಮೋ ಸರ್ಗಾಕ್ ವೆಚೊ ನಾ!

* * *

163. ಬಾಳಾಕ್ ನಾಂವ್

ಬಾಳ್ ಜಲ್ಮಾಲ್ಲೆಂ. ದೋನ್‌ಯಿ ಕುಟ್ಮಾಂಕ್ ಅನಂದಾಚೊ ಉಮಾಕೊ! ಬಾಳಾಚ್ಯಾ ಆವಯ್-ಬಾಪಯ್ ಜೊಡ್ಯಾನ್ ಆಪ್ಲ್ಯಾ ಪಯಿಲ್ಲ್ಯಾ ಬಾಳಾಕ್ ಮೊಗಾನ್ ಏಕ್ ನಾಂವ್ ದವರುಂಕ್ ಚಿಂತ್‌ಲ್ಲೆಂ. ವೊಲಾಚೊ ದೀಸ್ ಲಾಗಿಂ ಯೆತಾನಾ ಸೈರ್ಯಾಂ ಮಧೆಂ ಚರ್ಚಾ ಸುರು ಜಾಲಿ - ತೆಂ ನಾಂವ್ ದಿವ್ಚ್ಯಾಂ ಹೆಂ ನಾಂವ್ ದಿವ್ಚ್ಯಾಂ ಹೆಂ ಬರೇಂ ಆಸಾ. ಆವಯ್-ಬಾಪಯ್‌ಚ್ಯಾ ನಾಂವಾಚಿಂ ಆಕೃರಾಂ ಫಡ್ನ್ ನವೆಂಚ್ ರಚ್ಯಾಂ, ಇಂಟರ್‌ನೆಟಾರ್ ಮೆಳ್‌ಲ್ಲೆಂ ಆಧುನಿಕ್ ನಾಂವ್ ಜಾಯ್ತ್, ಚಾಯ್ನೀಸ್ ಬರೆಂ ಲಾಗ್ತಾ, ಹಿಂದೂ ದವರ್ಯಾಂ, ಸಾಂತ್ ಭಕ್ತಾಂಚೆಂ ದಿವ್ಯಾಂ, ಚರಿತ್ರಂತ್ಲ್ಯಾ ಮಹಾನ್ ವೆಕ್ತಿಚೆಂ ದಿವ್ಯಾಂ, ಪರ್ನ್ಯಾ ಸೊಲ್ಲಾಂತ್ಲೆಂ ಬರೆಂ ಆಸಾ

ಪೂಣ್ ಭುರ್ಗ್ಯಾಚ್ಯಾ ಜಲ್ಮ್ ದಾತಾರಾಂಲಾಗಿಂ ಕೊಣೆಂಚ್ ಕಿತೆಂಚ್ ವಿಚಾರ್ಲೆಂ ನಾ! ಸಕ್ತಾಯ್ ಜಾಯ್ ಜಾಲ್ಲಿಂಚ್. ಅಕ್ರೇಕ್ ತಾಂಚೆ ಖಾತಿರ್ ಆಪ್ಲ್ಯಾ ಕಾಳ್ಜಾಚೆ ಅತ್ರಗ್ ಜೊಡ್ಯಾನ್ ಭಿತರ್‌ಚ್ ದಾಂಬುನ್ ಧರುನ್ ಫಿಲ್ಯಾದ್ ಜೊಡ್ಲೆಲ್ಯಾಂನಿ ಹಟಾಕ್ ಪಡುನ್ ಮ್ಹಳ್ಳೆ ಪರಿಂ ಸಾಂಗ್‌ಲ್ಲೆಂ ಏಕ್ ನಾಂವ್ ಆನಿ ಆಜ್ಯಾನ್ ‘ತೆಂಚ್ ದವರಿಜೆ’ ಮ್ಹಣ್ ಉಪಾಸ್ ಕರುನ್ ವತ್ತಾಯೆನ್ ಸಾಂಗ್‌ಲ್ಲೆಂ ಅನ್ಯೇಕ್ ನಾಂವ್ ದವರ್ಲೆಂ!

*** ಥೋಡ್ಯಾಂಕ್ ಹೆರಾಂಚಿಂ ಸಿಂತಿಮೆಂತಾ ಸಮ್ಜಾಂಚ್ ನಾಂತ್. ಆಪ್ಲೆ ಸಾಂಗ್ಲೆಂಚ್ ಜಾಯ್ತೆ. ತಾಂಚ್ಯಾ ಚಿಂತ್ನಾ ಸಕತ್ ನಾಸ್ತಾಂ ಘೆತ್‌ಲ್ಲಾ, ಹಲಿ ನಿರ್ಧಾರಾ ವರ್ವಿಂ ಎಕಾ ವೆಕ್ತಿಚಿ ಜೇಣ್ ಭರ್ ಮಾನಸಿಕ್ ದೂಕ್ ಜಾತಲಿ ಮ್ಹಳ್ಳೆಂ ಅಸಲಿಂ ಗರ್ವಿ ವಿಕ್ಯತ್ ಮನಾಚಿಂ ಮನ್ಶಾಂ ಸಮ್ಜಾಂಚ್ ನಾಂತ್.

* * *

164. ಇಗರ್ಜ್ ಮಾರ್ಕೆಟ್

ಮೀಸ್ ಸಂಪ್ಲೆಂ. ಥೊಡಿಂ ಭಕ್ತಿಕಾಂ ಪಾಯ್ಲೆಲಾಂ-ಇಮಾಜಿಂಚೊ ಉಮೊ ಘೆವ್ನ್ ಮೌನತೆನ್ ಇಗರ್ಜ್ ಬಾಯ್ತ್ ಗೆಲಿಂ. ಚಡ್ತಾವ್ ಜಣಾಂ ದೆವಾಳಾ ಭಾಯ್ತ್ ಪಾವ್ಲಿಂ, ಪೂಣ್ ಹಿಂ ಚವ್ಗಾಂ ಬಾಂಕಾಚೆರ್ ಬಸೊನ್ ಉರ್ಲಿಂ ಆನಿ ಆಪುಣ್ ಇಗರ್ಜ್ ಭಿತರ್ ಆಸಾಂವ್ ಮ್ಹಳ್ಳೆಂ ಪುರ್ತೆಂ ವಿಸರ್ನ್, ಗಜಾಲಿ ಸುರು ಕರುನ್, ಹಾಸೊನ್-ಕಿಡ್ಲಿಡೊನ್, ವ್ಹಡ್ ತಾಳ್ಯಾನ್ ಉಲವ್ನ್ ಗಪ್ಪೆ ಮಾರುಂಕ್ ಲಾಗ್ಲಿಂ. 'ಹೆಂ ದೆವಾಚೆಂ ಘರ್' 'ದೇವ್ ಮಂದಿರ್' ವಾ 'ಸಾಕ್ರಾಮೆಂತಾಂತ್ ಜೆಜು ಆಸಾ' ಮ್ಹಳ್ಳೆಂ ಸಂಪೂರ್ಣ್ ವಿಸರ್ಲಿಂ! ಮಾಸ್ಕೆಚ್ಯಾ ಮಾರ್ಕೆಟಿಂತ್ ಭೆಟ್‌ಲ್ಲಾ ತಶೆಂ ವ್ಹಡ್ ತಾಳ್ಯಾನ್ ಮಂದಿರಾಂತ್ಲಿ ಪವಿತ್ರತಾ ವಿಸ್ತೊನ್ ವ್ಹಡ್ ತಾಳ್ಯಾನ್ 'ಚಿರಿಪಿರಿ' ಕರಿಲಾಗ್ಲಿಂ.

*** ಥೋಡ್ಯಾಂಕ್ ಇಗರ್ಜ್ ಮಿಸಾ ಬಲಿದಾನಾ ವೆಳಾರ್ ಮಾತ್ ಭಕ್ತಿಚಿ. ಹಾಂಕಾಂ ಮೀಸ್ ಜಾಲ್ಲೆಂಚ್ ದೆವಾಚೆಂ ಘರ್ ಖೆಳಾ ಆಂಗಣ್ ಜಾತಾ. ಪದಾಂ ಘಾಲ್ಯಾರ್ ಹಿಂ ಇಗರ್ಜ್ ಭಿತರ್ ನಾಚೊಂಕೀ ತಯಾರ್. ಅಸಲ್ಯಾಂಕ್ ದೆವಾಸ್ಪಣ್-ಭಕ್ತ್ ಆನಿ ದೇವ್ ಮಂದಿರಾಚಿ ಪವಿತ್ರತಾ ಮಿಸಾ ವೆಳಾಕ್ ಮಾತ್ ಸೀಮಿತ್.

* * *

165. 'ಪಯ್ಲೊ ನಾಚ್'

ನವ್ಯಾನ್ ಸಯ್ಪಿಕ್ ಜಾಲ್ಲ್ಯಾ ಚಲ್ಯಾ-ಚಲಿಯೆಚೆಂ ಖರಾರಾಚೆಂ ಕಾರ್ಯಂ ಹೊಲಾಂತ್ ದವರ್ಲೆಂ. ಖರಾರ್ ದೆಕುನ್ ಖಾಸ್ ಥೋಡ್ಯಾಂಕ್ ಮಾತ್ ಆಪವ್ಣೆಂ ಆಸ್ಲೆಂ. ಸಾಲಾಂತ್ ಕಾಂಯ್ ತಿನ್ತಿಂ ತಿತ್ತಿಂ ಸಯ್ಪಿಂ ಜಮ್ಲೆಂ. ಕಾರ್ಯ ನಿರ್ವಾಹಕಾನ್ ಆಪ್ಲೆಚ್ ರಿತಿರ್ ಕಾರ್ಯಂ ಚಲಂವ್ಕ್ ಪ್ರಾರಂಭ್ ಕೆಲೆಂ. ಮದೆಂ ಖರಾರಾಚೆಂ ದಸ್ತಕ್ ಕೆಲ್ಲೆಂ ಪತ್ರ್ ವಾಚುನ್ ಸಾಂಗ್ಲೆಂ. ಮುದಿಯೊ ಎಕಾ ಮೆಕಾಚಾ ಹಾತಾ-ಬೊಟಾಂಕ್ ಶಿರ್ಕಾಯ್ಲೊ. ಭಲಾಯ್ಕಿ ಮಾಗಯ್ಲಿ. ಅನಿ ಉಪ್ರಾಂತ್ ಎಮ್‌ಸಿನ್ ಕಾಜಾರ್ ಜಾಂವ್ಕ್ ಆಸ್ಲ್ಯಾ ಹೊಕ್ಲೆ ನವ್ರಾಕ್ ತಶೆಂ ತಾಂಕಾಂ ಸಾಂಗಾತ್ ದಿಂವ್ಚಾಕ್ ಸಾಲಾಂತ್ ಆಸ್‌ಲ್ಲಾ ಜೊಡ್ಯಾಂಕ್ 'ಗ್ರಾಂಡ್ ಮಾರ್ಚ್' ಕರುಂಕ್ ಆಪವ್ಣೆಂ ದಿಲೆಂ. ಕಾಜಾರಿ ಜೊಡಿಂ ಉಬಿಂ ಜಾಲಿಂ ಆನಿ ತಾಂಚೆ ಸಾಂಗಾತಾ ಕಾಜಾರ್ ಜಾಯ್ತಾತ್ಲಿಂ, ಭುರ್ಗಿಂ-ಬಾಳಾಂ, ಎಕ್ಸುರಿಂ ಆನಿ ಪ್ರಾಯ್ವಂತಾಂಯ್! ಕೋಣ್ ಘೊವ್ ಕೋಣಾ ಬಾಯ್ಲೆ ಸಾಂಗಾತಾ, ದಾದ್ಲೊ ದಾದ್ಲ್ಯಾ ಸಂಗಿಂ, ಬಾಯ್ಲ್ ಬಾಯ್ಲೆಕ್ ಸಂಗಿಂ ಘೆವ್ನ್, ಆವಯ್ ಪುತಾ ಸಾಂಗಾತಾ ತರ್ ಬಾಪಯ್ ಧುವೆ ಸಂಗಿಂ, ಭಾವ್-ಭಯ್ಣ್, ಬಾಪು-ಮೊದೊರ್ನ್ ಸಕ್ಡಾಂ ಮಾಂಕ್ಡಾ/ಮಾಣ್ಯಾ ಪರಿಂ ನಾಚೊನ್ ಚಲ್ಲ್ಯಾ ಎಮ್‌ಸಿ

ಪಾಟ್ಲಾನ್ ವಿದೇಶಿ ಸಂಗೀತಾಚ್ಯಾ ನಾದಾಕ್ ಪೆಂಕಡ್ ಹಾಲವ್ನ್ ಸಾಲಾಂತ್ ದೋನ್ ಭೊಂವಾಡೆ ಭೊಂವ್ಲಿಂ ಆನಿ ನಂತರ್ ಮದ್ಗಾತ್ ವದಿ ಮುಕ್ಲ್ಯಾ ಸುವಾತೆಕ್ ಘಂವ್ಲಿಂ.

ಎಮ್‌ಸಿ ನ್ ಲಗಿನ್ ಜಾಂವ್ಕ್ ಆಸ್ಲ್ಯಾ ಹೊಕ್ಲೆ ನವ್ರ್ಯಾಕ್ 'ಪಯ್ಲೊ ನಾಚ್' ನಾಚೊಂಕ್ ಸಾಂಗೊನ್ ಉರುಲ್ಲಾ ಶಿಮ್ವಗಾರಾಂಕ್ ತಾಂಚಾ ಭೊಂವ್ಲಿಂ ಉರುಟ್ ಆಕಾರಾರ್ ಉಬೆ ರಾವಯ್ಲೆಂ ಆನಿ ಸಾಲಾಂತ್ ಹಾಜರ್ ಆಸ್‌ಲ್ಲಾ ಎಕ್ಲ್ಯಾಯ್ ಹೆರ್ ಸಯ್ರ್ಯಾಂಕ್ ಹೊಕ್ಲೆ ನವ್ರ್ಯಾಚೊ ನಾಚ್ ದಿಸಾನಾಶೆಂ ಆಡ್ ಕೆಲೆಂ! ತೊ ಮಾತ್ ಖುದ್ ಗೋಲ್ ಆಕಾರಾ ಭಿತರ್ ರಾವೊನ್ ಬರೇಂ ಕರುನ್ 'ಫಸ್ತ್ ವಾಲ್ವ್' ಪಳೆಲಾಗ್ಲೊ!

*** ಖರಾರಾ ದಿಸಾಯ್ 'ಗ್ರಾಂಡ್ ಮಾರ್ಚ್' ಆನಿ 'ಫಸ್ತ್ ವಾಲ್ವ್'?. ಮಂಗ್ಳುರಾಂತ್ಲಿಂ ನವೆಸಾಂವಾಂ ಚಡೊನ್‌ಚ್ ಯೆತಾತ್! ಆಮ್ಚೆ ಸಭಾರ್ ಎಮ್‌ಸಿ ಲಗ್ನಾ ಸಾಲಾಂತ್ ಹೊಕ್ಲೆ ನವ್ರ್ಯಾಚೊ ಪಯ್ಲೊ ನಾಚ್ ಚಲ್ತಾನಾ ಹಾಜರ್ ಆಸ್‌ಲ್ಲಾ ಸಕ್ಕಡ್ ಸಯ್ರ್ಯಾಂನಿಯ್ ತೊ ಪಳೆವ್ನ್ ಆನಂದ್ ಭೊಗಾಶೆಂ 'ಗ್ರಾಂಡ್ ಮಾರ್ಚ್' ಕರುಂಕ್ ಆಯಿಲ್ಲಾ ಹೆರ್ ಜೊಡ್ಯಾಂಕ್ ದೆಗೆಕ್ ರಾವಯ್ತಾತ್ ಆನಿ ಏಕ್-ದೋನ್ ನಾಚ್ ಜಾತಚ್ ಉಪ್ರಾಂತ್ ಹ್ಯಾ ಜೊಡ್ಯಾಂಕ್ಯಾ ನಾಚ್ಯಾಕ್ ಮೆಳಯ್ತಾತ್. ಪೂಣ್ ಘೊಡೆ ಫಾಮಾದ್ ಎಮ್‌ಸಿ 'ಮಾರ್ಚ್' ಕರುನ್ ಆಯಿಲ್ಲಾಂಕ್ ಹೊಕ್ಲೆ-ನವ್ರ್ಯಾಚ್ಯಾ ಭೊಂವ್ಲಿಂ ರಾವವ್ನ್ ಹೆರಾಂನಿ ತೊ ಪಳಯ್ನಾಶೆಂ ಆಡ್ ರಾವಯ್ತಾತ್ ಆನಿ ಆಪುಣ್ ಮಾತ್ ಮದೆಂ ರಾವೊನ್ ನಾಚ್ ಪಳೆವ್ನ್ ರಾವ್ತಾತ್. ಹೆ ಭಾಡ್ಯಾಚಿ ಎಮ್‌ಸಿ ಹೆರ್ ಸಯ್ರ್ಯಾಂಚಿ/ಕುಟ್ಮಾದಾರಾಂಚಿ ಆನಿ ಖಾಸ್ ಮನ್ಶ್ಯಾಂಚಿಯ್ ಪರ್ವಾಚ್ ಕರಿನಾಂತ್. ವ್ಹಯ್, 'ತಾಚಿಂ ರುಸುಮ್ ಕಿತೆಂ ಸಯ್ತೆ ದಿತಾತ್‌ಗೀ? ತೆ ಪೂರಾಯ್ ಜೇಂವ್ಕ್ ಮಾತ್ ಆಯ್ಲ್ಯಾತ್ ನ್ಹಯ್? ಹೊಕ್ಲೆ ನವ್ರ್ಯಾಚೊ ನಾಚ್ ಪಳೆಂವ್ಕ್ ಜಾಯ್ ಜಾಲ್ಯಾರ್ ಹಪ್ಪಾ ಉಪ್ರಾಂತ್ ಹೊಕ್ಲೆ ವಾ ನವ್ರ್ಯಾಗೆರ್ ವಚೊನ್ ಎೀಡಿಯೊ ಪಳಂವ್ಚಿತ್!'

* * *

166. ರಡ್ಕುರಿ ತಸ್ವೀರ್

ಹ್ಯಾ ಎಕ್ಲ್ಯಾ ಘೊಟೊಗ್ರಾಫರಾಕ್ ಸವಯೆ ಬಳಾನ್ ಸಾಂಗ್ಲೆಂ ಆಸಾ - "ತೋಂಡ್ ಚಿಕ್ಕಶೆ ಉಜ್ವಾಕ್ ಕರ್, ದೊಳೆ ಶೀದಾ ಮುಕಾರ್ ಪಳೆ, ವೋಂಟ್ ಚಿಕ್ಕಶೆ ರುಂದಾಯ್, ತಕ್ಷಿ ಥೊಡಿ ಬಾಗಾಯ್, ಹರ್ದೆಂ ನೀಟ್ ಧರ್, ಪೋಟ್ ಭಿತರ್ ಕರ್, ಭುಜಾಂ ವಯ್ ಸರಯ್, ಹಾತ್ ಜಾಂಗಾಂಚೆರ್ ವೊಮ್ತೆ ದವರ್, ದಾಂತ್ ದಾಖಿಯ್ನಾಕಾ ಇಸ್ಮಾಯಿಲ್, ವ್ಹಾಣ್ ... ತು ... ಟ್ಲಿ! ವ್ಹಾವ್!!! ಥೇಂಕ್."

ಪೂಣ್ ಹಾಣೆಂ ಘೊಟೊ ಪ್ರಿಂಟ್ ಹಾತಿಂ ಯೆತಚ್ ಪಳೆಲೆಂ - ತಸ್ವೀರ್ ಬರೀ ಆಯ್ಲ್ಯಾ, ಸರ್ವ್ ಸಾರ್ಕೆಂ ಆಸಾ. ಪೂಣ್ ತೊಂಡಾರ್ ಕುಸ್ಕುಟ್ ಹಾಸೊ ಮಾತ್ ನಾಂತ್! ಹಾಚೊ ರಾಗ್ ಮಸ್ತಕಾಕ್ ಚಡ್ಲೊ ಆನಿ ಘೊಟೊಗ್ರಾಫರಾಕ್ ಸುಶೆಗಾತ್ ಯೆಟೆಲಾಗ್ಲೊ.

ಮೊರ್ನಾಚ್ಯಾ ಫರಾ ತಸ್ವೀರ್ ಕಾಡುಂಕ್ ಗೆಲ್ಲೊ ಹೊ ಕೆಮರಾಗಾರ್ ಥಂಯ್ಸರೀ

ಸವಯ ಬಳಾನ್ "ಇಸ್ರಾಯಿಲ್ ಪ್ಲೀಜ್" ಮ್ಹಣಾಲೊ ನ್ಹಯ್? ಮೊರ್ನಾಚೊ ಫೊಟೊ ಕಾಡ್ಲೊ ಪ್ರೊಫೆಶನಲ್ ಫೊಟೊಗ್ರಾಫರ್ 'ಸ್ಮಾಯ್ಲ್' ಮ್ಹಣಾಲೊ ತೆಂ ಆಯ್ಕೊನ್ ದುಕೇಸ್ತ್ ರಡ್ಕುರೆಯ್ ಹಾಸುರೆ ಜಾಲೆ!

*** ಹಾಸೊ ಭಲಾಯ್ಕೆಕ್ ಬರೊ ಪೂಣ್ ಸಂದರ್ಭ್ ಪಳೆವ್ನ್ ಹಾಸಾಚೆ. ಭೊಗ್ಲಾಂ ಉಸ್ಕೊನ್, ಸಿಂತಿಮೆಂತಾಂ ಪಿಗ್ಗೊನ್ ಆಸ್ತಾನಾ ಕೊಣೆಂಯ್ ಹಾಸ್ ಮ್ಹಣ್ಲೆಂ ನ್ಹಯ್. ಆಪ್ಣಾಚಿ ಕಾಲೆತಿ ದುಕೇಸ್ತ್, ಖಿಂತಿಚಿ, ಬೆಜಾರಾಯೆ-ವಿರಾರಾಯೆಚಿ ತರ್ ಫೊಟೊ ಕಾಡ್ಲಲ್ಯಾನ್ ಕಿತೆಂ ಕರ್ಯೆತಾ? ತುಂ ಜಸೊ ಆಸಾಯ್ ತಸೊಚ್ ದಿಸ್ತಾಯ್ ನ್ಹಯ್? ಥೊಡಿಂ ಚೆಡ್ವಾಂ ಹಾಸೊನ್ ದಾಕಯ್ತಾತ್ ಆನಿ ದಾದ್ಲೆ-ತರ್ನಾಟಿ ಫಸ್ತಾತ್. ಪೂಣ್ ಬಸ್ ಸ್ಟೇಂಡಾಂತ್ಲ್ಯಾ ಹಾಸೊನ್ ನಿಶಾನಿ ಕರ್ಚ್ಯಾ ಯುವತಿಂ ಥಾವ್ನ್ ಮಾತ್, ಜಾಗ್ರುತ್ ರಾವಾಚೆ!

* * *

167. ತಿಳ್ಸೊಣಿ ಗರ್ಜೆಚಿ

ನಿಮಾಣ್ಯಾ ಸುಕ್ಕಾರಾಚೆಂ ಮೀಸ್ ದೆವಾಳಾ ಭಾಯ್ಲ್ಯಾ ಉಗ್ತಾ ಮಯ್ಜಾನಾಚೆರ್ ಮಾಂಡುನ್ ಹಾಡ್ಲೆಂ. ಸೆರೆಮನಿ ಪ್ರಾರಂಭ್ ಜಾಂವ್ಕ್ ವೆಳ್ ಆಸ್ತಾನಾಂಚ್ ಭಕ್ತಿಕಾಂ ಎಕ್ಟಿಂಚ್ ಯೇವ್ನ್ ಆಸ್ಲಿಂ. ಮಾಯ್ಕಾಚೆರ್ ಮಿರ್ನಾ-ವಾಟೆಚ್ಯಾ ಚವ್ದಾ ಸ್ತೆಸಾಂವಾಚಿ ಮಾಗ್ಣೆಂ-ಕಂತಾರಾಚಿ ಸಿಡಿ ಆಯ್ಕತಾಲಿ. ಆರ್ಥಾಭರಿತ್ ಉತ್ತಾಂವಳ್, ಕ್ರಿಸ್ತಾಚ್ಯಾ ಪಾಶಾಂವಾಚೊ ಬೋವ್ ಭಕ್ತಿಭರಿತ್ ನಿಯಾಳ್, ದುಕೇ ಕಳ್ಳಳ್ಯಾಂಚಿಂ ಕಂತಾರಾಂ ಭಕ್ತ್ ದೊಡ್ತಿ ಕರ್ತಾಲಿ.

ಪೂಣ್ ಬಾರಾವೆಂ ಸ್ತೆಸಾಂವ್ ಚಲ್ತಾಸ್ತಾನಾ ಮದೆಂಚ್ ಎಕ್ಲ್ಯಾನ್ ವೇದಿಚೆರ್ ರಾವೊನ್ "ದಯಾ ಕರುನ್ ಆಯ್ಕಾ, ಹಾಂಗಾಸರ್ ಮುಕ್ಡ್ಯಾ ಬಸ್ಕಾ ಖಾಲಿ ಆಸಾತ್. ತ್ಯೊ ಸ್ಟೀಕಾರ್ ಕರಾ" - ಮ್ಹಣ್ ಮಾಯ್ಕಾಚೆರ್ ಆಪ್ಲೆ ನಿರ್ದೇಶ್ ಪಡ್ಲ್ಯಾನ್ ಜಾಹೀರ್ ಕರ್ತಾನಾ ಸಿಡಿ ಆರ್ಡ್ಕಾ ಉತ್ತಾಂಚೆರ್ಚ್ ಬಂದ್ ಜಾಲಿ. "ದಯಾ ಕರುನ್ ತುಮ್ಮಿಂ ಮೊಬಾಯ್ಲಾಂ 'ಸ್ವಿಚ್ ಓಫ್' ಕರಾ ನಾ ತರ್ 'ಸಾಂಪ್ಲಿಂಟ್ ಮೋಡಾ' ದವರಾ!" - ಮ್ಹಣ್ ಆನ್ವೇಕ್ ಸೂಚನ್ ಆಯ್ಲಿಂ. ಭಕ್ತ್ ವಾರ್ಕಾರ್ ಉಜೊನ್ ಗೆಲಿ. ಮದೆಂ ಕುಡ್ಲೆ ಜಾಲ್ಲ್ಯಾ ಬಾರಾವ್ಯಾ ಸ್ತೆಸಾಂವಾಚೆಂ ಮಾಗ್ಣೆಂ ಉಪ್ರಾಂತ್ ಮುಂದರ್ಲೆಂ.

*** ಆಮ್ಕಾಂ ವೇದಿಚೆರ್ ಚಡೊಂಕ್ ಆವ್ಕಾಸ್ ಮೆಳ್ಳೊ ತರ್ ಕೆದ್ನಾಂ, ಕಶೆಂ, ಕಿತೆಂ ಉಲಯ್ತೆ ತೆಂ ಸಮ್ಜಣಿ ಯೇನಾ. ಭಕ್ತ್, ಧ್ಯಾನ್, ಮಾಗ್ಣೆಂ ಪ್ರಾಚಿತ್, ನಿಯಾಳ್ ಸರ್ವ್ ದೆಗೆಕ್ ಸಾರುನ್ 'ತಿಳ್ಸೊಣಿ' ಚಡ್ ಪ್ರಾಮುಕ್ಯತಾ ಜೊಡ್ತಾ!

* * *

168. ಅರ್ದೆಂಕುರೆಂ ಗಾಯನ್

ಕೋಯರಾಚಿಂ ಮಿಸಾ ವೆಳಾರ್ ಸಂಗೀತಾ ಸವೆಂ ಬರ್ಯಾಚ್ ರಿತಿರ್ ಗಾಯನ್ ಕರ್ತಾಲಿಂ. ಇಗರ್ಜ್ ಭರ್ ಭಕ್ತಿಕಾಂಯ್ ಗಾಯನಾಂಕ್ ಖರೆಚ್ ರಿತಿರ್ ಸಾಂಗಾತ್ ದಿತಾಲಿಂ. ಮೀಸ್ ಭೆಟಂವ್ಚ್ಯಾ ಯಾಜಕಾಕ್ ದೆವಾನ್ ಬರೋ ರಂಗೀನ್ ತಾಳೊ ದಿಲ್ಲೊ. ಮಾಯ್ಕಾಚೆರ್ ತಾಣೆಂ ಮ್ಹಳ್ಳೆಂ ಹರ್ ಉತಾರ್ ದೇವ್ ಮಂದಿರಾಂತ್

ಕೋಯರಿಸ್ತಾಂಚ್ಯಾಕ್ಯಾಯಿ ವ್ಹಡ್ ಆವಾಜಾನ್ ಆಯ್ಕಾತಾಲೆಂ. ಪೂಣ್ ತಾಕಾ ಥೊಡಿಂ ಕಂತಾರಾಂ ಸಗ್ಳಿಂ ತೋಂಡ್ ಪಾತ್ ಯೇನಾಸ್ಲಿಂ. ಗಿತಾಂಚೆಂ ಪುಸ್ತಕ್ ಮುಕಾರ್ ನಾತ್‌ಲ್ಲಾನ್ ತೊ ಆಪ್ಣಾಕ್ ಕಳಿತ್ ಆಸ್‌ಲ್ಲೆ ತಿತ್ಲೆ ಸಬ್ದ್ ಮಾತ್. ಗಾಯ್ತಾಲೊ. ಎಕಾ ಪಂಗ್ತಿಚೆ ಚಾರ್ ಸಬ್ದ್ ಮ್ಹಣ್ತಾಲೊ ತರ್ ದುಸ್ರಿ ಪಂಗತ್ ನಾ, ತಿಸ್ರಿ ಸಗ್ಳಿ ಮ್ಹಳಿ ತರ್ ಚವ್ತಿ ಕಳಿತ್ ನಾ! ತರ್ಯಿ ಮದೆಂ ಮದೆಂ ಕಳಿತ್ ಆಸ್‌ಲ್ಲಿಂ ಚಾರ್-ಸಾತ್ ಉತ್ರಾಂ ಮೆಳಯ್ತಾಲೊ. ಆಯ್ಕಾತಲ್ಯಾಂಕ್ ಸಗ್ಳೆಂ ಗಾಯನ್ ಬೋವ್ ಪಾಡ್ ರಿತಿರ್ ಆಯ್ಕಾತಾಲೆಂ. ರಂಗೀನ್-ರುಚಿಕ್ ಸಗ್ಳೆಂ ಕಂತಾರ್ ಹ್ಯಾ ಯಾಜಕಾಚ್ಯಾ ಸವಯೆ ವರ್ವಿಂ ಆಪ್ಲಿ ರೂಚ್ ಹೊಗ್ತಾಂವ್ಕ್ ಪಾವ್ತಾಲೆಂ.

*** ಥೊಡೆ ಯಾಜಕ್ ಆಲ್ತಾರಿರ್ ರಾವೊನ್ ಮಾಗ್ಣಿಂ ಕಂತಾರಾಂ ಮ್ಹಣ್ತಾತ್. ಥೊಡೆ ಬರೆಚ್ ರಿತಿರ್ ತರ್ ಥೊಡೆ ಭೆಶ್ಟೆಚ್ ಬೆಂಬೆತಾತ್. ಆಪ್ಲ್ಯಾ ತೊಂಡಾ ಕಡೆನ್ ಮಾಯ್ಕೆ ಆಸಾ ಆನಿ ಆಪ್ಲೆಂ ಕಿತ್ಯೆಂಯ್ ಉಚಾರ್ಲೆಂ ತೆಂ ಇಗರ್ಜ್ ಭರ್ ಭಕ್ತಿಕಾಂಕ್ ವ್ಹಡ್ಲ್ಯಾನ್ ಆಯ್ಕಾತಾ ಮ್ಹಳೆಂ ವಿಸ್ತಾತಾತ್. ದೆವಾಳ್ ಭರ್ ಲೋಕ್ ಗಾಯ್ತಾ ತ್ಯಾ ಗಾಯನಾಕ್ ಪಂದ್ರಾ ಪಾವ್ತಿಂ 'ಕರ್ಪಾಲ್ಲ್ಯಾ ಲೊಸುಣೆ-ಸಾಸ್ವಾಚೆಂ ಫೊಣ್ಣ್' ಫಾಲ್ಸ್ ಸಗ್ಳಿ ರೂಚ್ ಪಾಡ್ ಕರ್ತಾತ್. ಭಕ್ತ್ ವಾರ್ಯಾರ್ ಧಲಯ್ತಾತ್!

* * *

169. ಪೆಲ್ಯಾಕ್ ಉಪ್ಕಾರ್

ದೊಗಾಂಚಿ ಜಬರ್‌ದಸ್ತ್ ಲಡಾಯ್ ಚಲ್ತಾಲಿ. ಎಕ್ಲೊ ಘಟ್ ಮೂಟ್ ತರ್ನಾಟೊ ದುಸ್ರ್ಯಾ ಎಕ್ಲಾ ಶಿರುಟ್ಕಾ ಚೆಡ್ಯಾಕ್ ಮಾರ್ತಾಲೊ. ಚೆಡ್ಯಾಚೊ ಇಷ್ಟ್ ತೆಣೆಂತ್ಲ್ಯಾನ್ ಯೆಂವ್ಚೊ ಪಳೆವ್ನ್ ಚೆಡ್ಯಾನ್ ಇಷ್ಟಾಕ್ ಉಲೊ ಮಾರ್ಲೊ : "ವಿಲ್ಲೇ, ಮ್ಹಾಕಾ ಬಚಾವ್ ಕರ್, ಹೊ ಮ್ಹಾಕಾ ವ್ಹಾಜಯ್ತಾ, ವೆಗಿಂ ಧಾಂವೊನ್ ಯೇ, ವಾಂಚಯ್ ಮ್ಹಾಕಾ"

ವಿಲ್ಲಿ ಪಯ್ಸ್ ಥಾವ್ನ್ ಸರಾರಾಂ ಧಾಂವೊನ್‌ಶೆಂ ಆಯ್ಲೊ, ಪೂಣ್ ಮಾರ್ ಖಾಂವ್ಚ್ಯಾ ಚೆಡ್ಯಾಕ್ ಕಾಂಯ್ ಮಜತ್ ಕರ್ಪಾ ಬದ್ಲಾಕ್ ಲಡಾಯ್ ಕರುನ್ ಉರ್ಡೊನ್ ಪಡ್ವಾ ಹಾಂಕಾಂ ಉತ್ತೊನ್ ಮುಕಾರ್ ಧಾಂವ್ಲೊ ಆನಿ ಥಂಯ್ ಎಕಾ ತರ್ನ್ಯಾ ಚಲಿಯೆಚಿ ಧರ್ಲಿರ್ ಪಡ್‌ಲ್ಲೆ ಬೂಕ್ ವಿಂಚುಂಕ್ ಮಜತ್ ಕರಿಲಾಗ್ಲೊ.

ಚಲಿ "ಥೇಂಕ್ಸ್" ಮ್ಹಣೊನ್ ಹಾಸೊ ದೀವ್ನ್ ಚಲ್ತಾನಾ ಹೆಣೆಂ ಶಿರುಟ್ಕಾ ಚೆಡ್ಯಾಕ್ ವ್ಹಾಜಂವ್ಚೊ ತರ್ನಾಟೊಯ್ ಥಂಯ್ ಥಾವ್ನ್ ಹಳೊ ಪಳಾಪಳ್ ಘೆಲಾಗ್ಲೊ.

ಮಾರ್ ಖಾವ್ನ್ ಹದಾ ಜಾಲ್ಲೊ ಚೆಡೊ ಮುಸ್ಕಾರಾಚೆಂ ರಗತ್ ಪುಸುನ್ ಹಾಕಾ ದುರ್ಸಾಲೊ - "ತುಂ ಮ್ಹಜೊ ಇಷ್ಟ್‌ಗೀ ದುಸ್ರಾನ್? ತೊ ಪಹಿಲ್ಯಾನ್ ಮ್ಹಾಕಾ ತಸೊಯ್ ಬಡಯಾನಾ ಮ್ಹಾಕಾ ಸಹಾಯ್ ಕರ್ಪಿ ಸೊಡ್ನ್ ಮುಕಾರ್ ಧಾಂವ್ಲೊಯ್! ತುಕಾ ಇತ್ಲೆಂ ಆಪಯ್ಲೆಂ ತರೀ ಆಯ್ಕಾನಾತ್ಲೆಲೆ ಪರಿಂ ಕೆಲೆಂಯ್!?"

"ಛೆ, ತುಕಾ ಹಾಂವೆಂ ಪಳಯ್ಲೆಂ ನಾ, ಮ್ಹಜಿ ಪಯ್ಲಿ ದೀಶ್ ಉಣಿ ಆನಿ ಲಾಗ್ತಿಲೆ ಕಾನ್ಯೀ ಚಿಕ್ಕಿಶೆ ದಾಟ್." - ಮ್ಹಣಾಲೊ ಹೊ ಹೆರಾಂಕ್ ಉಪ್ಕಾರ್ ಕರ್ಚೊ ಇಷ್ಟ್.

*** ಘೋಡೆ ಆಸಾತ್. ತೆ ಆಪ್ಲೆಂಚ್ ಕೋಣೀ ಕಷ್ಟಾರ್ ಆಸ್ಲಾರೀ ಸಹಾಯ್-
ಮಜತ್ ಕರುಂಕ್ ನಗಾರ್ತಾತ್, ಪಳೆವ್ನ್ ಪಳೆಯ್ತಲೆ ಪರಿಂ ಕರ್ತಾತ್. ತರ್ನಾಟಿ ಚಲಿ
ದಿಸ್ಲಿ ತರ್ ಹೆರ್ ಸಗ್ಲೆಂಯ್ ವಿಸರ್ತಾತ್.

* * *

170. ಆಪ್ಲೆಂ ನಾತ್ಲಿ

ಲಗ್ನಾ ಸಮಾರಂಭಾಚ್ಯಾ ಸಾಲಾಂತ್ ಹೊಕಲ್ ನವ್ಲೊ ಸಾಲಾಂತ್ ಭಿತರ್
ಸರ್ತಾನಾ ಹಿ ಸಗ್ಳಿಚ್ ಘುಸ್ಪಡಿತ್ ಜಾಲಿ. ಹೆಪ್ಪಿಲ್ಯಾ ದೆಗೆನ್ ಬಸ್ಲೆಲ್ಯಾ ವಿಚಾರ್ಲೆಂ -
"ಕಿತೆಂ ಜಾಲೆಂ? ಕಿತ್ಯಾಕ್ ಏಕ್ ಥರ್ ಕರ್ತಾಯ್?"

"ಹೊ ನವ್ಲೊ ಕೋಣ್‌ಗೀ ದುಸ್ರೊಚ್ ದಿಸ್ತಾ. ಹಾಂವ್ ಮ್ಹಜ್ಯಾ ಘೊವಾಚ್ಯಾ
ಆಕಯ್ಚ್ಯಾ ಮತಾಚ್ಯಾ ಕಾಜಾರಾಕ್ ಆಯಿಲ್ಲೆಂ ಬೆಂದೂರ್‌ಚೊ ನವ್ಲೊ ಸೊಜಾಂಗೆಲೊ
ಆನಿ ವ್ಹಾಲೆನ್ನಿಯಾಚಿ ಹೊಕಲ್" "ಪೂಣ್ ಹಾಂಗಾಚೆಂ ಕಾಜಾರ್
ಕೊಡ್‌ಲೆಚೊ ನವ್ಲೊ ಸಿಲ್ವಾಂಗೆಲೊ ಆನಿ ಪಾಲ್ವಾನೆಚಿ ಹೊಕಲ್." - ಮ್ಹಣಾಲಿ
ದೆಗೆಚಿ.

"ಯೇ ಸಾಯ್ಬಾ ಮ್ಹಜ್ಯಾ! ಹಾಂವ್ ತರ್ ಕೊಣಾಚ್ಯಾ ಕಾಜಾರಾಕ್ ಆಯ್ಲಾಂ?
ತಾಂಚೆಂ ಕಾಜಾರಾಚೆಂ ಫಂಕ್ಯನ್ ಖಂಯ್ ದವರ್ತಾಂ ತರ್? ಭೆ! ಹಾಂವೆಂ ಸಾರ್ಕೆಂ
ಇನ್ನಿಟೀಶನ್ ಪಳಯ್ಲೆಂ ನಾಮೂ?" ಹಿ ಚುರ್ಚುರ್ಲಿ.

"ಕಾಂಯ್ ತುಮ್ಚೆಂ ಕಾಜಾರ್ ಬೆಂದೂರ್ ಹೊಲಾಂತ್ ಆಸ್ಲೆಂ. ಆತಾಂ
ಕಶೀಯ್ ಆಯ್ಲಾಯ್ ನ್ಹೇಂ, ಜೇವ್ನ್‌ಚ್ ವಚ್" ಸಲಹಾ ದಿಲಿ ದೆಗೆಲ್ಯೆನ್.

"ನಾಕಾ, ಕೊಣಾ ಕೊಣಾಚ್ಯಾ ಕಾಜಾರಾಚೆಂ ಜೇಂವ್ಕ್ ಹಾಂವ್ ಕಾಂಯ್
ತಸಲಿಂ ಭಿಕಾರಿ ನ್ಹಯ್! ಹಾಂವ್ ಚಲ್ಲಿಂ ಆತಾಂಚ್, ಬಸ್ನ್ ಧರುನ್ ಪುಣೀ ಬೆಂದೂರ್
ವೆತಾಂ" ಮ್ಹಣಾತ್ ಹಿ ಆಮರಿಂ ಭಾಯ್ ಧಾಂವ್ಲಿ.

ಭಿರ್ಮತ್ ಭಾವ್ಣಿ. ಬಸ್ಸಾಚೆರ್ ಬಸೂನ್ ಬೆಂದೂರ್ ಸಾಲಾಕ್ ರಿಗ್ತಾನಾ ಹೊಕಲ್
ಸಾಡೊ ನ್ಹೆಸೊಂಕ್ ಗೆಲ್ಲಿ. ಪೂಣ್ ಸಾಡೊ ನ್ಹೆಸೂನ್ ಸಾಲಾ ಭಿತರ್ ಯೆಂವ್ಚ್ಯಾ
ಹೊಕ್ಲೆ ಸಂಗಿಂ ಚಮ್ಕೊಂಚ್ಯಾ ನವ್ರಾಕ್ ಪಳೆವ್ನ್ ಹಿಚ್ಯಾ ತಳ್ಳಟ್ಕಾಕ್ ವ್ಹಾಜಯಿಲ್ಲೆ ಪರಿಂ
ಜಾಲೆಂ. ಹೊಯ್ ನವ್ಲೊ ಕೋಣ್‌ಗೀ ದುಸ್ರೊಚ್!

ಲಗ್ನಾ ರಿಶೆಪ್ತನಾಕ್ ಆಪಯಿಲ್ಲೊ ಜಾಗೊ ಖಂಯ್ಚೆಂ ಹೋಲ್ ಮ್ಹಣ್ ಹಿಕಾ
ಉಗ್ಡಾಸಾಕ್ ಆಯ್ಲೆಂಚ್ ನಾ. ಕೊಣಾಕ್ ತರೀ ಘೋನ್ ಕರುನ್ ವಿಚಾರ್ಯಾಂ ಮ್ಹಳ್ಳಾರ್
ಆಪ್ಣಾ ಲಾಗಿಂ ಮೂಬಾಯ್ಲೆ ನಾ. ಕೊಣಾಯ್ ಕುಟ್ಮಾದಾರಾಂಚೆಂ ನಂಬರಾಯೀ
ಉಗ್ಡಾಸಾಂತ್ ನಾ. ಸಾಲಾಂತ್ ವಳ್ಕೆಚಿಂ ಕೋಣ್‌ಯೀ ದಿಸಾಂಯ್ ನಾಂತ್. ವರಾಂ
ದೇಡ್ ಜಾತಾಲಿಂ, ಭುಕನ್ ವೊಡಿ ಯೆತಾಲ್ಯೊ. ರಿಕ್ತಾ ಕರುನ್ ವೆಚೆಂ ಮ್ಹಣ್
ಚಿಂತಾನಾ ವೆಚೆಂ ತರೀ ಖಂಯ್ ಮಿಲಾರ್‌ಗೀ, ವ್ಹಾಲೆನ್ನಿಯಾಗೀ, ಇಜಯ್‌ಗೀ
ರುಜಾಯ್ ತೆಂ ಕಳಾನಾಸ್ತಾಂ ಸಗ್ಳಿಚ್ ಘುಸ್ಪಡಿತ್ ಜಾಲಿ. ವರಾಂ ದೋನ್. ಭುಕನ್
ವೊಡಿ ಯೆತಾಲ್ಯೊ. ಕಿತೆಂ ಕರ್ಚೆಂ ತೆಂ ಸಮ್ಜಾನಾಸ್ತಾಂ ನಿಮಾಣೆಂ ತಿಣೆಂ ಆಯಿಲ್ಲಾ
ಕಡೆನ್‌ಚ್ ಹರಾಂ ಮದೆಂ ಜೆವ್ಣಾಚಿ ಬೊಶಿ ಧರ್ಲಿ.

ಜೆವ್ವಾನಾ ಹಿಚ್ಯಾ ವಳ್ಳಿಚಿ ಎಕ್ಲಿ ಸರ್ಶಿಂ ಆಯ್ಲಿ ಆನಿ ವಿಚಾರಿ - "ತುಂ ಕಶಿ ಹಾಂಗಾ? ಹೊಕ್ಲೆಗೆಲ್ಯಾ ಪಾಡ್ವಿಚಿಗೀ ನವ್ರ್ಯಾಚ್ಯಾ?"

ಹಿ ಕಾ ಭಾವ್ಡೆಕ್ ಜೇಬ್‌ಚ್ ಸುಟ್ಲಿ ನಾ. ತೊಂಡಾಂತ್ಲಿ ಉಂಡಿ ಗಳ್ಳಾಕ್ ಶಿರ್ಕಾಲಿ. ಖೊಂಕ್ಲಿ ಕಾಡುನ್ ಟಬ್ಬಾ ಸರ್ಶಿಂ ಧಾಂವ್ಲಿ ಆನಿ ಬೊಶಿ ಟಬ್ಬಾಂತ್ ಘಾಲುನ್ ತೊಂಡಾಕ್ ಉದಕ್ ಮಾರುನ್ ಜೆವ್ಣಾ ಜಾಗ್ಯಾ ಥಾವ್ನ್ ಲಜ್ ಭೊಗ್‌ಲ್ಲೆ ಪರಿಂ ಜಾವ್ನ್ ಭಾಯ್ರ್ ಧಾಂವ್ಲಿ.

*** ಆಮಿಂ ಥೊಡಿಂ ಲಗ್ನಾ, ಕುಮ್ಗರಾ, ವೋಲಾ, ಜುಬ್ಲೆವಾಚ್ಯಾ ಸಮಾರಂಭಾಚೆಂ ಆಪವ್ಣ್ಯಾ ಪತ್ರ್ ಆಯಿಲ್ಲೆಂಚ್ ಏಕ್ ಪಾವ್ಲಿಂ ವಯ್ಲಾಭಾರ್ ವಾಚ್ತಾಂವ್ ಆನಿ ಕುಶಿಕ್ ದವರ್ತಾಂವ್. ಥೊಡೆ ಪಾವ್ಲಿಂ ತಾರಿಕ್ ಸಯ್ರ್ ಸಾರ್ಕಿ ಉಗ್ಡಾಸಾಂತ್ ಉರಾನಾ. ರೆಸ್ತೆರ್ ಖಂಯ್ಚ್ಯಾ ಇಗರ್ಜೆಂತ್, ಸಮಾರಂಭ್ ಖಂಯ್ಚ್ಯಾ ಸಾಲಾಂತ್ ತೆಂ ವಿಸ್ತೊನ್ ವೆತಾಂವ್. 'ಆಶಿರ್ವಾದ್‌ಚ್ ಕಾಣಿಕ್' ಮ್ಹಣ್ ಬರಯಿಲ್ಲೆಂ ಮಾತ್ರ್ ಖಂಡಿತ್ ಉಗ್ಡಾಸಾಕ್ ಆಸ್ತಾ.

* * *

171. ಫಾಯ್ ಕಿಮ್ಮುಂಚೆ

ಏಕ್ ಬೋವ್ ಮೊಗಾಳ್ ಮಯ್ವಾಸಿ ಜೊಡೆಂ ತೆಂ. ಎಕಾಮೆಕಾ ವಿಶ್ವಾಸಾನ್, ಆತ್ಮೀಯತೆನ್, ಗೌರವಾನ್ ಜಿಯೆಂವ್ಚೆಂ. ಲಗಿನ್ ಜಾವ್ನ್ ಸ ವರ್ಸಾಂ ಜಾವ್ನ್ ಆಯಿಲ್ಲೆಂ ತರೀ ದೆವಾನ್ ತಾಂಕಾಂ ಏಕಾ ಬಾಳ್ಕಾಚೆಂ ಭಾಗ್ ಫಾವೊ ಕರುಂಕ್ ನಾಸ್‌ಲ್ಲಿ ಖಿಂತ್ ಬೆಜಾರಾಯ್ ತಾಂಕಾಂ ಕೆದ್ನಾಂಯ್ ಧೊಸ್ತಾಲಿ. ನವೆನಾಂ, ವಕ್ತಾಂ ಕೆಲಿಂ ತರೀ ತಿಚೆಂ ಉದರ್ ಭರೊನ್ ಆಯ್ಲೆಂ ನಾ. ಪಾಸ್ಕೆಂತ್ ಭಿಂ ಕಿರ್ಲಾಲೆಂ ನಾ. ಘರಾಂತ್ ಬಾಳ್ಕಾಚೆಂ ರಡ್ಲೆಂ ಆಯ್ಕೊಂಕ್ ಮೆಳ್ಳೆಂಚ್ ನಾ.

ಎಕಾ ಲಗ್ನಾ ಸತ್ಕಾರಾಚ್ಯಾ ಸಾಲಾಂತ್ ತಿ ಎಕ್ಲಿ ವಳ್ಳಿಚಿ ಮದಾಮ್ ಹಾಂಕಾಂ ಪಳೆವ್ನ್ ಲಾಗಿಂ ಆಯ್ಲಿ. "ಅರೇ! ಕಶಿಂ ಆಸಾತ್? ಸಬಾರ್ ಮಯ್ನೆ ಜಾಲೆ ತುಮ್ಮಾಂ ಪಳಯ್ತಾಸ್ತಾನಾ ..." ಮ್ಹಣೊನ್ ಹಿಚ್ಯಾ ಕುಡಿರ್-ಪೊಟಾರ್ ದೀಶ್ತ್ ಚರವ್ನ್, ವಾಂಕ್ಡೆ ನದರ್ ಭೊಂವ್ಡಾವ್ನ್ " ... ಕಿತೆಂ ಅನಿಕೀ 'ಫೇಮಿಲಿ ಪ್ಲಾನಿಂಗ್' ಕರ್ನ್‌ಚ್ ಆಸಾತ್ಲೀ ಕಿತೆಂ? ಬಹುಶಃ ತುಜೆಚ್ ಕಡೆನ್ ಕಿತೆಂ ಪುಣೀ ಊಣ್ ಆಸಾ ದಿಸ್ತಾ! ದಾಕ್ಟರಾಕ್ ದಾಕಯ್ಲೆಂಯೀ, ದೊಗಾಂಯ್ಚಿ ಪರೀಕ್ಯಾ ಕೆಲಿಯೀ? ಮ್ಹಜೊ ಎಕ್ಲೊ ವಳ್ಳಿಚೊ ಪಂಡಿತ್ ಆಸಾ, ತಾಚೊ ಕಸಾಯ್ ಪಿಯೆಯಾ ..." ಮ್ಹಣ್ ಹಾಂಚೆ ಫಾಯ್ ಕಿಮ್ಮುನ್ ಫುಕಟಾಚಿ ಸಲಹಾ ದೀಲಾಗಿ.

ಹಿಂ ದೊಗಾಂಯ್ ಆಪ್ಲಿಂ ಕೊಡು ದುಃಖಾಂ ಗಿಳುನ್ ರಾಖ್ಲಿಂ. ಕಾಳ್ಜಾಕ್ ತೊಪ್‌ಲ್ಲ್ಯಾ ಭಾಲಿಯೆಚಿ ದೂಕ್ ತಡ್ವುಂಕ್ ಸಕಾನಾಸ್ತಾಂ ಪತಿಣೆಚ್ಯಾ ದೊಳ್ಕಾಂ ಖಾಂಚಿಂತ್ ಉದೆಲ್ಲಿಂ ದೋನ್ ಥೆಂಬೆ ದುಃಖಾಂ ಪಳೆವ್ನ್ ತೊ ಸಗ್ಳೊಚ್ ಸಿಂತಿಮೆಂತಾಳ್ ಜಾಲೊ ತರೀ ಆಪ್ಣಾಕ್‌ಚ್ ಸಾಂಭಾಳುನ್ ಫೆವ್ನ್ ರಾವ್ಲೊ.

"ಹಾಂವ್ ತುಮ್ಮಾಂ ಪಂಡಿತಾಚೊ ಎಡ್ಲೆಸ್ ದಿತಾಂ" ಮ್ಹಣ್ ತಿ ಆಪ್ಲ್ಯಾ ಪರ್ಸಾಂತ್ ಸೊದ್ತಾನಾ ಪತಿ ಆಪ್ಲ್ಯಾ ದುಕೇಸ್ತ್ ಜಾಲ್ಲ್ಯಾ ಪತಿಣೆಚೊ ಹಾತ್ ಧರುನ್ ದೆಗೆಕ್ ಮೆಟಾಂ ಕಾಡಿಲಾಗ್ಲೊ.

*** ಫೊಡ್ಯಾಂಕ್ ಹೆರಾಂಚೆಂ ದೂಕ್, ಕಷ್ಟ್, ಜಿಣೆಂ ಸಮ್ಜಾಂಚ್ ನಾ. ಕೊಣಾ ಲಾಗಿಂ ಕಿತೆಂ ಉಲಯ್ಚೆ ಮ್ಹಳ್ಳೆಂ ಚಿಂತಿನಾಸ್ತಾಂ, ಸಮ್ಜಣೆ ನಾಸ್‌ಲ್ಲಾಂ ಪರಿಂ ತೊಂಡಾಕ್ ಆಯಿಲ್ಲೆಂ ಭೊಗೊಳ್ಳೆ ಸವಯ್ ತಾಂಚಿ!

* * *

172. ಆಕ್ಶಾನ್ ಕರ್ತೆಂ

ಪೋಸ್ಟ್‌ಮೇನ್ ಯೇವ್ನ್ ಗೆಲ್ಲೆಂಚ್ ತೆಂ ಖಸ್ಕೊಸೊನ್ ರಡುಂಕ್ ಲಾಗ್ಲೆಂ. ಖಾಡ್ ಕಾಡ್ಲ್ಯಾರ್ ಪಡಲ್ಲೊ ತಾಚೊ ನವೊ ಘಾಭರೊ. "ಕಿತ್ಯಾಕ್ ರಡ್ತಾಯ್? ಕಿತೆಂ ಜಾಲೆಂ? ಕೋಣ್ ಮೆಲೆಂ?"

"ತುಜ್ಯಾ ಮಾಮ್ಮಿನ್ ಮಾಕಾ 'ಇನ್ಸಲ್ಟ್' ಕೆಲೆಂ." ತೆಂ ಹುಸ್ಕಾರ್ಲೆಂ.

"ಮ್ಹಜ್ಯಾ ಮಾಮ್ಮಿನ್? ಪೂಣ್ ತಿ ಹಜಾರ್ ಕಿ.ಮೀ. ಪಯ್ಸ್ ಆಮ್ಚ್ಯಾ ಗಾಂವಾಂತ್ ಆಸಾ."

"ವ್ಹಯ್ ಥಂಯ್ ಥಾವ್ನ್‌ಚ್ ಇನ್ಸಲ್ಟ್ ಕೆಲಾಂ, ಪಳೆ ವಾಚ್ ಹೆಂ ಕಾಗಾದ್" ತಾಣೆಂ ಕಾಗಾದ್ ವೊಡ್ಡಾಯ್ಲೆಂ.

ಹಾಣೆಂ ಗಾಂವಾ ಥಾವ್ನ್ ಆಯಿಲ್ಲೆಂ ಕಾಗಾದ್ ಘೆಲ್ಲೆಂ. ತಾಚೆರ್ ದಾಟ್ ಆಕ್ರಾಂನಿ ಬರಯಿಲ್ಲೆಂ - ಮೊಗಾಳ್ ಸುನೇ, ಹೆಂ ಕಾಗಾದ್ ವಾಚುನ್ ಜಾಲ್ಯಾ ಉಪ್ರಾಂತ್ ಉಡಾಸಾನ್ ತುಜ್ಯಾ ನವ್ರಾಕ್ ದೀ.

*** ಫೊಡ್ಯಾ ಕುಟ್ಮಾಂನಿ ನವ್ಯಾನ್ ಕಾಜಾರ್ ಜಾವ್ನ್ ಆಯಿಲ್ಲಿ ಹೊಕಲ್ ಆಪ್ಲ್ಯಾ ನವ್ರಾ ಸಾಂಗಾತಾ ಆಪ್ಲ್ಯಾ ಥಾವ್ನ್ ಕಿತ್ಲೆ ಪಯ್ಸ್ ಜಿಯೆವ್ನ್ ಆಸ್ಲಾರೀ ಪುತಾಚೆ ಆವಯ್ಕೆ ತಿಚೆರ್ ಮೋಗ್, ಮಯ್ಪಾಸ್, ಪಾತ್ಯೆಣಿ ಆನಿ ಭರ್ವಸೊ ಆಸಾಚ್ ನಾ.

* * *

173. ವಿದೇಯ್ ಪೂತ್

ವಾಡ್‌ಲ್ಲ್ಯಾ ಪುತಾಕ್ ಆವಯ್ನ್ ಪಾರ್ಟಿಕ್ ಮ್ಹಣ್ ವೆತಾನಾ ಜಾಗ್ರುತ್ಯಾಯ್ ಸಾಂಗ್ಲಿ -

"ಥಂಯ್ ಪಾರ್ಟಿಂತ್ ಪದಾಂ ಮ್ಹಣ್, ಡ್ಯಾನ್ಸ್ ಕರ್, ಖುಶಾಲಾಯ್ ಉಲಯ್. ಪೂಣ್ ಇಷ್ಟಾಂ ಸಂಗಿಂ ಮೆಳೊನ್ ಆಮಾಲ್ ಪಿಯೆನಾಕಾ. ವಿಸ್ಕಿ ಬಿಲ್ಕುಲ್ ಆಪಡ್ತಾಕಾ. ರಾತ್ ಮದ್ಯಾನ್ ಜಾಂವ್ಚೆ ಪಯ್ಲೆಂಚ್ ಪಾಟಿಂ ಯೇ. ಪಾರ್ಟಿ ಆಸ್ಲೊ ಜಾಗೊ ಚಡ್ ಪಯ್ಸ್ ನಾ ದೆಕುನ್ ಬಾಯ್ಕ ವ್ಹರಾನಾಕಾ, ಆಮಾಲ್ ಚಡ್ಲ್ಯಾರ್ ವಾಹನ್ ಚಲಂವ್ಕ್ ಜಾಯ್. ಕೋಣೀ ತುಕಾ ಘರಾ ಪಾಯ್ಲೆ, ನಾ ತರ್ ಚಲೊನ್‌ಚ್ ಪಾಟಿಂ ಯೇ. ಏಕ್ ಬರೊ ವಿದೇಯ್ ಭುರ್ಗೊ ಮ್ಹಣ್ ದಾಕಯ್."

ಆವಯ್ನ್ ಸಾಂಗ್ಲೆಂ ಮನಾಂತ್ ಧರುನ್ ವಿದೇಯ್ ಪೂತ್ ಪಾರ್ಟಿಕ್ ಗೆಲೊ. ಸಗ್ಳೆಯ್ ವಿಸ್ಕಿ-ಬಿಯರ್-ಬ್ರೀಜರ್ ಪಿಯೆವ್ನ್ ಆಮಾಲಿ ಜಾಲ್ಯಾರೀ ಹೊ ಫಕತ್ ಕೋಲ್ಡ್ ಪಿಯೆವ್ನ್ ಆಸ್ಲೊ. ಇಷ್ಟಾಂಕ್ ಸಾಂಗಾತ್ ದೀವ್ನ್ ಹಾಸ್ಲೊ, ನಾಚ್ಲೊ ಆನಿ ಎಕಾ ಬರ್ಯಾ ಭುರ್ಗ್ಯಾ ಪರಿಂ ಆವಯ್ಚಿಂ ಉತ್ರಾಂ ಉಗ್ಡಾಸ್ ಕರುನ್ ಬಸ್ಲೊ.

"ಮಾಮ್ಮೀ, ಪಳೆ ವರಾಂ ಸಾಡೆ ಇಕ್ರಾ ಜಾಲಿಂ. ಹಾಂವೆಂ ಏಕ್ ಥೆಂಬೊ ಸಯ್ ಆಮಾಲಾಚೆಂ ಕಿತೆಂಚ್ ಪಿಯೆಂವ್ಕ್ ನಾ. ತುವೆಂ ಸಾಂಗ್ಲೆ ಪರಿಂ 'ಸ್ತ್ರಾಯ್' ಮಾತ್ ಪಿಯೆಲಾಂ." ಆವಯ್ಕ್ ಹಾಣೆಂ ಮೊಬಾಯ್ಲಾರ್ ಕಳಯ್ಲೆಂ.

"ವೆರಿ ಗುಡ್ ಮಾಯ್ ಬೋಯ್. ಬಾರಾ ಜಾತಚ್ ಘರಾ ಯೇ. ಹಾಂವ್ ಆನಿ ಡೇಡಿ ತುಕಾ ರಾಕ್ತಾಂವ್." - ಮ್ಹಣಾಲಿ ಆವಯ್.

ಪಾರ್ಟಿ ಮುಗ್ಗೊಂಚ್ಯಾ ಪಯ್ಲೆಂಚ್ ಹೊ ವರಾಂ ಬಾರಾ ಉತರ್ತಾನಾ ಘರಾ ವೆಚ್ಯಾಕ್ ತಯಾರ್ ಜಾಲೊ. ಪಾರ್ಟಿ ಮುಗ್ಗೊಂಕ್ ನಾತ್ಲಿ ಜಾಲ್ಲ್ಯಾನ್ ಹಾಕಾ ತಿತ್ಲೆ ವೆಗಿಂ ಪಾಂವ್ಕ್ ವೆಚ್ಯಾಕ್ ಎಕ್ಸೊಯ್ ಇಷ್ಟ್ ಆಯ್ಕಾಲೊ ನಾ. ದೆಕುನ್ ಹೊ ಚಲೊನ್‌ಚ್ ಘರಾ ವೆಚ್ಯಾಕ್ ಭಾಯ್ರ್ ಸರ್ದೊ.

"ಮೋಮ್, ಹಾಂವ್ ಭಾಯ್ರ್ ಸರ್ದಾಂ." ಹಾಣೆಂ ಆವಯ್ಕ್ 'ಮೆಸೇಜ್' ದಿಲಿ. ಆನಿ ಹೊ ರಸ್ತಾಕ್ ದೆಂವ್ಲೊ.

ತೀನ್ ಮಿನುಟಾಂ -

....!!!!

ಏಕ್ ಭಿರಾಂಕುಳ್ ಆವಾಜ್ ಆಯ್ಲೊ, ಏಕ್ ವ್ಹಡ್ ತಾಳ್ಕಾಚಿ ಬೊಬಾಟ್ ಆಯ್ಕಾಲಿ! ಏಕ್ ಭಯಾನಕ್ ಕಿಂಕ್ರಾಟ್! ಏಕ್ ಕಾಳಿಜ್ ಕಡಂವ್ಚೆ ತಸಲೆಂ ಆಕ್ರಂದನ್!

ಆಮಾಲಿ ಜಾವ್ನ್ ಕಾರ್ ಚಲವ್ನ್ ವೆಚ್ಯಾ ಕೊಣೆಂಗೀ ಎಕ್ಲಾನ್ ಹಾಕಾ ಹಾಂಡುನ್ ಉಡಯಿಲ್ಲೊ! ಹಾಚೊ ತಕ್ಲೊ ಫುಟ್‌ಲ್ಲೊ, ಪ್ರಾಣ್ ಉಬ್‌ಲ್ಲೊ!!

*** ಕೊಣಾಚ್ಯಾಗೀ ಚುಕಿಕ್ ಕೊಣೆಂಗೀ ಬಲಿ ಜಾಂವ್ಚೆಂ ಆಸಾ. ಬರಿ ಜಿಣಿ ಜಿಯೆಲ್ಲೆಚ್ ವೆಗಿಂ ದೆವಾ ರಾಜಾಕ್ ವೆತಾತ್. ಬರ್ಯಾ ಮನ್ಶಾಂಕ್ ದೇವ್ ವೆಗಿಂಚ್ ಆಪಯ್ತಾ. ದೆವಾನ್ ಆಮ್ಚೆಂ ಮರಣ್ ಕೆದ್ನಾ, ಕಶೆಂ ಯೆತಾ ಮ್ಹಳೆಂ ಆಮ್ಕಾಂ ಕಳಿತ್ ಕರುಂಕ್ ನಾ. ಮರ್ಣಾಕ್ ಕೊಣೀ ಆಶೆನಾ ದೆಕುನ್ ಆಮಿಂ ಸದಾಂಚ್ ತಯಾರ್ ಆಸ್ಚೆಂ.

* * *

174. ತುಮ್ಮಿ ಜವಾಬ್

ಭಾವಾಡ್ಪಾಚೆಂ ಪ್ರಾರ್ಥನ್ ಪ್ರಾರಂಭ್ ಕರ್ತಾನಾ ಯಾಜಕ್ "ಆತಾಂ ಆಮ್ಚಿಂ ಮಾಗ್ಣಿಂ ಸರ್ವೆಸ್ಪರ್ ದೆವಾ ಮುಕಾರ್ ದವರ್ಯಾಂ" - ಮ್ಹಣಾಲೊ. ಪ್ರಾರ್ಥನ್ ವಾಚ್ಲೊ "ಸರ್ವೆಸ್ಪರಾ ಬಾಪಾ" ಮ್ಹಣ್ ಸುರ್ರಾತ್ ಕರಿಲಾಗ್ಲೊ ಆನಿ ಪ್ರಾರ್ಥನ್ ಮುಂದರುನ್ ವಾಚಿಲಾಗ್ಲೊ. ಪೂಣ್ ಬಾಪಾಲಾಗಿಂ ಪ್ರಾರ್ಥನ್ ಕೆಲ್ಯಾ ನಂತರ್ "ತುಮ್ಮಿ ಜವಾಬ್" ಮ್ಹಣೊನ್ ಉಪ್ರಾಂತ್ "ಆಯ್ಕ್ ಆಮ್ಚೆಂ ಪ್ರಾರ್ಥನ್ ಯೇ ಸೊಮಿಯಾ" ಮ್ಹಣಾಲೊ. ಭಕ್ತಿಕಾಂನಿ ಜವಾಬ್ ದಿಲಿ.

*** ಆಮ್ಚ್ಯಾ ಲೊಕಾಕ್ ಜವಾಬ್ ದೀಂವ್ಕ್ ಕಳಿತ್ ನಾ? ಮಿಸಾ ಬಲಿದಾನ್ ಭೆಟಂವ್ಕ್ ಯೆತಾತ್ ಸರ್ವ್ ಬುದ್ಧಿ ಬೊಕ್ರೆ ವಾ ದಾಡ್ಲ್ಯೊ ಶೆಳಿಯೊ? ಹೆ ಗರ್ಜೆ ಭಾಯ್ಲೆ ನಿರ್ದೇಶ್ ಕೊಣಾಕ್ ಆನಿ ಕಿತ್ಯಾಕ್? "ಬಾಪಾ" ಮ್ಹಳ್ಯಾ ನಂತರ್ "ತುಮ್ಮಿ ಜವಾಬ್" ಮ್ಹಣ್ ಬಾಪಾಕ್ ಕಿತ್ಯಾಕ್ ಸಾಂಗಾಚೆ? ಫಿರ್ಗಜ್ ಯಾಜಕಾಂನಿ ವಾಚ್ಪಾಂ ವಾಚ್ತಲ್ಯಾಂಕ್ ಸಾರ್ಕೆಂ ಸಮ್ಜಾಂವ್ಚಿ ಗರ್ಜ್ ಆಸಾ.

* * *

175. ನಿಮಾಣೊ ಖಿಳೊ

ಜನತಾ ಡಿಲಕ್ಸ್ ಹೊಟೆಲಾಂತ್ ಖಾಣ್-ಪೀವನ್ ಸೆಂವ್ನ್ ಜಾತಚ್ 'ಬೇರರ್' ಮ್ಹಜ್ಯಾ ಮುಕಾರ್ ಮೆಜಾರ್ ಎಕಾ ಪಿರಿಂತ್ ಕೊವ್ಣೆ ಭಿತರ್ 'ಬಿಲ್ಲ' ಹಾಡ್ನ್ ದವರುನ್ ಉಬೊ ರಾವ್ಲೊ. 78 ರುಪಯ್. ಹಾಂವೆಂ ಬಲ್ಸಾಕ್ ಹಾತ್ ಘಾಲೊ. ಪನ್ನಾನಾಂಚೊ ಏಕ್, ಧಾಂಚೆ ದೋನ್, ಶೆಂಬರಾಂಚೆ ಚಾರ್ ನೋಟ್ ಆನಿ ದೋನ್ ರುಪ್ಯಾಂಚಿಂ ದೋನ್ ನಾಣಿಂ ಆಸ್ಲಿಂ. ಹಾಂವೆಂ ಶೆಂಬರಾಂಚೊ ನೋಟ್ ಕಾಡುನ್ ಕೊವ್ಣೆ ಭಿತರ್ ದವರಲ್ಲೊ, ತೊ ಬೇರರ್ ಯೇವ್ನ್ ಫ್ಹರುನ್ ಗೆಲೊ. ಪಾಟಿಂ ಆಯಿಲ್ಲೊ ತೊ ಕೊವ್ಣಿ ಮ್ಹಜ್ಯೆ ಮುಕಾರ್ ದವರ್ನ್ ಥಂಯ್ಚ್ ಉಬೊ ಉರ್ದೊ. ಪಳಯ್ತಾನಾ ಧಾಂಚೆ ದೋನ್ ನೋಟ್ ಪಾಟಿಂ ದವರ್ಲ್ಯಾತ್. ಬೇರರಾಚಿ ಮಾನತಾ ಮ್ಹಾಕಾ ಆರ್ಥ್ ಜಾಲಿ ಆನಿ ದೊನಾಂತ್ಲೊ ಏಕ್ ನೋಟ್ ಕಾಡುನ್ ಹಾಂವ್ ಹೊಟೆಲಾ ಭಾಯ್ರ್ ಗೆಲೊಂ. ವಿಚಾರಿನಾಸ್ತಾಂಚ್ ತಾಕಾ ಧಾ ರುಪಯ್ 'ಟಿಪ್ಸ್' ಜಾಲೆ.

ಸ್ಕೂಟರ್ ಚಲವ್ನ್ ಘರ್ರೆ ವಾಟೆನ್ ವೆತಾನಾ ಪತಿಣೆನ್ "ಯೆತಾನಾ ನಿಸ್ತಾಕ್ ಕಸಲೀಯ್ ಏಕ್ ರಾಂದ್ವಯ್ ಹಾಡ್" ಮ್ಹಳ್ಳೆಲ್ಯಾಚೊ ಉಗ್ಡಾಸ್ ಯೇವ್ನ್ ಹಾಂವೆಂ ವಾಟಿ ದೆಗೆಕ್ ರಾಂದ್ವಯ್ ವಿಕ್ತಲ್ಯಾ ಸರ್ಶಿನ್ ಸ್ಕೂಟರ್ ರಾವಯ್ಲೆಂ.

"ಹ್ಯಾ ಗೊಸಾಳ್ಯಾಕ್ ಕಶೆಂ?" ಹಾಂವೆಂ ವಿಚಾರ್ಲೆಂ.

"ಕಿಲ್ಯಾಕ್ 80." - ಮ್ಹಣಾಲೊ ವಿಕ್ತಲೊ.

"ಯೆಬ್ಜಾ! ಮಾರ್ಕೆಟಿಂತ್ 60ಕ್ ಮೆಳ್ತಾ. 70ಕ್ ದಿತಾಯ್ ಜಾಲ್ಯಾರ್ ಹಿಂ ದೋನ್ ದೀ." ಹಾಂವೆಂ ದೋನ್ ಗೊಸಾಳಿಂ ವಿಂಚ್ಲೆಂ.

"ಜಾಯ್ನಾ ಧನ್ಯಾಂ. ಆಮ್ಕಾಂ ರಾಂದ್ವಯ್ ಕರ್ತಲ್ಯಾಂಕ್ ಭಿಂ, ಉದಕ್, ಈಟ್, ಕಿಡಿಂಕ್ ವಕತ್, ಫಾಮ್, ವಾವ್ರ್, ಪುರಾಸಣ್ ಮ್ಹಣ್ ಕಿತ್ಲೆಂ ಘೊಳ್ಕಾರೀ ಮೆಳ್ಳಿ ಇತ್ಲಿಶಿ ರಾಂದ್ವಯ್. ಏಕುನ್ ಗೆಲಿ ತರ್ ದಿಸಾ ಪುರ್ತಿ ಫರಾ ಖರ್ಚಾಕ್ ಜೋಡ್ ಜಾತಾ. ಹಾಂತು ಲಾಭ್ ಮ್ಹಣ್ ಕಾಂಯ್ ಫಾಯ್ದೊ ಉರಾನಾ. ಉಣೆಂ ಕರುನ್ ಏಕುಂಕ್ ಜಾಯ್ನಾ." ಆಪ್ಲೆಂಚ್ ಪೆಂಪಾರೆಂ ಫುಂಕ್ಲೆಂ ತಾಣೆಂ.

"ದೀನಾಂಯ್ ತರ್ ನಾಕಾ, ತಿತ್ಲ್ಯಾ ಮೊಲಾಚೆಂ ಗೊಸಾಳೆಂ ಖಾಯ್ನಾಂ ಜಾಲ್ಯಾರ್ ಉರ್ಲಾಂ!" - ಮ್ಹಣೊನ್ ಹಾಂವ್ ಖಾಲಿ ಹಾತಾಂನಿ ಫರಾ ಪಾಟಿಂ ಗೆಲೊಂ.

*** ಮ್ಹಜ್ಯೆ ಪರಿಂಚ್ ಆಮಿಂ ಸಭಾರ್ ಆಸಾಂವ್. ಹೊಟೆಲಾಂನಿ ಮಯ್ಜ್ಯಾಚೊ ಸಾಂಭಾಳ್ ಮೆಳ್ತಲ್ಯಾ ಬೇರರಾಕ್ ವಿಚಾರಿನಾಸ್ತಾಂಚ್ 'ಟಿಪ್ಸ್' ದಿತಾಂವ್. ವ್ಹಡ್ 'ಮೋಲಾಂ'ನಿ, 'ಶೋಪಾಂ'ನಿ, ಆಂಗ್ಲಿಂನಿ ಮೆಳ್ಳ್ಯಾ ವಸ್ತುಂಚೆರ್ ಚಿಡ್ಕಾಯಿಲ್ಲೆ ತಿತ್ಲೆಂಚ್ ಫಾರಿಕ್ ಕರ್ತಾಂವ್. ಬಿಲ್ಕುಲ್ 'ಕಂಜೂಸ್'ಪಣ್ ದಾಕಯ್ತಾಂವ್. ಮೂಣ್ ಘೊಳುನ್ ಕೃಶಿ ಕರ್ತಲ್ಯಾ ರಯ್ತಾಕ್ ತಾಚ್ಯಾ ಬೆಳ್ಳಾಚೆಂ ಸಾರ್ಕೆಂ-ಪುರ್ತೆಂ ಮೋಲ್ ದಿಂವ್ಚ್ಯಾಂತ್ 'ಪಿಟ್ವಾಸಿ' ಜಾತಾಂವ್.

* * *

ಸೆವಕ್ ಪ್ರಕಾಶನಾಚಿಂ ಪುಸ್ತಕಾಂ

ಪುಸ್ತಕ್	ಬರೊವ್ಪಿ	ವರಸ್
1. ಶಿಂಧ್‌ಲೆಂ ಕಾಳಿಜ್	- ಶ್ರೀ ಹೆನ್ರಿ ಡಿ'ಸೋಜ, ಬಾರೆಬೈಲ್	
2. ಮೋಗ್ ಆನಿ ಭರ್ವಸೊ	- ಐರಿನ್ ಪಿಂಟೊ	1974
3. ನೊಯೆಲ್ಲಾ	- ವಿ.ಜೆ. ಮಿನೆಜ್, ಕಪುಚಿನ್	1977
4. ಸುನೆಚೊ ಅಪ್ರಾಧ್	- ಪಿ. ಡಿ'ಸೋಜಾ	1983
5. ಚಾರ್ ಕಾಣಿಯೊ	- ಸಂಗ್ರಹ್	1984
6. ಅಂದ್ಲೊ	- ರೊನಾಲ್ಡ್ ಪಿರೇರ್, ಆಂಜೆಲೊರ್	1986
7. ಮ್ಹಜೆ ತಾತಿರ್ ಜಿಯೆ	- ಜೆಫ್ರಿ ಸಿ. ಫೆರ್ನಾಂಡಿಸ್	1986
8. ರೊಜಾಚೊ ನವ್ರೊ	- ಹಿಲರಿ ಕಾರ್ಡೊಜಾ, ಪಾಲಡ್ಕ	1987
9. ಸುಂದರಿ	- ಜೊ. ಸಾ. ಆಲ್ವಾರಿಸ್	1991
10. ಸೆಲ್ಲಿಕ್ ಆಯಿಲ್ಲಿ ಸಯ್ಪಿಕ್	- ಹಿಲರಿ ಕಾರ್ಡೊಜಾ, ಪಾಲಡ್ಕ	1991
11. ತಿಬ್ ಸೊದುನ್ ಆಯ್ಲಿ	- ಜೊ. ಸಾ. ಆಲ್ವಾರಿಸ್	1995
12. ದರ್ಯಾಂತ್ ಪಾವ್ ಪಡ್ಲೊ	- ಎಡ್ವಿನ್ ಜೆ. ಎಫ್. ಡಿ'ಸೋಜಾ	1995
13. ಧರ್ಯಾಧಿಕ್	- ಜೆಫ್ರಿ ಸಿ. ಫೆರ್ನಾಂಡಿಸ್	1996
14. ಸಾಂ. ಪಿಯೊ	- ಮಾ. ವಾಲೆರಿಯನ್ ಫೆರ್ನಾಂಡ್	2004
15. ಹಾಯ್ ಮ್ಹಜ್ಯಾ ಪೊರಾಜಿತಾ	- ರುಪಟ್ ಕಪುಚಿನ್	2004
16. ಕಾಳ್ಜಾಚಿ ಭಾಸ್ ವೆಗ್ಳಿಚ್	- ಚೇತನ್ ಕಪುಚಿನ್	2004
17. ಮಾಣ್ಕುಲೆಂ	- ಎಡಿ ನೆಟ್ಟೊ	2004
18. ಜಿಣಿಯೆ ಸ್ಪಂದನ್	- ಬ್ರದರ್ ಜುನಿಫರ್	2004
19. ಕಾಳ್ಜಾ ವಿಣ್ಯಾಚ್ಯೊ ಸರಿಯೊ	- ಕಪುಚಿನ್ ಫ್ರಾದ್	2005
20. ಮ್ಹೊಂವ್	- ಜೆಫ್ರಿ ಸಿ. ಫೆರ್ನಾಂಡಿಸ್	2005
21. ಯೆ, ಹಾಂವ್ ತುಕಾ ವಿಶೆವ್...	- ಮಾ. ವಾಲೆರಿಯನ್ ಫೆರ್ನಾಂಡ್	2005
22. ಪಾಪಾ ಜುವಾಂವ್ ಪಾವ್ಲ - II	- ಮಾ. ವಾಲೆರಿಯನ್ ಫೆರ್ನಾಂಡ್	2005
23. Welding the Wedding	- ವಿನೆಂಟ್ ಫೆರ್ನಾಂಡಿಸ್	2005
24. ಜಿವ್ಯಾ ದೆವಾಕ್ ಹಾಂವ್ ಸೆವ್ತಾಂ	- ಮಾ. ವಿ. ಜೆ., ಮಾ. ಜೆ.ಬಿ.	2006
25. ಯೆ ಗುಲೊಬಾ	- ಜೊವಿಟಾ ರೀಮಾ ಮಥಾಯಸ್	2006
26. ಉಗ್ಡಾಸ್	- ಮಾ. ಜೊನ್ ಹ್ಯಾರಿ ಸೊಜ್	2006
27. ಯಶಸ್ವಿ	- ಮಾ. ಜೊನ್ ಹ್ಯಾರಿ ಸೊಜ್	2006
28. ತುಂ ಮೊಗಾಳ್ ಫುಲಾ	- ಫ್ರಾದ್ ರೋಶನ್, ಕಪುಚಿನ್	2006
29. ಸಲ್ವಣೆಚಿ ಜೀಕ್	- ಜೂಡಿ ಪಿಂಟೊ	2006
30. ಭಾಂಗಾರಾಚಿ ಕುರಾಡ್	- ಜೆ. ಎಫ್. ಡಿ'ಸೋಜಾ, ಅತ್ತಾವರ್	2006

31. ಕಾಲ್ ಆನಿ ಫಾಲ್ಕಾಂ ಮಧ್ಲೆ ಆಜ್ - ಜಿಯೋ ಆಗ್ರಾರ್	2006
32. ಸಂಗೀತ್: ದೇವ್ ಸ್ತುತಿಚಿ ಚಾರ್ಕ್ - ಮಾ ರೊನಾಲ್ಡ್ ಸೆರಾವೊ	2006
33. ಕಾಳಿಜ್ ಖಿಂಚ್ಚೆ ಕುಶಿಕ್? - ಬ್ರದರ್ ಜುನಿಫರ್	2006
34. ಕುಟ್ಮಾ ಖುರ್ನಾ ವಾಟ್ - ಫ್ರಾದ್ ಜೊನ್ ಹ್ಯಾರಿ ಸೊಜ್	2008
35. ಎಸ್ಸೆಮ್ಸ್ - ಫ್ರಾದ್ ಜೊನ್ ಹ್ಯಾರಿ ಸೊಜ್	2009
36. ಹಾಸೊನ್ ಜಿಯೆ - ಫ್ರಾದ್ ಜೊನ್ ಹ್ಯಾರಿ ಸೊಜ್	2009
37. ದೇವ್ ಜಾಣಾ ಮಿ ಎಲಿಸನ್ - ಎಡ್ವಿನ್ ಜೆ. ಎಫ್. ಡಿ'ಸೋಜಾ	2009
38. ಸ್ಟ್ರಿ, ಫರ್ದಾರ್ ಆನಿ ಭಲಾಯ್ಕಿ - ಲಿಲ್ಲಿ ಮಿರಂದಾ, ಜೆಪ್ಪು	2009
39. ಲಾಂಫ್ಯಾಂವ್ - ಜಿಯೋ ಆಗ್ರಾರ್	2009
40. ಕುಟ್ಮಾ ಜಿಣಿ ಆಡ್ ರಸ್ತಾರ್ - ಚಾರ್ಲ್ಸ್ ಡೊರಾ ರೊಡ್ರಿಗಸ್	2009
41. ಭಾಂಗಾರಾಚೆಂ ಹಸ್ - ಜೆ. ಎಫ್. ಡಿ'ಸೋಜಾ, ಅತ್ತಾವರ್	2009
42. ಕಾಳ್ಜಾ ಕಿಟಾಂ - ಸಂಗ್ರಹ್	2009
43. ದೆವಾಚೊ ಸೆವಕ್ - ವಿಕ್ಟರ್ ರೊಡ್ರಿಗಸ್, ಆಂಜೆಲೊರ್	2009
44. ಆಜ್ ಕಾಲ್ - ಫ್ರಾದ್ ಜೋರ್ಜ್ ಒಲಿವೇರಾ	2009
45. ವೆಳಾಕಾಳಾಚಿಂ ಸೂತ್ರಾಂ - ಜೆ. ಎಫ್. ಡಿ'ಸೋಜಾ, ಅತ್ತಾವರ್	2009
46. ಏಕ್ ಲ್ಹಾನ್ ಝರ್ - ಫ್ರಾದ್ ಪಾವ್ಲ್ ಮೆಲ್ವಿನ್ ಸೊಜ್	2009
47. ಜಿವಿತಾಚಿಂ ಕಿಟಾಳಾಂ - ಫ್ರಾದ್ ಪ್ರಕಾಶ್ ಲೋಬೊ	2009
48. ಸೆವಕ್ ಮೆಸೆಜ್ ಸರ್ವಿಸ್ - ಫ್ರಾದ್ ಜೊನ್ ಹ್ಯಾರಿ ಸೊಜ್	2009
49. ಹಾಸ್ತಾಯ್ ತರ್ ಜಿಯೆತಾಯ್ - ಫ್ರಾದ್ ಜೊನ್ ಹ್ಯಾರಿ ಸೊಜ್	2009
50. ವಾಂಜೆಲಾಚ್ಯೆ ವಾಟೆರ್ - ಫ್ರಾದ್ ಜೊನ್ ಹ್ಯಾರಿ ಸೊಜ್	2009
51. ತೃಪ್ತಿ - ಫ್ರಾದ್ ಜೊನ್ ಹ್ಯಾರಿ ಸೊಜ್	2009
52. ಮರಿ, ರೋಜಾ ಮಿಸ್ತಿಕಾ - ಫ್ರಾ ವಾಲೆರಿಯನ್ ಫೆರ್ನಾಂಡ್	2012
53. ವಯ್ಲಾ ಕುಂಪಾದ್ರೆ - ಬ್ರದರ್ ಜುನಿಫರ್	2015
54. ಕುಡ್ವಾಚ್ಯಾ ವ್ಹಾಳಾಚ್ಯೊ ಕುರ್ಚೊ - ಹೆರೊಲ್ಡಿಯಸ್	2016
55. ಆಸಿಸಿಬೊ ಆಸೊಫ - ಫ್ರಾದ್ ಜೆ.ಬಿ. ಸಿಕ್ಲೆರಾ, ಕಾಪುಚಿನ್	2016
56. ಕೋಣ್‌ಗಾ ತುಂ? - ಬ್ರದರ್ ಜುನಿಫರ್	2016
57. ಸಮಸ್ಯಾಂಕ್ ಪರಿಹಾರ್ - ಜೂಡಿ ಪಿಂಟೊ	2017
58. ಗರ್ಜೆತಕಿದ್ ಗಜಾಲಿ - ಫೆಲ್ಸಿ ಲೋಬೊ, ದೆರೆಬಯ್ಲ್	2017
59. ಸಾಯ್ಬಾ ಮ್ಹಜ್ಯಾ - ಫ್ರಾ ರುಪೆಟ್ ಕಾಪುಚಿನ್	2017
60. ತೀನ್ ಖಿಳೆ - ಹೆರೊಲ್ಡಿಯಸ್	2018



ಹೆರೊಲ್ಡ್‌ಯುಸ್

ಹೆರೊಲ್ಡ್‌ಯುಸ್ ಹಾಚಿಂ 245 ಕಥಾ/ವಿಡಂಬನಾಂ, 226 ಕವಿತಾ, 343 ಲೇಕನಾಂ, 175 'ತೀನ್ ಖಿಳೆ', ತಶೆಂ 35 ಅಂಕ್ಯಾಂನಿ 5 ಸಾಂಕಳ್ ಲೇಖನಾಂ, 101 ಸಬ್ದಾಂ-ಗೊಂದೊಳ್ ಆನಿ 1200 ಪ್ರಾಸ್ ಚಡ್ 'ಹಾಸ್ಕುಳೆ' ಫಾಯ್ಸ್ ಜಾಲ್ಯಾತ್. ಹಾಚಿ ಕಾದಂಬರಿ 'ದೋನ್ ಥೆಂಚೆ ದುಖಾಂ' ದೇವ್‌ನಾಗರಿ ಲಿಪಿಂತ್ ಪ್ರಕಾಶಿತ್ ಜಾವ್ನ್ ಕೊಂಕಣಿ ಭಾಷಾ ಮಂಡಳ್, ಗೊಂಯ್‌ಚಿ 1972 ವರ್ಸಾಚಿ ಪ್ರಶಸ್ತಿ ಜೊಡುಂಕ್ ಪಾವ್ಲಾ ಇಂಗ್ಲಿಶ್, ಹಿಂದಿ ಆನಿ ಕಾನಡೆಂತ್ಯೊ ಹಾಚಿಂ ಬರಾಂ ಪ್ರಕಟ್ ಜಾಲ್ಯಾಂತ್.

ಹಾಣೆಂ ಏಕ್ ಕೊಂಕ್ಣಿ ನಾಟಕ್ ಆನಿ 5 ನಾಟ್ಯುಳೆ ಬರಯ್ಲ್ಯಾತ್, ತಾಂಕಾಂ ದಿಗ್ದರ್ಶನ್ ದಿಲಾಂ ಆನಿ ನಟ್ ಜಾವ್ನ್ ಪಾತ್ರೆಯೊ ಘೆತ್ಲಾ. ಹಾಚ್ಯಾ ಅವಿರತ್ ಚಾರ್ ದಶಕಾಂಚ್ಯಾ ಸಾಹಿತಿಕ್ ವಾವ್ರಾ ಖಾತಿರ್ ಹಾಕಾ 2012 ವರ್ಸಾಚಿ 'ದಾಯ್ಜಿ ದುಬಾಯ್ ಸಾಹಿತಿಕ್ ಪ್ರಶಸ್ತಿ' ತಶೆಂ 2016 ವರ್ಸಾಚಿ 'ಕೊಂಕ್ಣಿ ಕುಟುಂಬ ಬಾಹ್ರೆನ್ ಪ್ರಶಸ್ತಿ' ಲಾಭ್ಲಾ.

ರಗತ್ ಆನಿ ಉದಕ್, ಏಕ್ ಅಧುರೆಂ ಪಿಂತುರ್, ಮ್ಹಜ್ಯಾ ಸಪ್ನಾಚಿ ರಾಣಿ, ಸಿಸ್ಟರ್ ಶೋಭಾ (ಸಾಂಗಾತಿ ಬರವ್ಪಿ), ಕೊಂಕ್ಣಿ ಕ್ರಿಸ್ತಾಂವ್ ಕಾಜಾರಾಂ, ಪೆನ್ನ್ ಭಾಯ್ರ್ ಪಡ್ಲಾಂ, ಕುಡ್ವಾಚ್ಯಾ ವ್ಹಾಳಾಚ್ಯೊ ಕುರ್ಯೊ, ಫುಲಾಂ ಆನಿ ದಿವೆ, ತಶೆಂ ಆಮ್ಕೆಂ ತಿಕ್ಲೆಂ ಲೋಣೆಂ - ಹಾಚಿಂ ಪ್ರಕಟಿತ್ ಮಸ್ತಕಾಂ. 'ಮಸುನ್ ಫಾಲ್ಗೊ ಮೊಳೊ' ಆನಿ 'ಶಿವ್ಣಿ ಪಳೆ ವಾಂಕ್ಡೆ' - ಭುರ್ಗ್ಯಾಂಚ್ಯೊ ಸಾಂಕಳ್ ಕಾಣೆಯೊ. ವೆಗಿಂಚ್ ಹಾಚಿಂ ಮಸ್ತಕ್ 'ಚಂದ್ರ ಆನಿ ತಾರಾಂ' ಪ್ರಗಟ್ ಜಾಂವ್ಚಾರ್ ಆಸಾ.